

ಹೆರೊಲ್ಡ್‌ಯುಸ್

ಹಾಜ್ಯ

ಕುಡ್ಲಾಪ್ಪ ವಾಕಾಪ್ಪ ಕುರ್ಲ್


(ವಿಂಚ್ಚಾರ್ ಹಾಸ್ಯ ವಿಡಂಬನಾಂಚ್ಯೊ 20 ಕಾಣೆಯೊ)



5701

N

1541



5701
Article - Kon
JHR

ಹೆರೊಲ್ಡಿಯಸ್

ಹಾಚ್ಚೊ

ಕುಡ್ಡಾಚ್ಯಾ ವ್ಹಾಕಾಚ್ಯಾ ಕುರ್ಚ್ಯಾ

(ವಿಂಚ್ಚಾರ್ ಹಾಸ್ಯ ವಿಡಂಬನಾಂಚ್ಯೊ ಕಾಲ್ಪನಿಕ್ 20 ಕಾಣ್ಯೊಂ)



ಸೆವಕ್ ಪ್ರಕಾಶನ್, ಮಂಗೂರ್

Kudpachya Vhallachyo Kurlyo

Collection of fictitious satiric humour articles
in Konkani

By Herolpius


Mob. 9632454754

herolpius@gmail.com

© 2016

Published by :

Sevak Prakashan, Mangaluru



First edition	:	2016
Pages	:	4 + 4 + 110
Size	:	Demy 1/8
Cover design	:	Pinto Vamanjoor
Printing	:	Assisi Press, Mangaluru.
Price	:	Rs. 100/-

ಕುಡ್ಲಾಕಾಳ್ ವಾಕಾಣ್ ಕುರ್ಲ್

ವಾಳಾಚ್ಯಾ ಕುರ್ಲೆಚಿ ಚೆಟ್ಟಿ	1
ಮ್ಹಜ್ಯಾ ಮರ್ಣಾಚೊ ಸಂಭ್ರಮ್	9
ಮಾಂಡ್ವಾರ್ ಏಕ್ ಹೆಲೆಟ್	17
ಕಾಜಾರಿ ಜಿಣಿಯೆಂತ್ ವಾಸ್ತು	24
ಹಲೋ, ಕೋಣ್ ಉಲಯ್ತಾ?	28
ವಾಂಯ್ಕಾಚಿ ತಿಕ್ಕಿ ಕಡಿ	34
ಪಿಡೆಕ್ ಶೆಂಭರ್ ವಕ್ತಾಂ	38
ಮಾಂಡ್ವೊ ಖಡ್ವೊ ಜಾಲಾ	43
ತಿದ್ವಣ್ ಆನಿ ಪಶ್ಚಾತ್ತಾಪ್	48
ರೋಂಗ್ ನಂಬ್ರಾಚೆಂ ಸಿಗ್ನೆಲ್	54
ತುಜೊ ನವ್ರೊ ಕಸಲೊ?	58
ಆಂಬ್ಯಾರ್ ಥಾವ್ನ್ ಕುಂಬ್ಯಾರ್	62
ಶೆಳಿಚೆ ಪಿಡೆಕ್ ವಕತ್	66
ಶೆಂಡಿಯೆರ್ ಕಂಡಿ ದವರ್ಚಿ	71
ಹಾಯ್, ಕಸೊ ಆಸಾಯ್?	76
ತುಜ್ಯಾ ಹರ್ದ್ಯಾಚೊ ಘುಡ್	81
ಪಾಳ್ಕೆಂ ಖಂಯ್ ಮೆಳ್ತಾ?	89
ಹೆಲೆಟ್ ಚೋರ್ನ್ ಕಾಡ್ಲಾಂ	94
ಗೊರ್ವಾಂ ಆನಿ ಗೊಟೊ	97
ಸಾರ್ಲಿ ಖುಂಟೊ ಬಾಂಯ್	103

ಮಾಯಾಮೋಗಾಚೊ ಶಿಂವರ್ ವೊತ್ತಾತ್ :

- * ಶ್ರೀ ಜೇಮ್ಸ್ ಮೆಂಡೋನ್ಸಾ, ವಾಮಂಜೂರ್
- * ಶ್ರೀ ಮರ್ಲಿನ್ ಲೋಬೊ, ಕುಡುಪು
- * ಶ್ರೀ ಜೆರಿ ವಿಕ್ಟರ್ ಲೋಬೊ, ಪಿಲಿಕುಮೆರಿ
- * ಶ್ರೀ ವಿನ್ಸೆಂಟ್ ಲೋಬೊ, ಕುಡುಪು
- * ಶ್ರೀ ಲೋರೆನ್ಸ್ ಡಿ'ಸೋಜಾ, ಕೆಲಾರಾಯ್
- * ಶ್ರೀ ಡೊನಾಲ್ಡ್ ಫ್ರೇಂಕ್ಲಿನ್ ಡಿ'ಸಿಲ್ವಾ, ಕುಡುಪು

ವಾಕ್ಯಾತ್ಮಕ ಕುರ್ಬಾನಿ ಹೆಣ್ಣು

ಮುಜೈ ಬಾಯ್ಲೆಕ್ ದುವಾಳೆ. ಸ್ತ್ರಿಯೆಚ್ಯಾ ಗರ್ಭಾಂತ್ ಪಿಂಪ್ರೆಂ ಕಿರ್ಲೊನ್ ಯೆತಾನಾ ವೊಂಕ್ ಆನಿ ವೊರೊಡ್ ಯೆಂವ್ಚೆಂ ಸಹಜ್. ವೊರೊಡ್ ಯೆತಾನಾ ಕಿತೆಂ-ಕಿತ್ಯಾಚಿ ಖಾಂವ್ಚಿ ಆಶಾ ಆಂಕ್ರೆವ್ನ್ ಯೆತಾ. ಕಾಂಯ್ ತರ್ಯಿ ಆಂಬೊಟ್-ತಿಕ್ಲೆಂ ಚಾಕ್ರಿ ಆಶಾ. ಮುಜೆಂ ಹೊಕಲ್ ಕಾಂಯ್ ಖಾಣಾ-ಜೆವ್ಣಾಚೆಂ ಹೊಬೊಶಿ ನ್ಹಯ್, "ರುಚಿಕ್ ಜೆವಣ್ ಜಾಯ್" ಮುಣ್ಣೆಂ ಆಬ್ಲೆಶಿಯ್ ನ್ಹಯ್. "ಖಾಂವ್ಚಿ-ಪಿಯೆಂವ್ಚಿ ಆಶಾ ಜಾಲ್ಯಾ" ಮುಣ್ ಸಳ್ ಕರಿತ್, ಪೂಣ್ ಮೆಳ್‌ಲೆಂ ಆಂಬುಡ್ಚೆಂ ಭುಕೆಲಿಯಿ ನ್ಹಯ್. ಪೊಟ್ ಭರ್ನ್ ನೀಸ್ ಪಿಯೆತ್, ಪೂಣ್ ತಾನ್ ನಾ ತರ್ "ಪಿಯೆಂವ್ಕ್ ದಿ ..." ಮುಣ್ ರಡ್ಚೆಂ ತಾನೆಲಿ ನ್ಹಯ್, ಏಕ್ ನಾ ತರ್ "ಖಾಂವ್ಕ್-ಪಿಯೆಂವ್ಕ್ ಜಾಯ್ಜೆ" ಮುಣ್ ಹಟ್ ಧರ್ಚೆಂ ಭೊರ್ನೆಯ್ ನ್ಹಯ್. ಹಾಂವ್ ಕಾಂಯ್ ಅಪ್ಪಾಬ್ ಪೆಗ್ಗ್ ಮಾರ್ನ್ ಬಸ್ಲೊಂ ತೆದ್ನಾಂ "ಮ್ಹಾಕಾಯ್ ಏಕ್ ಬಿಯರ್ ನಾ ತರ್ ಬ್ರೀಝರ್ ದಿ" ಮುಣ್ ಆಪ್ಲೊ ತುರುಪ್ ವೊಮ್ಮೊ ಘಾಲ್ಚೆಂಯ್ ನ್ಹಯ್. ಗರ್ಜೆ ಭಾಯ್ರ್ ನಕ್ರೆ ಕರುನ್ ನಾಕಾ ಜಾಲ್ಲೆಂ ಜಾಯ್ ಮುಣ್ ಮ್ಹಾಕಾ ತೊಂದ್ರೆ ವಿಂವ್ಚ್ಯಾ ಕಾಸ್ತಾಚೆಂ ಪೊಟಾರಿ ಖಂಡಿತ್ ನ್ಹಯ್. ಕಿತೆಂ ತರ್ಯಿ ರಾಂದ್ತಾ ಆನಿ ಜಾತಾ-ಜೆವ್ತಾ, ಪೂಣ್ 'ಭರ್ಜರಿ' ಭೊಕಾಂವ್ಚೆಂ ವಾ ಮೆಳ್‌ಲೆಂ ಗಿಳ್ಚೆಂ ವಾ 'ಆಂಬುಡ್ಚೆಂ' ವಾಯ್ಲ್ ಹೆಂ ನ್ಹಯ್‌ಚ್ ನ್ಹಯ್!

ಪೂಣ್ -

ಹಾಕಾ ದುವಾಳೆ ದೆಕುನ್ ವೊರೊಡ್ ಕಾಡ್ತಾನಾ ಹೆಂ-ತೆಂ ಚಾಕ್ರಿ, ರೂಚ್ ದೆಕ್ಲಿ, ಚಾಬ್ಲಿ, ಪಿಯೆಂವ್ಚಿ, ಸೆಂವ್ಚಿ, ಖಾಂವ್ಚಿ, ಲೆಂವ್ಚಿ, ಚಿಂವ್ಚಿ, ಜೆಂವ್ಚಿ, ಭೊರ್ಚಿ, ಗಿಳ್ಚಿ, ಆಂಬುಡ್ಚಿ, ಭೊಕಾಂವ್ಚಿ, ಪೊಟಾಕ್ ಘಾಲ್ಚಿ, ಬುಳ್ಕ್ ಕರ್ಚಿ ವಾ 'ಸ್ವಾಹಾ' ಕರ್ಚಿ ಆಶಾ ಚಡೊನ್‌ಚ್ ಯೆತಾನಾ ಹಾಂವ್ ಬಾವ್ಲೊ ಪಾಪಾರಿ! ಸಕಾಳಿಂ ಫುಡೆಂ "ತರ್ನೊ ಚಿಂಚೊ ಜಾಯ್, ಏಕ್ ಪುಣ್‌ಯಿ ಹಾಡುನ್ ದಿತಾಯೆ ಬಾ?" ಮುಣ್ ಶೇಲೆ ಕರ್ತಾ; ಕಾಳಕ್ ಪಡ್ಲ್ಯಾ ಉಪ್ರಾಂತ್ "ಪ್ಲೀಜ್, ಆಂಬೊಟ್ ಖಾಂವ್ಚಿ ಆಶಾ ಜಾತಾ, ಕಂಬಾರ್‌ಲಾಂ ಹಾಡ್ತಾಯೆ ಮಾ?" ಮುಣ್ ವಿಚಾರ್ತಾ; ನೀದ್ ಪಡ್ಲಿ ನಾ ತರ್ "ಚಿಂವೊಂಕ್ ಏಕ್ ಬಿಂಬ್ಲೆಂ ಹಾಡ್ನ್ ವಿ ಮುಜ್ಯಾ ಭಾಂಗಾರಾ" ಮುಣ್ ಪರಾತ್ತಾ. ರಾತ್ಚೆ ಮಧ್ಯಾನೆರ್ ಹಾಕಾ ನೀದ್ ಸುಟ್ತಾನಾ ಚೊಳಾಚ್ಯಾ ಆಂಬ್ಯಾಚಿ ಪಾರ್ ಹಾಡುನ್ ದಿ ನ್ಯೇಂ, ಇಲ್ಲಿಶಿ ಲೆಂವ್ತಾಂ ..." - ಅಶೆಂ ಮುಣ್ತಾ. ಫಾಂತೆಂ ಜಾಂವ್ಚೆ ಫುಡೆಂ ಮುತೊಂಕ್ ಉಟಾ ಆನಿ "ಕಾಣಾ-ಕಾಣಾಂ ಖಾಂವ್ಚಿ ಆಶಾ ಜಾಲ್ಯಾ, ಪ್ಲೀಜ್ ತಕ್ಲೆನ್ ಹಾಡುನ್ ದಿ" ಮುಣ್ 'ಪ್ಲೀಜ್' ಮುಳ್ಕಾರ್‌ಯಿ ವಾಬ್ಯಾ ತಾಳ್ಯಾನ್ ಆದೇಶ್ ದಿತಾ. ಆತ್ತಾಂ ಗೊಮ್ಮಿ ಆಡ್ ಘಾಲುನ್ "ತೊರಾಂ ಖಾಂವ್ಕ್ ಹಾಡ್ನ್ ದಿಲ್ಲಿಂ ತರ್ ಕಿತ್ಲೆಂ ರುಚಿಕ್ ಜಾತೆಂ?" ಮುಣ್ ಆಶಾ ದಾಕಯ್ತಾ ತರ್, ಆತ್ತಾಂ "ಪೆರಾಂ ಆಸ್ಲಾರ್ ಖಾತಿಂ ಆಸ್ಲಿಂ" ಮುಣ್ ಮಂಗಣೆಂ ಕರ್ತಾ. ಆಜ್ "ಬಿಂಡಾಂ ಜಾಯ್" ಮುಣ್ತಾ ತರ್, ಆತ್ತಾಂ "ಸೊಲಾಂ ಜಾಯ್" ಮುಣ್ ಶೇಲೆ ಕರ್ತಾ. ಏಕ್ ದೀಸ್ ಚಿಂಟಾಂ ಮೆಳ್ತೆತ್‌ಗಿ?" ಮುಣಾಲೆಂ, ಹಾಂವೆಂ "ಮೆಳ್ತಾಂತ್" ಮುಣ್ ಖಡಕ್ ಸಾಂಗ್ಲೆಂ ತೆನ್ನಾಂ "ತರ್ ವೊಂಟಾಂ ಹಾಡ್ತಾಯೇ?" ಮುಣ್ ವಿಚಾರಿ ಲಾಗ್ಲೆಂ. ಎಕಾ ದಿಸಾ

ಹಾಕಾ ಆವಾಳೆ ಖಾಂವ್ವಿ ಆಶಾ ತರ್ ದುಸ್ರಾ ದಿಸಾ ಬಿಫಾಚೆ ಹಾಡ್ ಮಾಸಾಚೆ ಕಡಿಯೆಂತ್ ಕುವಾಳೊ ತೊಂಡ್ಲಾಂವ್ಚಿ ಆಶಾ. ಏಕ್ ಪಾವ್ಲಿಂ "ಭಿಕ್ಲಾಂ ಫಾಲ್ಸ್ ವ್ಹಾಳೆ ಭಾಜಿ ನಿಸ್ತೆಂ ಕರ್ತಾಂ, ಆತಾಂಚ್ ದಾ-ಬಾರಾ ಪುಣ್‌ಯಿ ಭಿಕ್ಲಾಂ ಹಾಡುನ್ ದಿ" ಮ್ಹಣ್ತಾ ತರ್ ಏಕ್ ಪಾವ್ಲಿಂ "ಗಾಂಲ್ಯಾಚೆ ಚೆಟ್ಟೆ ಸಂಗಿಂ ಬೀಫ್ ಬಿರಿಯಾಣಿ ಖಾಯ್ಜೆ" ಮ್ಹಣ್ ತಕ್ಲೆ ಆಡ್ ಫಾಲುನ್ ಸಾಂಗ್ತಾ. "ಖಂಯ್ ಪುಣ್‌ಯಿ ದಾಕ್ಟರೆ ಪಾಲ್ವಣೊಸ್ ರುಕಾರ್ ಉಮ್ಕಾಳಾತ್‌ಯೆ ಪಳೆ ಆನಿ ಚಾರ್ ಪುಣ್‌ಯಿ ಝಡವ್ನ್ ಹಾಡ್, ತಾಚೆ ಫರೆ ಖಾತಾಂ ಆನಿ ಬಿಕ್ಲಾಂಚಿ ಗಾಂಲ್ಯೊ ಫಾಲ್ಸ್ ಚೆಟ್ಟಿ ಕರುನ್ ತೊಂಡ್ಲಾಯ್ತಾಂ" ಮ್ಹಣ್ ಮ್ಹಜೆ ವರ್ವಿಂ ಅಸಾಧ್ಯ್ ಆಸ್‌ಲ್ಲೆಂಚ್ ಫರ್ಮಾಯ್ತಾ. "ಆಕಯ್‌ಗೆರ್ ಮುಂಡಪ್ಪ ಪಣ್ಣಾ ರೂಕ್ ಆಸಾ, ಏಕ್ ಪಣೊಸ್ ಹಾಡ್ನ್ ಯೆ" ಮ್ಹಣ್ ತಾಕಿದ್ ದಿತಾ. "ಹೊ ಮುಂಡಪ್ಪಾಚೊ ಕಾಳ್ ನ್ಹಯ್" ಮ್ಹಣ್ ತಾಕಾ ಸಮ್ಜೊಂವ್ಕ್ ಮ್ಹಾಕಾ ವರಾಂ ಲಾಗ್ತಾತ್. ರಾತಿಂ ನಿದೊಂಕ್ ವೆತಾನಾ "ಸಾಂಕ್ವೆರಾಂಚೆ ಕಡಿಯೆಂತ್ ಚಾಕ್ಲೊ ಬುಡವ್ನ್ ತೊಂಡ್ಲಾಂವ್ಕ್ ಮನ್ ಜಾಲಾಂ" ಮ್ಹಣ್ ಮ್ಹಜ್ಯಾ ಗಾಲಾಕ್ ದುಕಾನಾಸ್ಲೆ ಪರಿಂ ಚೆಮ್ಪೊ ಕಾಡ್ತಾ. "ಜಾಯ್" ಮ್ಹಳೆಂ ನಾ ತರ್ ದುಕ್ಕೆ ಪರಿಂ ಕುಲ್ಯಾಕ್ ದಾಮೂನ್ ಚೆಮ್ಪಾಯ್ತಾ!

ಪೋರ್ ಮ್ಹಜ್ಯಾ ಗಾಲಾಕ್ ಚಿರ್ಪುಟ್ ಮಾರುನ್ "ಬೂಂದಿ ಲಾಡು ಹಾಡ್ತಾಯೇ ಬಾ?" ಮ್ಹಣಾಲೆಂ. ಏಕ್ ಕಿಲೊ ಹಾಡ್ಲೆ, ದೋನ್ ಗಿಳ್ಳೆ. ಉರುಲ್ಲೆ ರಾಂದ್ಪಾಚ್ಯಾ ಗ್ಯಾಸಾ ಕಡೆನ್ ದವರ್‌ಲ್ಲೆ ಥಂಯ್ಚ್ ಆಸಾತ್. ಕಾಲ್ ಮ್ಹಜೊ ಪೊಲೊ ಪೊಶೆವ್ನ್ ಏಕ್ ಕಿಲೊ ಜಿಲೇಬಿ ಹಾಡುಂಕ್ ಸಾಂಗ್‌ಲ್ಲೆಂ, ಹಾಡುನ್ ದಿಲ್ಯೊ. ಏಕ್ ಲೆಂವೊನ್ ಖೆಲಿ ಆನಿ ಉರುಲ್ಲೊ ಫಿಡ್ಜಾಂತ್ ಚೆಮ್ಪೊ. "ತುಕಾ ಸಾಂಕ್ವೆರಾಂಚೆ ಕಡಿಯೆಂತ್ ಆಂಬ್ಯಾಚಿ ಪಾರ್ ಲಳೊವ್ನ್ ಚಿಂವ್ಲ್ಯಾರ್ ಕಸೆಂ ಭೊಗತ್?" ಮ್ಹಣ್ ವಿಚಾರಿಲಾಗ್ಲೆಂ. ಆಂಬ್ಯಾ-ತೊರಾಂಚೆಂ 'ಸಿಝುನ್' ನ್ಹಯ್ ತರ್‌ಯಿ ಇಷ್ಟಾಗೆರ್ ತಿಚೆ ವ್ಹಡ್ಲಿಮಾಂಯ್ ಸಾಂಭಾಳುನ್ ದವರ್‌ಲ್ಲೊ ಖೊಳಾಕ್ ಫಾಲ್ಯೊ ಆಂಬೊ ಹಾಡುನ್ ದಿಲೊ. ಮಾರ್ಕೆಟಿಂತ್ ಸಾಂಕ್ವೆರಾಂ ನಾಸ್‌ಲ್ಲೆಂ, ಸುಂಕ್ಟಾಂ ಪಿಲಾಂ ಹಾಡ್ಲೆಂ. ಖೊಳಾಚೊ ಆಂಬೊ ದೋನ್ ಕಾಪಾಂ ಕರುನ್, ಕಾಪಾಂಚೆಂ ಭಿತರ್ಲೆಂ ಮಾಸ್ ಖಾತಚ್ ಸಾಲ್ ಕುಲೆರಾ ಪರಿಂ ಧರುನ್ ಸುಂಕ್ಟಾಂಚೆ ಕಡಿಯೆಂತ್ ಬುಡೊವ್ನ್ ತಿಣೆಂ ತಿ ಪಿಯೆಂವ್ಚಿ ರೀತ್ ಪಳೆವ್ನ್, ಸತ್ತ್ ಸಾಂಗ್ತಾಂ - ಮ್ಹಾಕಾಯ್ ತೊಂಡಾಂತ್ಲ್ಯಾನ್ ಆಂಬೊಟ್ ಉದಕ್ ಗಳೆಲ್ಲೆಂ! ಪಿರಿಂತ್ಲ್ಯಾ ಉರುಲ್ಲೆ ಕಡಿಯೆಂತ್ ತಾಚಿ ಪಾರ್ ಬುಡವ್ನ್ ತೊ ಲೆಂವ್ಚಿ ತಿ 'ಸ್ವಾಯ್ಲ್' ... ಉಫ್! ಪಾರಿಚೊ ಕಾತೊ ಚಿಂವ್ತಾನಾ ಹಾಚ್ಯಾ ತೊಂಡಾರ್ ದಿಸ್ಚಿ ತಿ ಅಪೂರ್ವ್ ಸರ್ಗಿಂಚ್ಯಾ ಸಮಾಧಾನಾಚಿ ಸೊಬಾಯ್ ... ವ್ಹಾವ್! ಆಂಜ್ ಸಯ್ತ್ ಲಜೆತಾಲೆ ಆಸ್ತಲೆ!

ಹಾಚಿ ಆಶಾ ಇತ್ಲಿಯ್ ಚಡುನ್ ಯೆತಾ ಕಿ, ಮ್ಹಾಕಾ ಒಫಿಸಾ ಥಾವ್ನ್ ಸದಾಂಯ್ ವೆಗಿಂಚ್ ಸುಟೊನ್ ಪಾಂಚ್ ಮಾರ್ಕೆಟಿ ಭೊಂವೊನ್ ಹಿಣೆಂ ಸಾಂಗ್‌ಲ್ಲೊ ವಸ್ತು ಸೊದುನ್ ಹಾಡ್ಚೆಂಚ್ ವರ್ತೆಂ ಕಾಮ್ ಜಾತಾ. "ಆಜ್ ಫರಾ ಯೆತಾನಾ 'ಮೋದಿ ತಾರ್ಲೆ' ಹಾಡ್, 56 ಇಂಚಾಂಚ್ಯಾ ತಾಂಚ್ಯಾ ಹರ್ದ್ಯಾ ಫುಡಾಕ್ ಚಾಬುನ್ ಖೆಲ್ಯಾರ್ ಪುಡ್ಪುಡಿತ್ ಭುರ್ಗಿಂ ಜಾತಾ ಖಂಯ್" ಮ್ಹಣಾಲಿ ಏಕ್ ದೀಸ್ ಸಕಾಳಿಂ. ಕೊಡ್ಯಾಚ್ಚಿ ಚಾರ್ ಮಾರ್ಕೆಟಿಂನಿ ಮೆಳೊಂಕ್ ನಾಂತ್ ದೆಕುನ್ ಮಲ್ಟೆ ವಚೊನ್ ಹಾಡುನ್ ಆಯ್ಲೊಂ. ಮ್ಹಜಿಚ್ ಮೊಗಾಳಿ ಏವ್, ಮಯ್ಪಾಸಿ ಪತಿಣ್, ಲಗ್ನಾಂತ್ ಮ್ಹಜ್ಯಾ ನಶಿಬಾಕ್ ಮೆಳ್‌ಲ್ಲಿ

ಹೊಕಲ್, ಜಿಣಿಯೆಚಿ ಅರ್ಧಾಂಗಿ, ಫರ್ ಭರ್ಲಿ ಸ್ತಿ, ಕುಟಮ್ ಸಾಂಬಾಳ್ಚಿ ಬಾಯ್ಲೆ
ದೆಕುನ್ ತಿಚೊ ಚಿಕ್ಕಶೆ ಚಡ್‌ಚ್ ಮೋಗ್ ಕರ್ತಾಂ ಮ್ಹಣ್ ದಾಕಂವ್ಚ್ಯಾಕ್ ತಾಣೆಂ
ಸಾಂಗ್ಲೆಂ ಕಿತೆಂಚ್ ವಿರೋಧ್ ಕರಿನಾಸ್ತಾಂ ಹಾಡುನ್ ದಿಂವ್ಚೆಂ.

ಕಿತ್ಲೆಂ ಮ್ಹಳ್ಯಾರಯಿ ತೆಂ ಮ್ಹಜ್ಯಾಚ್ ಬಾಳಾಕ್ ಆಪ್ಲ್ಯಾ ಉದರಾಂತ್ ಪೊಸುನ್
ಆಸಾ ನ್ಹಯ್?

ಪೋರ್ ಏಕ್ ದೀಸ್ ತಿಕಾ ಪಾತೊಳ್ಳೊ ಖಾಂವ್ಚಿ ಜಬ್ಬೊರ್ ಆಶಾ ಆಯ್ಲಿ.
"ವೊಂಕೊಂಕ್ ಯೆತಾ, ಪಾತೊಳ್ಳೊ ಖೆಲ್ಯೊ ತರ್ ವೊಂಕ್ ರಾವ್ತಲಿ" ಮ್ಹಣ್ ರಡ್ಲೆಂಚ್!
ಆದ್ಲ್ಯಾ ಹಪ್ಪಾಂತ್ ಇಡಿಯೊ ಖಾಂವ್ಚಿ ಆಶಾ ಆಯ್ಲಿ. ಪಾಟ್ಲೆ ಎಕ್ ಸಾಂಜೆರ್
ಕಾಳೊಕ್ ದಾಟೊನ್ ಯೆತಚ್ ಹಿ "ಈಂದಾ ಪಿಟಾಚಿ ಮಾಣ್ಣಿ ಖಾಂವ್ಚೆಂ ಮನ್
ಜಾತಾ" ಮ್ಹಣಾಲಿ. ಎಕ್ ಕಾಳೊಕಿ ಸಾಂಜೆರ್ "ದುಕ್ರಾ ಮಾಸಾಚೆಂ ಲೊಣ್ಣೆಂ ಹಾಡುನ್
ದಿತಾಯೇ ಮಾ?" ಮ್ಹಣ್ ಮ್ಹಜೆಂ ಹರ್ದೆಂ ಪೊಶೆವ್ನ್ ವಿಚಾರ್ತಾನಾ ಕಸೆಂ "ನಾ,
ಜಾಯ್ನಾ" ಮ್ಹಣುಂ? ಹಾಚ್ಯಾ ವಿವಿಧ್ ಧರಾಂಚ್ಯಾ ದುವಾಳ್ಯಾಂಚ್ಯಾ ಆಶೆ ವರ್ವಿಂ
ಹಾಂವ್ ಭಾವ್ಣೊ ಪಾಪ್ ಬೊಬೊ ಜಾತಾಂ!

ತಾಣೆಂ ದಿಂವ್ಚ್ಯಾ ಆದೇಶಾಂ ವರ್ವಿಂ ಮ್ಹಾಕಾಯ್ ಆಜ್ ಕಾಲ್ ಏಕ್ ದೀಸ್
ಬಾಪಾತ್, ಏಕ್ ದೀಸ್ ವಿಂದಾಲು, ಏಕ್ ದೀಸ್ ಈಂದಾದ್, ಚಿಲ್ಲಿ, ಹೇಮ್, ಲಿಂಗಿಸಾಂ,
ಸೊಸೇಜ್, 'ಹೊಟ್ ಡೊಗ್', ಸಾಲಾಮಿ ತಸಲಿಂ ದುಕ್ರಾಚಿಂ ನಮುನ್ಯಾವಾರ್ 'ಡಿಶ್ಯಾಂ'
ಜಾಕೊಂಕ್-ಖಾಂವ್ಕ್ ಮೆಳ್ತಾತ್. ಬೊಲ್ಸಾಕ್ ಮಾತ್ ತೀನ್ ಬುರಾಕ್ ಜಾತಾತ್.

ಕಾಲ್ಚೆ ಸಾಂಜೆರ್ ಆಪ್ಲಿತ್ ಮ್ಹಜ್ಯಾ ಶಿಮ್ಪಿ ನೆಕೆತ್ರಾಕ್ 'ಧೂಮಕೇತು' ಜಾಂವ್ಚಿ ಆಶಾ
ಭರುನ್ ಆಯ್ಲಿ. "ಅಳೆ ಬಾ, ಮ್ಹಾಕಾ ವ್ಹಾಳಾಚ್ಯಾ ಕುರ್ಲ್ಯಾಂಚಿ ಚೆಟ್ಟಿ ಖಾಂವ್ಚಿ ಜ್ಯೋರ್
ಆಶಾ ಜಾಲ್ಯಾ!" ಮ್ಹಣಾಲೆಂ.

ಪೂಣ್ ಹೊ ಜನೆರ್ ಮಯ್ಲೊ ಮೇ ಮಯ್ಲ್ಯಾಂತ್ ಪಾಗ್ಗುಂತ್ ಕಾಂಯ್ 14
ತಾರ್ಕೆಚ್ಯಾ ಸಂಕ್ರಾಂದಿ ನಂತರ್ ಪಾವ್ ಆಯ್ಲ್ಯಾರ್ ಆನಿ ವ್ಹಾಳಾಂತ್ ಉದಕ್ ವ್ಹಾಳೊನ್
ಆಯ್ಲೆಂ ತರ್ ಖಿಡ್ನಾ ಕುರ್ಲ್ಯೊ ಫಾತ್ರಾಂ ಇಡ್ಯಾಂ ಥಾವ್ನ್, ವ್ಹಾಳಾಂತ್ಲಾ ಪಾಜೆ-
ಫಾತ್ರಾಂ ಪಂದ್ಲೊ, ವ್ಹಾಳಾ -ಪಾಜೆಚ್ಯಾ ಖಿಣಿಯಾಂತ್ಲೊ, ಮುರ್ಯಾಚ್ಯಾ ಖಿಂದ್ಕಾಂತ್ಲೊ,
ವ್ಹಾಳಾ-ವೊಣ್ಣಿಂಚ್ಯಾ ಮಾಟ್ಕಾಂತ್ಲೊ ತಶೆಂ ಕಾಟಾಪುಣಿಯೆಂಚ್ಯಾ ಮಾತಿಯೆ ಬಿಳಾಂ
ಥಾವ್ನ್ ಭಾಯ್ರ್ ಯೆತಾತ್ ಆನಿ ಆಪ್ಲ್ಯಾ ತಾಂತಿಯಾಂ ಥಾವ್ನ್ ಪಿಲಾಂ ಕಾಡುನ್ ತಿಂ
ಹಾಳ್ವಾಯೆನ್ ವ್ಹಾಳಾಚ್ಯಾ ಉದ್ಕಾಕ್ ಸೊಡ್ತಾತ್.

ಲಿಪೊನ್ ಬಸ್ಲೊ ಕುರ್ಲ್ಯೊ ಭಾಯ್ರ್ ಯೆಶೆಂ ಕರ್ಚೆ ಖಾತಿರ್ ಮ್ಹಜೊ ಆಬ್,
ಬಾಬ್ ಆನಿ ಉಪ್ರಾಂತ್ ಧಾಕ್ಟೊ ಭಾವ್ ನ್ಹಂಯ್ಚೊ ಉದ್ಕಾಚ್ಯಾ ಲ್ಹಾನ್‌ಶಾ ಮಾಸ್ಕಾಂಚೊ
ಚುರೊ ವಾ ಬೊಡ್ಕಾಂ ಚಿಡುನ್ ವ್ಹಾಳಾಚ್ಯಾ ಉದ್ಕಾಕ್ ಸೊಡ್ತಾಲೆ. ತೆಂ ಖಾಂವ್ಕ್
ಕುರ್ಲ್ಯೊ ಬಿಳಾಂತ್ಲೊ ಭಾಯ್ರ್ ಯೆತಾಲೊ ತೆದ್ನಾಂ ಎಕಾ ಹಾತಾನ್ ತಾಂಚ್ಯಾ
ಕಟ್ಟಾಕ್ ದಾಮುನ್ ಧರುನ್ ದುಸ್ರ್ಯಾ ಹಾತಾನ್ ತಿ ವಿಂಚುನ್ ಗೊಣಿಯೆಕ್ ಘಾಲ್ತಾಲೆ.
ಏಕ್ ಲಾಂಬ್ ಬಾರಿಕ್ 'ಕೋಲ್', ದೊಣ್ಣೊ, ಬೇತ್ ವಾ ಬೊಡಿಯೆಕ್ ಮಾಣ್ಣೊ

ಬಾಂದುನ್ ಫಾತ್ರಾ ಇಡ್ಯಾಕ್ ವಾ ಬಿಳಾಚ್ಯಾ ತೊಂಡಾಕ್ ಧರ್ಲ್ಯಾರ್ ಕುರ್ಲಿ ಭಾಯ್ರ್ ಯೆತಾಲಿ ಆನಿ ಮಾಣ್ಣೊ ಖಾಂವ್ಚೆ ಖಾತಿರ್ ರೊಂಪಯ್ ಮಾರ್ತಾಲಿ, ತೆದ್ನಾಂ ಕೊಯ್ತೆನ್ ತಿಚ್ಯಾ ಕಟ್ಟಾಕ್ ದಾಂಬುನ್ ಧರುನ್ ದುಸ್ರ್ಯಾ ಹಾತಾನ್ ತಿಚ್ಯಾ ದೊನ್ಯಿ ವ್ಹಡ್ಲ್ಯಾ ದಾಂಗ್ಯಾಂಕ್ ಧರ್ನ್ ಪೊತ್ಯಾಕ್ ವಾ ಗೊಣಿಯೆ ಚೀಲಾಕ್ ಫಾಲ್ಚಿ ಆಸ್ಲಿ. ಹೆಂ ಚೀಲ್ ವಾ ಗೊಣಿ ನಾ ತರ್ ವ್ಹಡ್ಲೆಂ ಪೊತೆಂ ಧರ್ಚೆಂ ಕಾಮ್ ಮ್ಹಜೆರ್ ಪಡ್ತಾಲೆಂ. ಗೊಣಿಯೆಚೆಂ ಮೂಖ್ ಗುಟ್ಟಿ ಕರುನ್ ಧರುನ್ ಫರಾ ಹಾಡ್ತಲ್ಯಾಂವ್. ಉಪ್ರಾಂತ್ ತಾಂಚೆ ವಾಂಟೆ ಫಾಲುನ್ ಬಾಪ್ಪು-ಆಕಯ್ ಗೆಲ್ಯಾಂಕ್ ತಸೆಂ ಸೆಜ್ರಾ ಫರಾ ದಿತಾಲ್ಯಾಂವ್.

ಪೂಣ್ ಚಾಬ್ಕುರೆ ಎದೆ ಮೊಟೆ ದಾಂಗೆ ಮೊಡಿನಾಸ್ತಾಂಚ್ ಕುರ್ಲಿ ಧರ್ಚಿ ವಿದ್ಯಾ ಮಾತ್ ಮ್ಹಾಕಾ ಆಜೂನ್ ಆಯ್ಲಿ ನಾ.

ಕುರ್ಲೆಕ್ ವ್ಹಡ್ ದೋನ್ ದಾಂಗೆ ಆಸ್ತಾತ್. ಕುರ್ಲೆಕ್ ಧರ್ತಾನಾ ತಿಣೆಂ ಆಪ್ಲ್ಯಾ ಜಿವಾಚ್ಯೆ ಬಚಾವೆ ಖಾತಿರ್ ಧರುಂಕ್ ಆಯ್ಲ್ಲ್ಯಾ ವೆಕ್ತಿಚ್ಯಾ ಬೊಟಾಕ್, ಹಾತಾಕ್, ಪಾಂಯಾಕ್, ಬೊಂಬ್ಲೆಕ್, ನಾಕಾಕ್ ವಾ ಖಿಂಯ್ ಕುಡಿಚೊ ಭಾಗ್ ಮೆಳ್ತಾ ಥಂಯ್ ಚಾಬೊನ್ ಧರ್ಚೆಂ ನೈಸರ್ಗಿಕ್. ಕುರ್ಲಿ ಚಾಬ್ತಾನಾ ತಿ ದೂಖ್ ಸೊಸುಂಕ್ ಜಾಯ್ನಾ, ಮುತೊಂಕ್ ಯೆತಾ! ಕುರ್ಲೆನ್ ಮಾರ್ಲೊ ಫಾಸ್ ಸುಟಜೆ ತರ್ ತಿಚೊ ಚಾಬೊನ್ ಧರ್ಲೊ ದಾಂಗೊ ಮೊಡಿಜೆ. ಹ್ಯಾ ಜಯ್ತ್ ದಾಂಗ್ಯಾಚ್ಯಾ ಕರ್ಲಾ ಭಿತರ್ ಭರ್ಪೂರ್ ಮಾಸಾಚೊ ಮುದೊಚ್ ಆಸ್ತಾ. ಕುರ್ಲೆಚೆ ದಾಕ್ಟುಲೆ ದಾಂಗೆ - ತಾಂಕಾಂ 'ಪಾಕುರ್ಲಾಂ' ಮ್ಹಣ್ತಾತ್ - ಚಡ್ತಾವ್ ಆಟ್ ಆಸ್ತಾತ್, ತೆ ಕಾಂಯ್ ತೊಂದ್ರೆ ದಿನಾಂತ್. ತೆ ಕುರ್ಲೆಕ್ ಹೆವ್ಳಿನ್-ತೆವ್ಳಿನ್ ಚರೊಂಕ್-ಧಾಂವೊಂಕ್ ಉಪ್ಕಾರ್ತಾತ್. ಪೂಣ್ ತೆಯ್ ಕಡಿಯೆಚ್ಯಾ ನಿಸ್ತಾಕ್ ಫಾಲ್ತಾತ್, ತಾಂತು ಭಿತರ್ ಬಾರೀಕ್ ಪೂಣ್ ರುಚಿಕ್ ಮಾಸ್ ಆಸ್ತಾ. ಪಾಕುರ್ಲಾಂಚ್ಯಾ ತಕ್ಲೆರ್ 'ನಾಕ್ಶಿ' ಆಸ್ತಾ. ಕುರ್ಲೆಚ್ಯಾ ಕಟ್ಟಾಕ್ 'ಕರ್ಲ್' ವ 'ಕರಟೆ' ಮ್ಹಣ್ತಾತ್, ತೆಂ ಸೊಡಯ್ಲ್ಯಾರ್ ಭಿತರ್ ಹಳ್ಳುವೆಂ ವಾ ತಾಂಬ್ಯೆಂ 'ಲಾಕ್' ಮೆಳ್ತಾ. ಚರ್ಬೆಚೆಂ ಹೆಂ ಲಾಕ್ ನಿಸ್ತಾಚ್ಯೆ ಕಡಿಯೆಕ್ ಬರಿಚ್ ರೂಚ್ ದಿತಾ. ಕುರ್ಲ್ಯಾಂಚ್ಯಾ ಕರ್ಲಾಂ ಭಾಯ್ಲ್ಯಾನ್ ಪಂದ್ಲೆ ಕುಶಿಕ್ 'ಫುಲಾಂ' ಆಸ್ತಾತ್, ತಿಂಯ್ ಕಡಿಯೆಕ್ ಫಾಲ್ನ್ ಖಾತಾತ್. ಕರ್ಲ್ ಕಾಡ್ಲ್ಯಾರ್ ಭಿತರ್ 'ಕಾಷ್ಟಿ' ಆಸ್ತಾ, ತಿ ನಿಸ್ತಾಕ್ ವಾಲಪರ್ನಾಂತ್. ಕುರ್ಲಿ ಏಕ್ ಪಾವ್ಲಿಂ ಕರ್ಲ್ ನಿಸ್ತಾಯ್ತಾ ಆನಿ ತಿಕಾ ನವೆಂ ಕರ್ಲ್ ಯೆತಾ, ತೆಂ ಘಟ್ ಜಾತಾ ಪರ್ಯಾಂತ್ ತಿಕಾ 'ಮೆತ್ತಿ ಕುರ್ಲಿ' ಮ್ಹಣ್ತಾತ್. ಮಾಸ್ ನಾಸ್ಲ್ಲ್ಯಾ ಕುರ್ಲೆಕ್ 'ಮೆಂಜಿ ಕುರ್ಲಿ' ವ 'ಪಲ್ಕಾಟಿ ಕುರ್ಲಿ' ಮ್ಹಣ್ತಾತ್. ಮರ್ವಾಸಿ ಕುರ್ಲಿ, ರಾಯ್ ಕುರ್ಲಿ, ದಾಡ್ಲಿ ಕುರ್ಲಿ, ಖಿಡ್ವಾ ಕುರ್ಲಿ, ಫಾತ್ರಾ ಕುರ್ಲಿ, ಘೊಡ್ಯಾ ಪಾಂಯ್ ಕುರ್ಲಿ ... ಇತ್ಯಾದಿ ವಿವಿಧ್ ಕುರ್ಲ್ಯೊ ಆಸಾತ್. ಪೀ ಮ್ಹಳ್ಳಿ ಕುರ್ಲಿ 4 ಮಿಲಿಮೀಟರ್ ತೆದಿ ಲ್ಹಾನ್ ತರ್ ಜಪಾನೀಸ್ ಸಾಳಿಯೊ ಕುರ್ಲಿ ಚಾರ್ ಫೀಟ್ ಲಾಂಬ್ ಆಸ್ತಾ ಖಿಂಯ್! ಕುರ್ಲೆಕ್ 'ಕುಲ್ಲಿ' ವ 'ಕುಲ್ಲೊ'ಯ್ ಮ್ಹಣ್ತಾತ್. ಗೊಯಾಂತ್ ವ್ಹಡ್ಲ್ಯಾ ಕುರ್ಲೆಕ್ 'ಕುರ್ಲೊ' ಮ್ಹಣ್ತಾತ್, ಸಾರಸ್ವತ್ ಕೊಂಕ್ಣೆಯ್ ಕುರ್ಲೆಕ್ 'ಕುರ್ಲೊ' ಮ್ಹಣ್ತಾತ್. ಕುರ್ಲ್ಯೊ ದರ್ಯಾಚ್ಯಾ ನಂಯ್ಚ್ಯಾ, ವ್ಹಾಳಾಚ್ಯಾ, ತಳ್ಳಾಚ್ಯಾ ನಿತಳ್ ಉದ್ಕಾಂತ್ ತಸೆಂ ಧರ್ಣಿರ್ಯ್ ಜಿಯೆತಾತ್. ದರ್ಯಾಚ್ಯೊ ಕುರ್ಲ್ಯೊ ಖಿಡ್ವಾ ಕುರ್ಲ್ಯಾಂಚೆಕಿ ದುಸ್ರೆಚ್ ರುಚಿಚ್ಯೊ ಕರ್ಲಾಚೆರ್ ಗುಲೊಬಿ ರಂಗ್ ಆಸಾ ತರ್ ತಾಕಾ 'ಜಾರೆ' ಮ್ಹಣ್ತಾತ್, ತ್ಯೊ ಥೊಡೆ ಪಾವ್ಲಿಂ ಪೊಕಳ್ ಆಸ್ತಾತ್

ಆನಿ ಕಾಂಯ್ ರೂಚ್ ದಿನಾಂತ್. ಕುರ್ಲೆಚ್ಯಾ ಭಿತರ್ ಆಸ್ಚಾ ಮಾಸಾಳ್ ಭಾಗಾಕ್ 'ಪೆಂದೊ' ಮ್ಹಣ್ ನಾಂವ್. ದರ್ಯಾಕ್ ಸುಕ್ತಿ ಆಯಿಲ್ಲಾ ವೆಳಾರ್ ಮೆಳ್ಚಾ ಕುರ್ಲೆಂಚ್ಯಾ ಪೆಂದ್ಯಾನಿಂ ಮಾಸ್ ಆಸ್ಚೆಂ ಉಣೆಂ. ಸಂಸಾರಾಂತ್ ಕಾಂಯ್ 850 ವಿವಿಧ್ ನಮೂನ್ಯಾಚ್ಯೊ ಕುರ್ಲ್ಯೊ ಆಸಾತ್ ಖಂಯ್!

ಗಾದೆ 'ನಟ್ಟಿ' ಕರ್ಚಾ ವೆಳಾರ್ ಗಾದ್ಯಾ ಕುರ್ಲ್ಯೊ ದರಬಸ್ತ್ ಮೆಳ್ತಾತ್. ಹಾಂಚಿ ಆಮ್ಕಿ-ತಿಕ್ತಿ ಕಡಿ ಕೆಲ್ಯಾರ್ ತಿ ಚಾಕೊಂಕ್ ಭೊವ್‌ಚ್ ಮಜೆದಾರ್ ಸ್ವಾದ್! ನೇಜ್ ಲಾಯ್ತಾನಾ ಗಾದ್ಯಾಚ್ಯಾ ಉದ್ಕಾಂತ್ ಲ್ಹಾನ್ ಕುರ್ಲ್ಯೊ ಮೆಳ್ತಾತ್ ತ್ಯೊ ಸಗ್ಳೊಚ್ ವಾಟುನ್, ಗಾಳುನ್ ತಾಚೊ ಸಾರ್ ಕರ್ತಾತ್. ಜಿವಾಕ್ ಭಾರಿ ಬರೊ ತಶೆಂ ಪಿಯೆಂವ್ಕ್ ಬರೊಚ್ ರುಚಿಕ್. ಕುರ್ಲೆಂಚೊ ಸೂಪ್ ಗಾಂಟಿ ದುಕಿಕ್, ಪೆಂಕ್ಡಾ ದುಕಿಕ್ ತಸೆಂ ಶೆಳಿಕ್ ಭೊವ್ ಉತ್ತಿಮ್ ವಕತ್. ವ್ಹಾಳಾಚ್ಯಾ ಕುರ್ಲ್ಯಾಂಕ್ ಮಾತಿಯೆಚ್ಯಾ ವ್ಹಡ್ ಕುಂಡ್ಲ್ಯಾಂತ್ ಫಾಲ್ನ್ ಬರೆಂ ಶಿಜಯ್ತೆ. ತೊಂದ್ರಾಂತ್ ವಾ ತೊಪ್ಪಾಂತ್ ಉಕಡ್ಲ್ಯಾರ್ ತಿತ್ತಿ ರೂಚ್ ಯೆನಾ. ಕಡಿಯೆಕ್ ಕಾಳೊ ರಂಗ್ ಯೆಜೆ ತೆದ್ನಾಂ ಮಾತ್ ವ್ಹಾಳಾಚ್ಯಾ ಕುರ್ಲ್ಯಾಂಚಿ ಕಡಿ ಚಾಕ್‌ಲ್ಲೊ ಖರೊ ಅನುಭವ್ ಮೆಳ್ತಾ. ದಾಂಗೆ ಘೊಡ್ನ್ ದೊನ್‌ಯಿ ಹಾತ್ ವಾಪರ್ನ್ ಭಿತರ್ಲೆಂ ಮಾಸ್ ಕಾಡುನ್ ಹೈ ಕಡಿಯೆಂತ್ ಬುಡೊವ್ನ್ ಖಾಂವ್ಚೆಂ ಸಂಸಾರಾಂತ್ಲ್ಯಾ ಖಂಯ್ಚಾಯ್ ನಿಸ್ತಾಚೆ ರುಚಿಕ್ ಮಿರ್ವಲ್ಲೆಂ. ಮ್ಹಜ್ಯಾ ಚಂದ್ರಾಕ್ ಖಾವ್ನ್-ಲೆಂವೊಂಕ್ ಆಶಾ ಜಾಲ್ಲ್ಯಾ ವ್ಹಾಳಾಚ್ಯಾ ಖಿಡ್ಪಾ ಕುರ್ಲ್ಯಾಂಚಿ ರೂಚ್ ದುಸ್ರಿಚ್ ಆನಿ ಕುರ್ಲ್ಯಾಂಚಿ ಚೆಟ್ಟಿ? ಅಹಾ, ಸ್ವಾದೀಕ್!

ಕುರ್ಲ್ಯೊ ಭಾಜುನ್ ನಾರ್ಲ್ ಫಾಲ್ನ್ ಚೆಟ್ಟಿ ಕರಿಜೆ. ಪಯ್ಲೆಂ ಕುರ್ಲೆಚ್ಯಾ ಭಾಯ್ಲೆಂ ಕಟ್ಟೆಂ ಕಾಡುನ್, ಪಾಕುರ್ಲಾಂ ಸಮೆತ್ ನಿತಳ್ ಕರುನ್ ಸಗ್ಳಿಚ್ ಭಾಯ್ಲ್ಯಾನ್ ಕಾಳಿ ಜಾತಾ ಪರ್ಯಾಂತ್ ಇಂಗ್ಳಾರ್ ಭಾಜಿಜೆ. ಮಾಸ್ ಉಕ್ಲಾವ್ನ್ ಕಾಡಿಜೆ. ತೊವ್ಯಾರ್ ನಾರ್ಲ್ ಉಬ್ಜಿಜೆ. ಹೆಂ ಕುರ್ಲೆಚೆಂ ಮಾಸ್, ಪಾಕುರ್ಲಾಂ, ಉಬ್ಜಿಲ್ಲೊ ನಾರ್ಲ್, ಏಕ್ ಸುಕಿ ಲಾಂಬ್ ಮಿಸಾಂಗ್ ವಾ ತರ್ನಿ ಮಿಸಾಂಗ್, ಏಕ್ ಪಿಯಾವ್, ಇಲ್ಲಿಶಿ ಆಮ್ಸಾಣ್, ರುಚಿ ತೆಕಿದ್ ಮೀಟ್ ವಾನಾಂತ್ ವಾ ಮಿಕ್ನಿಂತ್ ವಾಟಿಜೆ. ಆನಿ ತಿ ಪೆಜೆ ಸಾಂಗಾತಾ, ಬಾಯ್ಲೆ-ಭುರ್ಗ್ಯಾಂಕ್ ಸಂಗಿಂ ಬಸೊವ್ನ್ 'ತೊಂಡ್ಲಾಯ್ಲೆ'! ಅಸಲಿ ಚೆಟ್ಟಿ ಸಗ್ಳ್ಯಾ ಭೂ ಖಂಡಾಂತ್ ತುಮ್ಮಾಂ ಖಂಯ್ಚ್ ಮೆಳ್ಳಿ ನಾ! ಗಾಲಿಲೆಯಾಚ್ಯಾ ಸರೋವರಾಂತ್ಲ್ಯಾ ಪೆದ್ರುಚ್ಯಾ ಮಾಸ್ಕೆ ತಸಲಿ ಊಂಚ್ಲಿ ರೂಚ್, ವ್ಹಾವ್!!!

ವ್ಹಾಳಾಂತ್ ಜಿವ್ಯೊಚ್ ಧರ್‌ಲ್ಲೊ ಕುರ್ಲ್ಯೊ ಫರಾ ಹಾಡ್ತಚ್ ತ್ಯೊ ತಾಂಬ್ಯಾಚ್ಯಾ ಕೊಳ್ಳಾಂತ್, ಭಾಣಾಂತ್, ಮಾಂಡ್ಯಾಂತ್, ಸ್ಪೀಲ್ ವಾ ಎಲ್ಯೂಮಿನಿಯಮ್ ಬಾಲ್ವೆಂತ್, ಮೊಡ್ಕೆಂತ್, ಜಯ್ತ್ ತೊಪ್ಪಾಂತ್ ವಾ ತೊಂದ್ರಾಂತ್ ಫಾಲ್ನ್ ದವರಿಜೆ. ಕಸಲೆಂಯ್ ಧಾಂವ್ಲೆಂ ಧಾಂಪಿಜೆ ಮ್ಹಣ್ ನಾ. ಎಕ್ಲಿ ವಯ್ ಚಡುನ್ ಭಾಯ್ ವೆಚೆ ಭಿತರ್ ದುಸ್ರಿ ತಿಕಾ ಸಕಯ್ಲ ವೊಡ್ನ್ ಫಾಲ್ತಾ! ಆಮ್ಚೊ ಕೊಂಕ್ಣಿ ಕಾತೊಲಿಕ್ ಲೋಕ್ ಹಿಚ್ ಕುರ್ಲ್ಯಾಂಚಿ ದೇಕ್ ಘೆಂವ್ಕ್ ಪಾವ್ತಾ!

ಕರಾವಳಿ ಕೊಂಕಣಾಚ್ಯಾ 'ಉಡುಪಿ'ಕ್ ಉಡ್ಪಿ ನಾಂವ್ ಆಸ್ಲೆ ಪರಿಂಚ್ ಕುಡ್ಪಾಕ್ ಆದಿಂ 'ಕುಡುಪಿ' ವ ಕುಡ್ಪಿ ಮ್ಹಣ್ತಾಲೆ. ಕುಡ್ಪಿಚೆ ಶೆಣಯ್, ಕಾಮತ್ ಆನಿ ರಾವ್

ಕುಡ್ಪಾಚ್ಯಾ ವ್ಹಾಳಾಚ್ಯೊ ಕುರ್ಲ್ಯೊ

ಭಾರಿಚ್ ಪ್ರಕ್ಯಾತ್. ಥೊಡೆ ಕೊಂಕ್ಣೆ ಆಪ್ಲ್ಯಾ ನಾಂವಾಚ್ಯಾ ಪಯ್ಲೆಂ ಆತಾಂಯ್ 'ಕುಡ್ವಿ' ನಾಂವ್ ದವರ್ನ್ ಆಸಾತ್. ಆತಾಂ ಕುಡುಪು ಮ್ಹಣ್ತಾತ್ ತರ್ಯಿ ಕೊಂಕಣಿ ಲೋಕ್ ಕುಡ್ವಾ ವ ಕುಡ್ವಿ ಮ್ಹಣ್ ಚ್ ಮ್ಹಣ್ತಾ. ಹಿಂದ್ವಾಂಕ್ ಹಾಂಗಾಚೆಂ ಪ್ರಖ್ಯಾತ್ ಶ್ರೀ ಅನಂತ ಪದ್ಮನಾಭ್ ದೀವ್ಚ್ ಭಾರಿಚ್ ಭಕ್ತೆಚೆಂ. ಕುಡುಪುಚೆಂ ಕಾತೊಲಿಕ್ ಕುಟ್ಮಾಂ ವಾಮಂಜೂರ್, ಕೆಲಾರಾಯ್ ಆನಿ ಪಾಲ್ದಾನೆ ಫಿರ್ಗಜಾಂತ್ ವಾಂಟುನ್ ಘಾಲ್ಯಾಂತ್. ಅಶೆಂ ಕೊರ್ಡೆಲ್‌ಚೊ ಹಾಂವ್ ಪಾಲ್ದಾನೆ, ಬಾಪ್ತು ವಾಮಂಜೂರ್ ಆನಿ ಆಕಯ್ ಕೆಲಾರಾಯ್ ಫಿರ್ಗಜೆಂತ್ ಪಡ್ಲ್ಯಾಂವ್. ಕುಡುಪುಚ್ಯಾ ವ್ಹಾಳಾಕ್ ಕೆಲಾರಾಯ್ಚ್ಯಾ ಪಿಲಿಕುಮೆರಿಚೆಂ, ವಾಮಂಜೂರಾಚ್ಯಾ ನಿರಾಲಾಚೆಂ ತಸೆಂ ಪಾಲ್ದಾನೆಚ್ಯಾ ನೆಕೆರ್ಯಾಂಚೆಂ ಉದಕ್ ವ್ಹಾಳೊನ್ ಯೆತಾ. ಹ್ಯಾ ಕುಡ್ವಾಚ್ಯಾ ವ್ಹಾಳಾಚ್ಯೊ ಕುರ್ಲ್ಯೊ ಪಯ್ಲೆಂ ಮುಂಬಯ್ಕ್ ಧಾಡ್ತಾಲೆ. ಆರ್ವಿಲ್ಯಾ ವರ್ಸಾಂನಿ ಕೆನಡಾ, ಆಮೆರಿಕಾ, ಲಂಡನ್, ಆಸ್ಟ್ರೇಲಿಯಾ, ನ್ಯೂಯಿರ್ಲೆಂಡ್ ಆನಿ ಗಲ್ಫ್ ರಾಶ್ಟ್ರಾಂಕ್ ನಿಸ್ತೆಂ ಕರುನ್ ವಾ ಜಿವ್ಪೊಚ್ 'ಫ್ರೀಝ್' ಕರುನ್ ವಿಮಾನಾರ್ ಗೆಲ್ಯಾತ್, ಬೊವ್‌ಚ್ ಪ್ರಸಿದ್ಧ್ ಜಾಲ್ಯಾತ್.

ಪೂಣ್ ಆತಾಂ ಹ್ಯಾ ಮ್ಹಜ್ಯಾ ಚಂದ್ರಾನ್ ಆಪ್ಣಾಕ್ "ವ್ಹಾಳಾಚ್ಯಾ ಕುರ್ಲೆಚಿಚ್ ಚೆಟ್ಟಿ ಜಾಯ್ ದೆಕುನ್ ಏಕ್ ಪುಣ್‌ಯಿ ಕುರ್ಲಿ ಹಾಡ್ನ್ ದಿಜೆಚ್" ಮ್ಹಳಾಂ. ದಿನಾ ತರ್ ಸಳಾ ಕರುನ್ ಬಸ್ತಲೆಂ ಆನಿ ತಾಕಾ ಸಮಾಧಾನ್ ಕರುಂಕ್ ಮ್ಹಜ್ಯಾನ್ ಪುಣ್‌ಯಿ ಜಾಂವ್ಚೆಂ ನಾ. ಕಶೆಂ ಆನಿ ಖಂಯ್ ಥಾವ್ನ್ ಕುರ್ಲ್ಯೊ ಹಾಡುಂ? ಮಾಂಡ್ಲೊ ಹುನ್ ಜಾಲೊ ತರ್ಯಿ ಹಟ್ ಧರ್ಲೆಂ, ಧರಿಜೆಚ್ ಪಡ್ಲೆಂ.

ಕುರ್ಲ್ಯೊ ತಾಂತಿಯಾಂತುನ್ ಪಿಲಾಂ ಸೊಡ್ತಾ ಪರ್ಯಾಂತ್ ವ್ಹಾಳಾಚ್ಯಾ ವೊಣ್ಣಿಂಚ್ಯಾ ಮಾಟ್ಯಾಂನಿ, ವ್ಹಡ್ ಗಾತ್ರಾಚ್ಯಾ ಚಿರ್ಯಾ ತಶೆಂ ಪಾಜೆ ಫಾತ್ರಾಂ ಪಂದಾಕ್, ದೆಗೆಂಚ್ಯಾ ಪೊಕೊರ್‌ಲ್ಲ್ಯಾ ಬಿಳಾಂತ್ ತಶೆಂ ಮುರ್ಯಾ ಫಾತ್ರಾಂಚ್ಯಾ ಇಡ್ಯಾಂನಿ ಲಿಪೊನ್ ಆಸ್ತಾತ್ ತೆಂ ಮತಿಂತ್ ಧರುನ್ ಸಾಂಜ್ ಸಾತಾಂಕ್ ಪಾವ್ತಾನಾ ಹಾಂವ್ ಭಾಯ್ರ್ ಸರ್ಲೊಂ. ಆಮ್ಗರ್ ಕೊಯ್ತಿ ನಾ, ಮಾಂಡ್ಲೊ ಕೊಯ್ತೊ ಆಸಾ, ಕುರ್ಲೆಕ್ ಧಾಮುನ್ ಧರುಂಕ್ ತೊಚ್ ಘೆತ್ಲೊ. ಗೊಣಿ ನಾ, ಗೊಣಿಯೆ ಚೀಲ್‌ಯಿ ನಾ, ದೆಕುನ್ ತಾಂದುಳ್ ಹಾಡ್‌ಲ್ಲೆಂ ಪ್ಲಾಸ್ಟಿಕ್ ಬೇಗ್ ಆಸ್‌ಲ್ಲೆಂ ತೆಂ ಧರ್‌ಲ್ಲೊ ಕುರ್ಲ್ಯೊ ಭರುಂಕ್ ಮ್ಹಣ್ ಹಾತಿಂ ಘೆತ್ಲೆಂ. ದೊಣ್ಣೊ ಮೆಳ್ಳೊನಾ, ಬೊಡಿ ನಾಸ್‌ಲ್ಲಿ ದೆಕುನ್ ಬಾಬಾಚೆಂ ತೆಂಕ್ಚೆಂ ಬೇತ್ ಆಸ್‌ಲ್ಲೆಂ ತೆಂಚ್ ಘೆತ್ಲೆಂ. ಟೋರ್ಚ್ ವ್ಹರ್ಯಾಂ ಮ್ಹಳ್ಯಾರ್ ಭಿತರ್ ಸೆಲ್ಸಾಂ ಫಾಲ್ಲಿಂ ತೊ ವಾಪರಿನಾಸ್ತಾಂ ಏಸಿಡ್ ಸುಟುನ್ ಮಾತಿ ಖೆಲ್ಚೆ ಪರಿಂ ಜಾಲ್ಲಿಂ. ಮಿವ್ಣ್ಯಾನ್ ದಿಲ್ಲೊ 'ಚಾರ್ಜೆಬಲ್ ಟೋರ್ಚ್' ಆಸ್‌ಲ್ಲೊ ತೊಚ್ ಘೆತ್ಲೊ. ಪಾಂಯಾಂಚ್ಯಾ ಬೊಟಾಕ್ ಕುರ್ಲೆನ್ ಚಾಬೊನ್ ಧರ್ಲ್ಯಾರ್ ದುಕಿನ್ ಪೇಂಟ್ ಭಿಜತ್ ಆನಿ ಪಾಂಯ್ ಸುಜೊನ್ ಫಾಲ್ಯಾಂ ಒಫಿಸಾಕ್ ವಚೊಂಕ್ ಜಾಂವ್ಚೆಂ ನಾ ಮ್ಹಳ್ಯಾ ಭಿಯಾನ್ ಸೊಕ್ಸ್ ಫಾಲ್ಸ್ ಮೊಚೆ ಶಿರ್ಕಾಯ್ಲೆ. ಕುರ್ಲಿ ಕಾಂಯ್ ಚಾಬಾತ್ ತರ್ ಲುಂಗಿ ಸುಟತ್ ಮ್ಹಣ್ 'ಇಂಡಿಯನ್ ಬರ್ಮುಡಾ' ಶಿರ್ಕಾಯ್ಲೆಂ. ಹೆಂ ಇಂಡಿಯನ್ ಕಿತ್ಯಾಕ್ ಮ್ಹಳ್ಯಾರ್ ಪರ್ನೆಂ ಪೇಂಟ್ ಆಸ್‌ಲ್ಲೆಂ ತೆಂ ಹಾಂವೆಂಚ್ ಧಂಪ್ರಾ ಸಕಯ್ಲ್ ಕಾತ್ರನ್ ಕಾಡುನ್ ತಾಕಾ ಸುವಿ-ಸುತಾನ್ ದೇಗ್ ಮೆಟ್ಟುನ್ ಇಜಾರ್ ಕೆಲ್ಲೆಂ! ಸಾಂಗಾತಾ ಎಕ್ಲ್ಯಾಕ್ - ಇಷ್ಟಾ ಆಬ್ಬುಕ್ ವಾ ಮಿತ್ರಾ ಸಿರ್ಲಾಕ್ ಆಪವ್ನ್ ವ್ಹರ್ಯಾಂ ಮ್ಹಳಿ ಆಲೋಚನ್ ಆಯ್ಲಿ. ವರ್ಸಾಂ ಆದಿಂ ಮ್ಹಜೆಂ ಕಾಜಾರ್ ಜಾಂವ್ಚೆ

ಕುಡ್ವಾಚ್ಯಾ ವ್ಹಾಳಾಚ್ಯೊ ಕುರ್ಲ್ಯೊ

ಪಯ್ಲೆಂ ಹಾಂವ್ ಡೆಲ್ಲಿ ಥಾವ್ನ್ ರಜೆರ್ ಆಯ್‌ಲ್ಲ್ಯಾ ವೆಳಾರ್ ಆಮಿ ತೆಗಾಂಯ್‌ನಿ ಕುಡ್ವಾಚ್ಯಾ ವ್ಹಾಳಾಂತ್ ಕುರ್ಲ್ಯೊ ಧರ್‌ಲ್ಲೊ ಉಗ್ಡಾಸ್ ಆತಾಂಯ್ ಜಿವೊಚ್ ಆಸಾ. ಪೂಣ್ ತಾಂಕಾಂ ಸಾಂಗಾತಾ ಆಪವ್ನ್ ವ್ಹೆಲ್ಯಾರ್ 'ಧರ್‌ಲ್ಲೊ ಕುರ್ಲ್ಯೊ ವಾಂಟೆ ಕರುನ್ ತಾಂಕಾಂಯ್ ದಿಜೆ ಪಡ್ತಾ' ಮ್ಹಳ್ಳ್ಯಾ ಚಿಂತ್ವಾನ್ ಆನಿ 'ಘರಾ ಥಾವ್ನ್ ವ್ಹಾಳಾಕ್ ವೆಚ್ಚೆ ಫುಡೆಂ ಭೆಶ್ಟೆಂಚ್ ಏಕ್ 750 ಮಿಲಿ ಖಾಲಿ ಕರಿಜೆ ಪಡ್ತಾ' ಮ್ಹಳ್ಳ್ಯಾ ಪಿಟ್ವಾಸ್‌ಪಣಾನ್ ಹಾಂವ್ ಎಕ್ಲೊಂಚ್ ಭಾಯ್ರ್ ಸರ್ಲೊಂ.

ಫಾತ್ರಾಂ ಪಂದಾಕ್ ಲಿಪೊನ್ ರಾವ್‌ಲ್ಲಿ ಎಕ್ಲಿ ಪುಣ್‌ಯಿ ಕುರ್ಲಿ ಮೆಳ್ತೆಲಿ ಮ್ಹಳ್ಳ್ಯಾ ಭರ್ವಶ್ಯಾನ್ ಹಾಂವೆಂ "ಹಾಂವ್ ಕುಡ್ವಾಚ್ಯಾ ವ್ಹಾಳಾಕ್ ಕುರ್ಲ್ಯೊ ಧರುಂಕ್ ವೆತಾಂ, ನಾರ್ಲ್ ಕಾಂತುನ್ ದವರ್, ಚಾರ್ ಲಾಂಕ್ಡಾಂ ಝಳೊವ್ನ್ ಇಂಗ್ಲೆ ತಯಾರ್ ಕರ್. ಚೆಟ್ನಿ ಕರುನ್ ದಿತಾಂ" ಮ್ಹಳೆಂ ಆನಿ ಗೆಟಿ ಭಾಯ್ರ್ ಗೆಲೊಂ.

ಕುಡ್ವಾ (ಕುಡುಪು) ರಾಷ್ಟ್ರೀಯ್ ಮುಕೆಲ್ ರಸ್ತಾಕ್ ಪರ್ನೊ ಸಾಂಕೊವ್ ಪಾಡ್ ಪಡೊನ್ ನಿದ್ಲಾ. ವಾಹನಾಂ ನೆವ್ಯಾ ಸಾಂಕ್ಯಾ ವಯ್ಲ್ಯಾನ್ ಧಾಂವ್ತಾತ್. ಪರ್ನ್ಯಾ ಸಾಂಕ್ಯಾ ಕಡೆನ್ ಮೆಟಾಂ ದೆಂವೊನ್ ವ್ಹಾಳಾಕ್ ಪಾಂಯ್ ದವರ್ಲೆ. ವರಾಂ ನವ್ ಉತರ್ತಾನಾ ಹಾಂವೆಂ ಟೋರ್ಚಾಚ್ಯಾ ಉಜ್ವಾಡಾಕ್ ಕಾಂಯ್ ಚವ್ದಾ ಮಾಟಿಂ, ಸೊಳಾ ಧೊಂಪ್ಲೆ, ಪಂದ್ರಾ ಬಿಳಾಂ, ಬಾರಾ ಬುರಾಕ್ ಆನಿ ಸತ್ರಾ 'ವೊಟ್ಟೆ' ತಿಳ್ಳೆ. ಭಾಗ್ವೊನ್ ಪೆಂಕ್ಡಾಂತ್ ದೂಕ್ ಆಯ್ಲಿ, ತೀನ್ ವಾಯ್ ಗರ್ನಾಳಿ ಪರಿಂ ಆವಾಜ್ ಕರ್ನ್ ಸುಟೊನ್ ಗೆಲೆ ಆನಿ ಏಕ್ ಆವಾಜ್ ನಾಸ್ತಾಂ ಫಾಣ್ ಕರ್ನ್ 'ಫುಸ್' ಜಾಲೊ, ಪೂಣ್ ಕುರ್ಲಿ ಏಕ್‌ಯಿ ದಿಸ್ಲಿನಾ. ಚವೀಸ್ ಪುಣ್‌ಯಿ ಫಾತರ್ ಉಕಲ್ನ್ ಪಳೆಲೆ, ಊಹೂಂ, ಎಕ್ಲಿ ಕುರ್ಕುರಿ ಬಿಯಾತಿಣ್ ಸಯ್ತ ನದರ್ ಆಯ್ಲಿ ನಾ. ವ್ಹಾಳಾಂತ್ಲ್ಯಾ ಕಸ್ತಾಳಾಂತ್ ಉಸ್ತುನ್ ಕಚ್ರ್ಯಾಕ್ ಬೊಡಿಯೆನ್ ಉದಾರೆಂ ಫಾಲೆಂ. ಫಾಣ್ ಉಟ್ಟಿ ಪೂಣ್ ಎಕ್ಲಿ ಕುರ್ಲೆ ಮಾಮಿಯೆಚಿ ಸಯ್ತ ಝಳಕ್ ಆಯ್ಲಿ ನಾ. ಹ್ಯೊ ಖಿಂಯ್ಚ್ಯಾ ಜಿಳಾಂತ್ ಲಿಪೊನ್ ರಾವ್ಲ್ಯಾತ್ ತೆಂ ಕಳೆಂ ನಾ.

ಹೆಣೆಂ ಮಾಣ್ಕೆ ಉಡ್ಲೆ, 'ಗೋಂಪರ್ ಕಪ್ಪೆ' ನಾಚ್ಲೆ, ಉಂದಿರ್ ಧಾಂವ್ಲೆ, ಚಿಸೊಂದ್ರೊ ಕಿಂಕ್ರಾಟ್ಲೊ, ಕೊಟಾರ್ಲೊ ಚರ್ಲೊ, ಪಿಕ್‌ಳ್ಳೊ ನಿಸ್ರಾಲ್ಯೊ, ವಾಗೊಣ್ಣೊ ಧಾಂವ್ಲೊ ... ತೆಣೆಂ ಏಕ್ ಜಿವ್ಡಾಳ್ ಚರೊನ್ ವೆಚಿ ದಿಸ್‌ಲ್ಲಿಚ್ ಮ್ಹಜಿ ಲೆಂಡಿ ಗುಡ್ಗುಡ್ಲಿ! ತಿ ಯೆವಾಳೆಂಗಿ, ಸರೊಪಾಗಿ, ದಿವೊಡಾಗಿ, ಕಾಂದೊಡಿಗಿ, ನಾನೆಟೊಗಿ, ಆಗ್ಲೊಗಿ, ಮಾಲುಂಡಾಗಿ, ಆನಾಕೊಂಡಾಚೆಂ ಪೀಲ್‌ಗಿ ತೆಂ ಕಳೆಂ ನಾ. ಏ ದೆವಾ! ಕಾಂಯ್ ವಿಕಾಳ್ ಜಿವ್ಡಾಳ್ ಆಸೊನ್ ಮ್ಹಾಕಾ ಪುಣ್‌ಯಿ ಚಾಬತ್ ತರ್ ಮ್ಹಜೆಂ ಮೊಡೆಂ ಖಂಡಿತ್ ಚಾರ್ ದಿಸಾಂ ಉಪ್ರಾಂತ್ ಕುಸೊನ್ ಫಾಣ್‌ಲ್ಲಿಂಚ್ ಮೆಳತ್ ಮ್ಹಣ್ ಭೊಗ್ಲೆಂ. ತರ್‌ಯಿ ಏಕ್ ಪುಣ್‌ಯಿ ಕುರ್ಲಿ ಧರಿನಾಸ್ತಾಂ ಫರಾಚೆಂ ಮೇಟ್ ಕಸೆಂ ಚಡೊಂ ಮ್ಹಣ್ ಬಾಯ್ಲೆಚೆಂ ಭೈಂಯ್ ದಿಸ್ಲೆಂ.

ಹಾಂವ್ ಹ್ಯಾ ಕುರ್ಲೆಂಚ್ಯೆ ಸೊದ್ನೇರ್ ವ್ಹಾಳಾಂತ್ ಚಮ್ಕೊನ್ ಅರೆತಿಮಾರ್, ಮುಂಡ್ರೇಲ್ ಜಾವ್ನ್ ಪಂಜರಯ್ಲೆ ವ್ಹಾಳಾಂತ್ಲಿ ಪಾಜ್ ಉತ್ತೊನ್ ಸುಮಾರ್ಚೆಂ ಮುಕಾರ್ ಮಂದಾರ್ ಮ್ಹಳೆ ಕಡೆ ಪಾವ್ಲೊಂ. ತೆದ್ನಾಂ ಎಕಾ ಜಯ್ತ್ ಪಾಜೆ ಫಾತ್ರಾಕ್ ದಾಂಟೊನ್

ಪಡ್ಲೊಂ. ದಾಂಟಾಲ್ಲ್ಯಾ ಫಾತ್ರಾಕ್ ಚಾರ್ ಗಾಳಿ ದಿವ್ನ್ ಟೋರ್ಚ್ ದೆಗೆಕ್ ದವರ್ನ್ ಬಳ್ ಫಾಲ್ನ್ ಫಾತರ್ ಉಕಲ್ಲೊ. ಮತಿಕ್ ಜಿಗ್ಗ್ ಜಾಲೆಂ, ದೊಳ್ಯಾಂಕ್ ಜಿಮ್ಮ್ ಜಾಲೆಂ, ಕಾಳಿಜ್ ಚುಂಯ್ಕ್ ಜಾಲೆಂ! ಹರ್ಡ್ಯಾಂತ್ ಕಸ್ಕ್ ಜಾಲೆಂ, ಪೊಟಾ ಮುಳಾಂತ್ ಗುಳ್ಳೆ ಜಾಲೆಂ. ಕುಲ್ಯಾಂ ಮದೆಂ ಚಿರ್ತ್ ಜಾಲೆಂ!!

ಎದ್ಲಿ ವ್ಹಡ್ ಖಡ್ವಾ ಕುರ್ಲಿ ಮ್ಹಾಕಾಚ್ ದುರ್ದುರ್ಯಾಂ ಪಳೆತಾಲಿ! ಮ್ಹಜಿ ಕೂಡ್ ಭಿಯಾನ್ ಶಿರ್ಶಿರ್ಲಿ ತರ್ಯಿ ಧಯ್ತ್ ಎಕ್ಟಾಂಯ್ ಕರುನ್ ಶಾರೊತಿಣ್ ಮದರ್ ತೆರೆಜಾಚೆಂ ನಾಂವ್ ಉಲೊ ಮಾರುನ್, ಟೋರ್ಚ್, ಬೇಗ್ ಆನಿ ಬೇತ್ ದೆಗೆಕ್ ದವರ್ನ್ ಕೊಯ್ತೊ ತಿಚ್ಯಾ ಪಾಟಿರ್ ಲಾಗಯ್ಚೆ ತರ್ ತಿ ಪರತ್ ಆಪ್ಲ್ಯಾ ರಾವ್ಪೆರಾಕ್ - ಫಾತ್ರಾ ಪಂದಾಕ್ - 'ಪದ್ರಾಡ್'!

ಪರುನ್ ತೊ ಜಯ್ತ್ ಫಾತರ್ ಪರ್ತಿಲೊ ಆನಿ ಫಟಾಫಟ್ ಉಜ್ವಾ ಪಾಂಯಾಚೊ ಶೂ ತಿಚ್ಯಾ ಕರ್ಲಾಚೆರ್ ದಾಂಬುನ್ ಧರ್ದೊ. ಮುಕ್ಲ್ಯಾ ತೀನ್ ಮಿನುಟಾಂ ಭಿತರ್ ತಿಚೆರ್ ಜಯ್ತ್ ವ್ಹರುನ್, ತಿಚೆ ದೊನ್ಯಾ ದಾಂಗೆ ಮೊಡುನ್ ತಿಕಾ ಬೆಗಾಂತ್ ಫಿಚಾರ್ ಕೆಲೆಂ. ವಾಗ್ ಮಾರ್ಲೆ ತಿತ್ಲೊ ಸಂತೊಸ್ ಜಾಲೊ!

ವ್ಹಡ್ ಆವಾಜಾನ್ ಧೆಂಕ್ ಆನಿ ವಾಯ್ ಸಾಂಗಾತಾಚ್ ಸುಟ್ಲೆ!!

ಏಕ್ ಮೆಳ್ಳಿ, ದುಸ್ರಿಯ್ ಖಂಡಿತ್ ಮೆಳ್ತೆಲಿ ಮ್ಹಣ್ ಟೋರ್ಚ್ ಉಕ್ಲುಂಕ್ ಹಾತ್ ಫಾಲಿಜೆ ತರ್ ತೊ 'ಪುಕ್ಕ್' ಜಾಯ್ಲೆಗಿ? 'ಭಾರ್ಜ್' ಕರಿನಾಸ್ತಾಂ ಮಸ್ತು ದೀಸ್ ಜಾಲ್ಲೆ ಮ್ಹಣ್ ಉಗ್ಡಾಸ್ ಆಯ್ಲೊ. ವ್ಹಡ್ ನಾ. ಏಕಾ ಕುರ್ಲೆಚಿ ಚೆಟ್ಟಿ ಕರುನ್ ಮೊಗಾಚ್ಯಾ ಬಾಯ್ಲೆಕ್ ಖಾವಯ್ತಾಂ ಮ್ಹಣ್ ಭೊವ್ ಕಷ್ಟಾಂನಿ ಚಾಂದ್ವಾಚ್ಯಾ ಪಾತಳ್ ಉಜ್ವಾಡಾಕ್ ನಿಸ್ರೊನ್, ದಾಂಟೊನ್, ಸಾಸ್ಪೊನ್, ಆಪ್ಪೊನ್, ಪಡೊನ್ ಮ್ಹಳ್ಳೆ ಪರಿಂ ಹಾಂವ್ ವ್ಹಾಳಾಂತ್ಲ್ಯಾನ್ಂಚ್ ಪಾಟಿಂ ಕುಡ್ವಾ ಸಾಂಕ್ಯಾ ಕಡೆನ್ ಆಯ್ಲೊಂ.

ಕೋಲ್ ಬೆಲ್ ದಾಂಬ್ತಾನಾ ಮ್ಹಜಿ ಪತಿಣ್ ಗಾಡ್ ನಿದೆಂತ್ ಘೊರೆತಾಲಿ. ರಾತ್ ದಾಟೊನ್ ಗೆಲ್ಲಿ ತರ್ಯಿ ಹಾಂವ್ ವರಾಂ ಪಳೆಂವ್ಕ್ ಗೆಲೊಂ ನಾ.

ಹಾಂವೆಂ ಕೆಲ್ಲಿ ಕುಡ್ವಾಚ್ಯಾ ವ್ಹಾಳಾಚ್ಯಾ ಕುರ್ಲೆಚಿ ಚೆಟ್ಟಿ ಮ್ಹಜಿ ದುವಾಳ್ಯಾಂಚಿ ಏವ್ ಚಾಕೊನ್ ಖಾತಾನಾ ತಾಕಾಚ್ ಪಳೆವ್ನ್ ಬಸ್ಲಲ್ಲ್ಯಾ ಮ್ಹಾಕಾ ಸರ್ಗಾನಂದ್ ಜಾಲೊ. ಸಗ್ಳೆ ಮ್ಹಜ್ಯೆ ಜಿಣ್ಯೆಂತ್ ಮ್ಹಾಕಾ ಭೊಗ್ಲೊ ಸಂತೊಸ್ ಇತ್ಲೊ ಆನಿ ತಿತ್ಲೊ ನ್ಹಯ್, ವರ್ಣುಂಕ್ ಅಸಾಧ್ಯ್!

ವಿಶೇಸ್ ಕಿತೆಂಗಿ ಮ್ಹಳ್ಯಾರ್ ದುಸ್ರ್ಯಾ ದಿಸಾ ಥಾವ್ನ್ ಮ್ಹಜ್ಯಾ ಜಲ್ಮೊನ್ ಯೆಂವ್ಕ್ ಆಸ್ಚ್ಯಾ ಬಾಳಾಚ್ಯೆ ಆವಯ್ಕ್ ಏಕ್ ಪಾವ್ಟಿಂ ಸಯ್ತ್ ವೊರೊಡ್ ಯೆಂವ್ಕ್ ನಾಂತ್, ವೊಂಕ್ಯಾ ಆಯ್ಲಿ ನಾ.

ಮ್ಹಜ್ಯಾ ಮರ್ಣಾಕೊ ಸರಿಖ್ರಮ್

ಹಾಂವೆಂ ಪ್ರಾಣ್ ಸೊಡ್ಲೊ. ಮ್ಹಜೊ ಆತ್ಮೊ ಕುಡಿ ಧಾವ್ನ್ ಮೆಕ್ಲೊ ಜಾವ್ನ್ ಸರ್ಗಾ ತೆಣೆಂ ಉಬೊನ್ ವೆತಾನಾ ಥಂಯ್ಚರ್ ಮ್ಹಜ್ಯಾ ಖಿಟ್ಟ್ಯಾ ದೆಗೆನ್ ಕೊಣ್‌ಚ್ ನಾಸ್ಲಿಂ. ಪತಿಣ್ ರಾಂದ್ವಾ ಕುಡಾಂತ್ ವೋರ್ನ್ ಚಾಲ್ತಾಲಿ. ಪೂತ್ ಶಿಕ್ಪಾ ಕುಡಾಂತ್ ಕಂಪ್ಯೂಟರಾಚೆರ್ ಕಿತೆಂಗಿ ವ್ಹಡಾಂಚಿ ವೀಡಿಯೊ ಪಳೆವ್ನ್ ಆಸ್ಲೊ. ಧುವ್ ಮೊಬಾಯ್ಲಾಚೆರ್ 'ಚ್ಯಾಟಿಂಗ್' ಕರುನ್ ಆಸ್ಲೆಂ ತೆಂ ಉಲಂವ್ಚ್ಯಾಂತ್ ಇತ್ಲೆಂಯ್ ವೆಸ್ತಾ ಆಸ್ಲೆಂ ಕಿ ಚಲೊನ್ ಚಲೊನ್ ಜಾಲಾ ಬಗ್ಲೆಚ್ಯಾ ಪೊಪಾಯೆ ರುಕಾ ಮುಳಾಕ್ ಪಾವ್ಲೆಂ. ಹಾಂವ್ ಟುಕ್ಕ್ ಜಾಲ್ಲೊಂ - ಮ್ಹಳ್ಯಾರ್ ಮೆಲ್ಲೊಂ ಮ್ಹಳೆಂ ಹಾಂಕಾಂ ತೆಗಾಂಯ್‌ಕಿ ಕಳೆಂಚ್ ನಾ!

ಮ್ಹಾಕಾ ಕಾಂಯ್ ಪಿಡಾ ನಾಸ್ಲಿ, ಪೂಣ್ ಕಾಳಿಜ್ ಲಾಚಾರ್ ಜಾಲ್ಲೆಂ. ದಾಕ್ತೆರಾನ್ ಸಾಂಗ್ಲೆಂ ಆಯ್ಕಾಲೆಂ ತರ್ ಮ್ಹಜೆಂ ಲಿವರ್ ಪಾಡ್ ಜಾವ್ನ್ ಆಯ್ಲೆಂ. ದೊತೊರಾನ್ ಪಯ್ಲೆಂ ದೋನ್ ಪಾವ್ಲಿಂ ಮ್ಹಾಕಾ ಚತ್ರಾಯ್ ದಿಲ್ಲಿ ಆಸಾ - "ಸೊರೊ ಬಿಲ್ಕುಲ್ ಪಿಯೆನಾಕಾ, ಮಾರೆಕಾರ್ ಜಾತಲೊ! ಸಿಗ್ರೆಟ್ ಖಂಡಿತ್ ವೊಡಿನಾಕಾ, ಪೊಪಿಸ್ ಮುಳಯ್ತೆಲಿ!!" ಜಿವಿತಾಂತ್ ಸಬಾರ್ ರಿತಿರ್ 'ಎಡ್ಜೆಸ್ಟ್' ಕರುನ್ ಘೆಂವ್ಕ್ ಪಳೆಲೆಂ ತರ್ಯಿ ಹೆಂ 'ಪೆಗ್ಗ್ ಆನಿ ಧಮ್' ದೊನ್ಯಾ ಸೊಡುಂಕ್ ಜಾಲೆಂಚ್ ನಾ. ಚುರುಟ್ ಸಯ್ತ್ ವೊಡ್ತಾಲೊಂ, ದಾಕ್ತೆರಾನ್ ಬಂದ್ ಕರ್ ಮ್ಹಳೆಂ, ಸಿಗ್ರೆಟ್ ಹಾತಿಂ ಧರುಂಕ್ ಪಾವ್ಲೊಂ. "ತಿ ಸಿಗ್ರೆಟ್ ವೊಡ್ಚಿ ಸೊಡ್ ಸಾಯ್ಲ್ಯಾ" ಮ್ಹಣ್ ಥೊಡ್ಯಾಂನಿ ಮ್ಹಳೆಂ ದೆಕುನ್ ಬಿಡಿ ವೊಡುಂಕ್ ಸುರು ಕೆಲಿ. "ತ್ಯೆ ಬಿಡಿಯೆಚೊ ಧುಂವರ್ ಪೊಪ್ಪಾಕ್ ಧಾಡಿನಾಕಾ ರೇ ಪುತಾ" ಮ್ಹಣ್ ಹೆರಾಂಚ್ಯಾ ವ್ಹಡಿಲಾಂನಿ ಸಾಂಗ್ಲೆಂ ದೆಕುನ್ ಬಿಡಿ ಉಡೊವ್ನ್ ಪಾನ್-ಫೊಡ್ ಖಾಂವ್ಕ್ ಲಾಗ್ಲೊಂ. ನಂತರ್ ಬೀಡಾ ಚಾಬಲಾಗ್ಲೊಂ. ಹಾಚಿ ಗಿರಾಂತ್‌ಚ್ ನಾಕಾ ಮ್ಹಣ್ ಪೂಡ್ ವೊಡುಂಕ್ ಪ್ರಾರಂಭ್ ಕೆಲಿ. ತಿಯ್ ವರ್ಗಾನಾ ಜಾಲಿ ಮ್ಹಣ್ ಪಾನ್ ಮಸಾಲಾ ತೊಂಡಾಕ್ ಲಾಯ್ಲೊಂ. ಕಾಜುಚೊ ಮಾತ್ರೆ ಸೆಂವ್ತಾಲೊಂ, ತೊ ಆನ್ನಿಟಿ ಹುಲ್ಪಯ್ತಾ ಮ್ಹಣ್ ದೊತೊರಾನ್ ಸಾಂಗ್ಲೆಂ ದೆಕುನ್ ವಿಸ್ಕಿ ಮಾತ್ರೆ ಪಿಯೆಂವ್ಕ್ ಲಾಗ್ಲೊಂ. ಉಪ್ರಾಂತ್, ರಮ್, ವೊಡ್ಕಾ, ಜಿನ್, ಕಂಟ್ರಿ ಆನಿ ಸರ್ಕಾರಿ ಫೊಟುಂಕ್ ಲಾಗ್ಲೊಂ. ಬಿಯರ್ ಆನಿ ವಾಯ್ನ್ ಪಿಯೆಲ್ಲೆ ತಿತ್ಲೆಂ ಪೊಟ್ ಮಾತ್ರೆ ಭರ್ತಾ, ಆಮಾಲ್ ಜಾಯ್ನಾ ದೆಕುನ್ ಪರತ್ ವಿಸ್ಕಿಚ್ ಜಿಣಿಯೆ ಸಾಂಗಾತಿ ಕರುನ್ ಘೆತ್ಲಿ. ಧುಂವ್ರಾ ಕೇವನ್ ಆನಿ ಆಮಾಲ್ ಪಿಯೆವ್ಣೆಂ ಜಿವಿತಾಚೊ ಏಕ್ ಭಾಗ್‌ಶೆಂ ಜಾಲೆಂ.

ಕಾಲ್ಚೆ ಸಾಂಜೆರ್ ಪಿಯೆಲ್ಲೆಂ ಆನಿ ವೊಡ್ಲೆಂ ಇಲ್ಲೆಂ ಚಡ್‌ಚ್ ಜಾಲೆಲ್ಯಾನ್ ಮೊವ್‌ಶಾ ಮ್ಹಜ್ಯಾ ಅಕಾಲಿಕ್ ಮರ್ಣಾಕ್ ಕಾರಣ್ ಜಾಲೆಂ ಮ್ಹಣ್ ದಿಸ್ತಾ. ಹಾಂವ್ ಮೆಲಾಂ ಮ್ಹಣ್ ಮ್ಹಜ್ಯೆ ಪತಿಣೆಕ್ ವಾ ಪುತಾ-ಧುವೆಕ್ ಖಂಯ್ಚ್ಯಾಯ್ ರಿತಿರ್ ಸಾಂಗೊಂಕ್ ಹಾಂವ್ ಸಕ್ಲೊಂ ನಾ. ಕಾಂಯ್ ಪಂದ್ರಾ ಮಿನುಟಾಂ ನಂತರ್ ಕಾನಾಂ ಧಾವ್ನ್ ಚಿಕ್ಕೆಶೆ ಪಯ್ಸ್ ಮ್ಹಾಕಾ ಏಕ್ ಭಿರಾಂಕುಳ್ ಕಿಂಕ್ರಾಟ್ ಆಯ್ಕಾಲಿ -

ಪತಿಣೆಚಿ!

ಮುಜಿ ಕೂಡ್ ಹಾಲನಾಸ್ಲಿ ಪಳೆವ್ನ್, ಧೊಂಕುಳ್ಳಾರಯಿ ಹಲ್ಕಂದಿನಾಸ್ಲಿ ದೆಕೊನ್ ತಿಚ್ಯಾ ಹಾತಾಂತ್ಲೊ ಚ್ಹಾಯೆಚೊ ಗ್ಲಾಸ್ ಧರ್ಲಿರ್ ಫುಟೊನ್ 'ಟಣಲ್ಲ್' ಆವಾಜ್ ಕರುಂಕ್ಯಾಯಿ, ತಿಣೆಂ ಭಯಾನಕ್ ಆಕ್ರಂದನಾಚಿ ಕಿಂಕ್ರಾಟ್ ಮಾರುಂಕ್ಯಾಯಿ ಸಾರ್ಕೆಂ ಜಾಲೆಂ!

ತಿಚ್ಯೆ ಬೊಬಾಟೆನ್ ಆನಿ ಫಟಾಫಟ್ ತಿಣೆಂ ಕರ್ಚ್ಯಾ ರಡ್ಣ್ಯಾ-ವಿಳಾಪಾಚ್ಯಾ ಆವಾಜಾನ್ ಪೂತ್ ಆನಿ ಧುವ್ ಧಾಂವೊನ್ ಆಯ್ಲಿಂ ಆನಿ ತಿಚ್ಯಾ ರಡ್ಣ್ಯಾಚ್ಯಾ ಕೊಯರಾಕ್ 'ಕೋರಸ್' ದಿಂವ್ಕ್ ಪಾವ್ಲಿಂ!

ಮುಜ್ಯೆ ಪತಿಣೆನ್ ತಾಂಚೆ ಮುಕಾರ್ ಮುಜ್ಯಾ ಹರ್ಧ್ಯಾಕ್ ಧಾಡಾವ್ನ್ ಆಪ್ಲ್ಯಾ ಹಾತಾಚಿಂ ಭಾಂಗಾರಾಚಿಂ ಕಾಂಕ್ಣಾಂ ಫುಟೊಂವ್ಚೆಂ ವರ್ಧ್ ಪ್ರೇತನ್ ಕೆಲೆಂ. ಪುತಾನ್ ಮುಜೆಂ ಬರ್ಮುಡಾ ನಿಸ್ರಾವ್ನ್ ಮುಜ್ಯಾ ಫಟ್ ಜಾವ್ನ್ ಯೆಂವ್ಚ್ಯಾ ಪಾಂಯಾಂತ್ಲ್ಯಾನ್ ಪೇಂಟ್ ಶಿರ್ಕಾಯ್ಲೆಂ, ಆಂಗಾರ್ ಆಸ್ಲೆಂ ಪಿಂಜ್ಕರ್ ಬನಿಯನ್ ನಿಕಲ್ವಾನ್ ಬರೆಶೆಂ ಶರ್ಟ್ ಫಾಲಯ್ಲೆಂ. ಉಪ್ರಾಂತ್ ಪೂತ್ಯಾಯಿ ಬರೆಶೆಂ ಪೇಂಟ್ ಶರ್ಟ್ ನ್ಹೆಸ್ಲೊ ತರ್ ಧುವ್ ಕೊಲೆಜಿಕ್ ವೆತಾನಾ ಫಾಲ್ಚೆಂ ಜೀನ್ಸ್ ಆನಿ ಟೀಶರ್ಟ್ ಫಾಲುನ್ ತಯಾರ್ ಜಾಲೆಂ. ಮುಕ್ಲ್ಯಾ ಪಂದ್ರಾ ಮಿನುಟಾಂ ಭಿತರ್ ಮುಜಿ ಪತಿಣ್ ಕಾಜಾರಾಕ್ ವೆತಾನಾ ನ್ಹೆಸ್ಲೆಂ ತಸಲೆಂ ಕಾಪಾಡ್ ನ್ಹೆಸ್ಲೊನ್, ಬಾರಿಕ್ ಚೇಯ್ನ್ ಆನಿ ನೆಕ್ಲೆಸ್ ಫಾಲುನ್, ಇತ್ಲೆಂ ದಾಟ್ ಮೇಕ್ಅಪ್ ಸಾರವ್ನ್ ಲಗ್ನಾಚ್ಯೆ ಹೊಕ್ಲೆ ಪರಿಂ ತಯಾರ್ ಜಾಲಿ. ತಿಚ್ಯಾ ಹಾತಾಂನಿ ಚಡ್ತಿಕ್ ದೊದೋನ್ ಕಾಂಕ್ಣಾಂಯ್ ಆಯ್ಲಿಂ.

ಉಪ್ರಾಂತ್ ತೆಗಾಂಯ್ ತೀನ್ ಮೊಬಾಯ್ಲಾಂನಿ ಮುಜ್ಯಾ ಮರ್ಣಾಚಿ ಖಬರ್ ಕರ್ಡಾಕ್ ಉಜೊ ಪೆಟಯಿಲ್ಲೆ ಪರಿಂ ಹೆಣೆಂ-ತೆಣೆಂ ಪ್ರಗಟ್ ಕರುಂಕ್ ಪಾವ್ಲಿಂ. ಪಯ್ಲೆಂ ಶೆಜಾರ್ಚಿಂ ಆಯ್ಲಿಂ, ಉಪ್ರಾಂತ್ ಲಾಗ್ಗಿಲಿಂ ಕುಟ್ಮಾಚಿಂ, ವಾಡ್ಯಾಂತ್ಲಿಂ, ಫಿರ್ಗಜೆಂತ್ಲಿಂ ಆನಿ ಗಾಂವಾಂತ್ಲಿಂ. ಫಟಾಫಟ್ ಏಂಬುಲೆನ್ಸ್ ಆವಾಜ್ ಕರಿಲಾಗ್ಲೆಂ ಆನಿ ಮ್ಹಾಕಾ ಆಸ್ಪತ್ರೆಕ್ ವರುನ್ ಗೆಲೆಂ.

ಮುಜ್ಯಾ ಕುಡಿಚಿ ಪರೀಕ್ಯಾ ಕರುನ್ ಹಾಂವ್ ಮೆಲಾಂ ತೆಂ ಖಂಡಿತ್ ಕರುನ್, ಮರ್ಣಾಚೆಂ ಕಾರಣ್ 'ಹಾರ್ಟ್ ಅಟ್ಯಾಕ್' ಮ್ಹಣ್ ಘೋಷಿತ್ ಕರುನ್, ಮ್ಹಾಕಾ ನ್ಹಾಣೊವ್ನ್, ರೆಡಿಮೇಡ್ ಸೂಟ್ ನ್ಹೆಸ್ಲೊವ್ನ್ ಮೊರ್ಚ್ಯುಂವರಿಂತ್ ಚೆಪ್ಲೊ!

ಮುಜಿಂ ಕೊಣ್ಕಾಯಿ ಖಾಸ್ ಮನ್ಶ್ಯಾಂ 'ಫೊರಿನ್' ನಾಂತ್. ತರ್ಯಿ ಮುಜೆಂ ಮೊಡೆಂ ನಿಕೆಪುಂಚೊ ದೀಸ್ ತೀನ್ ದಿಸಾಂ ಉಪ್ರಾಂತ್ ಮ್ಹಣ್ ಹ್ಯಾ ಮುಜ್ಯಾ ತೆಗಾಂ ಹಕ್ಕಾದಾರಾಂನಿ ಕಿತ್ಯಾಕ್ ನಿಫಂಟ್ ಕೆಲೆಂ ತೆಂ ಮ್ಹಾಕಾ ಕಳಿತ್ ಜಾಲೆಂ ನಾ. ಬೊವ್‌ಶಾ ಕ್ರಿಸ್ತ್ ತಿಸ್ರ್ಯಾ ದಿಸಾ ಜಿವಂತ್ ಜಾಲ್ಲ್ಯೆ ಪರಿಂ ಹಾಂವ್‌ಯಿ ಕಾಂಯ್ ಜಿವಂತ್ ಜಾಂವ್ಕ್ ಪುರೊ ಮ್ಹಣ್ ತಿಂ ರಾಕೊನ್ ರಾವೊಂಕ್ ಪಳೆತಾಲಿಂ ಜಾಯ್. ದೆಕುನ್‌ಚ್ ಮ್ಹಾಕಾ ಐಸಾಚ್ಯಾ ಸಮಾಧಿಂತ್ ನಿಕೆಪಿಲ್ಲೆಂ ಜಾಯ್ಲೆಂ??

ದೊನ್‌ಂಚ್ ವರಾಂ ಭಿತರ್ ಮುಜ್ಯಾ ಮರ್ಣಾಚೆಂ ಆಮಂತ್ರಣ್ ಪತ್ರ್ ಛಾಪುನ್ ಆಯ್ಲೆಂ! ಟೆಲೆಫೊನ್, ಮೊಬಾಯ್ಲ್ ಆನಿ ಈಮೇಲ್ ದ್ವಾರಿಂ ತಸೆಂ ಸ್ಪಿಡ್ ಪೋಸ್ಟಾರ್

ನಿ ಕೋರಿಯರಾಂ ಥಾವ್ನ್ ಸರ್ವ್ ಮ್ಹಜ್ಯಾ ಮೊಗಾಚ್ಯಾಂಕ್ ಮರ್ಣಾಚೆಂ ಪತ್ರ್ ಧಾಂವ್ಲೆಂ. ಟಾಚ್ಯಾ ಥೊಡ್ಯಾ ತರ್ನಾಟ್ಯಾಂನಿ ಆನಿ ಪುತಾ ಧುವೆಚ್ಯಾ ಇಷ್ಟಾಂನಿ ಕಾರ್-ಬಾಯ್ಕ್-ಝಾಟರಾಂಚೆರ್ ಖುದ್ ವಚೊನ್ಯಾ ಆಮಂತ್ರಣ್ ಪತ್ರಾಂ ವಾಟೊಂ.

ಮರ್ಣಾಚ್ಯಾ ಆಮಂತ್ರಣ್ ಪತ್ರಾಚೆರ್ ಭಾಯ್ಲ್ಯಾ ಘೊರಾಚೆರ್ ಏಕ್ ಖುರಿಸ್ ಫುಲಾಂನಿ ವ್ಹಾಯ್ಲೊ, ತಾಚೆ ಪಂದಾಕ್ 'ಡೆಡ್ಡಿಂಗ್' ಮ್ಹಣ್ ಇಂಗ್ಲಿಜ್ ಅಕ್ರಾಂ! ಭಿತರ್ ಪವ್ಣೆಂ ಕೊಂಕ್ಣಿಂತ್ಚ್ ಆಸ್ಲೆಂ :

ಹಾಂವ್ - ಶ್ರೀಮತಿ ಕ್ಲೆಮೆಂತಾ ವಿಕ್ಟೋರಿಯಾ ಡಿಸಿಲ್ವಾ ಕಾಮತ್, ಮ್ಹಜ್ಯಾ ಉಗ್ಯಾಂ ಶೋಭಾರಾಜ್ ಆನಿ ಶೋಭನಾ ಸವೆಂ ತುಮ್ಮಾಂ ವತ್ತಾಯೆಚೆಂ ಆಪವ್ಣೆಂ ಲೆಖ್ನ್ ಖುಶಿ ವ್ಹರ್ತಾಂ. ಸಾತ್ ತಾರ್ಕೆರ್ ಸಾಕಾಳಿಂ ಧಾ ವರಾರ್ ಮ್ಹಜ್ಯಾ ಪತಿ - ಹಾಂವ್ ಮಾನೆಸ್ತ್ ಶ್ರೀಮಾನ್ ಇಜಿದೊರ್ ಸಾಲ್ವಾದೊರ್ ತಿಯೊದೊರ್ ಕಾಮಿಚ್ಯಾ ಮರ್ಣಾಚೆ ಸೆರೆಮನಿ -- ಇಗರ್ಜೆಂತ್ ಆಸ್ತೆಲಿ. ಸಬಾರ್ಶಾ ಯಾಜಕಾಂಚೆ ಸಹಭೆಟೊವ್ಣೆನ್ ಬಾಜಿಕ್ ಮಿಸಾಚೆಂ ಬಲಿದಾನ್, ಉಪ್ರಾಂತ್ ಪುರ್ಶಾಂವಾಚೆರ್ ಕೂಡ್ ಸಿಮಿಸೆಕ್ ಕೆಪುಂಕ್ ವ್ಹರ್ತೆಲೆ. ನಿಕೆಪಣಾ ನಂತರ್ ವ್ಹಡ್ಲ್ಯಾ ಹೊಲಾಂತ್ ಬಾರಾ ವರಾರ್ ಭುಜಾವಣೆಚೆಂ ಫಾರ್ಮಕ್ರಮ್ ಆಸ್ತೆಲೆಂ. ತುಮಿಂ ಸರ್ವಾನಿ ಕುಟ್ಮಾ ಸಮೆತ್ ಹ್ಯಾ ಕಾರ್ಯಾಕ್ ಹಾಜರ್ ಥಾವ್ನ್ ಮೆಲ್ಲ್ಯಾಚ್ಯಾ ಆತ್ಮಾಕ್ ಶಾಂತಿ ಮಾಗೊಂಕ್ ತಶೆಂಚ್ ಉಪ್ರಾಂತ್ ದುಕೆಸ್ತ್ ಟಾನ್ ತಯಾರ್ ಕೆಲ್ಲ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ವತ್ತಾಯೆಚೆಂ ಆಪವ್ಣೆಂ ಪತ್ರಾಂ.

ತೀನ್ ದೀಸ್ ಪರ್ಯಾಂತ್ ಹಾಂವ್ ಮೊರ್ಚ್ಯುಂವರಿಂತ್ಲ್ಯಾ ಬರ್ಪಾಳ್ ಥಂಡಿಯೆಂತ್ ಲ್ಹುಲೊನ್ ಥಂಡ್‌ಗಾರ್ ಜಾವ್ನ್ ಜಿವೊಂಚ್ ಮೆಲೊಂ! ಕೊಟ್ಟಾಯ್ ಜಾಲೊಂ!! ಪೂಣ್ ತಿಸ್ರ್ಯಾ ದಿಸಾ ಪುನರ್ ಜಿವಂತ್ ಮಾತ್ ಜಾಲೊಂ ನಾ!!!

ದೆಕುನ್ ದಿಸ್ತಾ, ಮ್ಹಾಕಾ ಥಂಯ್ಚೊ ಕಾಡ್ನ್ ಪರತ್ ಎಂಬುಲೆನ್ನಾಚೆರ್ ಫಾಲುನ್ ಫರಾ ಹಾಡ್ಲೊ. ಸುಟಾರ್ ಹಾಂವ್ ಬರೊಚ್ ಸೊಭಾಲ್ತೊಂ ಜಾಯ್, ಮ್ಹಾಕಾ ಮಧ್ವಾಂ ಲಾಂತ್ ದೋನ್ ಬಾಂಕಾಂಚೆರ್ ಹಾಂತ್ಕುನ್ ಫಾಲ್ಲ್ಯಾ ಬಾಬಾಚ್ಯಾ ಪುಡ್ವಾಚೆರ್ ವಾಯ್ಲೆಂ. ಭೊಂವ್ತಿ ಮಿಣೆಣ್ಣೆ ದಿವೆ ಝಳಯ್ಲೆ. ಸ್ಪಿರಿಯೊಚೆರ್ ರಂಗೀನ್ ಮರ್ಣಾಚೆಂ ರಂಗೀತ್ ಆಯ್ಕೊಂಕ್ ಫಾಲೆಂ. ಮೊಬಾಯ್ಲಾಂಚೆರ್, ಕ್ಯಾಮರಾಂಚೆರ್ ಮ್ಹಜ್ಯೊ ಶೆಂಭರೊಂ ಉಟೊ ಕಾಡ್ಲೊ. ಫರಾಂತ್ ಮ್ಹಜ್ಯಾ ಕುಡಿಚೆರ್ ದೀಷ್ಟ್ ಫಾಲುಂಕ್ ಯೆತೆಲ್ಯಾಂಚಿ ಟ್ ಜಾಲಿ. ಆಯ್‌ಲ್ಲ್ಯಾಂಕ್ ಥಂಡ್ ಪೀವನ್ ಆನಿ ವ್ಹಡ್ಲೊ ಚಾಪ್ ಬಿಸ್ಕಿತ್ಲೊ ಲಾಂಟೊ. ಜಾಲ್ಯಾರಾಯಿ ಥೊಡೆ ದಾದ್ಲೆ ಹಳೂ ಫರಾ ಭಿತರ್ ವೆತಾ-ಯೆತಾಲೆ. ತರ್ಲ್ಯಾ ಕುಡಾಂತ್ ಗ್ಲಾಸಾಂನಿ ಕಿತೆಂಗಿ ವೊಶೆಲ್ಲೆ ಪರಿಂ 'ಗಳಗಳ' ಆವಾಜ್ ಕಾನಾಂಕ್ ಝುತಾಲೆ ತಶೆಂ ನಾಕಾಕ್ ಕಸಲೊಗಿ ಅಮಾಲಿತ್ ಪರ್ಮಳ್ ಮಾರ್ತಾಲೊ! ಮ್ಹಾಕಾಯ್ ತರ್ಲ್ಯಾ ಕುಡಾಕ್ ವಚೊನ್ ಯೆವ್ಯಾಂ ಮ್ಹಣ್ ಜಬರ್‌ದಸ್ತ್ ಮನ್ ಜಾಲೆಂ, ಪೂಣ್ ಫ್ಯಾ ಬಾಂಕಾರ್ ಉದಾರೆಂ ನಿದ್‌ಲ್ಲ್ಯಾ ಥಾವ್ನ್ ಉಟೊಂಕ್ ಜಾಲೆಂಚ್ ನಾ.

ಫುಲಾಂಚೆ ಖುರಿಸ್, ರೀದ್, ಬುಕ್ಕೆ, ಗುಲೊಬ್ ಆನಿ ಕಾಂಟೆ ಮ್ಹಜ್ಯಾ ಪೊಟಾಚೆರ್

ದವರ್ಲೆ ಇತ್ತೆ ಜಡ್ ಜಾತಾಲೆ ಕಿ ತೀನ್ ಚಾರ್ ಪಾವ್ವಿಂ ಮ್ಹಜ್ಯಾ ಪೊಟಾಂತ್ಲೆಂ ವಾರೆಂ ತೊಂಡಾಂತ್ಲ್ಯಾನ್ ಭಾಯ್ರ್ ಉಸಾಳ್ಲೆಂ. ವೀಡಿಯೊ ಕಾಡ್ತಲ್ಯಾನ್ ಫಾಲ್ಸೊ 'ಪ್ಲೇಶ್ ಲಾಯ್' ಮ್ಹಜ್ಯಾ ಧಾಂಪ್‌ಲ್ಲ್ಯಾ ದೊಳ್ಯಾಂಕ್ ಕರಿಣ್ ಪ್ರಕಾಸ್ ಮಾರೊವ್ನ್ ತೊಂದ್ರೆ ದಿತಾಲೊ. ತೆಣೆಂ ಕಾಕುಳ್ತಿ ಮಾಯೆಚೊ ತೇರ್ಸ್, ಸದಾಂಚೊ ವೀಸ್ ಖಣಾಂಚೊ ತೇರ್ಸ್, ಮಾಗ್ಣಿಂ, ಕಂತಾರಾಂ, ಗಿತಾಂ, ತೆ ವಯ್ರ್ "ಜೆಜು ಭೊಳ್ಯಾ ಖಾಲ್ತ್ಯಾ ಕಾಳ್ಜಾಚ್ಯಾ ಕರ್ ಕಾಳಿಜ್ ತಾಚೆಂ ತುಜ್ಯಾ ಕಾಳ್ಜಾ ಸಾರ್ಕೆಂ" ಮ್ಹಣ್ ಶೆಂಭರೊಂ ಪಾವ್ವಿಂ ಮಾಗಪ್ ಕರುನ್ ಮ್ಹಜೆಂ ಮೆಲ್ಲ್ಯಾಚೆಂ ಕಾಳಿಜ್ ಪರಿವರ್ತಿತ್ ಕರುಂಕ್ ಸಬಾರ್ ಬಾಯ್ಲಾಂ ಪೆಚಾಡ್ಲಿಂ.

ಪೂಣ್ ಮ್ಹಜೆ ಪತಿಣ್ - ತಿ ಆಜ್ ನಿಜಾಕ್‌ಯಿ ಹೊಕ್ಲೆ ಪರಿಂ ಸೊಭ್ತಾಲಿ. ತಿಣೆಂ ನೈಸ್‌ಲೆಂ ಕಾಪಾಡ್ ಬೊವ್‌ಶಾ ಕಾಲ್-ಪೊಯ್ರಚ್ ನವೆಂ ಘೆತ್‌ಲೆಂ ಆಸ್ತೆಲೆಂ. ಆಂಗಾರ್ ಭಾಂಗಾರ್-ಶೃಂಗಾರ್ ಕರುನ್ ತಿ ನಿಜಾಯ್ಕಿ ಮಂತನಾಂತ್ಲಿ ಮದಾಮ್ ತಶಿ ದಿಸ್ತಾಲಿ. ಛೇ! ತಿಚ್ಯಾ ಲಗ್ನಾ ದಿಸಾ ಸಯ್ತ್ ತಿ ಮ್ಹಾಕಾ ತಿತ್ತಿ ಸೊಭೊಂಕ್ ನಾ. ಏಕ್ ಘಡಿ ಸಯ್ತ್ ತಿ ರಡ್ಲಿ ನಾ, ಆಸ್ಕಾರ್-ಹುಸ್ಕಾರ್ ಸೊಡುಂಕ್ ನಾ. ಮ್ಹಜ್ಯಾ ಮರ್ಣಾ ವರ್ವಿಂ ತಿ ಚಡಿತ್ ಸಂತೊಸಿತ್ ಆಸಾ ತಶಿ ದಿಸ್ತಾಲಿ. ಮ್ಹಜೆಂ ದೊಗಾಂಯ್ ಭುರ್ಗಿಂ ಕೊಣಾಚ್ಯಾಗಿ ಕಾಜಾರಾ ಸಂಭ್ರಮಾಕ್ ವಚೊಂಕ್ ಆಸಾ ತಶೆಂ ನ್ಹೆಸೊನ್ ಆಸ್‌ಲಿಂ. ಧುವ್ ಬಿಲ್ಕುಲ್ ದುಕೆಸ್ತ್ ದಿಸಾನಾತ್ಲೆಂ. ಮೊಬಾಯ್ಲಾಚೆರ್ ಕೊಣಾಕಡೆನ್‌ಗಿ 'ಚ್ಯಾಟ್' ಕರ್ಚ್ಯಾಂತ್‌ಚ್ ವೆಸ್ತ್ ಆಸ್‌ಲೆಂ. ಪೂಣ್ ತೆಗಾಂಯ್ ಫೊಟೊಗ್ರಾಫರ್-ವೀಡಿಯೊಗಾರಾಂಕ್ ಹಾಸ್ಕುರ್ಚ್ಯಾ ತೊಂಡಾಂನಿ 'ಪೊರ್ನ್' ದಿವ್ನ್‌ಚ್ ಆಸ್ಲಿಂ.

ಫುಲಾಂನಿ ಸಜಯ್‌ಲ್ಲ್ಯಾ ವಿದೇಶಿ ಕಾರಾಚ್ಯಾ ಟೊಪಾಚೆರ್ ಮ್ಹಜೆ ಪೇಟ್ ಇಗರ್ಜೆಕ್ ವಾಹನಾಂಚ್ಯಾ ಪುರ್ಶಾಂವಾರ್ ವ್ಹೆಲಿ. ಬೆಂಡ್ಕಾರ್‌ಯಿ ಟೆಂಪೊಚೆರ್ ಬಸೊನ್ ಬಾಯ್ಲಾ-ಫೊಲ್ಕಾ ಬೀಟ್ಸ್ ಮಾರುನ್ ಮರ್ಣಾಚೆಂ ಕಂತಾರಾಂ ವ್ಹಾಜಯಿತ್ತ್ ಪುರ್ಶಾಂವಾ ಸಾಂಗಾತಾ ಆಯ್ಲೆ.

ಇಗರ್ಜೆಂತ್ ಬಾರಾ ಪಾದ್ರಿ ಆಲ್ತಾರಿರ್ ಆಸ್‌ಲೆ ಪಳೆವ್ನ್ ಮ್ಹಾಕಾ ನಿಜಾಯ್ಕಿ ಮಿಶಿ ಜಾಲಿ. ದರ್ಭಾರಾಚೆಂ ಸಂಭ್ರಮಿಕ್ ಮೀಸ್. ನವಿಂಚ್ ಸಂಗಿತಾನ್ ಭರ್‌ಲ್ಲಿಂ ರಂಗೀನ್ ಕಂತಾರಾಂ, ಇಗರ್ಜೆ ಭರ್ ಎಕ್ಯೆಂ ವೀಸ್ ವೀಜ್ ದಿವೆ ಪೆಟೊನ್ ಆಸ್‌ಲೆ. ದುಖಾಳ್ ಮರ್ಣಾಚೆಂ ಕಂತಾರಾಂ ಏಕ್‌ಯಿ ನಾಸ್‌ಲಿಂ. ಹೆಂ ಮರ್ಣಾಚೆಂ ನ್ಹಯ್, ಲಗ್ನಾಚೆಂ ಮೀಸ್ ತಸೆಂ ಭೊಗ್ತಾಲೆಂ. ಸಾಸ್ಣಾಚೊ ವಿಶೆವ್ ಮ್ಹಳೆಂಯ್ ನಾ, ಮಾಗ್ಣೊಯ್ ನಾ, ಗಾಯ್ಲೆಂಯ್ ನಾ. ಬೊವ್ವ್ಯಾ ಹಾಂವ್ ಸರ್ಗಾಕ್ ಚಡೊನ್ ಗೆಲಾಂ ಮ್ಹಳ್ಳೊ ಸಂತೊಸ್ ಪಾಚಾರುಂಕ್ ಹೆಂ ಮೀಸ್ ದವರ್‌ಲ್ಲಿಂ ಅಸ್ತಲೆಂ.

ಮೀಸ್ ಸಂಪ್ರಚ್ ಯಾಜಕ್ ಸರ್ವ್ ಭಿತರ್ ಗೆಲೆ ತೆದ್ನಾಂ ಮ್ಹಜೊ ವಾಡ್ಯಾಚೊ ಗುರ್ಕಾರ್ ವೆದಿರ್ ಚಡ್ಲೊ. "ಆತಾಂ ಭುಜಾವಣ್ ಆನಿ ಶೃದ್ಧಾಂಜಲಿ ಹಾಂಗಾಸರ್ ಆಸ್ಲಿನಾ. ತಿ ಮಾಗಿರ್ ಹೊಲಾಂತ್ ಜಾಂವ್ಚ್ಯಾ ಕಾರ್ಯಾಂತ್ 'ಟೋಸ್ತ್' ದಿತಾ ತೊ ಮಾನೆಸ್ತ್ ಸಾಂಗ್ತೊಲೊ. ದೆಕುನ್ ಮೊಡೆಂ ಬೆಂಜಾರ್ ಕರ್ತಚ್ ಪೇಟ್ ಸಿಮಿಸ್ತೆಕ್ ವ್ಹರ್ಚಿ!" ಎಕಾ ಯಾಜಕಾನ್ ಆಗ್ಂತಾನ್ ಮ್ಹಜ್ಯಾ ಸುಟಾಕ್ ಅಭಿಶೇಕ್ ಕೆಲೆಂ, ತಾಂತ್ಲೆ ಥೊಡೆ

ಕೆಂಬೆ ಮ್ಹಜ್ಯಾ ಮುಸ್ಕಾರಾರಾಯಿ ಪಡ್ಲೆ. ಹೆರ್ ಖಿಂಯ್ ಲಿಪೊನ್ ಉಲ್ಲೆ ತೆಂ ಕಳೆಂನಾ. ಲ್ಹಾರಿ ಮುಕಾರ್ ಪಂದ್ರಾ ಮಿನುಟಾಂ ಭರ್ ಕುಟ್ಮಾ ಸಾಂಗಾತಾ, ಖಾಸ್ ದಾಯ್ಜಾಂಕ್ ಪೆಟೆಚ್ಯೆ ಭೊಂವ್ತಿಂ ರಾವೊನ್ ವಿವಿದ್ ಭಂಗೆನಿ ವೀಡಿಯೊ ಆನಿ ಫೊಟೊ ಕಾಡುನ್ ಕಾತಚ್ ಕಶೆಂಯ್ ಮ್ಹಾಕಾ ಆಟ್-ಬಾರಾ ಜಣಾಂನಿ ಪೆಟೆಚ್ಯಾ ಹಾತಾಳ್ಯಾಂಕ್ ಬದ್ಲುನ್ ಬದ್ಲುನ್ ಉಮ್ಕಾಳಾವ್ನ್ ಧರುನ್ ಪವಿತ್ರ್ ತಂಬಾಚೆ ಸುವಾತೆಕ್ ವ್ಹೆಲೆಂ. ಪೇಟ್ ಖಾಂದ್ಯಾರ್ ಸ್ವಾವಯ್ಲಿಚ್ ನಾ. ಮರ್ಣಾಚ್ಯಾ ಪೆಟೆಕ್ ಚಾರ್ ಚವ್ಗಾಂನಿ ಖಾಂದ್ ದಿಲೊಚ್ ನಾ. ಮುಕಾರ್ ಕಾಂಪಾರ್ ವೆಚೆ ಚಡ್ತಾವ್ ಸಗ್ಳೆಯ್ ಎಕಾಮೆಕಾ ಕಡೆನ್ ಉಲೊವ್ನ್-ಹಾಸೊನ್ ವೆತಾಲೆ. ಚಾರ್ ಬೊಡಾಂ ಕೊಂಕ್ಣಿ ಭಕ್ತಿಕ್ ಗಿತಾಂ ಪುಸ್ತಕಾಂತ್ ಪಳೆವ್ನ್ ಕಡ್ಕರಿಂ ಕಂತಾರಾಂ ಮ್ಹಣ್ಣೆಂ ಆಯ್ಕತಾಲೆಂ. ಫೊಂಡಾಕಡೆನ್ ಬಾರಾ ಯಾಜಕಾಂ ದಯ್ಕಿ ಎಕ್ಲೊಚ್ ಆಸ್ಲೊ. ನಾ ತರ್ ಮ್ಹಜ್ಯಾ ಪೆಟೆ ವಯ್ರ್ ಬಾರಾ ಖೊರಿಂ ಮಾತಿ-ಪೀಂವ್ ಪಡ್ಲಿ!

‘ದ ಗ್ರೇವರ್ಸ್’ ನಾಂವಾಚಾ ಯೂಸುಫ್ ನಾಯ್ಕಾನ್ ಮ್ಹಜೊ ಫೊಂಡ್ ಪಯ್ಲೆಂಚ್ ಮೆಟೆ ಫಾತ್ರಾಂನಿ ಬಾಂದುನ್ ತಯಾರ್ ಕೆಲ್ಲೊ. ಫಕತ್ ಮ್ಹಜಿ ಪೇಟ್ ದೆಂವೊಂವ್ಚಿ, ಪೀಂವ್ ಫಾಲ್ಸ್ ಪುರ್ಚಿ ಆನಿ ವಯ್ರ್ ಗ್ರಾನಾಯ್ತ್ ಫಾತ್ರಾಚಿ ಶಿಳಾ ಧಾಂಪ್ಚಿ ಬಾಕಿ ಆಸ್ಲೆಂ.

ಫೊಂಡಾ ಕಡೆನ್ ಪರತ್ ಮಾಗ್ಣೆಂ ಜಾಲೆಂ. ಕೂಡ್ ಆಗ್ಗೆಂತಾನ್ ಪರತ್ ಶೆಣವ್ನ್ ಬಿಜಯ್ಲಿ. ಉಪ್ರಾಂತ್ ಸಾತ್ ಪಾವ್ಟಿಂ ಸಾಸ್ಣಾಚೊ ವಿಶೆವ್ ಮಾಗ್ಲೊ. ಹಾಂವ್ ಕಾಂಯ್ ಫೊಂಡಾಂತ್ಲೊ ಉಟೊನ್ ಯೇನ್ ಮ್ಹಣ್ ತಾಂಕಾಂ ದುಬಾವ್ ಆಸ್ಲೊ ಆಸ್ಲೊಲೊ. ಮಿಸ್ತೆಂತ್ ಆಸ್ಲಲ್ಯಾ ಮ್ಹಜ್ಯಾ ಹೆರ್ ಸಾಂಗಾತ್ಯಾಂ ಖಾತಿರ್ಯಿ ಸಾಸ್ಣಿಕ್ ವಿಶೆವ್ ಮಾಗೊನ್ ಕಂತಾರ್ ಕೆಲೆಂ. ತೆದ್ನಾಂ ಮ್ಹಜ್ಯೆ ಪತಿಣೆಚೊ, ಪುತಾ ಆನಿ ಧುವೆಚೊ ಸಾಟಕ್ ಸುರು ಜಾಲೊ. ಅಂತ್ರಳಾಕ್ ಪಾಂವ್ಚೆ ಪರಿಂ ಮ್ಹಜಿ ಬಾಯ್ಲ ರಡ್ಲಿ, "ತುಕಾ ಕೆಚೊಂಕ್ ಸೊಡಿನಾ, ಮ್ಹಾಕಾ ಆನಿ ಕೋಣ್ ಆಸಾ? ಏಕ್ ಉತರ್ ಸಾಂಗ್ತೊಯ್, ಸಾಕ್ತಿರಾಕ್ ಆಪಯ್ತಿಂ, ಸ್ಪೆಶಲ್ ರೂಮಾಂತ್ ಎಡ್ಕಿಟ್ ಕರಯ್ತಿಂ, ವೋರ್ನ್ ಕರ್ತಾಲಿಂ, ಸಾವ್ನ್ ಪುಣ್ಣಾಯಿ ವೆತೊಯ್ ..." ಬಾರಾ ಪಾವ್ಟಿಂ ತಿಣೆಂ ‘ಐ ಲವ್ ಯೂ ಟೂ ಮಚ್’ ಮ್ಹಳೆಂ ಆಯ್ಕೊನ್ ನಿಜಾಯ್ಕಿ ತಿ ಮ್ಹಜ್ಯಾ ಮೊಡ್ಯಾಚೊ ಕಿತ್ಲೊ ಮೋಗ್ ಕರ್ತಾ ಪಿಂ ಸಮ್ಜೊನ್ ಮ್ಹಾಕಾ ದುಖಾಚೆ ಉಮಾಳೆ ಆಯ್ಲೆ! ಪುತಾ-ಧುವೆನ್ಯಾ ಮ್ಹಜ್ಯಾ ಫೊಂಡಾರ್ ಧವೊ ತುವಾಲೊ ಧಾಂಪ್ತಾತ್ ಪರ್ಯಾಂತ್ ವಿಳಾಪ್ ಕೆಲೊ ಆನಿ ವೀಡಿಯೊ-ಫೊಟೊಗ್ರಾಫರಾಂಕ್ ಫೊಟೊ ಬರ್ಪೊಚ್ ಯೆಶೆಂ ತೋಂಡ್ ಬಾವ್ಡೆಂ ಧರುನ್ ದಾಕಯ್ಲೆಂ. ಹಾಯ್! ಮೆಲ್ಯಾ ನಂತರ್ ತಿಂ ಮ್ಹಜೊ ಕಿತ್ಲೊ ಮೋಗ್ ಕರ್ತಾ ಪಿಂ ಪಳೆವ್ನ್ ಸತ್ತ್ ಸಾಂಗ್ತಾಂ - ಮ್ಹಜ್ಯಾ ದೊಳ್ಯಾಂತ್ ದುಕಾಂ ಆಯ್ಲಿಂ.

ಪೆಟೆಚೊ ಏಕ್ ಖಿಳೊ ಕಸೊ ಶಿರ್ಕಾಯ್ಲ್ಯಾರಾಯಿ ಸಾರ್ಕೊ ಬಸ್ಲೊ ನಾ. ಸಹಾಯಕ್ ಕಾರ್-ಚವ್ಗ್ ಉರ್ಡತಾತ್ ತೆಂ ಸಮ್ಜೊನ್ ಮ್ಹಾಕಾ ದುಖಾಂತ್ಯಾ ಹಾಸೊ ಆಯ್ಲೊ. ಪೇಟ್ ‘ತೀನ್ ಖಿಳೆ’ ಶಿರ್ಕಾವ್ನ್ ಬಂದ್ ಕರುನ್ ದೊರಿಯೆ ದ್ವಾರಿಂ ಫೊಂಡಾಕ್ ದೆಂವಯ್ಲಿ, ಪೂಣ್ ತಿ ದೆಂವಯ್ತಾನಾ ಎಕ್ಲ್ಯಾಚ್ಯಾ ಹಾತಾಂತ್ಲಿ ದೊರಿ ಚುಕ್ಲಿ ಆನಿ ಪೇಟ್ ಏಕೆ ಕುಶಿಕ್ ನಿಸ್ರೊನ್ ಪಡ್ಲಿ! ಫೊಂಡ್ ಚಡ್ ಬಾರಿಕ್ ಖೊಂಡ್ಲೊ ಜಾಲ್ಲ್ಯಾನ್ ತಿ

ಸಾರ್ಕಿ ನೀಟ್ ಕರುಂಕ್ ತಾಂಕಾಂ ಜಾಲೆಂ ನಾ. ದೆಕುನ್ ತಶಿಚ್ ಸೊಡುನ್ ಯಾಜಕಾನ್ ಏಕ್ ಖೊರೆಂ ರೇಂವ್ ಉಡಯ್ಲಿ. ಹಾಂವ್ ದಾವ್ಯೆ ಕುಶಿಕ್ ನಿದೊನ್ ಉರ್ದೊಂ.

ಮೆಲ್ಯಾ ಉಪ್ರಾಂತ್ ಮೊಡ್ಯಾಚಿ ಗಾಂಡ್ ಖಂಯ್ಚೆ ಕುಶಿಕ್ ಆಸ್ಲಾರ್ ಕಿತೆಂ ಫರಕ್ ಪಡ್ತಾ?

ಮ್ಹಜಿ ಬಾಯ್ಲ್ ಆನಿ ಭುರ್ಗಿಂ ದೊಗಾಂಯ್ ತಿತಿನ್ ಮುಟಿ ರೇಂವ್ ಉಡವ್ನ್ 'ಮಾರ್ ಗೆಲಿ ಕಶಿಯ್' ಮ್ಹಳ್ಳಿಂ ಭೊಗ್ಲಾಂ ಘೆವ್ನ್ ಮ್ಹಾಕಾ ಸಾಸ್ಣಾಕ್ ಥಂಯ್ ವಾಳಯ್ಚೆಂ ಖಾಣ್ ಜಾಂವ್ಕ್ ಸೊಡುನ್ ಸಿಮಿಸ್ತ್ ಥಾವ್ನ್ ತೀನ್ ಮಿನುಟಾಂ ಭಿತರ್ ಭಾಯ್ ಗೆಲಿಂ.

ಮುಕ್ಲ್ಯಾ ಧಾ ಮಿನುಟಾಂನಿ ಆಯಿಲ್ಲಾ ಥೊಡ್ಯಾಂನಿ ಎಕೆಕ್ ಮೂಟ್ ಆನಿ ಥೊಡ್ಯಾಂನಿ ತಿತಿನ್ ಮುಟಿ ಮಾತಿ, ಥೊಡ್ಯಾ ಚೆಡ್ವಾಂನಿ ಎಕೆಕ್ ಚಿಮ್ಮಿ ರೇಂವ್, ಥೊಡ್ಯಾಂನಿ ಚಿಮ್ಮಿ ಭರ್ ಧುಳ್, ಥೊಡ್ಯಾಂನಿ ರೀದ್-ಖುರಿಸ್-ಬುಕ್ಕೆ ಪಿಸ್ತುನ್ ತಾಚೆಂ ಫುಲಾಂ ಪೆಟಿ ವಯ್ರ್ ಉಡವ್ನ್ ಸಾಲಾ ಕುಶಿಕ್ ಮೆಟಾಂ ಕಾಡ್ಲಿಂ. ಶೆಜಾರ್ಚ್ಯಾ ವಿಸ್ತಂಟಾನ್ ಮಾತ್ ಎದ್ನೊ ವ್ಹಡ್ ಫಾತರ್ ಉಕಲ್ ಪೆಟಿ ವಯ್ರ್ ಉಡಯಿಲ್ಲಾಚೊ ಆವಾಜ್ ಆಯ್ಕೊನ್ ಮ್ಹಜೆ ಕಾನ್ ಕೆಪ್ಪೆ ಜಾಲೆಶೆಂ ಭೊಗ್ಲೆಂ! ಚಾಮಾದೊರಾನ್ ರೆಂವೆನ್ ಘೊಂಡ್ ವೆವೆಗಿಂ ಭರ್ದೊ ಆನಿ ಸಾಂಗಾತ್ಯಾಚ್ಯಾ ಮಜತೆನ್ ಗ್ರಾನಾಯ್ ಶಿಳಾ ಧಾಂಪ್ಲಿ! ತಾಚೆರ್ ಉರುಲ್ಲಿಂ ಫುಲಾಂ ಮಾಂಡುನ್, ಸಿಮಿಟೆಚೊ ಖುರಿಸ್ ತಾತ್ಕಾಲಿಕ್ ಖೊಂವೊವ್ನ್ ಚಾಮಾದೊರ್ಯಿ ಹೊಲಾಕ್ ಧಾಂವ್ ಮಾರಿಲಾಗ್ಲೊ.

ಮ್ಹಾಕಾ ಪೆಟೆಚೆ 'ತಿನ್ ಖಿಳೆ' ಸುಟವ್ನ್ ಕಶೆಂ ಪುಣ್ಯಿ ಘೊಂಡಾತ್ಲೊ ಭಾಯ್ರ್ ಯೆಂವ್ಕ್ ಜಾಯ್ ಆಸ್ಲೆಂ. ಏಕ್ ದೀಸ್ ಸಂಸಾರ್ ಸಂಪ್ತೊಲೊ. ತ್ಯಾ ಫುಡಾಂ ಕಶೆಂ ಪುಣ್ಯಿ ಕರುನ್ ತೆ ಖಿಳೆ ಹಾಂವ್ ನಿಕ್ಕಾಯ್ತೊಲೊ ಆನಿ ಆಸ್ಲೆಂ ಸಗ್ಳೆಂಯ್ ಬಳ್ ಪ್ರಯೋಗ್ ಕರ್ನ್ ಶಿಳಾ ದೆಗೆಕ್ ವೊಂದಾಯ್ತೊಲೊ ಮ್ಹಣ್ ಹಾಂವೆಂ ಶಪಥ್ ಮಾರ್ಲೆಂ!

ಸಾಲಾಂತ್ ವೆದಿ ಸುಂದರ್ ರಿತಿರ್ ಸಜಯಿಲ್ಲಿ. ತಾಚೆರ್ ಏಕ್ ರಾಯಾಳ್ ಕದೆಲ್. ಫುಲಾಂಚೊ ಭವ್ಯ ಅಲಂಕಾರ್ ಆಸ್ಲೊ. ಸಗ್ಳೆಂ ಸಾಲ್ ಆನಿ ಸಾಲಾ ಭಾಯ್ರ್ ಥಾವ್ನ್ ಗೆಟಿ ವರೇಗ್ 'ಡೆಕೋರರ್ಸ್' ಥಾವ್ನ್ ಸೊಬಿತ್ ಡೆಕೋರೆಶನ್. ದನ್ಬಾರ್ ತರ್ಯಿ ಮಿಣಿಣ್ಣೆ ರಂಗಾಳ್. ದಿವೆ ಸಾಲಾಚ್ಯಾ ಬಾಂದ್ವಾಕ್ ಭಾಯ್ಲ್ಯಾನ್ ವೊತಾಂತ್ ಸೊಬ್ ದಿತಾಲೆ! ಸಾಲಾಂತ್ ವೆದಿ ಮುಕಾರ್ ಲ್ಹಾನ್ ಸ್ಟೇಂಡಾರ್ ಚಾರ್ ಅಂತಸ್ತಾಂಚಿ ಕೇಕ್! ವಯ್ರ್ ವಿಮಾನಾಚೆಂ ರೂಪ್ ಆನಿ ಫುಲಾಂನಿಂ ಭರ್ಲ್ಲಿ ದಾಲಿ! 'ಡೆತ್ ಬೀಟ್ಸ್' ಸಂಗೀತ್ ಪಂಗಡಾಚಿಂ ಇಂಗ್ಲೆಜ್ ಪದಾಂ! 'ಫ್ಯೂನರಲ್ಸ್' ನಾಂವಾಚ್ಯಾ ಫಾಮಾದ್ ಕೆಟರರ್ನಾಂಚೆಂ ಮರ್ಣಾಚೆಂ ಜೆವಣ್! ವರಾಂ ಸಾಡೆ ಬಾರಾ ಜಾತಾನಾಂಚ್ ಸಾಲ್ ಮ್ಹಜ್ಯಾ ವಳ್ಕಿಚ್ಯಾಂ, ಇಷ್ಟಾಂ, ಕುಟ್ಮಾಚ್ಯಾಂ ವರ್ವಿಂ ಭರೊನ್ ಗೆಲ್ಲೆಂ. ಮಧೆಂ ಥೊಡೆ ಮ್ಹಾಕಾ ವಳಕ್ ನಾಸ್ಲೆಂಯ್ ಫುಸ್ಲೆ ದಿಸ್ತಾಲೆ.

ಎಮ್. ಸಿ. ನ್ ಕಾರ್ಯೆಂ ಪ್ರಾರಂಭ್ ಕೆಲೆಂ. ಮ್ಹಜಿ ಪತಿಣ್ ಭಾಂಗ್ರಾಳೊ ಫ್ರೇಮ್ ಫಾಲ್ಲಿ ಮ್ಹಜಿ ಘೊಟೊ ವಯ್ರ್ ಉಬಾರುನ್ ಧರುನ್ ಹೊಲಾಂತ್ ತೀನ್ ವಾಟಾಂನಿ

ಅಂವಾನಾ ತಿಚ್ಯಾ ಉಜ್ವಾ-ದಾವ್ಯಾಕ್ ಪೂತ್ ಆನಿ ಧುವ್ ಚಮ್ಕಲಿಂ. ಪಾಟ್ಲಾನ್
 ಲ್ಲತಾರಿಂ, ತರ್ನಾಟಿಂ, ಭುರ್ಗಿಂ ಸಬಾರ್ 'ಡೆಡ್ಡಿಂಗ್ ಮಾರ್ಚ್' ಕರುನ್ ಶಿಮ್ಪಿ
 ಲಿಂ. ಥೊಡಿಂ 'ಪೆಂಗ್ವಿನ್ ಡೇನ್ಸ್' ಕರುನ್ ದಾಕಯ್ಲಾಗಿಂ ತೆದ್ನಾಂ ತಾಂಕಾಂ ಪಳೆವ್ನ್
 ಚಿ ಮ್ಹಜಿ ಪತಿಣ್ 'ಪೆರ್ಮಾರಿ ಡೇನ್ಸ್' ಕರ್ತಾ ತಸೆಂ ದಿಸ್ತಾಲೆಂ. ನಂತರ್ ಫೊಟೊ
 ವ್ನ್ ಪಯ್ಲೆಂ ಮ್ಹಜಿ ಪತಿಣ್ ಮಾತ್ 'ಲಾಸ್ತ್ ವೋಲ್ವ್' ನಾಚ್ಲಿ! ದುಸ್ರ್ಯಾ ಪದಾಕ್
 ತಾ-ಧುವೆನ್ ಸಾಂಗಾತ್ ದಿಲೊ ಆನಿ ತಿಸ್ರ್ಯಾಕ್ ಶಿಮ್ಪೆಚಿಂ ಸರ್ವಾಂ ಬರೆಂಚ್
 ಚ್ ಕರಿಲಾಗಿಂ. ನಂತರ್ ಮ್ಹಜಿ ತಸ್ವಿರ್ ಮದ್ಲ್ಯಾ ಕದೆಲಾರ್ ದವರ್ಲಿ. ತಾಳಿಯೊ
 ಕುಂಕ್ ಸಾಂಗ್ತಚ್ ತಾಚೆರ್ ಫುಲಾಂಚೊ ಶಿಂವರ್ ಪಡ್ಲೊ. ಉಪ್ರಾಂತ್ ಮ್ಹಜ್ಯೆ
 ಯ್ಲೆನ್ ಕೇಕ್ ಕಾತರ್ಲಿ. ಭುರ್ಗ್ಯಾಂನಿಂ ಸಾಂಗಾತ್ ದಿಲೊ. ಫುಲಾಂ ಚುರ್ಚುಚೊ
 ವರ್ ಪರತ್ ಶಿಂಪ್ಲೊ, ಆನಂದ್ ಪಾಚಾರ್ಲೊ, ಸಂತೊಸ್ ದಾಕಯ್ಲೊ. ಬ್ರಾಸ್
 ಂಡ್ ಜೊರಾನ್ ವ್ಹಾಜ್ಲೆಂ. ಮ್ಹಾಕಾ ತೆದ್ನಾಂಚ್ ಕಳಿತ್ ಬೆಂಡ್ಕಾರ್ ಆನಿಕ್ಯೊ ಧೊಲ್-
 ಬಂಬೊರ್ ಘೆವ್ನ್ ರಾವ್ಲ್ಯಾತ್ ಮ್ಹಣ್!

ಎಮ್ಸಿನ್ ಸಾಂಗ್ಲೆಲ್ಯೆ ಪರಿಂ ಏಕ್ ಬಾರಿಕ್ ಫುಲಾಂಚೊ ರೈಲೊ ಮ್ಹಜ್ಯೆ ಪತಿಣೆನ್
 ರ್ಲೆಕ್ ಅರ್ಪಣ್ ಕೆಲೊ. ತೊ ದೋನ್ ಪಾವ್ಲಿಂ ನಿಕ್ಲೊನ್ ಪಡ್ಲೊ ದೆಕುನ್ ಎಮ್ಸಿನ್‌ಚ್
 ಸಾರ್ಕೊ ರಾವಾಶೆಂ ಕೆಲೊ. ಗರ್ನಾಳಿ ಫುಟ್ಲೊ ತೆದ್ನಾಂ ಮ್ಹಜ್ಯಾ ದೆಗೆಚ್ಯಾ
 ಂಡಾಂತ್ಲೆ ಆಡ್ ಲೊಳ್ಲೆ ಪರಿಂ ಮ್ಹಾಕಾ ಭಾಸ್ ಜಾಲೆಂ.

ವಾಯ್ಕಾಚೆ ಚಿಕ್ಲಿ ಗ್ಲಾಸ್ ಆನಿ ಕೆಕಿಚೆ ಕುಡ್ಕೆ ವಾಂಟುನ್ ಆಯ್ಲೆ. ಮ್ಹಾಕಾ ಭಲಾಯ್ಕಿ
 'ಶೃದ್ಧಾಂಜಲಿ' ಆರ್ಪುಂಕ್ ತಶೆಂ ಮ್ಹಜ್ಯಾ ಬಾಯ್ಲೆ ಭುರ್ಗ್ಯಾಂಕ್ ಭುಜಾವಣ್
 ಳೊಂವ್ಕ್ ಎಕ್ಲೊ 'ಟೋಸ್ಟರ್' ವ್ಹಡ್ ಗ್ಲಾಸಾಂತ್ ವಾಯ್ಕ್ (?) ಘೆವ್ನ್ ಮಾಯ್ಕಾ
 ಕಾರ್ ಆಯ್ಲೊ. ಹಾಂವ್ ತೈ ವೆಕ್ತಿಕ್ ವಳ್ಕೊನ್ ನೆಣಾಂ; ಎದೊಳ್ ಹಾಂವೆಂ ತಾಕಾ
 ಯ್ಸರ್ಯಿ ಪಳೆಲ್ಲೊಯ್ ನಾ. ಎಮ್ಸಿನ್ ತಾಚೆ ಪರಿಚಯ್ ಸಾಂಗ್ತಾನಾಂಚ್ ಕಳಿತ್
 ಳೊ ಭಾಡ್ಯಾಚೊ ಮ್ಹಣ್. ತಾಣೆಂ ಮ್ಹಜಿ ಜೀವನ್ ಚರಿತ್ರಾ ಸಾಂಗ್ತಾನಾಂಚ್ ಮ್ಹಾಕಾ
 ತ್ ಜಾಲೆಂ ಕಿ ಹಾಂವ್ ಇತ್ಲೊಯ್ ಭೊಳೊ, ಸಾದೊ, ಪಾಪ್ ಬೊಬೊ, ಹುಶಾರ್,
 ಫಿ, ಜಾಣಾರಿ, ದೆಣ್ಯಾಂನಿ ಭರ್ಲೊ, ಭಕ್ತಿವಂತ್, ದೇವ್ ಭಿರಾಂತಿಚೊ, ಸದಾಂ
 ಕಾಕ್ ವೆಚೊ, ಮೊಗಾಳ್, ಮೊವಾಳ್, ದಯಾಳ್, ಧರ್ಮಿಷ್ಟ್, ದಾನಿ, ಉದಾರಿ,
 ವಾರಿ, ಭುರ್ಗ್ಯಾಂಚೊ ತಶೆಂ ಏಕ್ ಮಾತ್ ಪತಿಣೆಚೊ ಆಪ್ಲ್ಯಾ ಜಿವಾಚ್ಯಾಕ್ಯಾ
 ಫೊ ಮೋಗ್ ಕರ್ಚೊ, ಕಸಲಿಚ್ ಪಾಡ್ ಸವಯ್ ನಾಸ್ಲೊ, ಕಸಲೆಂಚ್ ಪಾಪ್
 ಳೊ, ನಾಂವಾಡ್ಲಿಕ್, ಫಾಕಿವಂತ್, 'ಫೇಮಸ್', ಸರ್ವಾಂಕ್ ವಳ್ಕಿಚೊ

ಉಪ್ರಾಂತ್ ಮ್ಹಜ್ಯೆ ಬಾಯ್ಲೆಕ್ "ತೊ ತುಕಾ ಸಾಂಡುನ್ ಗೆಲಾ ಮ್ಹಣ್ ತುಂ ಧಯ್ತ್
 ಡಿನಾಕಾ, ತುಂ ಕಾಂಯ್ ಭಿಯೆನಾಕಾ, ಹಾಂವ್ ತುಜ್ಯಾ ಸರ್ವ್ ಕಷ್ಟಾಂನಿ
 ಸಹಾಯ್ ಕರುಂಕ್ ಕೆದ್ನಾಂಯ್ ತಯಾರ್ ಆಸಾಂ" ಮ್ಹಣಾಲೊ. ಪೂಣ್
 ಜ್ಯಾ ಭುರ್ಗ್ಯಾಂಕ್ ತಾಣೆಂ ಮಜತ್ ಕರ್ಚೊ ವಿಶಿಂ ಕಿತೆಂಚ್ ಸಾಂಗ್ಲೆಂ ನಾ. ತಾಂಕಾಂ
 ಜಾವಣ್‌ಯಿ ದಿಲಿ ನಾ. ಮ್ಹಜ್ಯಾ ಆತ್ಮಾಕ್ ಸಾಸ್ಣಿಕ್ ವಿಶೆವ್‌ಯಿ ಮಾಗ್ಲೊ ನಾ.

ಉಪ್ರಾಂತ್ 'ಚಿಯರ್ಸ್' ಜಾತಚ್ ತಾಣೆಂ ಗ್ಲಾಸ್ ಖಾಲಿ ಕೆಲೊ. ಮ್ಹಜ್ಯೆ ಪತಿಣೆನ್

ಮಾಯ್ಕಾ ಮುಕಾರ್ ಯೆವ್ನ್ "ಪಯ್ಲ್ಯಾನ್ ಪಯ್ಲೆಂ" ಮ್ಹಣ್ ಸುರು ಕರ್ನ್ ಕಾಂಯ್ ಪನ್ನಾಸ್ ಜಣಾಂಚೆಂ ನಾಂವಾಂ ಕಾಡುನ್ ಉಪ್ಕಾರ್ ಭಾವುಡ್ಲೊ. ದೆವಾಕ್ ಆರ್ಗಾ ದಿಂವ್ಕ್ ಮಾತ್ ತಿ ವಿಸರ್ಲಿ.

ವ್ಹಯ್. ತೆ ನಂತರ್ ಕಾಂಪಾರ್ ವಾಂಟುನ್ ಆಯ್ಲಿ - ಫಿಸ್ತಿ ಆನಿ ಬಿಯರ್ ಸಾಂಗಾತಾಕ್ ಚಾಕ್ಲೆಂ - ಕೊಂಬಿಯೆಚೆ ಭಾಜ್ಲೆ ಪಾಂಯ್ ಆನಿ ಕಟ್ಟೆಟ್! ಸೊರ್ಕಾ ವರ್ವಿಂ ಹಾಂವ್ ಮೆಲಾಂ ಆನಿ ಮ್ಹಜ್ಯಾ ಮರ್ಣಾಚೆಂ ಆಚರಣ್ ಸೊರ್ಕಾ ವರ್ವಿಂಚೆ ಜಾವ್ನ್ ಆಸಾ!

ನಂತರ್ ಜೆವ್ಣಾಕ್ ಆಪೊವ್ಣೆಂ ಆಯ್ಲೆಂ. ಸಾಲಾಂತ್ ಕೊಣ್‌ಯಿ ಯಾಜಕ್ ನಾಸ್‌ಲ್ಲೆ ದೆಕುನ್ ಜೆವ್ಣಾಚೆರ್ ಎಮ್. ಸಿ.ನ್‌ಂಚ್ ಆಶಿರ್ವಾದ್ ಘಾಲೊ. ಚಿಕನ್ ಆನಿ ಕಟ್ಟೆಟ್ ಪಯ್ಲೆಂಚ್ ಖಾವ್ನ್ ಜಾಲ್ಲೆಂ ತರ್‌ಯಿ ಜೆವ್ಣಾಚೆರ್ ಬೆಸಾಂವ್! ಲಗ್ನಾ ಸಂಭ್ರಮಾಚ್ಯಾಕ್‌ಯಿ ಚಡ್ ರುಚಿಚೆಂ ವೆವೆಗ್ಳೆ ರಿತಿಚೆಂ ಮಾಸಾ ಜೆವಣ್ ಪಳೆವ್ನ್ ಮ್ಹಾಕಾ ಪರತ್ ಧಂಕ್ ಆಯ್ಲೊ!

ತೆಣೆಂ ಥೊಡೆ ಜೆವ್ಣಾ ಕಾಂಪಾರ್ ರಾವ್ತಾನಾ ಹೆಣೆಂ ಥೊಡೆ ಪರ್ದೆಶಿ ಪದಾ-ಸಂಗಿತಾಚ್ಯಾ ತಾಳಾಕ್ ನಾಚೊಂಕ್ ಲಾಗ್ಲೆ. ವೆವೆಗ್ಳೆ ಪಂದ್ರಾ ರಿತಿಚೆ ನಾಚ್ ಪಳೆಂವ್ ಮೆಳ್ಳೆ. ತಾಂಚೆ ಮದೆಂ ಮ್ಹಜಿಂ ಭುರ್ಗಿಂಯ್ ಡಿಸ್ಕೊ-ಬಾಯ್ಲಾ-ಫೊಲ್ಕ್ ನಾಚ್ತಾಲಿಂ ಮ್ಹಜಿ ಪತಿಣ್ ಮ್ಹಜಿ ತಸ್ವಿರ್ ಉಕಲುನ್ ಧರುನ್ ನಾಚ್ತಾನಾ ಮ್ಹಜೆಂಯ್ 'ಡ್ಯಾನ್ಸ್' ಜಾಲೆಂ. ತಸ್ವಿರೆಕ್ ಘಾಲ್ಲಿಂ ಫುಲಾಂ ಮಾತ್ರ್ ಖಿಂಯ್‌ಗಿ ಶಿಂಪೊನ್ ಗೆಲಿಂ. ದೆಗೆಕ್ ಪೆಟೊವ್ನ್ ದವರ್‌ಲ್ಲೊ ವಾತಿ ಕೆದ್ನಾಂಗಿ ಪಾಲ್ವೊನ್ ಗೆಲ್ಲೊ. ಶಿಲೊಣ್ಯೊ, ಕುಕಾರ್ಯೊ ವಿಸಿಲ್ಯೊ ಆಯ್ಕಲ್ಯೊ. ಮ್ಹಜಿ ಪತಿಣ್‌ಯಿ ಕೊಣಾ ಎಕ್ಲ್ಯಾಕ್ ವೆಡೊ ಮಾರುನ್ ಧರುನ್ ನಾಚ್ ಕರಿಲಾಗ್ಲಿ. ಬೀಟ್ ಗ್ರೂಪಾಚಾಂಕ್ ಆನಿ ಬ್ರಾಸ್ ಬೆಂಡ್ಕಾರಾಂಕ್ ಪದಾಂ ಸಂಗಿತಾಚಿ ಪಂದ್ರಾಟ್ ಚಲ್ಲೆ.

ನಂತರ್ ಎಕೆಕ್ಲೆಂಚ್ ಕಾಂಪಾರ್ ಆಯ್ಲಿಂ ಆನಿ ಮ್ಹಜೆ ತಸ್ವಿರೆಕ್ ಹಾತಾಂನಿ ಆಪಡ್ ಉಮೊ ಘೆವ್ನ್, ಮ್ಹಜೆ ಪತಿಣೆಕ್ ಹಾತ್ ಮೆಳೊವ್ನ್, ಗಾಲಾಚೊ ಭೆಜ್ ಘೆವ್ನ್ ಪೊಟ್ಲುನ್ ಧರುನ್, ಹರ್ದೆಂ ಲಾಗೊವ್ನ್, ದೊನ್‌ಯಿ ಗಳ್ಯಾಚೆ ದೊನ್‌ಯಿ ಕುಶಿಂಕ್ ವೆಂಗೊನ್, ಹಾಸೊನ್ 'ಥೇಂಕ್ಸ್' ಮ್ಹಣೊನ್ ಗೆಲಿಂ.

ಹಾಂವ್ ಆಮ್ನೊರಾರ್ ಆಸ್ಲೊಂ. ಸಾಂ ಪೆದ್ರುನ್ 'ಎಪೊಂಯ್‌ಮೆಂಟ್ ಟಾಯ್' ದಿಲ್ಲ್ಯಾ ಪ್ರಕಾರ್ ಆಜ್ ದೊನ್ವಾರಾಂ ಪಾವ್ಣೆಂ ತಿನಾಂಕ್ ಮ್ಹಾಕಾ ಸರ್ಗಿಂಚ್ಯಾ ದಾರ್ವಾಟ್ಕಾರ್ ರುಡ್ತೆಕ್ ಉಮೊ ಜಾಂವ್ಕ್ ಆಸ್‌ಲ್ಲೆಂ.

ಮ್ಹಜ್ಯಾ ಪತಿಣೆಚ್ಯಾ ಗಳ್ಯಾಂತ್ ಸೊಬ್ಬೆಂ ವಜ್ರಾಂಚೆಂ ನೆಕ್ಲೆಸ್ ತೆಂ ಖಿಂಯ್ ದುಡ್ವಾನ್, ಕೆದ್ನಾಂ ಆನಿ ಖಿಂಯ್ ಧಾವ್ನ್ ಹಾಡ್ನ್ ಆಯ್ಲಾಂ ತೆಂ ಮಾತ್ರ್ ಮ್ಹಾಕ್ ಕಳೆಂ ನಾ!

ಆನಿ ತಿಚ್ಯೆ ವೆಂಗೆಂತ್ ನಾಚ್‌ಲ್ಲೊ ತೊ ದಾದ್ಲೊ ಕೊಣ್ ಮ್ಹಣ್ ಕಶೆಂ ಕೆಲ್ಯಾರ್‌ಯಿ ಮ್ಹಜೆ ಮತಿಂತ್ ವಳ್ಕೆಕ್ ಆಯ್ಲೆಂಚ್ ನಾ!!

ಮೂಲಾಧ್ಯಾಪಕರ ನಿರ್ಣಯ ಹೆಲೆಟ್

ನವೆಂಚ್ ಮೊಲಾವ್ನ್ ಘೆತ್ಲೆಂ ಹೆಲೆಟ್ ಹಾತಾಂತ್ ಘೆವ್ನ್ ಮಾರ್ಗಾ ದೆಗೆನ್ ಚಲೊನ್ ವೆತಾಲೊಂ. ನಂತೂರ್ ಚಾರ್ ರಸ್ತಾಕಡೆನ್ ಪೊಲೀಸ್ ಪೆದ್ವಾನ್ (ಪೊ.ಪೆ./ಪಿ.ಸಿ.) ಆಡಾಯ್ಲೊ. ದೊಣ್ಣೊ ಮಾರ್ಗಾಕ್ ಮಾರುನ್ "ಹೇಯ್, ಖಿಯಾ ತುಂ ಖಾಲಿ ಹೆಲೆಟ್ ಹಾತಿಂ ಧರುನ್ ವೆತಾಯ್? ತುಜೆಂ ಬಾಯ್ಕ್ ಖಿಯಾಂ, ಬಾಯ್ಕ್? ಬಾಯ್ಕ್ ನಾಸ್ತಾನಾ ಹೆಲೆಟ್ ವ್ಹರ್ಚೆಂ ಅಪ್ರಾಧ್! ಕಾಡ್ ಫಾಯ್ಸ್ ಶೆಂಭರ್ ರುಪಯ್?" ಮ್ಹಣಾಲೊ.

"ಮ್ಹಜೆ ಕಡೆನ್ ಬಾಯ್ಕ್ ನಾ ಸರ್, ಮ್ಹಜೆ ಕಡೆನ್ ಆಸ್ಚೆಂ ಸ್ಕೂಟರ್" - ಹಾಂವ್ ಪಿಂಗಾಲೊಂ.

"ವ್ಹಯ್, ಸ್ಕೂಟರ್ ಜಾಲ್ಯಾರ್ಯಾ ತೆಂ ನಾಸ್ತಾನಾ ಖಾಲಿ ಹೆಲೆಟ್ ಹಾತಿಂ ಧರುನ್ ವೆಚೆಂ ಕಾನೂನಾ ಪ್ರಕಾರ್ ಚೂಕ್. ಚರ್ಚೆ ಕರಿನಾಕಾ, ಕಾಡ್ ಶೆಂಭರ್ ಫಾಯ್ಸ್". ತಾಣೆಂ ತಾಳೊ ವ್ಹಡ್ ಕರುನ್ ಹಾತ್ ವೊಡ್ಡಾಯ್ಲೊ.

ಹೊ ಪೊ. ಪೆ. ಲೋಂಚ್ ಖಾಂವ್ಕ್ ಲೆಂಬೆತಾ ತೆಂ ಕಳ್ತಾಲೆಂ.

"ಅಳೆ ಸರ್, ಹಾಂವ್ ಕಾಂಯ್ ಸ್ಕೂಟರ್ ಡ್ರಾಯ್ವ್ ಕರುನ್ ಯೆಂವ್ಕ್ ನಾ, ಮ್ಹಜೆಂ ಹೆಲೆಟ್ ಕಾಲ್ ಕೊಣೆಂಗಿ ಚೊರಿ ಕೆಲಾಂ ದೆಕುನ್ ನವೆಂ ಹಾಡುಂಕ್ ಮ್ಹಣ್ ಕದ್ರಿ ಗೆಲ್ಲೊಂ. ಹಾಡ್ನ್ ಆಯ್ಲೊಂ. ಆತಾಂ ಘರಾ ವಚೊನ್ ತೆಂ ಮಾತ್ಯಾಚೆರ್ ದವರ್ನ್ ಸ್ಕೂಟರ್ ಹಾಡ್ನ್ ಯೆತಾಂ".

"ಹೆಲೆಟ್ ಚೊರಿ ಜಾಲ್ಲೆಂ ತರ್ ಕಂಪ್ಲೇಂಯ್ ಕಿತ್ಯಾಕ್ ಕರುಂಕ್ನಾಯ್?"

"ಕಂಪ್ಲೇಂಯ್ ಕರಿಜೆ ತರ್ ಪೊಲೀಸ್ ಸ್ಟೇಷನಾಕ್ ವಚಜೆ ನ್ಯೇಂ, ಆನಿ ವಚಜೆ ತರ್ ಹೆಲೆಟ್ ಫಾಲ್ಸ್‌ಚ್ ಸ್ಕೂಟರಾರ್ ವಚಜೆ ಮ್ಹಣ್ ಪಯ್ಲೆಂ ಹೆಲೆಟ್ ಘೆಂವ್ಕ್ ಗೆಲೊಂ".

"ತೆಂ ಸಕ್ಕಡ್ ನೀಬ್ ಚಲಿನಾ. ಸ್ಕೂಟರಾಚೆರ್‌ಚ್ ವಚಜೆ ಮ್ಹಣ್ ನಾ. ಬಸ್ಸಾರ್ ವಚೆತಾ, ರಿಕ್ಯಾರ್ ವಚೆತಾ".

"ಆಮ್ಚ್ಯಾ ಘರಾ ಕಡೆ ಥಾವ್ನ್ ಸ್ಟೇಷನಾಕ್ ಡಾಯ್ತ್ ಬಸ್ ನಾ ಸರ್. ಆನಿ ಖಿಯೆಚ್ಯಾ ರಿಕ್ಯಾಗಾರ್ 'ಪೊಲೀಸ್ ಸ್ಟೇಷನಾಕ್ ಯಾ' ಮ್ಹಳ್ಯಾರ್ ವಚೊಂಕ್‌ಚ್ ಆಯ್ಕನಾಂತ್".

"ತುವೆಂಚ್ ಹೆಂ ಹೆಲೆಟ್ ಕೊಣಾಚೆಂಗಿ ಚೋರ್ನ್ ಕಿತ್ಯಾಕ್ ಹಾಡುಂಕ್ ನಜೊ? ಬಿಲ್ಲ್ ದಾಕಯ್ ಬಿಲ್ಲ್". ಪಿ.ಸಿ. ನ್ ಸೊಡ್ನ್ ದಿಲೆಂ ನಾ.

"ಹೆಂ ಕದ್ರಿ ಮಾರ್ಗಾ ದೆಗೆಕ್ ವಿಕ್ತಾ ಪಳೆ, ತಾಚೆ ಕಡ್ಚೆಂ ಘೆತ್ಲೆಂ. ತೊ ಬಿಲ್ಲ್ ದೀನಾ".

"ಬಿಲ್ಲ್ ನಾಸ್ತಾಂ ವಸ್ತು ಮೊಲಾವ್ನ್ ಹಾಡ್ತಾಯ್. ಸರ್ಕಾರಾಚೆಂ 'ವ್ಯಾಟ್' ಚೊರ್ತಾಯ್? ತುಜೆರ್ 'ಡಬ್ಬಲ್ ಕೇಜ್' ಕರಿಜೆ ಪಡ್ತಾ".

"ಬಿಲ್ಲ್ ದಿನಾಸ್ತಾಂ ಮಾರ್ಗಾ ದೆಗೆಕ್ ವಸ್ತು ವಿಕಾತ್ ತಾಂಚೆರ್ ಕಿತ್ಯಾಕ್ ತುಮಿ 'ಕೇಜ್' ಕರಿನಾಂತ್ ಸರ್? ಹಾಂವೆಂ ಪಯ್ಲೆ ಯೆಟುನ್ ಹೆಂ ಮೊಲಾಕ್ ಘೆತ್ಲಾಂ. ಪಂದ್ರಾ ಮಿನುಟಾಂ ಚರ್ಚೆ ಕರುನ್ ಎಂಟೂರ ಇತ್ತಪ್ಪುಚೆಂ ನಾಲ್ಕಾರಾ ಮುಪ್ಪತ್ತುಕ್ ಘೆತ್ಲಾಂ". ಹಾಂವೆಂ ತಾಕಾ ಘುಸ್ಪಡಾಂವ್ಕ್ ಪಳೆಲೆಂ.

"ಇತ್ತಪ್ಪು ಆನಿ ಮುಪ್ಪತ್ತು ಮ್ಹಣ್ ಕನ್ನಡ ಕಳಿತ್ ನಾಸ್ಲೆ ಪರಿಂ ಉಲಯ್ತಾಕಾ. ಐಎಸ್‌ಐ ಮಾರ್ಕ್ ದಾಕಯ್, ಅಳಿ ಮಾರ್ಕ್ ನಾ. ಮಾರ್ಕ್ ನಾಸ್ಲೆಂ ಹೆಲ್ಮೆಟ್ ಫಾಲ್ಯಾರ್ ಕಾನೂನಾಕ್ ವಿರೋದ್".

"ಹಾಂವೆಂ ಮಾಂಡ್ವಾರ್ ಫಾಲಾಂ ಖಂಯ್? ಹಾತಾಂತ್ ಧರ್ಲಾಂ ಮಾತ್. ಆತಾಂ ಫರಾ ವಚುನ್ ಸ್ಕೂಟರಾಚೆರ್ ಯೆತಾನಾ ತಕ್ಲಾರ್ ಫಾಲ್ತಾಂ ನ್ಹೇಂ, ತೆದಾಳಾ ಮ್ಹಾಕಾ ಧರ್. ಫಾಯ್ಸ್ ದಿತಾಂ".

ತಿತ್ಲಾರ್ ಎಕ್ಲೆಂ ತರ್ನೆಂ ತಲಾಕ್ ದೆಗೆಚ್ಯಾ ರಸ್ತಾಂತ್ಲಾನ್ ಸ್ಕೂಟರ್ ಸೊಡುನ್ ಯೆಂವ್ಚೆಂ ಮ್ಹಾಕಾ ದಿಸ್ಲೆಂ.

"ಅಳಿ ಸರ್, ತೆಂ ಪಳೆ ಹೆಲ್ಮೆಟ್ ನಾಸ್ತಾಂ ಸ್ಕೂಟರ್ ಸೊಡ್ತಾ. ರಾವಯ್ ತಾಕಾ, ತಾಚೆ ಕಡ್ಲೆ ತುಕಾ ಖಂಡಿತ್ ನೂರು ಮೆಳ್ತಾತ್". ಹಾಂವೆಂ ಪೊಂಟೆ ತೆವ್ಚಿಂ ಬೋಟ್ ದಾಕಯ್ಲೆಂ.

ಪೊ. ಪೆ. ನ್ ಜ್ಯೋರಾನ್ ವಿಸಿಲ್ ಮಾರುನ್ ಚೆಡ್ವಾಕ್ ರಾವಯ್ಲೆಂ.

"ಖಂಯ್ ಆಸಾ, ಖಂಯಾಂ ಹೆಲ್ಮೆಟ್? ಹೆಲ್ಮೆಟ್ ನಾಸ್ತಾಂ ಗಾಡಿ ಧಾಂವ್ಡಾಯ್ತಾಯ್. 'ಎಗೇಯ್ಸ್ಕಂಟ್ ದ ರೂಲ್', ಕಾಡ್ ಫಾಯ್ಸ್, ಶೆಂಭರ್!" ತಾಕಾ ದಾಕ್ಟೆಣ್‌ಚ್ ನಾಸ್ಲಿ.

"ಸರ್, ಸೋ ಸೊರಿ ಸರ್" ಮ್ಹಣಾಲೆಂ ಕೋಮಲ್ ತಾಳ್ಯಾಚೆಂ ಸುಂದರಿ ಗೊಮ್ಮಿ ಆಡ್ ಫಾಲುನ್, ಆಂಗ್ ವೊಳುನ್ ದೊಳೆ ಮಿಣ್ಕುನ್. "ತೆಂ ಕ್ಹಾಲೆಂ ಯೂ ನೋ? ಹಾಂವ್ ಬೆಂದೂರ್ ಮಾಸಾಕ್ ಗೆಲ್ಲಿಂ, ಥಂಯ್ ಥಾವ್ನ್ ಮಾಮ್ಮಿನ್ ಮೀಟ್ ಹಾಡುಂಕ್ ಸಾಂಗ್ಲೆಂ ಮ್ಹಣ್. ಕದ್ರಿ ಮಾರ್ಕೆಟಿಕ್ ಮೀಟಾಕ್ ಗೆಲಿಂ. ಮಾರ್ಕೆಟಿ ಮುಕಾರ್ ಸ್ಕೂಟರ್ ದವರ್ನ್ ಹೇಂಡಲಾಕ್ ಹೆಲ್ಮೆಟ್ ಹೇಂಗ್ ಕೆಲ್ಲಿಂ. ಪಿಗ್ಗಾಚೆಂ ಮೀಟ್ ಕಾಣ್ಲೆವ್ನ್ ಪಾಟಿಂ ಯೆತಾನಾ ಹೇಂಡಲಾಚೆರ್ ನೊ ಹೆಲ್ಮೆಟ್! ಕೊಣೆಂಗಿ ಫಾರ್ಲಾಂ, ಚೊರ್ಲಾಂ, ಪಿಕ್ಕ್ ಕೆಲಾಂ, ಸ್ಪೀಲ್ ಕೆಲಾಂ, ಲಕ್ಶಾಯ್ಲಾಂ, ಉಸ್ಕಾಯ್ಲಾಂ, ನಿಕ್ಕಾಯ್ಲಾಂ, ರೋಬ್ ಕೆಲಾಂ! ಡಕಾಯ್ಲಿ ಜಾಲ್ಯಾ!!" ಚೆಡ್ವಾನ್ ಕೃತಕ್ ರಡ್ಕುರೆಂ ತೋಂಡ್ ಕರುನ್ ದಾಕಯ್ಲೆಂ. ತಾಚ್ಯಾ ದೊಳ್ಯಾಂ ಥಾವ್ನ್ ದುಕಾಂ ಕಸಿಂ ದೆಂವ್ಲಿಂ ಮ್ಹಳೆಂ ಮಾತ್ ಮ್ಹಾಕಾ ಕಳೆಂ ನಾ.

"ಚೊರ್ಲಾಂ ತರ್ ಕಂಪ್ಲೇಂಯ್ ಕಿತ್ಯಾಕ್ ಕರುಂಕ್ ನಾಂಯ್? ಕಂಪ್ಲೇಂಯ್ ಕೋಪಿ ಖಂಯ್ ಆಸಾ, ದಾಕಯ್". ತೆಂ ಶೇಲೆ ಕರ್ತಾಲೆಂ ತರ್ಯಿ ಹೊ ಸೊಡ್ನ್ ದಿಂವ್ಚಾರ್ ನಾಸ್ಲೊ.

"ದೆಕುನ್‌ಚ್ ಹಾಂವ್ ಪೊಲೀಸ್ ಕಂಪ್ಲೇಂಯ್ ಕರುಂಕ್ ವೆತಾಲಿಂ. ಪೊಲೀಸ್ ಸ್ಪೇಶನ್ ಕದ್ರಿ ಪಾರ್ಕಾ ಕಡೆನ್ ಆಸಾ ನ್ಯೇಂ ಸರ್? ಕಂಪ್ಲೇಂಯ್ ಬರೊವ್ನ್ ಪಾಟಿಂ ಯೆತಾನಾ ಏಕ್ ಫೊಟೊ ಕೊಪಿ ತುಮ್ಮಾಂ ದಿತಾಂ". ಮ್ಹಣಾಲೆಂ ಭುಜಾಂ ಹಾಲೊವ್ನ್, ಹರ್ದೆಂ ಫುಲೊವ್ನ್, ಪೆಂಕಡ್ ಧಲೊವ್ನ್, ಮಂಗಣೆಂ ಕರುನ್.

ತಿತ್ಲಾರ್ ಎಕ್ಲೊ ಬಾಯ್ಕಾಚೆರ್ ಹೆಲ್ಮೆಟ್ ತಕ್ಲೆಚೆರ್ ಫಾಲಿನಾಸ್ತಾಂ ಆಪ್ಲ್ಯಾ ದಾವ್ಯಾ ಹಾತಾಚೆರ್ ಉಮ್ಮಾಳಾವ್ನ್ ತೆಣೆಂ ಪಾಶಾರ್ ಜಾಂವ್ಚೊ ಮ್ಹಾಕಾ ಝಳ್ಕಾಲೊ.

"ಅಳೆ ತೊ ಪಳೆ ಬಾಯ್ಕ ಸೊಡ್ತಾ, ಮಾಂಡ್ವಾಚೆರ್ ದವರ್ಚ್ಯಾ ಬದ್ಲಾಕ್ ಹೆಲ್ಮೆಟ್ ಹಾತಾಕ್ ಶಿರ್ಕಾಯ್ಲಾಂ. ತಾಕಾ ಧರ್ ಆನಿ ಫಾಯ್ಸ್ ಫಾಲ್. ರಾವಯ್ ತಾಕಾ, ವಿಸಿಲ್ ಮಾರ್". ಹಾಂವೆಂ ಮ್ಹಳೆಂ.

ಪಿ.ಸಿ. ನ್ ವಿಸಿಲ್ ಮಾರ್ಲಿ ಆನಿ ಬಾಯ್ಕಾಗಾರಾಕ್ ರಾವಯ್ಲೆಂ.

ತೊ ತಾಚೆ ಕಡೆನ್ ಉಲೊಂವ್ಕ್ ಮ್ಹಣ್ ತೆವ್ಕಿನ್ ವೆತಾನಾ ಹಿ ಚಲಿ ಹಳೂ ಸ್ಕೂಟರ್ ಚಾಲು ಕರ್ನ್, ಮ್ಹಜೆ ಕುಶಿಕ್ ಪಳೆವ್ನ್, ಲ್ಹಾನ್ವೊ ಆಮ್ಕೊ ಹಾಸೊ ಫಾಂಕೊವ್ನ್, ಏಕ್ ದೊಳೊ ಮೊಡ್ನ್ 'ಫರ್' ಕರುನ್ ಗೆಲಿ.

"ಅಳೆ, ತುಮಿ ಪಳೆಲೆಂ ಮೂ? ತುಮಿ ತಾಚೆ ಸೊಭಾಯ್ ಪಳೆವ್ನ್‌ಚ್ 'ಮಂಗ' ಜಾಲ್ಯಾತ್. ಪೊಲೀಸ್ ಸ್ಪೆಶನಾಕ್ ವಚಜೆ ತರ್ ತ್ಯಾ ವಯ್ಲ್ಯಾ ಮಾರ್ಗಾನ್ ವಚಜೆ, ತೆಂ ತುಮ್ಮಾಂ ಕೆಳಿಂ ಖಾವೊವ್ನ್ ಹ್ಯಾ ರಸ್ತಾನ್ ಗೆಲೆಂ. ತಾಚೆಂ ನಂಬರ್ ಪುಣ್‌ಯಿ ನೋಟ್ ಕರಿಜೆ ಆಸ್ಲೆಂ". ಹಾಂವೆಂ ಪಿ.ಸಿ. ಕ್ ಚಿಡಾಯ್ಲೆಂ.

"ತುಂ ತೊಂಡ್ ಧಾಂಪ್ ಚಿಕ್ಕಶೆ. ಹುಂ!" ತಾಣೆಂ ಮ್ಹಾಕಾ ದೊಳೆ ವಾಟಾರ್ಲೆ ಆನಿ ವಾಯ್ಕಾಗಾರಾಕ್ ಮ್ಹಳೆಂ - "ಕಾಡ್ ಕಾಡ್ ಶೆಂಭರ್ 'ಫಾಯ್ಸ್' ಕಾಡ್. ಹೆಲ್ಮೆಟ್ ವಾಸ್ತಾಂ ಗಾಡಿ ಧಾಂವ್ಡಾಯ್ತಾಯ್?"

"ನಾ ಸರ್, ತೆಂ ನಂತೂರ್ ಚಡ್ಲೆರ್ ಎದ್ದೆ ಯೆದ್ದೆ ಫೊಂಡ್ ಜಾಲ್ಯಾತ್. ತ್ಯಾ ವಯ್ರ್ ಏಕ್ ಎಕ್ಸ್‌ಪ್ರೆಸ್ ಬಸ್ ರುಮ್ಮುಕಟ್ಟುನ್ ಆಯ್ಲೆಂ ಆನಿ ಭಿರಾಂಕುಳ್ ರಿತಿರ್ ಫೋರ್ನ್ ಮಾರ್ನ್ ಭೆಷ್ಪಾಯ್ಲಾಗ್ಲೆಂ. ತಾಕಾ ಸಾಯ್ಸ್ ದಿಂವ್ಕ್ ಮ್ಹಣ್ ಬಾಯ್ಕ ದೆಗೆಕ್ ವ್ಹರ್ತಾನಾ ಮುಕ್ಲೆಂ ಟಾಯರ್ ಎದ್ವಾ ವ್ಹಡ್ಲ್ಯಾ ಫಂಡ್ವಾಂತ್ ಪಡ್ಲೆಂ ಆನಿ ಹಾಂವ್ ವಸ್ತಾ ದೆಗೆಕ್ ಉಸ್ಕಾಲೊಂ. ಹೆಲ್ಮೆಟ್ ಮಾತ್ಯಾಕ್ ಆಸ್‌ಲ್ಲ್ಯಾನ್ ಮಾಂಡ್ಲೊ ಉರ್ದೊ! ನಾ ಶರ್ ಚೆಟ್ಟಿ ಜಾತೊ ಕೊಣ್ಣಾ? ಪೂಣ್ ದೊನ್‌ಯಿ ಕಾನಾಂಕ್ ಜಬರ್‌ದಸ್ತ್ ಮಾರ್ ಜಾಲಾ. ಹೆಲ್ಮೆಟ್ ಮಾಂಡ್ವಾಚೆರ್ ದವರ್‌ಲ್ಲೆಂಚ್ 'ಗುಂಯ್' ಕರ್ನ್ ಆವಾಜ್ ಯೆತಾ. ಕಡಿ, ಮುಯೊ, ಕೊಟಾರ್ಯೊ, ಗುಂಗುರ್ಲೆ, ಗಿರ್ಮುಟ್ಟಿ, ಕುರ್ವಾಯ್, ಕಾವೈ, ಉಂದಿರ್, ಪಿಚೊಂದ್ರಿ ಪೂರಾಯ್ ಸಾಂಗತಾಚ್ ಬೊಬಾಟ್‌ಲ್ಲೆ ಪರಿಂ ಜಾತಾ. ಕಿತೆಂ ಕರ್ಚೆಂ? ಹ್ಯಾ 'ಮಂಗನ ಊರು ಮಹಾನಗರ ಪಾಲಿಕೆ'ಚ್ಯಾಂನಿಂ ಫಂಡ್ಲೆ ಭರಿನಾಸ್ತಾಂ ಆಮ್ಕಾಂ ಮೊ ವ್ಹೀಲರಾಂಚೆರ್ ವೆತೆಲ್ಯಾಂಕ್ ಸಾರ್ಕೆಂ ರಸ್ತಾರ್ ರಾಯ್ಡ್ ಕರುನ್ ವೆಚೆಂಚ್ ಕೆಷ್ಟಾಂಚೆಂ ಜಾಲಾಂ. ಅಳೆ ಪಳೆಯಾ, ತುಮ್ಚೆ ಮುಕಾರ್‌ಚ್ ಮಾತ್ಯಾಚೆರ್ ಚಡಯ್ತಾಂ". ತೊ ಭಿರ್ಮತ್ ಪಾಂವ್ಚೊ ಪರಿಂ ಸಾಂಗಲಾಗ್ಲೊ.

ತಿತ್ಲಾರ್ ತೇಗ್ ಜಣ್ ಎಕಾಚ್ ಬಾಯ್ಕಾಚೆರ್ ಯೆಂವ್ಚೆ ಮ್ಹಾಕಾ ದಿಸ್ಲೆ.

"ಅಳೆ, ಅಳೆ ಸರ್, ತೆಣೆಂ 'ಪಳೆ ತೇಗ್ ಜಣ್ ಎಕಾಚ್ ಬಾಯ್ಕಾಚೆರ್! ರಾವಯಾ ರಾವಯಾ. ಆತಾಂ ಜಾಲ್ಯಾರ್ ತುಮ್ಮಾಂ 'ಟೂ ಹಂಡ್ರಡ್ ಗ್ಯಾರಂಟಿ'. ತ್ಯಾ ವಯ್ ಹೆಲ್ಮೆಟ್ ಮುಕ್ಲ್ಯಾ ಹೆಂಡಲಾಚ್ಯಾ ಆರ್ಸ್ಯಾಕ್ ಶಿರ್ಕಾಯ್ಲಾಂ! ಆನ್ಯೆಕ್ 'ನೂದು' ತುಮ್ಮಾಚ್ಯಾ ಬಲ್ನಾಕ್". ಪಿ.ಸಿ. ಕ್ ಸಾಂಗ್ಲೆಂ ಹಾಂವೆಂ. ವಿಸಿಲ್ ಮಾರುನ್ ಪಿ.ಸಿ. ನ್ ಬಾಯ್ಕಾಚೆರ್ ರಾವಯ್ಲೆಂ.

"ಟ್ರಿಬ್ಬಲ್ ರಾಯ್! ಖಿಂಯ್ ವೆತಾತ್ ಎಕ್ಸಿಡೆಂಟ್ ಜಾವ್ನ್ ಹೊಸ್ಪಿಟಲಾಕ್‌ಗಿ? ಬಾಯ್ಕಾ ಸ್ಕಿಡ್ ಜಾಲ್ಯಾರ್ ಗೆಲ್ಯಾತ್ ತೆಗ್‌ಯಿ ಫೆಸ್ತಾಕ್! ಬಾಯ್ಕಾಚೆರ್ ದೊಗಾಂಕ್ ಮಾತ್ರ ಬಸ್ಕೆತಾ. ರೂಲ್ ಈಜ್ ರೂಲ್. ಕಾಡಾ 'ಮುನ್ನೂರು ದಂಡ'! ತಾಣೆ ದೊಣ್ಣೊ ಡಾಮಾರಾರ್ ಬಡಯ್ಲೊ.

"ಸರ್, ಹೊ ಥಂಯ್ ಟಿಪ್ಪರ್ ಆದ್ಮೊನ್ ಪಡ್‌ಯ್ಲೊ, ತಾಕಾ ಉಕಲ್ನ್ ಆಸ್ಪತ್ರೆಕ್ ವ್ಹರುನ್ ವೆತಾಂವ್, ಅರ್ಜಂಟಾರ್ ಆಸಾಂವ್". ಮುಕ್ಲ್ಯಾನ್ ಬಸ್‌ಲ್ಲ್ಯಾನ್ ಮಧೆಂ ಬಸ್‌ಲ್ಲ್ಯಾಕ್ ದಾಕಯ್ಲೊ.

ಪೊಲೀಸಾನ್ ಮಧೆಂ ಬಸ್‌ಲ್ಲ್ಯಾಕ್ ಪಳೆಲೊ. ಮತ್ ಚುಕುನ್ ತೊ ಮುಕ್ಲ್ಯಾಚ್ಯಾ ಖಾಂದಾಚೆರ್ ನಿದ್‌ಲೆ ಪರಿಂ ಆಸ್ಲೊ. ತಾಚೊ ಉಸ್ವಾಸ್ ಮುಕ್ಲ್ಯಾಚ್ಯಾ ಕುಸಾಳಾಚೆರ್ ಫುಂಕ್‌ಲ್ಲ್ಯೆ ಪರಿಂ ಪಡ್ತಾಲೊ.

"ತುಮಿ ಮ್ಹಾಕಾ ಮಾಂಕೊಡ್ ಕರ್ಚೆಂ ನಾಕಾ. ಹೊ ಎಕ್ಸಿಡೆಂಟ್ ಜಾಯ್ಲೊ ತರ್ ತಾಕಾ ಎಂಬುಲೆನ್ನಾಚೆರ್ ಕಿತ್ಯಾಕ್ ವ್ಹರುಂಕ್ ನಾ?" ಪೊ. ಪೆ. ಕ್ ದುಬಾವ್ ಧೊಸ್ಲೊ.

"ಎಂಬುಲೆನ್ನಾಕ್ ಫೊನ್ ಕೆಲ್ಲೆಂ, ಕೊಡ್ಯಾಳಾಂತ್ಲಿಂ ಪೂರಾಯ್ ಎಂಬುಲೆನ್ನಾಂ ಬಿರ್ಪಿ ಖಿಂಯ್. ಆಮಿ ಸಮಾಜ್ ಸೆವಾ ಕರ್ಚೆ ತರ್ನಾಟೆ. ಹಾಕಾ ಎಮರ್ಜೆನ್ಸಿ ಆಸ್ಪತ್ರೆಕ್ ವ್ಹರುಂಕ್ ಮ್ಹಣ್ ಯೆಂವ್ಚಿಂ-ವೆಚಿಂ ಸಬಾರ್ ಕಾರಾಂ ರಾವಯ್ಲಿಂ. ವಾಟೆನ್ ವೆಚ್ಯಾ ಎಕ್ಲ್ಯಾಯ್ ಕಾರಾಗಾರಾನ್ ಕಾರ್ ರಾವೊವ್ನ್ ಹಾಕಾ ಆಸ್ಪತ್ರೆಕ್ ವ್ಹರ್ಚೆಂ ಮನ್ ಕೆಲೆಂ ನಾ. ಧೊಡ್ಯಾಂನಿ ಪಡ್‌ಲೆ ಕಡೆನ್ ಮೊಬಾಯ್ಲಾಂಚೆರ್ ಹಾಚಿ ಫೊಟೊ ಮಾತ್ರ ಕಾಡ್ಲಿ ಶಿವಾಯ್, ಎಕ್ಲೊಯ್ ಹಾಕಾ ಮಜತ್ ಕರುಂಕ್ ಆಯ್ಲೊ ನಾ. ದೆಕುನ್ ಹಾಂವೆಂ ಬಾಯ್ಕಾರ್‌ಚ್ ..." ತೊ ಸಾಂಗೊನ್‌ಂಚ್ ವೆತಾಲೊ.

ತೊ ಆಶೆಂ ವಿವರಣ್ ದೀವ್ನ್ ಆಸ್ತಾನಾ ಹೆಲ್ಮೆಟ್ ಮಾತ್ಕಾಚೆರ್ ಚಡಯ್‌ಯ್ಲೊ ಖಿಂಯ್ಚ್ಯಾ ರಸ್ತಾನ್ ನಿಸರುನ್ ಗೆಲೊ ತೆಂ ಪೊಲೀಸಾಕ್ ಆನಿ ಮ್ಹಾಕಾಯ್ ಕಳ್ಳೆಂಚ್ ನಾ.

"ಪೂಣ್ ತುಮಿ ಎಕಾ ಬಾಯ್ಕಾಚೆರ್ ತೇಗ್ ರಾಯ್ಡ್ ಕರುನ್ ಆಸಾತ್ ನ್ಹೇಂ?"

"ಹೊ ಪಾಟ್ಲ್ಯಾನ್ ಬಸ್‌ಯ್ಲೊ ತಾಕಾ ಸಾಂಬಾಳೊನ್ ಧರುನ್ ಬಸ್ಲಾ ಸರ್. ನಾ ತರ್ ಹೊ ಮತಿರ್ ನಾಸ್‌ಯ್ಲೊ ಬಾಯ್ಕಾ ಥಾವ್ನ್ ಗಳೊನ್ ರಸ್ತಾರ್ ಪಡತ್ ಜಾಲ್ಯಾರ್ ಆಸ್ಪತ್ರೆಕ್ ಪಾಂವ್ಚೆ ಪಯ್ಲೆಂಚ್ 'ಪುಕ್ಕು' ಜಾಯ್ತ್ ಮ್ಹಣ್. ತೊ ಸೀರಿಯಸ್ ಆಸಾ ಸರ್

ವೆಗಿಂ ಆಸ್ವತ್ರೆಕ್ ವಚೊಂಕ್ ಸೊಡಾ ..."

"ಪೂಣ್ ತಾಕಾ ಖಿಂಯ್ ತರ್ಯಿ ಮಾರ್ ಜಾಲ್ಲೊ ದಿಸಾನಾ".

"ಮಾರ್ ಅಂದ್ರೂಣಿ ಜಾಲಾ".

"ಅಂದ್ರೂಣಿ ಮ್ಹಳ್ಯಾರ್?"

"ಮ್ಹಳ್ಯಾರ್ ಪೊಟಾ ಭಿತರ್, ಹದ್ಯಾರ್ ಭಿತರ್, ಪೆಂಕ್ಡಾ ಭಿತರ್, ಆನ್ನಿಟೆ ಭಿತರ್. ಭಾಯ್ಲ್ಯಾನ್ ದಿಸಾನಾ, ಅಶೆಂ ಪಳೆತಾನಾ ಕಳನಾ. ತೊ ಸೀರಿಯಸ್ ಆಸಾ. ಜಾಯ್ ಜಾಲ್ಯಾರ್ ತಾಕಾ ಕುಟ್ಟುನ್ ಪಳೆಯಾ. ಖೊಟಾವ್ನ್ ಪಳೆಯಾ, ಕಾನ್ಸುಲಾಕ್ ಚಾರ್ ವ್ಹಾಜೊವ್ನ್ ಪಳೆಯಾ. ತಾಕಾ ಮತಿರ್ ನಾಸ್ಲಲ್ಯಾಕ್ ಕಾಂಯ್ ಕಳಾಂಚ್ ನಾ".

"ಸರ್, ಸರ್, ಥಂಯ್ ಪಳೆಯಾ ಎಕಾ ಬಾಯ್ಕಾಚೆರ್ ತೆಗಾಂ! ಮುಕ್ಲ್ಯಾನ್ ಪೆಟ್ರೋಲ್ ಟಾಂಕಿಚೆರ್ ಭುರ್ಗ್ಯಾಕ್ ಬಸಯ್ಲಾ! ಪಾಟ್ಲ್ಯಾನ್ ಬಾಯ್ಲ್ ಬಸ್ಲ್ಯಾ ಆನಿ ಹೆಲ್ಮೆಟ್ ಬಾಯ್ಲೆಚ್ಯಾ ಉಸ್ಕಾರ್ ದವರ್ಲಾಂ! ರಾವಯಾ, ಮಾರಾ ವಿಸಿಲ್ ..." ಬೊಟ್ ದಾಕಯ್ಲೆಂ ಹಾಂವೆಂ.

ಪೆದ್ವಾನ್ ವಿಸಿಲ್ ಮಾರುನ್ ಬಾಯ್ಕಾಚ್ಯಾಕ್ ರಾವೊವ್ನ್ ತೆವ್ಪಿನ್ ಪಾಂಯ್ ಕಾಡ್ತಾನಾ ಹಾಂಗಾಸರ್ ಬಾಯ್ಕಾಚೆರ್ ಮದೆಂ ಬಸ್ಲೆಲ್ಲೊ 'ಸೀರಿಯಸ್' ತರ್ನಾಟೊ ಮುಕ್ಲ್ಯಾಚೆ ಗೊಮ್ಪೆಚೆರ್ ತೆಂಕ್ಲೆಲ್ಲೊ ಮಾಂಡ್ಲೊ ವಯ್ರ್ ಉಕಲುನ್ "ಬೇಗಾ ಒರಾ ಪೋಯ್ ಮಾರಾಯಾ, ಆಯೆ ಅಂಚಿ ಪೋಯೆ (ವೆಗಿಂ ಏಕ್ ಪಾವ್ಲಿಂ ಚಲ್ಯಾಂ ಸಾಯ್ಬಾ, ತೊ ತೆವ್ಪಿನ್ ಗೆಲೊ)" ಮ್ಹಣಾಲೊ.

ಪಾಟ್ಲ್ಯಾನ್ ಬಸ್ಲೆಲ್ಲೊ ಮ್ಹಜೆ ಕುಶಿಕ್ ಪಳೆವ್ನ್ "ತೂಂಯ್ ತಾಕಾ 'ಮಾಂಗೊ' ದಾಕವ್ನ್ ಉಸಳ್ ಸಾಯ್ಬಾ, ಹಾಂಗಾ ಕಿತ್ಯಾಕ್ ರಾವ್ಲಾಯ್?" ಮ್ಹಾಕಾ ಸಾಂಗಲಾಗ್ಲೊ. ತೆ ತೆಗ್ಗಯಿ ಬಾಯ್ಕ್ ಸ್ಟಾರ್ಟ್ ಕರುನ್ ಫುರ್ತಾ ಉಸ್ಕಾಲೆ.

"ಬಾಯ್ಕ್ ಸೊಡ್ತಾಯ್, ಹೆಲ್ಮೆಟ್ ಬಾಯ್ಲೆಚ್ಯಾ ಉಸ್ಕಾರ್ ದವರ್ಲಾಂಯ್, ಪುತಾಕ್ ಮುಕ್ಲ್ಯಾನ್ ಬಸೊವ್ನ್ ತ್ರಿಬ್ಬಲ್ ರಾಯ್ಡ್ ಕರ್ತಾಯ್? ಕಾಡ್ ಫಾಯ್ನ್ ಶೆಂಭರ್!"

"ನೊ ಸರ್, ತೆಂ ಕ್ಹಾಲೆಂ ಮ್ಹಳ್ಯಾರ್ ಆಮಿ ಚೆರ್ಕ್ಯಾಚ್ಯಾ ಇಸ್ಕೊಲಾಕ್ ಅರ್ಜಂಟ್ ಮೀಟಿಂಗಾಕ್ ಆಪಯ್ಲಾಂ ಮ್ಹಣ್ ವೆತಾಂವ್, ವೇಳ್ ಜಾತಾ. ವೆತಾನಾ ಹಾಂವ್ ಹಾಚೆ ಕಡೆನ್ ಉಲಯ್ತಾಲಿಂ ತೆಂ ತಾಕಾ ಆಯ್ಕಾಂಚ್ ನಾ ದೆಕುನ್ ಹೆಲ್ಮೆಟ್ ಕಾಡ್ನ್ ಹೆವ್ಪಿನ್ ದಿ ಮ್ಹಳೆಂ". ಮ್ಹಣಾಲಿ ಪಾಟ್ಲಿ ಬಾಯ್ಲ್, ಬಸ್ಲೆಲ್ಲೆ ಕಡ್ಚಿ ದೆಂವನಾಸ್ತಾಂಚ್.

"ಕ್ಹಾಲೆಂ ಉಲಯ್ತಾಲಿಯ್?" ವಿಚಾರಿ ಪೊ. ಪೆ.

"ತಿ ಕ್ಹಾಲೆಂಗಿ ತನಿಷ್ಟ್, ಶ್ವೇತಾ, ಲಕ್ಶ್ಮೀ... ಮ್ಹಣಾಲಿ". ಮ್ಹಣಾಲೊ ದಾದ್ಲೊ.

"ತುಜಿ ಬಾಯ್ಲ್ ತುಕಾ ಹೆರಾಂ ಚೆಡ್ವಾಂಚೆಂ ಕಿತ್ಯಾಕ್ ನಾಂವಾಂ ಸಾಂಗ್ತಾಲಿ? ಕಾಂಯ್ ತಾಂಚೆ ಕಡೆನ್ ತುಜೆಂ ಚಕ್ಕರ್ ಪುಣ್ಯಾ ..."

"ತೆಂ ಭಾಂಗಾರಾಚೆಂ ಮೊಲ್ ದೆಂವ್ಲಾಂ ನೈಂ, ಮೀಟಿಂಗ್ ಜಾವ್ನ್ ಖಿಂಯ್ಚಾ ಶೊಪಾಕ್ ವೆಚೆಂಗಿ ಮ್ಹಣ್ ಸಾಂಗ್ತಾಲಿಂ. ಕಲ್ಯಾಣ, ಆಭರಣ್, ಭೀಮ, ಜೋಸ್, ಜೋಯ್, ಕೆನರಾ, ಶೇಟ್, ಸಿಟಿ, ಮಲ್ಬಾರ್, ಖಜಾನಾ, ಗೋಲ್ಡ್ ಪ್ಯಾಲೇಸ್, ಡಾಯ್ಂಡ್ ಹಾವ್ನ್ ..." ನಾಂವಾಂ ಸಾಂಗತ್ ಗೆಲಿ ತಿ.

"ಸರ್, ಸೊರ್ತಿ ಸರ್, ಪುತಾಚಿ ಹೆಡ್ ಮೆಸ್ಟ್ರಿನ್ ಮೀಟಿಂಗಾಕ್ ಲೇಟ್ ಕರ್ನ್ ಆಯ್ಲಾರ್ ಪನಿಷ್‌ಮೆಂಟ್ ದಿತಾ. ಪ್ಲೀಜ್ ವಚೊಂಕ್ ಸೊಡ್, ಆನಿ ಮುಕಾರ್ ಹಿಚೆಂ ಆಯ್ಕನಾಂ, ಭಾಂಗಾರಾ ದುಕಾನಾಕ್ ವಚಾಂಚ್ ನಾ ... ಸೊಡಾ ಸರ್, ತುಮಿಂ ವೆಗಿಂಚ್ ಎಸ್‌ಐ ಜಾತಲ್ಯಾತ್" ಉಲಯ್ಲೊ ತೊ.

ತಿತ್ಲ್ಯಾರ್ ಎಕಾ ಸ್ಕೂಟರಾಚೆರ್ ದೋಗ್ ಜಣ್ ವಯ್ಲ್ಯಾ ರಸ್ತಾ ಥಾವ್ನ್ ಯೆತಾಲೆ ತೆ ಮ್ಹಾಕಾ ದಿಸ್ಲೆ.

"ಅಳೆ ಸರ್, ಥಂಯ್ ಪಳೆ, ಸ್ಕೂಟರ್ ಸೊಡ್ತಲ್ಯಾನ್ ಹೆಲ್ಮೆಟ್ ಫಾಲುಂಕ್ ನಾ, ಪಾಟ್ಲ್ಯಾನ್ ಬಸ್‌ಲ್ಲ್ಯಾ ಪಿಲ್ಲೋನ್ ರಾಯ್ದರಾನ್ ಫಾಲಾಂ. ಧರಾ ತಾಕಾ, ಧರಾ".

ಪೊಲೀಸ್ ಹಾಂಚೆಂ ಸೊಡ್ನ್ ತಾಂಕಾಂ ರಾವೊಂವ್ಕ್ ವಿಸಿಲ್ ಮಾರಿಲಾಗ್ಲೊ. ಹಿ ಭಾಂಗಾರಾಚಿ ಫೇಮಿಲಿ ತಿತ್ಲ್ಯಾರ್ ಪದ್ರಾಡ್!

"ಹೆಲ್ಮೆಟ್ ಫಾಲಾಸ್ತಾನಾ ಸ್ಕೂಟರ್ ರಾಯ್ಡ್ ಕರ್ತಾಯ್? ಕಾಡ್ ಶೆಂಭರ್ ರುಪಯ್ ಫಾಯ್ಸ್. ಆನಿ ತುಂ ಪಾಟ್ಲ್ಯಾನ್ ಬಸ್ತಾಯ್ ಆನಿ ಹೆಲ್ಮೆಟ್ ಮಾತ್ಯಾರ್ ದವರ್ಲಾಂಯ್. ತುಂಯ್ ಕಾಡ್ ಶೆಂಭರ್".

"ತೆಂ ಕ್ಲಾಲೆಂ ಗೊತ್ತಾಯೆ ಸರ್, ಕಂಡಾಪಟ್ಟೆ ವೋತ್. ಹಾಂವೆಂ ಫಾಮ್ ಪುಸುಂಕ್ ಮ್ಹಣ್ ಹೆಲ್ಮೆಟ್ ಕಾಡ್ನ್ ಹಾಚೆ ಹಾತಿಂ ದಿಲೆಂ. ಹೊ ಏಕ್ಲೊ ಭಿಕ್ಣೆಶಿ, ಆಪ್ಲ್ಯಾ ಮಾಂಡ್ಲ್ಯಾಕ್ ಸಾರ್ಕೆಂ ಬಸ್ತಾಗಿ ಮ್ಹಣ್ ಟ್ರಾಯ್ ಕರ್ತಾಲೊ. ಅರೆ ಪೊಟ್ಟಿಂಗಾ, ದೀರೆ ಹೆವ್ಳಿನ್" ಮ್ಹಣ್ ತಾಣೆಂ ಹೆಲ್ಮೆಟ್ ಘೆತ್ಲೆಂ ಆನಿ ಆಪ್ಲ್ಯಾ ಮಾತ್ಯಾಚೆರ್ ಶಿರ್ಕಾಯ್ಲೆಂ.

"ಪೂಣ್ ತುವೆಂ ಹೆಲ್ಮೆಟ್ ನಾಸ್ತಾನಾ ಬಾಯ್ಕ್ ಸೊಡ್ಲಾಂಯ್. ಶೆಂಭರ್ ರುಪಯ್ ಪುಣ್‌ಯಿ ಫಾಯ್ಸ್ ದಿಜೆಚ್". ಪಿ.ಸಿ. ನ್ ಹಟ್ ಧರ್ಲೆಂ.

"ಕೊಣ್ ಮ್ಹಣ್ತಾ ಹೆಲ್ಮೆಟ್ ಫಾಲುಂಕ್ ನಾ ಮ್ಹಣ್? ಹೆಂ ಕ್ಲಾಲೆಂ ಮಾತ್ಯಾಚೆರ್?"

"ತೆಂ ತುವೆಂ ಆತಾಂ ದವರ್ಲೆಂಯ್"

"ಆತಾಂ ದವರ್ಲೆಂ ಮ್ಹಣ್ ತುಜೆ ಕಡೆನ್ ಕಸಲಿ ಸಾಕ್ಸ್ ಆಸಾ? ಹಾಂವೆಂ ಪಯ್ಲೆಂಚ್ ಮಾತ್ಯಾಚೆರ್ ದವರ್ಲೆಂ ಮ್ಹಣ್ ಹೊ ಸಾಕ್ಸ್ ಆಸಾ" ಮ್ಹಣಾಲೊ ಮ್ಹಾಕಾ ದಾಕೊವ್ನ್. ಹಾಂವ್ ಮೊನೊ.

"ಸಿಸಿ ಕೆಮರಾ ಆಸಾ" ಪೆದೊ ಮ್ಹಣಾಲೊ.

"ತೊ ಏಕ್ ಹಫೊ ಥಾವ್ನ್ ಪಾಡ್ ಜಾಲಾ ಮ್ಹಣ್ ಪೇಪರಾರ್ ಆಯ್ಲೆಂ" ಬಾಯ್ಕಾಗಾರ್ ಕಣ್ಣೊಜಿ ಭಾರಿ ಚಲಾಕ್ ಆಸ್ಲೊ.

"ಸರ್, ಸರ್, ಅಳಿ ವೋ ತೊ ಪಳಿ ಹೆಲೆಟ್ ನಾಸ್ತಾಂ ತೆಣೆಂತ್ಲಾನ್ ಬಾಯ್ಕಾರ್
ತಾ, ತಾಕಾ ಧರ್. ತಾಕಾ ಧರ್" ವ್ಹಡ್ಲ್ಯಾನ್ ಮ್ಹಳೆಂ ಹಾಂವೆಂ. ಪೊಲೀಸಾನ್
ಲೆಟ್ ನಾಸ್ತಾಂ ಯೆಂವ್ಚ್ಯಾ ಯಮಹಾ ಬಾಯ್ಕಾಚ್ಯಾಕ್ ವಿಸಿಲ್ ಮಾರುನ್ ರಾವಯ್ಲೆಂ.

"ಹೆಲೆಟ್ ನಾಸ್ತಾಂ ಬಾಯ್ಕಾ ಚಲಯ್ತಾಯ್? ಕಾಡ್ ಶೆಂಭರ್!"

ತೊ ಥಂಯ್ ಉಲಯ್ತಾನಾ ಹೆ ಭಿಕ್ಲೆಶಿ ದೊಗಾಯಿ ಫುರ್ ಕರುನ್ ಉಸ್ಕಾಲೆ.

"ರಿಸೀಟ್ ದಿತಾಯ್ ಮೂ?" ವಿಚಾರ್ಲೆಂ ಯಮಹಾಚ್ಯಾನ್.

"ರಿಸೀಟ್ ದೀಜೆ ತರ್ ದೊನ್ರಿಂ ಜಾತಾತ್" ಮ್ಹಣಾಲೊ ಪಿ. ಸಿ.

"ಹಾಂವ್ ಕೊಣ್ ಮ್ಹಣ್ ಗೊತ್ತಾಯೆ? ಹಾಂಗಾಚ್ಯಾ ಎಸ್ಪಿಚೆ ಭಯ್ಣಿಚ್ಯಾ ಘೊವಾಚ್ಯಾ
ಘೊವಾಚ್ಯಾ ಎಕ್ಲ್ಯಾಚ್ ಪುತಾಚೊ ಪೂತ್. ತುವೆಂ ಉಲಯ್ಲೆಂ ಮೊಬಾಯ್ಲಾರ್
ದೋರ್ಡ್ ಕೆಲೆಂ ಹಾಂವೆಂ. ತುಜೆ ವಿರೋದ್ ಏಕ್ ಫೊನ್ ಕರುನ್ ಎಸ್ಪಿಕ್ ಕಳಯ್ತಾಂ.
ಲೆಟ್ ನಾಸ್ತಾಂ ಶೆಂಭರ್ ಲೋಂಚ್ ಘೆತಾಯ್ ಮ್ಹಣ್. ಭ್ರಷ್ಟಾಚಾರ ನಿಗ್ರಹ ದಳಚ್ಯಾ
ವೇದಿಕ್ ಏಕ್ ಎಸ್ಪೆಮೆಸ್ ಧಾಡ್ತಾಂ. ಆಜ್‌ಚ್ ತುಂ ಸಸ್ಪೆಂಡ್ ಜಾತಾಯ್ ಕಳ್ಳೆಂಮೂ?"
ಜುನ್ ಬಾಯ್ಕಾ ಸ್ಪಾರ್ಟ್ ಕರುನ್ ವ್ಹಡ್ ಆವಾಜಾನ್ ಉಸ್ಕಾಲೊ!

ಹೆಂ ಆಯ್ಕಲ್ಲ್ಯಾ ಮ್ಹಾಕಾ ಕಿಡ್ಕಿಡ್ಯಾಂಚ್ಯೊ ಹಾಸೊ ಆಯ್ಲೊ. "ಹೆಹೆ! ಹ್ಹೆಹ್ಹೆ!! ಹ್ಹೇಹ್ಹೇ!!
ಕರುನ್ ತೊಂಡ್ ಭರ್ ಹಾಸೊನ್ ಹೆಲೆಟ್ ಹಾತಿಂ ಧರ್‌ಲ್ಲೆಂ ತೆಂ ಮಾತ್ಯಾಚೆರ್
ಧವ್ನ್ ರಸ್ತೊ ಉತ್ರೊನ್ ಹಾಂವ್ ಥಂಯ್ ಥಾವ್ನ್ ಸರಾರಾಂ ನಿಕಾಲ್ಲೊಂ.

ಪೊಲೀಸ್ ಪೆದೊ ಆಪ್ಲೆಂ ಫುಟ್ಕರ್ ನಶಿಬ್ ಚಿಂತುನ್ ದಾವೊ ಹಾತ್ ಆಪ್ಲ್ಯಾ
ಎಂಡ್ಡ್ಯಾ-ಕಪಾಲಾಚೆರ್ ಧಾಡಾಯ್ಲಾಗ್ಲೊ.

ಹೊ ಪೊಲೀಸ್ ಕಾನ್ಸ್ಟೇಬಲ್ ಹಾಂಗಾಸರ್ ಇತ್ಲೊ ವೇಳ್ ಲೋಂಚ್ ಖಾಂವ್ಚ್ಯಾ
ನಾಂತ್ ಬಿರಿಬಿ ಜಾಲೆಲ್ಯಾನ್ ಚಾರ್ ಕುಶಿಂ ಥಾವ್ನ್ ಯೆಚ್ಯಾ-ವೆಚ್ಯಾ ವಾಹನಾಂಕ್
ಕೆರ್‌ಂ ನಿಯಂತ್ರಣ್ ಕರುಂಕ್ ನಾಸ್ಲೆಲ್ಯಾನ್ ಸಗ್ಳೆಂ ಸರ್ಕಲ್ ಟ್ರಾಫಿಕ್ ಜಾಮ್ ಜಾಲ್ಲೆಂ.

ಆನಿ ತೆಂ ಸಾರ್ಕೆಂ ಕರುಂಕ್ ಚಾರ್ ಜಣಾಂ ಪೊಲೀಸಾಂಕ್ ದೋನ್ ವರಾಂ
ಗ್ಲಿಂ.

ಕಾಜಾರಿ ಜಿಣಿಯಿರಿತ್ ವಾಸ್ತು

ತುಂ ಲಗ್ನ ಜಾಲಾಯ್/ಜಾಲಾಯ್ ಆನಿ ತುಮಿ ನವೆಂ ಘರ್ ಕೆಲಾಂ? ತುಮ್ಮಾಂ ಕಾಜಾರ್ ಜಾಲಾಂ ಆನಿ ಭುರ್ಗೆಂ ಜಾಂವ್ಕ್ ನಾ? ತರ್ ತುಮ್ಮಾ ಸುಖಿ ಜಿವನಾ ಖಾತಿರ್ ತುಮಿ ಬೊವ್ ಥೊಡ್ಯೊ ಗರ್ಜೆಚ್ಯೊ ಸಂಗಿ ಪಾಳುಂಕ್ ಜಾಯ್. ನಾ ತರ್ ತುಮ್ಮೆಂ ಜಿವಿತ್ ಸುಖಾಚ್ಯಾ ಪಾಳ್ವಾ ಬದ್ಲಾಕ್ ಕಾಂಟ್ಯಾಂಚೆಂ ಫಲೆಂ ಜಾತಲೆಂ. ತುಮ್ಮಾ ಜಿಣಿಯೆ ರುಾಡಾರ್ ಪರ್ಮಳಿತ್ ಫುಲ್ ಫುಲ್ವಾ ಬದ್ಲಾಕ್ ಕುಸ್ಲೆ ಬೊಂಗೆ ಜಳ್ಕಾತಲೆ. ತುಮ್ಮಾ ಫುಡಾರಿತ್ ಜಿವಿತಾಂತ್ ರುಚಿಕ್ ಆಂಬ್ಯಾಂ ಬದ್ಲಾಕ್ ಕೊಡು ಕುಂಬ್ಯಾ ಫಲಾಂ ಪಿಕ್ತಲಿಂ. ತುಮ್ಮೆಂ ಕಾಜಾರಿ ಜಿಣೆಂ ರುಗ್ಡ್ಯಾಚೆಂ ರಣರಂಗ್ ಜಾತಲೆಂ! ಸದಾಂ ಸಾಂಜ್ ಪಿಕ್ತಾನಾ ಮನಸ್ತಾಪ್ ವೊಂಕೊನ್ ಯೆತಲೊ ಆನಿ ನವ್ರೊ ಮಾಂದ್ರಿ ಘೆವ್ನ್ ಭಾಯ್ರ್ ನಿದ್ತಾನಾ ಹೊಕಲ್ ಗಜ್ಜೆರ್ ದುಕಾಂ ಗಳೊವ್ನ್ ಹುಸ್ಕಾರ್ತಲೆಂ. ಲಗಿನ್ ಜಾವ್ನ್ ಆಟ್ ವರಾಂ ಜಾಲಿಂ ತರ್ಯಿ ಘರಾಂತ್ 'ಉಂಗೇಂ' ಆವಾಜ್ ಆಯ್ಕನಾ ಜಾತಲೊ. ಮಾಂಯ್ ಥಾವ್ನ್ ತಿಕಾ 'ವಾಂಜ್' 'ಗೊಡ್ಡು' ಆನಿ ವ್ಹಡಿಲಾಂ ಥಾವ್ನ್ ತುಜೆರ್ ವಾಂಕ್ಡಿ ದಿಶ್ವ್ ಪಡೊನ್ 'ಪೆಂಕ್ಡಾಂತ್ ಬಳ್ ನಾಸ್ಲೊ', 'ಯೂರ್ಪುಲೆಸ್' ವಾ 'ಹಿಜೊ' ತಸಲಿಂ ಬಿರುದಾಂ ಮೆಳ್ತಲಿಂ.

ದೆಕುನ್ ವಾಸ್ತು ಪ್ರಕಾರ್ ತುಮ್ಮೆಂ ಲಗ್ನ-ಜಿವಿತ್ ರೂಪಿತ್ ಕರಾ. ದೋನ್ ವರಾಂ ಭಿತರ್ ಏಕ್ ಪುಣ್ಣಯಿ ಭುರ್ಗೆಂ ಜಾಂವ್ಚೆ ಖಾತಿರ್ ಥೊಡ್ಯೊ ಗರ್ಜೆಚ್ಯೊ ತಸೆಂ ಜಾಗ್ರುತ್ಕಾಯೆಚ್ಯೊ ಧರ್ಮಾರ್ಥ್ ಸಲಹಾ ಘೆಯಾ : -

1. ನಿದ್ವೆಂ ಕೂಡ್ ಪೂರ್ವ್ ಆನಿ ದಕ್ಶಿಣ್ ದಿಕ್ಕಾಂಚೆ ಮಧೆಗಾತ್ ದಿಶೆಕ್ ಆಸ್ಲಾರ್ ಲಗ್ನ ಜೊಡ್ಯಾ ಮದೆಂ ಫುಟ್ ಯೆತಾ ತೆಂ ಖಂಡಿತ್. ಉಜೊ ಆನಿ ಉಜ್ಯಾ ಸಂಬಂದಿತ್ ವಸ್ತು ಹೆ ದಿಶೆಕ್ ಪ್ರತಿಧ್ವನಿತ್ ಕರ್ತಾತ್ ದೆಕುನ್ ನಿದ್ವಾ ಕುಡಾಂತ್ಲ್ಯಾ ಮೊಗಾಕ್ ಉಜೊ ಪೆಟನಾಶೆಂ ಪಳಯಾ. ದಿಕ್ಕ್ ಬದ್ಲುಂಕ್ ಜಾಯ್ನಾಂ ತರ್ ತುಮಿ ದೊಗಾಂಯ್ ರಾಂದ್ಪಾ ಕುಡಾಂತ್ ವಾ ನ್ಹಾಣಿಯೆಂತ್ ನಿದಾ. ಗಜ್ಜೆರ್ ಪಾಟ್ ತೆಂಕ್ಚೆಂ ವಾ ನೀದ್ ಪಡ್ಚೆಂ ಪ್ರಮುಖ್ ನ್ಹಯ್, ಲಗ್ನ ಜಿವಿತಾಂತ್ ಭುರ್ಗೆಂ ಜಾಂವ್ಚೆಂ ಮುಖ್!
2. ನಿದ್ವಾ ಖಿಲ್ವಾಚಿ ತಕ್ಲಿ - ಮ್ಹಳ್ಯಾರ್ ತುಮಿಂ ಮಾತೆಂ/ಉಶಿಂ ದವರ್ಚಿ ಕೂಸ್ ಸುರ್ಯೊ ಉದೆಂವ್ಚೆ ದಿಶೆಕ್ ಆಸೊಂದಿ. ದೊಗಾಂಯ್ಚೆಂ ಉಶಿಂ ಸಾಂಗಾತಾಚ್ ಆಸೊಂದಿತ್ ಹಾಂ! ನಿದ್ವೆ ಪಯ್ಲೆಂ ಉಶ್ಯಾಂನಿ ಮಾರ್ನ್ ಪಡ್ಚೊ ಖೆಳ್ ಖೆಳನಾಕಾತ್. ಹಾತಾ-ಪಾಂಯಾನಿ ವಾ ಕುಡಿಚ್ಯಾ ಹೆರ್ ಭಾಗಾಂನಿ ಜಾಯ್ ತರ್ ಮಾರ್ನ್ ಪಡಾ!
3. ತುಮಿ ನಿದ್ವಾ ಕುಡಾಂತ್ ಏಸಿ ನಾ ತರ್ ವ್ಹಡ್ ನಾ. ಫೇನ್ ಖಂಡಿತ್ ಆಸಜೆ. ಟ್ಯೂಬ್ ಲಾಯ್ವ್ ನಾಕಾ, ಡಿಮ್ಕ್ ಲಾಯ್ವ್ ಆಸ್ಲಾರ್ ಬರೊ. ವೋಲ್-ಬ್ಲೆಂಕೆಟ್ ನಾ ತರ್ಯಿ ಕಾಂಯ್ ನಜೊ, ಗಜ್ಜಿ ಗರ್ಜ್. ದೋನ್ ಪುಣ್ಣಯಿ ಉಶಿಂ ಆಸೊಂದಿತ್.

4. ಹಿರಣ್, ಸಿಂಹ್, ವಾಗ್, ಕೊಲೊ, ಹಾಸ್, ಪಿಸೊಳಿಂ, ಕಾವೊ, ದಿವೊಡ್, ಪಾಕೊ, ಗೂಗ್, ಫಳಾಂ ನಾಸ್‌ಲ್ಲೊ ಸುಕೊ ರೂಕ್ ಆನಿ ಫುಲಾಂ ನಾಸ್‌ಲ್ಲೊ ರೂಡ್ ಆಸ್‌ಲ್ಲೊ ಪಿಂತುರಾಂ/ಚಿತ್ರಾಂ/ರುಪ್ಪಿಂ/ ಬೊಂಬಿಂ ಬೆಡ್ ರೂಮಾಚ್ಯಾ ವಣ್ಣಿಂನಿ ಚಿಡ್ಕಾಯ್ತಾಕಾತ್. ಖಿಂಯ್ಚ್ಯಾಯ್ ಪಾಪ್-ಬಿಸ್ಪ್ ಸಾಯ್ಬಾಚೆಂ ವಾ ಭುರ್ಗಿಂಚ್ ನಾಸ್‌ಲ್ಲಾ ಸಾಂತಾ-ಸಾಂತಿಣ್ಯಾಚೆಂ ಪಿಂತುರಾಯಿ ಉಮ್ಕಳಾಯ್ತಾಕಾತ್. ಉಂದಿರ್, ಪೆಟೊ, ಮಾಜರ್, ಗಾಯ್ತಾಂಚಿ ಫೊಟೊ ದವರ್ಯೆತಾ. ಲ್ಹಾನ್ ಹಾಸ್ಕುರ್ಯಾ ಭುರ್ಗ್ಯಾಚಿ ಫೊಟೊ ದವರಾ. ಹೊಕ್ಲೆಕ್ ಆಶಾ ಚಡ್ತಾ. ಧಾಂವ್ಚೊ ಉಚಾಂಬಳಿ ಫೊಟೊ ದವರಾ. ನವ್ರ್ಯಾಕ್ ಜೋಶ್ ಯೆತಾ!
5. ವಣ್ಣಿಚೊ ರಂಗ್ ದಾಟ್ 'ನೇರಳೆ' ವಾ ಅಪುಟ್ ಧವೊ ಆಸುಂಕ್ ನಜೊ. ಭುರ್ಗೆಂ ಆಶೆಂವ್ಚ್ಯಾ ಜೊಡ್ಯಾನ್ ನಿದ್ವ್ಯಾ ವಣ್ಣಿಂಕ್ ದಾಟ್ ರಂಗ್ ಕಾಡ್ಚೊ ನ್ಹಯ್. ವಣ್ಣಿರ್ ಪಾಲ್ ನಾಂ ತೆಂ ನಿದೊಂಕ್ ವೆಚ್ಚೆ ಪಯ್ಲೆಂ ಖಚಿತ್ ಕರಾ. ಜರ್ಲೆ ವಾ ಜಳಾರಿ ಆಸ್ಯೆತಾತ್. ಪೂಣ್ ಜರ್ಲ್ಯಾಂಕ್ ಖಿಟ್ಲಾರ್ ಯೆವ್ನ್ ಉಪದ್ರ್ ದೀಂವ್ಕ್ ಸೊಡಿನಾಕಾತ್. ಖಿಟ್ಲಾರ್ ಭಿಕುಣ್ ಆಸ್ಲಾರ್ ತಾಂಕಾಂ ಚಿಕ್ಕೆಲೆ ಚುಪ್ ನಿದೊಂಕ್ ಸಾಂಗಾ!
6. ಬೆಡ್ ರೂಮಾಂತ್ ಕಂಪ್ಯೂಟರ್ ದವರ್ತಾಕಾತ್. ಇಂಟರ್‌ನೆಟ್ ಕನೆಕ್ಟನ್ ಆಸ್‌ಲ್ಲೊ ಬಿಲ್ಕುನ್ ನಜೊ. ಇಂಟರ್‌ನೆಟಾರ್ ಆಶ್ಲೀಲ್ ದೃಶ್ಯಾಂ ಆಸ್ತಾತ್, ಸಂಬಂದ್ ಭಿಗ್ಡಾಯ್ತಾತ್. ಫರಾಂತ್ ದವರುಂಕ್ ದುಸ್ರೊ ಜಾಗೊ ನಾ ತರ್ ನಿದೊಂಕ್ ವೆತಾನಾ ಫರಾ ಭಾಯ್ರ್ ದವರಾ. ಪುನ್ಯಾನ್ ಥಂಯ್ಚ್ ಉರ್ದೆಂ ತರ್ ಸಕಾಳಿಂ ಉಟ್ಟಚ್ ಫರಾ ಭಿತರ್ ಹಾಡ್ಯೆತಾ!
7. ದಕ್ಟಿಣ್ ಆನಿ ಪಶ್ಚಿಮ್ ದಿಕ್ಕಾಂಚ್ಯಾ ಮದೆಗಾತ್ ಯೆಂವ್ಚೊ ದಿಶೆಕ್ ಉದ್ಕಾ ಟ್ಯಾಂಕ್ ಆಸ್ಲಾರ್ ಹೊಕ್ಲೆಕ್ ವೆಗಿಂಚಾಕ್ ಗರ್ಭ್ ರಾವನಾ. ಟ್ಯಾಂಕ್ ತೆಣೆಂ ಥಾವ್ನ್ ಕಾಡ್ನ್ ಹೆಣೆಂ ದವರಾ ಆನಿ ಮಾಗಿರ್ ನಿದೊಂಕ್ ವಚಾ. ಪೂಣ್ ನಿದೆಂತ್ ಘೊರೆನಾಕಾತ್!
8. ಆಂಗ್ಲಾಂತ್ ಫರ್ವ್ವಾ ಬಾಗ್ಲಾ ಮುಕಾರ್ ಫಳಾಂ ಜಾಯ್ತಾತ್ಲೊ ರೂಕ್ ಆಸೊಂಕ್ ನಜೊ. ತ್ಯೆಚ್ ಪರಿಂ ಆಂಗ್ಲಾಂತ್ ಫುಲಾಂ ಜಾಯ್ತಾಸ್‌ಲ್ಲೊ ರೂಡ್ ಆಸ್ಲಾರ್ ಗರ್ಭ್ ರಾವೊಂಕ್ ಫಳಾಯ್ ಜಾತಾ. ಆಸ್ಲಾರ್ ನಿದೊಂಕ್ ವೆಚೆ ಪಯ್ಲೆಂ ಕಾತರ್ನ್ ಫಾಲಾ! ಪೊಪಾಯೆ ರೊಂಪೊ ಆಸ್ಯೆತಾ, ಪೊಪಾಯೊ ಜಾಯ್ತಾತ್‌ಲ್ಲೊ ರೂಕ್? ಊಂಹುಂ.
9. ಬೆಡ್‌ರೂಮಾಂತ್ ಸುರಿ, ಕಾತರ್, ಕೊಯ್ತಿ, ಆದಾಳೊ, ಮೊಡು, ಪಾರಯ್, ಖೊರೆಂ, ಪಿಕ್ಕಾಸ್ ದವರಿನಾಕಾತ್. ರಾಂದ್ವಾ ಕುಡಾಂತ್ ಸುರಿ, ದೊರಿ, ಕಾತರ್, ಕೊಯ್ತಿ ದವರ್ಯೆತಾ, ಪೂಣ್ ಉಗ್ತಾಡಾಂತ್ ನ್ಹಯ್. ನಿದೊಂಕ್ ಆಸ್ಚೆ ಕಡೆನ್ ಸುರಿಯೆಕ್, ಪಾರಯೆಕ್, ದೊರಿಯೆಕ್ ವಾ ಖೊರಿಯೆಕ್ ಕಿತೆಂ ಕಾಮ್?

10. ಲೋಣ್ಣೆಂ ಆಸಲ್ಲಿ ಭರ್ಣಿ ನಿದ್ವಾ ಕುಡಾಂತ್ ಬಿಲ್ಕುಲ್ ದವರಿನಾಕಾತ್. ರಾಂದ್ವಾ ಕುಡಾಂತ್ ದವರಾ, ಪೂಣ್ ಧಾಂಪ್ಣೆಂ ಘಟ್ ಧಾಂಪುನ್ ದವರಾ. ನಾ ತರ್ ಸಂಬಂದ್ ಭಿಗ್ಡಾಯ್ತಾ. ಏ ನವ್ರಾ?, ತುಜ್ಯೆ ಹೊಕ್ಲೆಕ್ ರಾತಿಕ್ ಉಟೊನ್ ಬಿಲ್ಕುಲ್ ಲೋಣ್ಣೆಂ ಖಾಂವ್ಕ್ ಸೊಡಿನಾಕಾ. ಫ್ರಿಡ್ಜ್‌ಯಿ ಬೆಡ್‌ರೂಮಾಂತ್ ದವರುಂಕ್ ನಜೊ. ದವರ್‌ಲ್ಲೊ ಆಸಾ ತರ್ ಲೊಟುನ್ ಭಾಯ್ರ್ ವೆಗ್ಳೆ ಸುವಾತೆರ್ ದವರಾ.

ಚೈನಾಚ್ಯಾ ಪ್ರಕಾರ್ 'ಫೆಂಗ್ ಶುಯಿ' ನಾಂವಾಚ್ಯಾ ವಾಸ್ತು ಶಾಸ್ತ್ರಾ ಪ್ರಕಾರ್ :

1. ರಾಂದ್ವಾ ಕೂಡ್ ಆಸಲ್ಲ್ಯಾಚೆ ಶೀದಾ ವಯ್ರ್ ಮಾಳಿಯೆರ್ ಕಾಕುಸ್ ಆಸೊಂಕ್ ನಜೊ. ತಶೆಂಚ್ ರಾಂದ್ವಾ ಕೂಡ್ ಚಾರ್ ಮುಕೆಲ್ (ಮುಡ್ಲಾ, ಫಾಡ್ಲಾ, ಬಡ್ಲಾ, ತೆನ್ನಾ) ದಿಶೆಂಕ್ ಶೀದಾ ಪಳೆವ್ನ್ ಆಸ್ಯೆತ್ ಪೂಣ್ ವಾಂಕ್ಡ್ಯೆ ದಿಶೆಕ್ ನ್ಹಯ್.

(ಆಮ್ಚೊ ಕಾಕುಸ್ ಮಾಳಿಯೆರ್ ಆಸಾನಾ, ಥೊಡ್ಯಾಂಚೊ ಆಂಗ್ಣಾಂತ್ ಆಸ್ತಾ ಆನಿ ಥೊಡ್ಯಾಂಗಿರ್ ಆಸಾಂಚ್ ನಾ ತೆಂ ಫೆಂಗ್ ಶುಯಿಕ್ ಕಳಿತ್ ನಾ ದಿಸ್ತಾ!)

2. ಎಕಾಚ್ ಮೆಜಾರ್ ಉದ್ಯಾಚೆಂ ಸಿಂಕ್ ಆನಿ ಗ್ಯಾಸಾಚೊ ಸ್ಟೋವ್ ವಾ ರಾಂದ್ಲಿ ಆಸೊಂಕ್ ನೊಜೊ. ಉದಕ್ ಆನಿ ಉಜೊ ಪಯ್ಸಾ ಪಯ್ಸ್ ಆಸಜೆ. ಉದ್ಯಾ ಸಿಂಕ್, ಸ್ಟೋವ್ ಆನಿ ಫ್ರಿಡ್ಜ್ ತ್ರಿಕೋಣಾರ್ ಆಸಜೆ.

(ಆಮ್ಚಿಂ ಸಬಾರಾಂ ಧರ್ಣಿರ್ ಬಸುನ್ ರಾಂದ್ಲಿಕ್ ಉಜೊ ಪೆಟಯ್ತಾತ್ ಗೋ ಫೆಂಗ್ ಶುಯಿ!)

3. ನಿದ್ವಾನಾ ಪಾಂಯ್ ಬಾಗ್ಲಾ ಕುಶಿಕ್ ದವರ್ನ್ ನಿದ್ಲ್ಯಾರ್ ಘರ್ ಚಲೊವ್ಚೊ ಅಧಿಕಾರ್ ಚಡ್ತಾ.

(ದೊಗಾಂಯ್‌ನಿ ದವರ್ಲ್ಯಾರ್ ಅಧಿಕಾರಾ ಖಾತಿರ್ ಝಗ್ಡೆಂಯ್ ಚಲ್ತಾ ಮ್ಹಣ್ ಫೆಂಗ್ ಶುಯಿಚೆಂ ವಾಸ್ತು ಸಾಂಗನಾ!)

4. ನಿದ್ವಾ ಕುಡಾಚೆಂ ಬಾಗಿಲ್ ಪುರ್ತೆಂ ಉಗ್ತೆಂ ಆಸಜೆ.

(ಘರಾಂತ್ ಮಾಂಯ್-ಮಾಂವ್ (ಗುಜರಿ), ನಣಂದ್-ವೊನಿ (ರಾಹು-ಕೇತು) ಭಾವೊ-ದೇರ್ (ಶುಕ್ರ-ಶನಿ) ಆನಿ ಭುರ್ಗಿಂ-ಬಾಳಾಂ ('ಬಿಡ್ಕ್ ಬಿಜಾರ್') ಆಸ್ಲ್ಯಾರ್ ಕಿತೆಂ ಕರ್ಚೆಂ ಮಾ ಫೆಂಗ್ ಶುಯಿ?)

5. ಬಾಗ್ಲಾಕ್ ಫುಡ್ ಕರುನ್ ವಿರೋಧ್ ಕುಶಿಕ್ ಫುಲಾಂಚೆಂ ವಾಜ್, ಕಲಾಕೃತಿ ವಾ ಪಿಂತುರ್-ರುಪ್ಣೆಂ ದವರ್ಯೆತಾ.

(ದೇವಾಧಿನ್ ಮಾಂಯ್ಚಿ ತಸ್ವೀರ್ ದವುಂಗಿ ಬಾ?)

6. ರಾಂದ್ವಾ ಕುಡಾಚೆಂ ಬಾಗಿಲ್ ರಾಂದ್ತಲ್ಯಾಚ್ಯೆ ಪಾಟ್ಲ್ಯಾನ್ ಆಸೊಂಕ್ ನಜೊ. ಪಯ್ಸಾಂನಿ ಲುಕ್ಸಾಣ್ ಜಾತಾ!

(ಗೊಂಗೊ ಯೆವ್ನ್ ಪಾಟ್ಲ್ಯಾನ್ ಧರ್ತಾ ಮ್ಹಣ್ ಕಿತ್ಯಾಕ್ ಬಿಂಯೆತಾಯ್ ಗೊ?)

ನಿದ್ದಾ ಬಿಟ್ಟಾ ವಯ್ರ ಚಡ್ ಪ್ರಕಾಶಿತ್ ಬಲ್ಬ್ ಆಸುಂಕ್ ನಜೊ.

(ರಾತಿಕ್ ನಿದ್ರಲ್ಯಾಂಕ್ ಆಮ್ಕಾಂ ಉಜ್ವಾಡ್ ಕಿತ್ಯಾಕ್? ಆಮಿ ಕಾಳೊಕಾಂತ್‌ಚ್ ಚಡ್ ಬರ್ಯಾನ್ ಸಾಸ್ತಾತಾಂವ್!)

ಭುರ್ಗೊಂ ಆಶೆಂಚ್ ಜಾಯ್ನಾ, ಇಲ್ಲಿಶಿ ಪುಣ್‌ಯಿ ವಾಂವ್ಕ್ ಕಾಡುಂಕ್ ಜಾಯ್. ನ್ ಬೆಳಾ, ಲಳಾ, ಪಿಳಾ, ಮೊಳಾ, ಘೊಳಾ

ಜಾಲ್ಲ್ಯಾನ್ ಘೆವ್ನ್ ಜಾಯ್ ಆಸ್‌ಲ್ಲಿ ಧೊಡಿ ಚತ್ರಾಯ್ :-

ನವ್ಯೆ ಹೊಕ್ಲೆಕ್ ಚಂದ್ರ್ ಮ್ಹಣ್ ಸರಿ ಕರ್. ಮಿಶ್ ಜಾತಾ. ತಿಚ್ ತುಜಿ ಪುನವ್. ಣ್ ಧೊಡೆ ಪಾವ್ಪಿಂ ತಿ ಅಮಾಸ್ ಜಾತಾ. ಅವ್ಕಾಸ್ ದಿನಾಕಾ. ತಿಕಾ ಚಂದ್ರಮುಖಿ ಪೈತಾ, ಪೂಣ್ ಸೂರ್ಪನಖಿ ಮ್ಹಣೊನ್ ಪೊಲೊ ತಾಂಬ್ಡೊ ಕರವ್ನ್ ಘೆನಾಕಾ. ಹರ್ಸಿತಾನಾ ಚುಕೊನ್‌ಯಿ ಸುರ್ಯಾಕ್ ಸರಿ ಕರ್ನಾಕಾ. ಬದ್ಲಾಕ್ ತಿಕಾ ನೆಕೆತ್ರ್ ಕ್. ಜೆಜು ಬಾಳೊಕ್ ಜಲ್ಮತಾನಾ ಶಿಮ್ಪಿ ನೆಕೆತ್ರ್ ದಿಶ್ಟಿಕ್ ಪಡ್‌ಲ್ಲೆಂ ದೆಕುನ್ ತಿಕಾ ಹೆಮಾಚೆಂ ನೆಕೆತ್ರ್ ಮ್ಹಳ್ಯಾರ್ ಸಂತೊಸ್. ಪೂಣ್ 'ಶಿಮ್ಪಿ ನೆಕೆತ್ರ್' ವಾ 'ಧೂಮಕೇತು' ನಾನಾಕಾ. ಕಾರಣ್ ನಾಸ್ತಾಂ ಗರ್ಜೆ ವಿಣೆಂ ಚಿಡ್ತಾ.

ನಿದೊಂಕ್ ಗೆಲ್ಲೆ ಕಡೆನ್ ತಾಕಾ ಫಾಲ್ಯಾಂ ಕಸಲೆಂ ಪುಣ್‌ಯಿ ಇನಾಮ್ ದಿತಾಂಕ್ ಭುಲಯ್. ಡಾಯ್ಮಂಡ್ ... ನೆಕ್ಲೆಸ್ ... ಕಂಜೀವರಮ್ ಕಾಪಾಡ್ ... ತಿತ್ತಿಕ್ ನಾ ತರ್ ಗಳ್ಯಾಕ್ ಕೊಂತ್, ಪಾಂಯಾಂಕ್ ವ್ಹಾಣೊ ವಾ ಪೆಂಕ್ಡಾಕ್ ನಾಡೊ ಲ್ಲೊ ಗಾಗ್ರೊ ಪುಣ್‌ಯಿ!

ಫಾಲ್ಯಾಂ ದೀಂವ್ಕ್ ವಿಸ್ರಲ್ಯಾರ್ ತುಜ್ಯೆ ಕಡೆನ್ ತೀನ್ ಪುಣ್‌ಯಿ ನಿಬಾಂ ತಯಾರ್ ಜೆ.

"ಉಗ್ಡಾಸ್ ನಾ" ಮ್ಹಣ್ಣೆಂ ತೆಂ ಪಯ್ಲೆಂ ನೀಬ್.

ದುಸ್ರೆಂ ನೀಬ್ - "ತಿಚ್ಯಾ ಬರ್ತ್‌ಡೆಕ್ ವಾ ಲಗ್ನಾಚ್ಯಾ ಯ್ಯಾನಿವರ್ಸರಿಕ್ ಖಂಡಿತ್" ಮ್ಹಣ್.

ತಿಸ್ರೆಂ ತುಂಚ್ ಚಿಂತುನ್ ದವರ್. ತೆಂಯ್ ಹಾಂವೆಂ ಸಾಂಗ್ಲೆಂ ತರ್ ತುಕಾ ಕಲ್ ಕಿತ್ಯಾಕ್?

ಹಲೋ, ಕೊಣ್ ಉಲಯ್ತಾ?

ಹಲೋ

ಹಲ್ಲೋ

ಹಲೋ, ಖಂಯ್ ಥಾವ್ನ್ ಉಲಯ್ತಾಯ್?

ತೊಂಡಾ ಥಾವ್ನ್

ತುಜಿ ತಕ್ಲಿ! ನ್ಹಯ್, ಖಂಚ್ಚೆ ಕಡೆ ಥಾವ್ನ್?

ಜಿಬೆ ಕಡೆ ಥಾವ್ನ್.

ತುಜೊ ಮಾಂಡ್ಲೊ! ಖಂಚ್ಯಾ ಜಾಗ್ಯಾ ಥಾವ್ನ್?

ಫರ್ಚ್ಯಾ ಜಾಗ್ಯಾ ಥಾವ್ನ್.

ತುಜೆಂ ರೂಂಡ್! ಕಸಲ್ಯಾ ಜಾಗ್ಯಾ ಥಾವ್ನ್ರೆ ದಾಡ್ಡಾ?

ಸಾಲಾಚ್ಯಾ ಮುಲ್ಯಾ ಥಾವ್ನ್.

ತುಜೆಂ ಬೋಡ್! ಖಂಚ್ಯಾನ್ ಉಲಯ್ತಾಯ್ರೆ?

ಫೊನಾನ್.

ತುಜೊ ಮೆಂದು! ಖಂಚ್ಯಾ ಫೊನಾ ಥಾವ್ನ್ರೆ?

ಲ್ಯಾಂಡ್ ಲಾಯ್ನಿ ಥಾವ್ನ್.

ತುಜೆಂ ಕಟ್ಟೆಂ! ವ್ಹಯ್, ಕೊಣಾಚೆ ಲ್ಯಾಂಡ್ ಲಾಯ್ನಿ ಥಾವ್ನ್?

ಬಾಬಾಚೆ ಲ್ಯಾಂಡ್ ಲಾಯ್ನಿ ಥಾವ್ನ್.

ತುಜೆಂ ಕರ್ಲ್! ಕೊಣಾಚ್ಯಾ ಬಾಬಾಚ್ಯಾ?

ಮ್ಹಜ್ಯಾಚ್ ಬಾಬಾಚ್ಯಾ.

ತುಜೆಂ ಶಿಂತಿದ್! ನಾಂವ್ ಕ್ಹಾಲೆಂ?

ಕೊಣಾಚೆಂ? ಬಾಬಾಚೆಂ ವಾ ಮ್ಹಜೆಂ?

ತುಜೊ ಕಟ್ಟೊ! ತುಜೆಂ ನಾಂವ್ ಸಾಂಗ್.

ಬೊಸ್ತು.

ತುಜೊ ತಕ್ಲೊ! ಸಾರ್ಕೆಂ ಸಾಂಗ್, ಬೊಸ್ತು ಮ್ಹಳ್ಯಾರ್?

ಬೊಸ್ತಾಂವ್.

ತುಜೆಂ ಹೆಡ್ಡ್! ಇಂಗ್ಲಿಷಾಂತ್ ಸಾಂಗ್, ಸೆಬೆಸ್ಪಿಯನ್ ವಾ ಬ್ಯಾಪ್ಟಿಸ್ಟ್?

ಬ್ಯಾಪ್ಟಿಸ್ಟ್ ಜಾಲ್ಯಾರ್ ಬಾತ್ತು ಜಾತಾ. ಬಾಪ್ತಿಸ್ತಾಯಿ ಜಾತಾ.

ತುಜೊ ಬೊಂಡು! ತರ್ ಸೆಬೆಸ್ಪಿಯನ್ ಅಸ್ತಲೊಯ್. ಸೆಬೆಸ್ಪಿಯನ್ ಕೊಣ್?

ಸೆಬೆಸ್ಪಿಯನ್ ದ ಗ್ರೇಟ್ - ಹಾಂವ್‌ಚ್ ತೊ.

ತುಜೊ ಭೆಜೊ! ಹಾಂವ್ ಮ್ಹಳ್ಯಾರ್ ಆಲ್ಕುಂಜ್ ಸಾಂಗರೆ.

ಆಲು ಕುಂಜ್ ಮ್ಹಳ್ಯಾರ್ ಕ್ಹಾಲೆಂ?

ತುಜೊ ಕಾರ್ಕು! ತುಜೆಂ ಸರ್ ನೇಮರೆ ದಾಡ್ಲ್ಯಾ.

ಸರಾಚೆಂ ನೇಮ್ ರಿಚ್ಚಿ ಸೋರ್.

ತುಜಿ ಶೆಂಡಿ! ತುಜ್ಯಾ ಸರಾಚೆಂ ನಾಂವ್ ನ್ಹಯರೆ, ತುಜೆಂ. ಸೊಜ್, ಸಿಲ್ವಾ
ವಾ...?

ಹೋ ತೇಂಗೀ ... ದೊಂಬೆಲ್.

ತುಜಿ ಪಾಂತಿ! ದೊಮೆಲ್ ಮ್ಹಳ್ಯಾರ್?

ದ ಮೆಲ್ಲೊ.

ತುಜೊ ಶೆಂಡೊ! ಕೊಣ್ ಮೆಲ್ಲೊ?

ಮ್ಹಜೊ ಆಬ್ ಮೆಲ್ಲೊ.

ತುಜಿ ಕಂಡಿ! ಕೆದಾಳಾ ಸರ್ಲೊರೆ?

ತೊ ಮರೊನ್ ಕಾಂಯ್ ಚಾಳಿಸ್ ವರ್ಸಾಂ ಜಾಲಿಂ.

ತುಜಿ ತೊಪಿ! ಖಂಯ್ ಪುರ್ಲಾ?

ಮಾತಿಯೆ ಭಿತರ್.

ತುಜೊ ಕುರೊವ್! ಮಾತಿಯೆಂತ್ ಖಂಯರೆ?

ಸಿಮೆಸ್ತಿಂತ್.

ತುಜೆಂ ಚೆಪೆಂ! ಸಕ್ಡಾಂಕ್ಯೆ ಮೆಲ್ಯಾರ್ ಸಿಮೆಸ್ತಿಂತ್ಚ್ ಪುರ್ತಾತ್. ಖಂಯ್ಚ್ಯಾ?

ಪವಿತ್ರ್ ತಂಬಾಚ್ಯಾ, ಆರ್ಕ್ ಆಸ್ಲಲ್ಯಾ

ತುಜೆಂ ಹೇಟ್! ಹೋಯ್, ಪೂಣ್ ಕಸಲ್ಯಾ ಘೊಂಡಾಂತ್? ಫಾತ್ರಾಚ್ಯಾ..
ಸಿಮೆಂಟಿಚ್ಯಾ, ಕೊಂಕ್ರಿಟಿಚ್ಯಾ, ವಾ ...

ಮೆಲ್ಯಾ ಉಪ್ರಾಂತ್ ಗಾಂಡ್ ಖಂಚ್ಯೆ ಕುಶಿಕ್ ಕರ್ನ್ ಪುರ್ಲ್ಯಾರ್ ಕಿತೆಂ?

ತುಜೊ ಉರ್ಮಾಲ್! ತಶೆಂ ಮ್ಹಳ್ಯಾರ್?

ಮರ್ತಚ್ ಸಾರೆಂ ಜಾಂವ್ಚೆಂ ಆನಿ ಪಯ್ಲೆಂ ವೆಚೆಂ ಲಿಂಬಾಕ್ಚ್ ನೆ?

ತುಜೊ ಮುಂಡಾಸ್! ಆತಾಂ ಲೀಂಬ್ ನಾರೆ. ಏಕ್‌ಚ್ ಸರ್ಗ್ ನಾ ತರ್
ಯಮ್ಕೊಂಡ್.

ತರ್ ತೊ ಯೆದೊಳ್‌ಯಿ ಯಮ್ಕೊಂಡಾಂತ್ಚ್ ಆಸ್ತಲೊ.

ತುಜೆಂ ಕಿರೀಟ್! ತಶೆಂ ಕಿತ್ಯಾಕ್ ರೆ?

ತಾಕಾ ಪುರ್ತಾನಾ 'ತಾಚೆಂ ಬಾಕಿ ಉರುಲ್ಲಿಂ ಪಾತ್ಕಾಂ ಭೊಗಸ್ ದೆವಾ' ಮ್ಹಣ್
ಕೊಣ್ಣೆಂಯ್ ಮಾಗ್ಣೆಂ ಮ್ಹಣೊಂಕ್ ನಾಸ್ಲೆಂ.

ತುಜೆಂ ಕೇಪ್! ತೆಂ ಸಮಾ. ಪೂಣ್ ಕಸಲೈ ಗ್ರೇಡಿಚ್ಯಾ ಘೊಂಡಾಂತ್?

ಗ್ರೇಡಿಚ್ಯಾ ಮ್ಹಳ್ಯಾರ್?

ತುಜೊ ಮುಕುಟ್! ಘೊಂಡ್ ಬಾಂದುನ್ ಮಾರ್ಬಲ್-ಗ್ರೆನಾಯ್ತ್ ಫಾಲ್ಕಾಯೆರೆ?

ತೊ ಮರ್ತಾನಾ ಮಾರ್ಬಲ್ ಫಾಲ್ಕಾಸ್ಲೆ. ಆನಿ ಮುಕಾರ್ ಏಸಿ ಘೊಂಡ್ ಆಸ್ತಲೆ ಖಿಯ್.

ತುಜಿ ಮಿಶಿ! ಏಸಿ ಮ್ಹಳ್ಯಾರ್?

ಮೆಲ್ಲಿ ಕೂಡ್ ಕುಸನಾಶೆಂ ಏರ್ ಕಂಡಿಶನ್ ಆಸ್ಲೊ ಘೊಂಡ್.

ತುಜೆ ಕೇಸ್! ಮಾಗಿರ್ ಪಿಂವ್ಡ್ಯಾಂಕ್ ಮ್ಹಣ್ ಪಾಯ್ತ್ ಲಾಯ್ನಯಿ ಆಸ್ತಲಿ ನ್ಹಯ್?

ಹಾಂವೆಂ ಎದೊಳ್‌ಚ್ ಏಕ್ ಏಸಿ ಘೊಂಡ್ ಬುಕ್ಕ್ ಕೆಲಾ.

ತುಜೆಂ ಕಪಾಲ್! ಕೊಣಾ ಖಾತಿರ್ ತುಕಾ ವಾ ...

ಬಾಬಾಕ್.

ತುಜೊ ನಾಮ್! ಆತಾಂ ತುಂ ಕೊಣ್ ಮ್ಹಣ್ ಮ್ಹಾಕಾ ಅನಿಕ್‌ಯಿ ಕಳ್ಳೆಂನಾ ಮೂ?

ಹಾಂವ್ ಹಾಂವ್‌ಚ್. ಬೊಸ್ತು ದೊಮೆಲ್, ಪೊರಾಸ್ಕ್ ದೊಮೆಲಾಚೊ ಬಾರಾಂತ್ಲೊ ಎಕ್ಲೊ.

ತುಜಿ ಜೀಬ್! ದೆವಾ ಮ್ಹಜ್ಯಾ ತುಜ್ಯಾ ಬಾಬಾಕ್ ಬಾರಾ ಭುರ್ಗಿಂರೆ?

ನಾ, ಸೊಳಾ. ತೆಗಾಂ ಸರ್ಲ್ಯಾಂತ್. ಬಾರಾ ಉರ್ಲ್ಯಾಂತ್.

ತುಜಿ ಆಸ್ಲಿ! ತೆಗಾಂ ಆನಿ ಬಾರಾ ಧರ್ಲ್ಯಾರ್ ಪಂದ್ರಾ ಜಾಲಿಂ ಮೂರೆ? ಆನೈಕ್? ಮಾಂಯ್ಚ್ಯಾ ಪೊಟಾಂತ್ ಆಸಾ.

ತುಜೆ ದಾಂತ್! ಏ ದೆವಾ ಮ್ಹಜ್ಯಾ! ತೊ ಪೊರಾಸ್ಕ್ ದೊಂಬೆಲ್ - ತುಜೊ ಬಾಬ್ - ಕ್ಲಾಲೆಂ ಕರ್ತಾರೆ?

ಯೆಂತ್, ಭುರ್ಗಿಂ ಕರ್ತಾ!!

ತುಜಿ ದಾಡಿ! ಹೆರ್ ದಂದೊ ನಾಂಯೆರೆ ತಾಕಾ?

ಆಸಾ. ಭಿಜ್ನೆಸ್ ಕರ್ತಾ.

ತುಜಿ ಥಿಂಪಿ! ಭಿಜ್ನೆಸ್ ಮ್ಹಳ್ಯಾರ್?

ಮೊಡ್ಕಿ ಚಡೊಂವ್ಚೆಂ ಭಿಜ್ನೆಸ್.

ತುಜಿ ಖಾಡ್ಕಿ! ಮೊಡ್ಕಿ ಚಡೊಂವ್ಚೆಂ ಮ್ಹಳ್ಯಾರ್?

ಮ್ಹಳ್ಯಾರ್ ಕಂಟ್ರಿ ರಾಂದ್ಲೊ.

ತುಜೆಂ ಖಾಡ್! ಹೋ..., ರಾಂದ್‌ಲೊ ವಿಕ್ತಾಗಿ ವಾ ಖುದ್ ಘೊಟಾ ಮಾತ್?

ಚೊರಾಂ ವಿಕ್ತಾ. ನಾ ತರ್ ಆಮ್ಕಾಂ ಪೊಸ್ತೆಂ ಕಶೆಂ?

ತುಜಿ ಗೊಮ್ಮಿ! ಬಾರಾಂತ್ಲೊ ತುಂ ಕಿತ್ಲ್ಯಾ ನಂಬ್ರಾಚೊರೆ?

ಹಾಂವ್ ನಂಬರ್ ಟು.

ತುಜೊ ಗಳೊ! ನಂಬರ್ ಟು ಮ್ಹಳ್ಯಾರ್ 'ಎರಡಕ್ಕೆ' ನ್ಹೇಂರೆ?

ಮ್ಹಳ್ಯಾರ್ ಹಾಂವ್ ಬಾಯೆ ಪಾಟ್ಲೊ ದಾಟ್ಲು.

ತುಜ್ಯಾ ಬಾಯೆಚೊ ಪೊಲೊ! ಕಿತ್ಲಿಂ ಚೆಡ್ವಾಂ ರೆ ತುಮ್ಗೇರ್?

ಮಾಂಯ್ಕ್ ಆನಿ ವ್ಹಡ್ಲಿಮಾಂಯ್ಕ್ ಧರ್ಲ್ಯಾರ್ ಆಟ್.

ತುಜೆಂ ಆಗ್ರುಂ! ಹೋ, ಆಟ್ ಭಾಗಿ ತುಮಿ.

ಭಾಗಿ ಮಾಂಯ್ ಮಾತ್. ನಿದ್ವಾ ಕುಡಾ ಧಾವ್ನ್ ತಿಕಾ ಭಾಯ್ರ್ ಯೆಂವ್ಕಾಚ್ ನಾ.

ತುಜಿ ಖೊಂಕ್ಲಿ! ತಶೆಂ ಮ್ಹಳ್ಯಾರ್?

ಎಕ್ಲಾಕ್ ವರ್ಸ್ ಜಾತಾನಾ, ತಿ ಪರ್ತ್ಯಾನ್ ಗುರ್ವಾರ್ ಜಾತಾ.

ತುಜಿಂ ಪಿಂತ್ರಾಂ! ಸ ಭಯ್ಲಿಂ ತುಕಾ. ಬಾಯೆಕ್ ಕಾಜಾರ್ ಜಾಲಾಂಯೆರೆ?

ಊಹುಂ. ಕಾಜಾರ್ ಕೆಲ್ಯಾರ್ ಪಾಟ್ಲಾ ಪಿಲಾಂಕ್ ಪಳೆಂವ್ಚೆಂ ಕೊಣೆಂ?

ತುಜಿ ಕಾಕಿ! ತುಂ ಜಾಂವ್ಕ್ ನಾಂಯೆರೆ ಕಾಜಾರ್?

ಜಾಯ್ ಮ್ಹಣ್ ಚಿಂತ್ಲಾಂ. ಸಮಾಕಟ್ ಗಳ್ ಮೆಳೊಂಕ್ ನಾ.

ತುಜೆ ಕಾನ್! ಕಿತ್ಲೆಂ ಶಿಕ್ಲಾ ಯೆರೆ?

ಧಾವಿ ಜಾವ್ನ್ ಡಿಸ್ಪಿಲ್ಲರಿ ಕೋರ್ಸ್ ಕೆಲಾ.

ತುಜೊ ಕಾನ್ವೊ! ವ್ಹಾವ್. ಡಿಸ್ಪಿಲ್ಲರಿ ಕೋರ್ಸ್. ಪೂಣ್ ಹೊ ಕಸಲೊ ಕೋರ್ಸ್‌ರೆ?

ತೊ ಮ್ಹಜೊ ಬಾಬ್ ಶಿಕಯ್ತಾ. ಪುರ್ತೊ ಎಕಾ ಮಯ್ಜ್ಯಾಚೊ.

ತುಜೆಂ ಕಾನ್ಸಲ್! ಆತಾಂ ಕಾಮ್ ಕರ್ತಾಯ್‌ಗಿ ನಾ?

ಆನಿ ಕರಿನಾಸ್ತಾಂ? ಬಾಬಾಚೆಂ ಬಿಜ್ನೆಸ್ ಆಸಾ ನ್ಹೇಂ, ತಾಂತು ಮಾರ್ಕೆಟಿಂಗ್
ಎನೇಜರ್ ಹಾಂವ್‌ಚ್.

ತುಜೆಂ ನಾಕ್! ಮ್ಹಳ್ಯಾರ್ ಕಂಟ್ರಿ ಸಪ್ಲಾಯರ್?

ತಸೆಂ ಹಲ್ಕ್ ಕರ್ಚೆಂ ನ್ಹಂಯ್. ಬೆಸ್ತ್ ಬಿಜ್ನೆಸ್ ತೆಂ. ಕೆದಾಳಾಯ್ ಲೋಸ್ ಮ್ಹಳ್ಳೊ ನಾ.

ತುಜೊ ತಿಳೊ! ಆಬ್ಕಾರಿ ಪೊಲೀಸಾಂನಿ ರೇಯ್ಡ್ ಕೆಲ್ಯಾರ್?

ತೆ ಯೆತಾನಾ ಆಮ್ಚೊ ಪೆಟೊ ಫೊಂಕುನ್ ಸಿಗ್ನೆಲ್ ದಿತಾ. ಮಾತ್ಯಾರ್ ಮುತಾಚೆ
ಎಳ್ಳುಲೆ ಘೆವ್ನ್ ಹಿತ್ಲಾಕ್ ವೆಚೆಂ. ತೆ ಭಯ್ರಾಸ್ ಜಾತಾತ್. ಆಮ್ಚೊ ರಾಂದ್ಚೊ ಆಡ್ಕೊ
ಕಾಂಕಾಂ ಮೆಳಾಂಚ್ ನಾ.

ತುಜೆ ದೊಳೆ! ಆತಾಂ ಫೊನ್ ಕೆಲಾಂಯ್, ಕೊಣಾಕಡೆನ್ ಉಲೊಂವ್ಕ್ ಜಾಯ್‌ರೆ
ಕಾ?

ಪೇತ್ರ ಕಡೆನ್.

ತುಜೆಂ ಕಿರ್ಮೆಂ! ಪ್ರೇತ ಮ್ಹಳ್ಯಾರ್ ಭುತ್‌ರೆ. ಖಿಂಚ್ಯಾ ಭುತಾ ಕಡೆನ್‌ರೆ?

ಪೇತ್ರ ಮ್ಹಳ್ಯಾರ್ ಪೆದ್ರು, ಪೀಟರಾ ಕಡೆನ್.

ತುಜೆಂ ಧರ್‌ಕ್‌ಲ್! ಹೋ ಪೀಟರಾ ಕಡೆನ್‌ಗಿ? ತೊ ಆತ್ತಾಂ ದೆವಾ ಘರಾ ಗೆಲೊ ಮೂರೆ.

ಕ್ಹಾಲೆಂ ಮ್ಹಣ್ತಾಯ್? ಪೆದ್ರು ದೆವಾ ಅಧಿನ್ ಜಾಲೊ?

ತುಜೆಂ ಧೊಲ್ಕೆಂ! ತೊ ಮರೊನ್ ಗೆಲೊ, ಧಾ ಮಿನುಟಾಂ ಜಾಲಿಂ ಮಾತ್.

ಏ ದ್ವೇವಾ ಮ್ಹಜ್ಯಾ!!! ಸಾಸ್ಣಾಚೊ ವಿಶೆವ್ ದಿ ತಾಕಾ ಸವ್ಯಾಸಾಯೆನ್ ತಾಚೊ ಅತ್ಮೊ ವಿಶೆವ್ ಘೆಂವ್ಪಿ ಆಮೆನ್. ಕಸೊ ಮೆಲೊ?

ತುಜಿ ಪೊಟ್ಕೊಳಿ! ತಾಕಾ ಹಾರ್ಟ್ ಎಟೇಕ್ ಜಾಲ್ಲೆ ಪರಿಂ ಹರ್ಡ್ಯಾಕ್ ದಾಂಬುನ್ ಧರ್ನ್ ರಡ್ಲೊ. ಹಾಂವೆಂ ಆಸ್ಪತ್ರೆಕ್ ವ್ಹರುಂಕ್ ಮ್ಹಣ್ ಉಕಲ್ನ್ ಮೆಟಾಂ ದೆಂವ್ತಾನಾ ಮ್ಹಜೊ ಪಾಂಯ್ ನಿಸರ್ಲೊ ಆನಿ ತೊ ಮ್ಹಜ್ಯಾ ಹಾತಾಂತ್ಲೊ ನಿಸ್ತಲೊ, ಸ್ಲಿಪ್ ಜಾಲೊ, ಗಳ್ಳೊ, ಮೆಟಾ ಥಾವ್ನ್ ಜಾಲಾಕ್ ಪಡ್ಲೊ ಆನಿ 'ಆಮೆನ್' ಮ್ಹಣಾಲೊ, ಬಲಾಕ್ ಗೆಲೊ, 'ಫುಲ್ ಆವ್' ಜಾಲೊ, 'ಕ್ಲೀನ್ ಬೋಲ್ಡ್' ಜಾಲೊ. 'ಟುಕ್' ಕರ್ನ್ ಗೊಮ್ಮಿ ಮೊಡುನ್ 'ಪಡ್ವಾ' ಜಾಲೊ!!!

ಸೊಮ್ಯಾ ಮ್ಹಜ್ಯಾ. ತುಕಾ ಚಿಕ್ಕೆಶೆ ಸಾಂಬಾಳುನ್ ಧರುಂಕ್ ಜಾಲೆಂ ನಾ?

ತುಜೊ ತೊಂದೊ! ತೊ ಜಡ್ ಕಾಂಯ್ ವಾನಾ ಪರಿಂ ಆಸ್ಲೊ. ಪಡ್‌ಲ್ಲೆ ಕಡೆತ್ತ್ ಮರೊನ್ ಗೆಲೊ, ಖಾಲಿ ಜಾಲೊ, ಕೊಟ್ಟಾಯ್ ಜಾಲೊ. ಜಪಾನಾಕ್ ಗೆಲೊ, ಫೆಸ್ತಾಕ್ ಗೆಲೊ.

ತಸೆಂ ಮೋರ್ನ್ ಗೆಲೊ, ಮೆಲೊ ಮ್ಹಣಾನಾಕಾ, ದೆವಾಧಿನ್ ಜಾಲೊ, ಅಂತರ್ಲೊ, ಸರ್ಲೊ, ಸಾಂಡುನ್ ಗೆಲೊ, ಮರಣ್ ಪಾವ್ಲೊ ಮ್ಹಣ್. ಆಂಜಾಂ ಸರ್ಶಿಂ ಪಾವ್ಲೊ ಮ್ಹಣ್.

ತುಜಿ ಅಣ್ಣುಳಿ! ಭೊವ್‌ಶಾ ತುವೆಂ ಸಪ್ಲಾಯ್ ಕರ್ಚೊ ಕಂಟ್ರಿ ಘೊಟುನ್ ಗುಟುಕ್ ಜಾಲೊ ಆಸ್ತಲೊ.

ಸಾಯ್ಬಾ ಪೊರಾಸ್ಕಾ!! ತುವೆಂಚ್ ಕಾಂಯ್ ತಾಕಾ ಮಾರುಂಕ್ ನಾಂಯ್ ಮೂ?

ತುಜೊ ಬುಕಾಂಡೊ! ಹಾಂವ್ ಕಿತ್ಯಾಕ್ ಮಾರ್ತಾಂ ತಾಕಾ? ಭೊವ್‌ಶಾ ತುವೆಂ ವಿಕ್ಲ್ಯಾ ಕಂಟ್ರಿಂತ್ ಬೆಟ್ರಿ ಸೆಲ್ಲಾಂ ಆನಿ ಕುಂಕ್ಡಾಚೊ ಗೂ ಘಾಲ್ಲೊ ಚಡ್ ಜಾಲ್ಲೊ ಆಸ್ತಲೊ.

ನಿಸ್ರಾವ್ನ್ ಘಾಲಾಯ್ ತುವೆಂ ಆನಿ ಬದ್ಲಾಮ್ ಮ್ಹಜೆರ್ ಥಾಪ್ತಾಯ್?

ತುಜ್ಯಾ ಕಾಕಿಯೆಂತ್ಲಿ ಕೆಸೊಳಿ! ತುಜೊ ಸೊರೊ ಘೊಟುನ್ ಆಣ್ಣಿಟಿ ಕರ್ಗೊನ್ ಗೆಲ್ಲಿರೆ ತಾಚಿ.

ತುವೆಂಚ್ ಕಸಲಿಗಿ ಕಿತಾಪತ್ ಕೆಲ್ಯಾಯ್ ಆಸ್ತಲಿ.

ತುಜ್ಯಾ ಗಾಂಡಿಚೊ ಕೊರೊ! ತಾಕಾ ಹಾರ್ಟ್ ಎಟ್ಯಾಕ್ ಜಾಲ್ಲೆಂರೆ ದುಬಾವ್ಯಾ.

5701



ಆತಾಂ ಮೋರ್ನ್ ಕೆದಾಳಾ?

ತುಜೊ ಕುಲೊ! ತೊ ಮರೊನ್ ಆನಿಕ್ಯಾ ಪುತೊನ್ ಕೊಣ್ಣಾಂವ್ ಜಾಂವ್ಕ್.
ಕಾ ಮರ್ಣಾಚೊ ವೇಳ್ ಸಾಂಗಜೆ ನೈ?

ನ್ಹಯ್, ಮೊಡೆಂ ನ್ಹಾಣೊಂವ್ಕ್ ಯೆತಾಂ ಮ್ಹಣ್.

ತುಜಿ ಕಾಶ್ತಿ! ಪಯ್ಲೆಂ ತಾಕಾ ಆಸ್ಪತ್ರೆಕ್ ವ್ಹರಜೆ. ಡೆತ್ ಸಟಿಂಗ್ ಕೊಂಕ್
ನಾ.

ಹಾಂವ್ ಯೇಜಿ ಜಾಲ್ಯಾರ್ ಯೆತಾಂ. ಮಾತಿಯೆಕ್ ಪಾಯ್ಲ್ಯಾ ಉಪ್ರಾಂತ್
ತಾ ಆಯ್ಲ್ಯಾ ದುಖೆಸ್ತಾಂಕ್ ಇಲ್ಲೆಲೆಂ ಶೆಕುಂಕ್ ಚಾರ್ ಬೊಲ್ಲಿ ಭರ್ ಕೆನಾಂತ್
ಡ್ವಾಚ್ ಯೆತಾಂ.

ತುಜಿ ಅನ್ನಿಟಿ! ಹಾಡ್ತಾಯ್ ಜಾಲ್ಯಾರ್ ಹಾಡ್, ದೋನ್ ಕೆನಾಂ ಹಾಡ್.

ಘೊಂಡ್ ಖೊಂಡುಂಕ್ ಸಾಂಗ್ಲಾಂಯೆ? ಮಾಗಿರ್ ಸಿಮಿಸ್ತೆಕ್ ವ್ಹಾವೊವ್ನ್ ವ್ಹರ್ನ್
ಘಂಡ್ಚ್ ನಾಸ್ತಾಂ ಮೊಡೆಂ ರಾಕೊನ್ ಬಸಜೆ ಪಡತ್.

ತುಜೆಂ ನೆಂವಾಳೆಂ! ತರ್ ಪಯ್ಲೆಂ ಇಗರ್ಜೆಕ್ ವಚುನ್ ವಿಗಾರಾಕ್ ಘೊಂಡಾಕ್
ಕುಂಕ್.

ಫಾತ್ರಾ-ರೆಂವೆಚೊ ಗಿ, ಗ್ರಾನಾಯ್ತ್ ಸ್ಲ್ಯಾಬಾಚೊ ಗಿ, ಕೊಂಕ್ರೆಟಾಚೊ ಗಿ ಸಾದೊ
ಬ್ಯಾಂಚೊ?

ತುಜೊ ಊಂಡ್! ಸಾದೊ ಪುರೊ. ತಶೆಂಚ್ ಪೆಟೆಕ್ಯಾ ಸಾಂಗುನ್ ಯೆ.

ಪೇಟ್ ಸಾದಿ ಗಿ ಬಿಟಿಚೆ?

ತುಜೆಂ ಪೆಂಕಡ್! ಬಿಟಿಚೆ ಪಯ್ಲೆ ಕೊಣ್ ತುಜೊ ಬಾಬ್ ದಿತಾಯೆರೆ?

ದಿಂವ್ಕ್ಯಾ ಪುರೊ. ಕಿತ್ಲೆಂ ಮ್ಹಳ್ಯಾರ್ಯಾ ಮ್ಹಜ್ಯಾ ಬಾಬಾಚೊ ಜಾಂವಯ್
ಂವ್ಚಾರ್ ಆಸ್ಲೊ ನೈ ತೊ.

ತುಜೆಂ ಆಂತ್! ಖಿಂಯ್ಚೊ ಜಾಂವಯ್ ರೇ? ಹಾಂಗಾ ತುಜೊ ಖಿಂಯ್ಚೊಯ್
ವ್ರಾಮ್ ನಾರೆ ಹೆಡ್ಲಾ ದೂಮಾ.

ಮೆಲ್ಯಾ ಉಪ್ರಾಂತ್ ಕೊಣ್ಣಾ ನಾ ಜಾತಾತ್. ತುಜೊ ಪೂತ್ ಮೆಲಾ ಆನಿ ತುಂ
ತಶೆಂ ಮ್ಹಣ್ತಾಯ್?

ತುಜಿ ಬೊಂಬ್ಲಿ! ಆಂ ತಶೆಂಯ್ ಕಿತ್ಯಾಕ್ ರಡ್ತಾಯೆರೆ? ಖಿಂಯ್ಚೊ ನಂಬ್ರಾಕ್
ನಾನ್ ಕೆಲಾಂಯೆರೆ ತುವೆಂ? ಹೆಂ ತುಜ್ಯಾ ಪೀಟರಾಚೆಂ ಫರ್ ನ್ಹಯೆರೆ ಭಾವ್ವಾ.
ರೋಂಗ್ ನಂಬರ್ ಲಾಗ್ಲಾಂರೆ ತುಕಾ ಬೆಬ್ಲಾ!

ರೋಂಗ್ ನಂಬರ್???

ತುಜೆಂ ಮೊಡೆಂ! ದವರ್ ಪೊನ್ ಸಕಯ್ಲ.

!!! ???

ವಾರಿಯ್ಯಾಚಿ ತಿಕ್ಕಿ ಕಡಿ

ತಿಂ ದೊಗಾಂಯ್ ಕುಡ್ವಾಚಿಂ, ಚಡುಣೆಂ ಎಕ್ವೆಚ್ ಪ್ರಾಯೆಚಿಂ, ಘರ್ ಸಾಂಬಾಳ್ಚಿಂ, ಶೆಜಾರಿ, ಇಷ್ಟಿಣ್ಯೊಂ. ದೊಗಾಂಯ್ಚಿಂ ಭುರ್ಗಿಂ ವ್ಹಡ್ ಜಾಲ್ಯಾಂತ್ ಆನಿ ಮುಂಬಯ್-ಬೆಂಗ್ಳೂರ್-ಸಾವ್ವಿ ಕಾಮಾರ್ ಆಸಾತ್. ದೊಗಾಂಯ್ಚೆ ಪತಿ ಗಾಂವಾಂತ್ಚ್ ವೆವೆಗ್ಳ್ಯಾ ದಪ್ತರಾಂನಿ ನವ್ಕರಿ ಕರ್ತಾತ್ ಆನಿ ಸಾಂಜೆರ್ ಕಾಂಯ್ ಸಾತ್-ಆಟ್ ವರಾಂ ಭಿತರ್ ಘರಾ ಪಾಟಿಂ ಯೆತಾತ್. ಶೆಜಾರಿ ಫಿರ್ಗಜೆಚ್ಯೆ ಇಗರ್ಜೆಂತ್ ಪಾಂಚ್ ದಿಸಾಂಚಿ ರೆತಿರ್ ಆಸ್ಲಿ. ಹಾಂಕಾಂ ಚಿಕ್ಕಶೆ ದೆವಾಸ್ಪಣ್-ಭಕ್ತಿಪಣ್ ಚಡ್ ಆಸ್ಲ್ಯಾನ್ ಆನಿ ರೆತಿರೆ ವೆಳಾರ್ ಮಾಗ್ಲೆಂ ಖಂಡಿತ್ ಮೆಳ್ತಾ ಮ್ಹಳ್ಳ್ಯಾ ಭರ್ವಶ್ಯಾನ್ ದೊಗಾಂಯ್ ಸಾಂಗಾತಾಚ್ ಗೆಲಿಂ. ರೆತಿರ್ ಸಾಂಜೆರ್ ಪಾಂಚ್ ಧಾವ್ನ್ ಆಟ್ ವರಾಂ ಪರ್ಯಾಂತ್ ಚಲ್ತಾಲಿ ಆನಿ ಮಿಸಾ-ಬಲಿದಾನಾನ್ ಆಕೆರ್ ಜಾತಾಲಿ. ಘರಾ ಪಾವ್ತಾನಾ ವರಾಂ ಸಾಡೆ ನವ್ ವ ಪಾವ್ಲೆಂ ಧಾ ಉತರ್ತಾಲಿಂ. ರೆತಿರ್ ಸೊಂಪೊನ್ ಘರಾ ಪಾವ್ತಾನಾ ರಾತ್ ಜಾತಾ ದೆಕುನ್ ಆನಿ ಆಪಾಪ್ಲ್ಯಾ ಪತಿಂಕ್ ತೆ ತಾಂತಾಂಚ್ಯಾ ಒಫಿಸಾಂ ಧಾವ್ನ್ ಪಾಟಿಂ ಆಯ್ಲ್ಯಾಂಕ್ ಭುಕ್ ಲಾಗ್ಲ್ಯಾರ್ ತಾಣಿಂ ಕಾಂಯ್ ಪೊಟಾಕ್ ಘಾಲಿಜೆ/ಜೆವಿಜೆ ಮ್ಹಣೊನ್ ರೆತಿರೆಕ್ ವೆಚೆ ಪಯ್ಲೆಂಚ್ ದೊಗಾಂಯ್ ಘರಾ ಶಿತ್-ನಿಸ್ತೆಂ ರಾಂದುನ್ ದವರ್ನ್‌ಚ್ ಗೆಲ್ಲಿಂ.

ಹಾಂಗೆರ್

ಬಾಗಿಲ್ ಕಾಡ್ತಾನಾ ಹಿಚೊ ಪತಿ ಸೊಫಾರ್ ಪಾತ್ಕೊನ್ ಟಿ.ವಿ. ಪಳಯ್ತಾಲೊ.

"ಜೆವ್ಲೊಯ್‌ಗಿ?" ಹಿಣೆಂ ವಿಚಾರ್ಲೆಂ.

"ಆನಿ ಜೆವಿನಾಸ್ತಾಂ ಕಿತೆಂ ತುಕಾ ರಾಕೊನ್ ರಾವಜೆ ಆಸ್ಲೆಂ ಮ್ಹಣ್? ಭುಕ್ ಲಾಗಿ, ಜೆವ್ಲೊಂ, ಚಾಪ್ ಮೀಟ್ ನಾಸ್ಲೆಂ ಜಾಲ್ಯಾರಾಯಿ ಘಾಲೆಂ ಪೊಟಾಕ್. ತೆಂ ಜೆಂವ್ಚಾಕ್‌ಯಿ ಹೊಟೆಲಾಂತ್ ಪುಣ್‌ಯಿ ಜೇವ್ನ್ ಯೆತೊಂ ಆಸ್ಲೊಂ" ಹಿಚ್ಯಾ ಪತಿನ್ ಕೊಣಾಚೊಗಿ ರಾಗ್ ಕಿತ್ಯಾಕ್‌ಗಿ ಹಿಚೆರ್ ವೊಂಕ್ಲೊ.

"ವ್ಹಯ್ ಹೊಟೆಲಾಂತ್ ತುಕಾ ಭಾರಿ ಬರೆಂ ರುಚಿಕ್ ರಾಂದುನ್ ವಾಡ್ತಾತ್. ಫಾಲ್ಯಾಂ ಧಾವ್ನ್ ತುಂಚ್ ರಾಂದುನ್ ಜೇವ್. ಇಲ್ಲಿ ಬರಿ ವಾಂಯ್ಕಾಚಿ ತೀಕ್ ತೀಕ್ ದಾಟ್ತ್ ಕಡಿ ಕೆಲ್ಲಿ ಹಾಂವೆಂ".

"ತಿ ವಾಂಯ್ಕಾಚಿ ಕಡಿಗಿ? ಮ್ಹಾಕಾ ತಿ 'ಪುಲಿ ಕೊದ್ದೆಲ್' ಸಾಂಬಾರಾ ಪರಿಂ ಜಾಲಿ. ಪಾತಳ್ ಮ್ಹಳ್ಳಾರ್ ರಸಮ್ ಸಯ್ತಾ ತಾಚೆಕಿ ದಾಟ್ ಆಸ್ತಾ. ತುಜ್ಯೆ ಆವಯ್ನ್ ಏಕ್ ಬರೆಂ ರಾಂದುಂಕ್‌ಯಿ ಶಿಕಂವ್ಕ್ ನಾ ತುಕಾ".

"ಆತಾಂ ಮ್ಹಜ್ಯೆ ಆವಯ್ಕ್ ಕಿತ್ಯಾಕ್ ಮಧೆಂ ಹಾಡ್ತಾಯ್? ತುಜ್ಯೆ ಖಾತಿರ್‌ಚ್ ಮ್ಹಣ್ ಆಜ್ ಸ್ಪೆಶಲ್ ನಿಸ್ತೆಂ ಕೆಲ್ಲಿಂ. ತುಕಾ ಹಾಯ್ ಬಿಪಿ ಮ್ಹಣ್ ಇಲ್ಲೆಲೆಂ ಮೀಟ್ ಉಣೆಂ ಘಾಲ್ಲೆಂ ..."

"ಬಿಪಿ ಆನಿ ಶುಗರ್ ಮ್ಹಣ್ ರೂಚ್ ನಾಸ್‌ಲ್ಲೆಂ ರಾಂದುನ್ ಮ್ಹಾಕಾ ಲಗಾಡ್ ತ್ತಾಯ್, ಏಕ್ ದೀಸ್ ಪುಣ್‌ಯಿ ಮರ್ಯಾದಿಚೆಂ ಜೆವಣ್ ನಾ ಘರಾಂತ್. ಖಿಂಯ್ಚೆ ಘಡಿಯೆಕ್ ತುಜೆ ಲಾಗಿಂ ಕಾಜಾರ್ ಜಾಲ್ಲೊಂ ಕೊಣ್ಣಾ ದೆವಾ!"

"ವೇಳ್ ಘಡಿ ಅಮಾಸೆ ರಾತಿ ಉಪ್ರಾಂತ್ಲ್ಯಾ ಸಾಂಜೆಚೆಂ ಸ ವರಾಂ. ಕಾಜಾರ್ ಲ್ಲ್ಯಾ ದಿಸಾ ಥಾವ್ನ್ ಆಯ್ಕೊನ್ ಆಸಾಂ ತುಜೆ ಆಣ್ಕಾಣೆ! ಹಾಂವೆಂ ಕಿತೆಂ ಕೆಲ್ಯಾರ್‌ಯಿ, ರುಚಿಚೆಂ ರಾಂದ್ಲ್ಯಾರ್‌ಯಿ ತುಕಾ ಸಮಾಧಾನ್ ನಾ. ಉಟ್ಲ್ಯಾರ್‌ಯಿ ಬಸ್ಲ್ಯಾರ್‌ಯಿ ಕಾ ಜಾಯ್ನಾ. ಸಗ್ಳೊ ದೀಸ್ ಪುರ್ಪುರೆ, ಪಿರ್ಪಿರಿಸಾಂವ್, ಹಲ್ಕ್ ಕರ್ಚೆಂ, ಹಿಣ್ಸೊಣಿ, ಪ್ಲಾಣೆಂ, ದುರಾಂ, ಕಂಫ್ಲೇಂಯ್ಬಾಂ!"

"ನಾ, ತುಕಾ ಫುಲಾಂ ಫಾಲ್ಸ್, ಹರ್ಸುನ್, ಉಲ್ಲಾಸುನ್, ಧಿನ್ವಾಸುನ್, ಹೊಗ್ಗಿಕ್ ಕಾರ್ನ್, ತುಜಿ ಸ್ತುತಿ ಕರುನ್, ಕೀರ್ತಿ ಘಾಜವ್ನ್ ಧುಂಪಯ್ತಾಂ. ಸಗ್ಳೊ ದೀಸ್ ಘರಾ ಲಾನ್ ಕುಲೆ ತಾಪಯ್ತಾಯ್. ಮರ್ಯಾದಿಚೆಂ ಏಕ್ ಜೆವಣ್ ಸಯ್ತ್ ರಾಂದುಂಕ್ ನಾ ತುಕಾ. ವ್ಹಾಳಾಚ್ಯಾ ಕುರ್ಲ್ಯಾಂಚಿ ಚೆಟ್ಟಿ ಕಶಿ ಕರ್ಚಿ ಮ್ಹಳ್ಳೆಂ ಸಯ್ತ್ ತುಕಾ ಕಳಿತ್ ಖಿಂಯ್ಚ್ಯಾ ಮ್ಹಜ್ಯಾ ಕರ್ಮಾಕ್ ಬಾಯ್ಲ್ ಜಾವ್ನ್ ಮೆಳ್ಳೆಂಯ್‌ಗಿ ಮ್ಹಾಕಾ? ಇತ್ಲೊಯ್ ಬರೊ ಸಯ್ತಿಕೊ ಆಸ್‌ಲ್ಲೊ ..."

"ಸಯ್ತಿಕೊ ಆತಾಂಯ್ ಯೆತಿತ್ ತುಕಾ, ಮ್ಹಾಕಾ ಡಾಯ್ವರ್ಸ್ ದಿ ಆನಿ ಜಾ ನ್ತೆಂ ಕಾಜಾರ್ - ರುಚಿ ರುಚಿಚೆಂ ರಾಂದುನ್ ವಾಡ್ತಲ್ಯೆ ಕಡೆನ್ ..."

"ಆತಾಂ ತುಂ ರಾಕ್ತಾಯ್ ತಾಕಾಚ್. ಡಾಯ್ವರ್ಸ್ ದಿಲ್ಲೆಂಚ್ ತುಜ್ಯಾ ಓಲ್ಡ್ ಯಾಫೆಂಡಾ ಸರ್ಶಿಂ ವಚೆತ್ ನ್ಯೇ?"

"ಮ್ಹಾಕಾ ಕಾಂಯ್ ತುಜೆ ಪರಿಂ ಓಲ್ಡ್ ಫೆಂಡ್ಸ್ ನಾಸ್‌ಲ್ಲೆ. ತುಕಾ ಜಾಲ್ಯಾರ್ ತೆಂ ರ್ವರ್ಸ್ ದೊಳ್ಕಾಂಚೆಂ ಸೆಲ್ಲಿ, ಮಿಸಾಂಗ್ ನಾಕಾಚೆಂ ಮೊಲಿ ಆನಿ ವಾಂಕ್ಡ್ಯಾ ಪೆಂಕ್ಡಾಚೆಂ ಮ್ಹಿ ಆಸ್‌ಲ್ಲಿಂ, ತಾಂಚೆ ಪಾಟ್ಲ್ಯಾನ್ ಲೆಂಬೆತಾಲೊಯ್!"

"ವ್ಹಯ್ ತಾಂಚೆ ಪಯ್ಕಿ ಎಕ್ಲ್ಯಾ ಕಡೆನ್ ಪುಣ್‌ಯಿ ಲಗಿನ್ ಜಾತೊಂ ಆಸ್‌ಲ್ಲೊಂ, ಲಾನ್ ಆಸ್ತೊಂ"

"ಹಾಂವ್‌ಯಿ ಖಿಂಯ್ಚ್ಯಾ ಪುಣ್‌ಯಿ ಗಲಾಗಾರಾ ಕಡೆನ್ ಕಾಜಾರ್ ಜಾವ್ನ್ ಮಜೆನ್ ಮೆತಿಂ, ಮೆಳ್ಳೊ ಮ್ಹಳ್ಯಾರ್‌ಯಿ ಕಸಲೊ? ದಾಡ್ಲೊ, ಭೆರೊ, ರಡ್ಕುರೊ, ಪುರ್ಪುರೊ, ರಾಡ್ಕಾರೊ, ಶೀಂಕ್ರಾಟ್, ಶಿರ್ಪುಟೊ, ಕಂಜೂಸ್-ಪಿಟ್ವಾಸಿ, ಗಲೀಜ್-ಮ್ಹೆಳ್ಳುಟೊ, ಶಿ, ಭೊರೊ, ದುಕ್ರಾ ಕಾಸ್ತಾಚೊ"

"ಹಾಂವ್ ಮ್ಹೆಳ್ಳುಟೊಂ, ತುಂ ಕಿತ್ಲೆಂ ನಿತಳ್ ಆಸಾಯ್? ದೊನ್ವಾರಾಂ ಜೆವ್‌ಲ್ಲಾಚ್ ಶಿಯೆಂತ್ ತಿ ಧುಯ್ನಾಸ್ತಾನಾ ರಾತಿಕ್‌ಯಿ ಜೆವ್ತಾಯ್. ಪೊರ್ಚೆಂ ಉರ್‌ಲ್ಲೆಂ ನಿಸ್ತೆಂ ಲ್ಲ್ಯಾ ನಿಸ್ತಾಕ್ ಆನಿ ತಾಂತುಯ್ ಉರ್‌ಲ್ಲೆಂ ತೆಂ ಆಯ್ಚ್ಯಾ ನಿಸ್ತಾಕ್ ಭೊರ್ಸುನ್ ಡ್ವಾಯ್. ದೋನ್ ದಿಸಾಂಕ್ ಏಕ್ ಪಾವ್ಪಿಂ ನ್ಹಾತಾಯ್. ತೀನ್ ದಿಸಾಂಕ್ ಏಕ್ ವ್ಹಿಂ ಘರ್ ರುಾಡ್ತಾಯ್ ಆನಿ ಹಪ್ಪಾಕ್ ಏಕ್ ಪಾವ್ಪಿಂ ವಸ್ತಾಂ ಉಂಬಳ್ತಾಯ್..."

"ತುಜೈ ಪರಿಂ ಕಿರ್ಮೆಂ ಕಾಡ್ನ್ ಹೆಣೆಂ ತೆಣೆಂ ಘಷ್ಟಿನಾ! ಕೆದಾಳಾ ಮ್ಹಣ್ ನಾ, ಕೊಣಾ ಮುಕಾರ್ ಮ್ಹಣ್ ನಾ, ಖಿಂಯ್ ಮ್ಹಣ್ ನಾ ಖೊರ್ಪಿತಾಯ್. ತುಕಾ ಕೆದ್ನಾಂಯ್ ಶೆಳ್ ಚುಕ್‌ಲ್ಲಿ ನಾ ಆನಿ ಧರ್ಕ್‌ಲ್-ಧಿಂಪಿ 'ಕಾಕ್ ಧೂ' ಕರ್ನ್ ಖಿಂಯ್ ಪೂರಾ ಉಡಯ್ತಾಯ್. ಆವಾಜ್ ನಾಸ್ತಾಂ ವಾರೆಂ ಸೊಡ್ನ್ ಘಾಣ್ ಯೆತಾನಾ ಬಗ್ಲೆಚ್ಯಾಕ್ ಬೊಟ್ ದಾಕಯ್ತಾಯ್. ಆಜ್ ಘಾಲ್ಲೆಂ ನಿಕ್ಕರ್ ಹುಂಕುನ್ ಪಳೆವ್ನ್ ಮ್ಹೆಳೊಂಕ್ ನಾ ಮ್ಹಣೊನ್ ಫಾಲ್ಯಾಂಯ್ ತೆಂಚ್ ಶಿರ್ಕಾಯ್ತಾಯ್! ಬುರಾಕ್ ಜಾಲ್ಲೆಂ ಸಿಂಗ್ಲೆಟ್ ಫಾಲ್ನ್ ಮಿಸಾಕ್‌ಯಿ ವೆತಾಯ್. ಕಾಣಿಕೆಚ್ಯೆ ಬೊಶಿಯೆಕ್ ಆತಾಂಯ್ ಖಿಂಯ್ ಪುಣ್‌ಯಿ ಸೊದುನ್ ದವರ್‌ಲ್ಲಿ ಆಟ್ ಆಣ್ಯಾಂಚಿ ಪಾವ್ಲಿ ಫಾಲ್ತಾಯ್ ..."

"ತುಂ ಭಾರಿ ಉದಾರಿ, ದಾನಿ. ವಾಟೆನ್ ವೆತೆಲ್ಯಾ ಮಾಗ್ತಲ್ಯಾಕ್ ಘರಾ ಆಪೊವ್ನ್ ವಾಡ್ಚೆಂ! ಭಾರಿ ಭಕ್ತಿಕ್, ಸಾಂತಿಣ್! ತೇರ್ಸ್ ಮ್ಹಣ್ತಾನಾ 'ಆಮ್ಚಾ ಬಾಪಾ' ಶಿಕಯ್ಲ್ಯಾರ್ 'ಸಂತಾ ಮರಿಯೆ' ಮ್ಹಣ್ ಜಾಪ್ ದಿಂವ್ಚೆಂ! ಆಪ್ಲೆಂ ಕಾಳಿಜ್ ಧಾರುಣ್ ತರ್‌ಯಿ ಮೆಲ್ಲ್ಯಾ ಮೊಡ್ಯಾ ಸರ್ಶಿಂ ಬಸೊನ್ 'ಕರ್ ತಾಚೆಂ ಕಾಳಿಜ್ ತಾಚೆಂ ತುಜ್ಯಾ ಕಾಳ್ಜಾ ಸಾರ್ಕೆಂ' ಮ್ಹಣ್ ಜೆಜು ಭೊಳ್ಯಾ ಕಡೆನ್ ಮಾಗ್ಚೆಂ..."

"ತುಕಾ ಮಾತ್ ಭಕ್ತ್ ಭರೊನ್ ಗೆಲ್ಯಾ, ಜಿವೊ ಸಾಂತ್ ತುಂ. ದೆಕುನ್‌ಚ್ ಪಾದ್ರಿಂಚ್ಯಾ ಶೆರ್ಮಾಂವಾಚೆರ್ ಕಮೆಂಟ್ಸ್ ಕರ್ಚಿ ಸವಯ್ ತುಕಾ. ಮಿಸಾ ವೆಳಾರ್ ಮಾದ್ರಿ ಇಗರ್ಜೆಂತ್ ಆಸ್ಲಾರ್‌ಯಿ ಕುಮ್ಗಾರ್ ವಾಂಟುಂಕ್ ಯೆನಾಂತ್ ಮ್ಹಣ್ ಕೆದಾಳಾಯ್ ಖೊಡಿ ಕಾಡ್ಚೆಂ ಆನಿ ಆಯ್ತಾರಾಚೆಂ ಪಿಂವ್ಡೆ ತಸೆಂ ಬಪ್ಪರ್ ಉಲೊಂವ್ಚೆ ಸಯ್ತ್ ಕುಮ್ಗಾರ್ ವಾಂಟುಂಕ್ ಯೆತಾತ್ ಮ್ಹಣ್ ಹಿಣ್ಣುಂಚೆಂ. ಕಾಣಿಕೆಚ್ಯಾ ಪಯ್ತ್ಯಾಂನಿ ವಿಗಾರ್ ಆನಿ ಕಾಜಿತೊರ್ ಮಾಸ್-ಮಾಸ್ಕಿ ಖಾತಾತ್ ಮ್ಹಣ್ ಮಸೊರ್ ಕರ್ಚೆಂ..."

"ತುಜೈ ಪರಿಂ ವಾಚಾಳಿ ನ್ಹಯ್ ಹಾಂವ್. ಹಾಚಿ ಖಬರ್ ತಾಚೆ ಕಡೆನ್ ತಾಚೆ ಹಾಚೆ ಕಡೆನ್ ಸಾಂಗೊನ್ ತಾಂಟಾವ್ನ್ ಫಾಲಿನಾಂ ಹಾಂವ್. ತುಂ ಕೊಯರಿಸ್ತಾಂ ವಿಶಿಂ ಕಮೆಂಟ್ಸ್ ಕರಿನಾಂಯೆ? ಗುರ್ಕಾರ್‌ನಿಕ್ 'ಗುರ್ಕಾರ್ಲೆಂ' ಮ್ಹಣಾನಾಯೆ? ಕಾಜಿತೊರಾ ಮುಕಾರ್ ಶೇಲೆ-ಮಂಗಣೆಂ ಕರುನ್ ತಾಚ್ಯಾ ತರ್ನಾಟ್ಟಣಾಕ್ ಚಾಲ್ವಾಯ್ನಾಯೆ?"

"ಮಸ್ತಾಳಿ ತುಂ, ಹಾಂವೆಂ ಯಾಜಕಾಂ ಕಡೆನ್ ಉಲಯ್ಲ್ಯಾರ್ ಸಯ್ತ್ ವಾಂಕ್ಡೆಂ ಚಿಂತಲೊ ದುಬಾವಿ ತುಂ. ತುವೆಂ ಮಾತ್ ಕೊಯರಾಂತ್ಲ್ಯಾ ಚೆಡ್ವಾಂ ಕಡೆನ್, ಇಸ್ಕೊಲಾಚ್ಯಾ ಟಿಚರಾಂ ಕಡೆನ್ ಉಲೊವ್ಯೆತಾ?"

"ವ್ಹಯ್ ಉಲಯ್ತಾಂ, ತಾಂಕಾಂ ಘರಾಯ್ ಆಪೊವ್ನ್ ಹಾಡ್ತಾಂ. ಚಡ್ ಉಲಯ್ಚಿ ತರ್ ಫಾಲ್ತಾಂ ಏಕ್ ಕಾನ್ವಾಟ್ಯಾಕ್!"

"ಧಯ್ತ್ ಆಸ್ಲಾರ್ ಫಾಲ್! ಕೆದ್ನಾಂಯ್ ಧೆಂಕ್ಲೆ ಫಾಲ್ನ್ ಕ್ಹಾಲೆಂ ಭೆಶ್ಟಾಯ್ತಾಯ್? ಹಾತ್ ಉಬ್ರಾವ್ನ್ ಪಳೆ, ಪೊಲೀಸಾಂಕ್ ಆಪೊವ್ನ್ ಕಂಪ್ಲೆಂಯ್ ಕೆಲೆಂ ತರ್ ಧರ್ನ್ ವ್ಹರ್ಟಲೆ ತೆದ್ನಾಂ ಕಳ್ತಲೆಂ. ಕೇಜ್ ಕರ್ನ್ ಡಾಯ್ವರ್ಸ್ ದಿವಯ್ತಲಿಂ ಪಳೆ!"

"ದಿ ದಿ ಡಾಯ್ವರ್ಸ್ ದಿ. ತಶೆಂ ಪುಣ್‌ಯಿ ಮ್ಹಜೆ ಪಯ್ತ್ ಫಾರುಂಕ್ ಪಳೆ. ಬಾಪಾಯ್ಗರ್ ಧಾವ್ನ್ ಯೆತಾನಾ ಕಾಂಯ್ ಹಾಡುಂಕ್ ನಾಂಯ್, ಆತಾಂಯ್ ದೆಡ್ಕಿ

ನಡಿನಾಯ್. ಮಾಗ್ಲೆಂ-ರಜಾರ್, ಭಕ್ತ-ದೇವಾಸಾಂವ್, ರೆತಿರ್-ಆರಾಧನ್, ಸಾಕ್ರಿಫಿಸ್-
ಂಡೊವ್ಲಿ, ಉಪ್ವಾಸ್-ಜಿಂಜ್ವಾರ್ ಮ್ಹಣ್ ದೀಸ್ ರಾತ್ ಇಗರ್ಜೆಂಕ್ ಆನಿ ಪೂನ್
ಶಾಂಕ್ ಧಾಂವ್ತಾಯ್ ಆನಿ ಘರ್ ಯಮ್ಕೊಂಡ್ ಕರ್ತಾಯ್! ಹಾಚ್ಯಾಕ್ಯಾ ಬರೆಂ
ಯ್ವರ್ಸ್ ದೀವ್ನ್ ಸುಟ್ಕಾ ಘೆಂವ್ಚಿ!"

"ದಿತಲಿಂಚ್, ಸೊಡ್ಚಿಂ ನಾ ತುಕಾ. ದುಕ್ರಾ ಕಾಸ್ತಾಚ್ಯಾ, ಭೊರ್ನ್ಯಾ, ಪೊಟಾರ್ಯಾ,
ವ್ಹಾಂವ್ಚ್ಯಾ, ಆಬ್ಲೆಶ್ಯಾ!"

"ತುಂ ದುಕೊರ್ಲೆಂ, ಘಾಣ್ಕುಡೆಂ, ಫಟ್ಕಿರೆಂ, ಆರ್ಗಾಂಟಿ, ಮಸ್ತಾಳೆಂ, ಕಾತ್ತೆಂ, ಹಲ್ಕಾಟ್,
ವ್ಹಾಂವ್ಚೆಂ, ಭೆಂಕ್ರೆಂ!..."

"ತುಂ ದಳ್ಳಿರೊ, ಫಡ್ಬಶಿ, ಬೇವಾರ್ಶಿ!..."

ಟಪ್!

ದಾಡ್!!

"ಏ ಮಾಂ... ಯ್...!!!?"

"ಆ...ಯ್ಯೋ ...!!!?"

ಎಂಗೆರ್

ತಿಣೆಂ ಬಾಗ್ಲಾಚಿ ಕಾಂಪಿಣ್ ವ್ಹಾಜಯ್ತಾನಾ ತಿಚ್ಯಾ ಪತಿನಾ ಬಾಗಿಲ್ ಕಾಡ್ಲೆಂ.
ವಿ. ಚಾಲು ಆಸ್ಲಿ.

"ಜೆವ್ಣೊಯ್‌ಗಿ?" ತಿಣೆಂ ವಿಚಾರ್ಲೆಂ.

"ವ್ಹಯ್. ಜೋರ್ ಭುಕ್ ಲಾಗ್ತಾಲಿ. ತುವೆಂ ರಾಂದುನ್ ದವರ್‌ಲ್ಲ್ಯಾನ್ ಬರೆಂ
ಲೆಂ. ಬಕ್-ಬಕ ಕರ್ನ್ ಜೆವ್ಣೊಂ. ವಾಂಯ್ಕಾಚೆಂ ನಿಸ್ತೆಂ ರುಚೀಕ್ ಆಸ್ಲೆಂ. ಪಾತಳ್
ರಾಯಿ ತಿಕ್ಲೆಂ ಆಸ್‌ಲೆಂ, ಬರೆಂ ಲಾಗ್ಲೆಂ. ಥ್ಯಾಂಕ್ಸ್!"

"ಹಾಂವ್ ನಾಸ್‌ಲ್ಲಿಂ ತರ್ಯಿ ವಾಡ್ನ್ ಘೆವ್ನ್ ಜೆವ್‌ಲ್ಲ್ಯಾಕ್ ತುಕಾಯ್ ಥ್ಯಾಂಕ್ಸ್.
ಲಾಂಯ್ ತಶೆಂಚ್ ರಾಂದುನ್ ದವರ್ನ್ ವೆತಾಂ ಜಾಯ್ತೆ?"

"ಓ ಕೆ ಮಾ ..."

ಪಿಡೆಕ್ ಶೆರಿಖರ್ ವಕ್ತಾರ

ಹಾಂವೆಂ ಆಯ್ತಾರಾಚೆಂ ವೆವೆಗ್ಳೆ ಇಗರ್ಜಾಂಕ್ ಮಿಸಾಕ್ ವೆಚೆಂ. ವೆವೆಗ್ಳ್ಯಾ ಯಾಜಕಾಂಚೆ ಶೆರ್ಮಾಂವ್ ಆಯ್ಕೊಂಕ್. ಆಜ್ ಮ್ಹಜ್ಯೆಚ್ ಕುಡ್ವಾಚ್ಯೆ ಫಿರ್ಗಜೆಕ್ ಗೆಲ್ಲೊಂ. ಮೀಸ್ ಸಂಪೊನ್ ಭಾಯ್ರ್ ಆಯ್ಲೊಂಚ್ ಮೊಚೆ ಶಿರ್ಕಾಯ್ತಾನಾ ಮ್ಹಜೊ ಪರ್ನೊ ಇಷ್ಟ್ ಪಂಜ್‌ರಯ್ಲೊಚೊ ವಾಲ್ವಿ ಲಾಗಿಂ ಆಯ್ಲೊ.

"ಅರೆ! ಭಾರಿ ಆಪ್ತಾಪ್. ಕ್ಹಾಲೆಂ ಸಾಯ್ಬಾ, ಇತ್ಲೊಯ್ ಭಾಗೊನ್ ಕಾಂಟೊ ಜಾಲಾಯ್, ಸುಕ್ಯಾ ತಾಟ್ಯಾ ಬರಿ ದಿಸ್ತಾಯ್? ಜೀವ್ ಸಗ್ಳೊ ಶೀಂಕ್ರಾಟ್-ಬಾರಿಂಕಾ ಜಾಲಾ, ಸಗ್ಳೊಚ್ ಬಾಲ್ವಾಟ್-ಚಾಲ್ವಾಟ್ ಜಾಲಾಯ್. ಲೆಂಕಿರೆ ಪರಿಂ, ಶಿರ್ಪುಟೊ ದಿಸೊಂಕ್ ಲಾಗ್ತಾಯ್! ಆಂಗಾಂತ್ಲೆಂ ರಗತ್ ಚಿಂವ್ಯಾವ್ನ್ ಕಾಡ್ಲೆ ಪರಿಂ ಸಗ್ಳೊಚ್ ಭಾಗ್ತಾಯ್! ಗಾಲ್ ಪೂರಾ ಚಿಂವ್ಯೊನ್ ಗೆಲ್ಯಾತ್, ಪೊಟ್ ಪಾಟಿಕ್ ಲಾಗ್ಲಾಂ, ಹಾತ್ ಇರಾಚ್ಯೆ ಕಾಡಿಯೆ ಪರಿಂ ದಿಸ್ತಾತ್. ಮಾಂಡ್ಲೊ ಸಗ್ಳೊ ಬೋರ್ ಏರೋಡ್ಲೊಮ್ ಜಾಲಾ! ಆದ್ಲೆ ಪಾವ್ತಿಂ ಮೆಳ್‌ಲೊಯ್ ಫುಗ್ತೊ-ಗುಂಡು, ಲಟ್ವೆ-ಗಟ್ವೆ, ಬೊಡ್ಡು-ಗುಡ್ಡು, ದಿಂಡೊ-ಬೊಂಡೊ ತಸೊ ದಿಸ್ತಾಲೊಯ್. ಆಜ್ ಪಳೆತಾನಾ ಇತ್ಲೊಯ್ ಅಸ್ಕತ್ ಜಾವ್ನ್ ಚಿಲ್ವಾಣ್ ಜಾವ್ನ್ ಗೆಲಾಯ್, ಕಿತೆಂ ಹುಶಾರ್ ನಾಂಯೇ? ಆಸ್ಪತ್ರೆಂತ್ ಪುಣ್‌ಯಿ ಎಡ್ವಿಟ್ ನಾಸ್‌ಲೊಯ್ ಮೂ?"

"ನಾ, ತಶೆಂ ಕಾಂಯ್ ನಾ. ತುಕಾ ಗೊತ್ತಾ'ಸಾ ನ್ಯೇಂ, ಮ್ಹಾಕಾ ಇಲ್ಲಿ ಬಿ.ಪಿ, ಇಲ್ಲಿಂ ಡಯಾಬಿಟಿಸ್... ಇನ್ಸುಲಿನ್ ಫೆವ್ವೆಚ್ ಆಸಾಂ, ಲೆಕಾಚೆಂ ಮಿತಿಚೆಂ ಪೊತಾಚೆಂ ಖಾತಾಂ ..."

"ವ್ಹಯ್, ಮಿತಿಚೆಂ-ಪೊತಾಚೆಂ ಖಿಂಯ್ ಪೊತಾಚೆಂ! ಆದ್ಲ್ಯಾ ಮಯ್ಜ್ಯಾಂತ್ ಕಾಜಾರಾ ಸಾಲಾಂತ್ ವೋರ್ನ್ ಲೆಂವ್ತಾನಾ ಹಾಂವೆಂ ಪಳೆಂವ್ಕ್ ನಾ ತುಕಾ? ಆತಾಂ 'ಸೊರೊಪ್‌ಯೇನಾ' ಮ್ಹಣ್‌ಯಿ ಕುಡ್ಪುನ್ ಸೊಡ್. ಕೊಣ್ ದಾಕ್ತರ್ ತುಕಾ? ಬೋವ್ವಾ ತೊ ನಾಕಾ ಜಾಲ್ಲಿಂ ವಕ್ತಾಂ ದಿವ್ನ್ ಲುಟಾ ತುಕಾ. ಅಳೆ, ಹಾಂಗಾ ಹಾಂವೆಂ ಸಾಂಗ್ಚೆಂ ಆಯ್ಕ್, ತುಂ ತೆಂ ಇನ್ಸುಲಿನ್ ಇಂಜೆಕ್ಶನ್ ಫೆಂವ್ಚೆಂಚ್ ಸೊಡ್. ಎಕಾ ದಿಸಾಕ್ ಕಿತ್ಲೊ ಗುಳಿಯೊ ಖಾತಾಯ್?"

"ದಿಸಾಕ್ ಸ"

"ಮ್ಹಜೆಂ ಆಯ್ಕ್. ತುಕಾ'ಂವ್ ಫುಂಕ್ಯಾಚಿ ಸಲಹಾ ದಿತಾಂ, ಡಾ. ವೆಂಕಟರಮಣಾ ನಂಬಿಯಾರ್ ಸೂಪರ್-ಡೂಪರ್ ಫಿಸಿಶಿಯನ್ ಸ್ಪೆಷಲಿಸ್ಟ್ ಆಸಾ ಕೊಡ್ಯಾಳಾಂತ್. ಚಾಯ್ನಾಚ್ಯಾ ಶೇಂಗ್‌ಶಾಂಯ್ತ್ ಎದ್ಲಿ ವ್ಹಡಿ ಡಿಗ್ರಿ ಕರುನ್ ಆಯ್ಲಾ ತೊ. ತಾಚ್ಯೆ ಕಡೆನ್ ವಚ್. ಮಯ್ಜ್ಯಾ ಭಿತರ್ ತುಕಾ ಇಂಜೆಕ್ಶನ್ ಫೆನಾಶೆಂ ತುಜಿ ಸಾಕರ್ ಪೂರಾ 'ಪಟ್ವ್' ಕರ್ನ್ ದೆಂವಯ್ತಾ. ಬಿ.ಪಿ. 'ಲಟ್ವೆ' ಕರ್ನ್ ನಾ ಕರ್ತಾ. ತಾಣೆಂ ತುಕಾ ದಿಂವ್ಚೊ ದೊನ್‌ಚ್ ಗುಳಿಯೊ, ದಿಸಾಕ್ ತಿತಿನ್ ಪಾವ್ತಿಂ ಮಾತ್ರ್ ಖೆಲ್ಯಾರ್ ಜಾಲ್ಯೊ. ತುಜಿ ಪೂರಾಯ್ ಸಾಕ್ರಿಚಿ ಪಿಡಾ 'ಟಪ್' ಕರ್ನ್ 'ಪಣಂದೆ ಪಾರ್ ಪದ್ರಾಡ್' ಪಳೆ. ತೊ ಆಯ್ತಾರಾಯ್ ಆಸ್ತಾ, ಆಜ್‌ಚ್ ವಚ್, ಹಾಂವೆಂ ಧಾಡ್ಲಾಂ ಮ್ಹಣ್ ಸಾಂಗ್...." ಮ್ಹಣಾಲೊ ಆಪ್ಣಾಕ್ ಇಲ್ಲಿಂ ಕಮಿಷನ್ ಮೆಳ್ತಾ ಮ್ಹಳ್ಳೆ ಪರಿಂ.

"ಜಾಯ್" ಮ್ಹಣ್ ಹಾಂವ್ ಮೆಟಾಂ ದೆಂವ್ಲೊಂ ಆನಿ ಪಾರ್ಕಿಂಗ್ ಜಾಗ್ಯಾಕ್ ವೆತಾನಾ - ಆಮ್ಚಾ ಮದರ್ ತೆರೆಜಾ ವಾಡ್ಯಾಚೊ ಮ್ಹಜೊ ಆದ್ಲೊ ಕ್ಲಾಸ್ ಮೇಟ್, ಸಾತ್ವೆಂತ್ ಫೆಯ್ಲ್ ಜಾಲ್ಲ್ಯಾನ್ ಸಾಂಗಾತ್ ಚುಕ್‌ಲ್ಲೊ ಸಿಪ್ರಿ ಮ್ಹಾಕಾ ಲಾಗಿಂ ಜಾಲೊ.

"ಅರೇ ಪೀವ್ನಾಮ್! ಲೋಂಗ್ ಟಾಯ್ ನೋ ಸೀ. ತುಕಾ ಪಳಯ್ನಾಸ್ತಾನಾ ಮೋನ್ ಮಯ್ಜೆ ಜಾಲೆ ಕೊಣ್ಣಾ. ಖಂಯ್ ದುಬಾಯ್ ಪುತಾಗೆರ್ ಪುಣ್‌ಯಿ ಗೆಲ್ಲೊಯ್ ಗಿ ಕಿತೆಂ? ಕ್ಹಾಲೆಂ ಸಾಯ್ಬಾ ಇತ್ಲೊಯ್ ಫುಗ್ಲಾಯ್? ಬರೋ ಬೆಬ್ರೊ, ಬೊಬೊ, ಮುಂಡಾಪ್ಪ ಪಣ್ಣಾ ಪರಿಂ ಮೊಟೊ ಜಾಲಾಯ್? ತೊಂದೊ ವಾಡ್ಲಾ, ಗಾಲ್ ಫುಲೊನ್ ಭರ್ಲ್ಯಾತ್, ಸೊಂಡ್ ಫುಗ್ಲಾಂ, ತಾಳ್ವೆರ್ ಇಲ್ಲೆಶೆ ಕೇಸ್‌ಯಿ ಆಯಿಲ್ಲೆ ಪರಿಂ ದಿಸ್ತಾತ್, ಸಗ್ಳೊಚ್ ಬದ್ಲಲಾಯ್ ಗಾ ತುಂ. ತುಜಿ ವಳಕ್‌ಚ್ ಕಳನಾ. ಹುಶಾರ್ ನಾಂಯ್?" ಮ್ಹಣೊನ್‌ಚ್ ಗೆಲೊ. ಹಾಚೆಂ ಆಯ್ಕೊನ್ ಹಾಂವ್ ಶೆರ್ಮೆಲೊಂ. ಪಾಂಚ್ ಮಿನುಟಾಂ ಭಿತರ್ ಹಾಂವ್ ಎರ್ಲಿ ಆಸ್‌ಲ್ಲೊಂ ಬಾಂಗ್ಡೊ ಕಸೊ ಜಾಲೊಂ ಮ್ಹಣ್ ಸಮ್ಜಲೆಂನಾ.

"ತೆಂ ಮ್ಹಾಕಾ ಡಯಾಬಿಟಿ ..."

"ಚಡ್ ಮೊಟಾಯ್ ಬರಿ ನ್ಹಯ್ ಗಾ. ಭೋವ್‌ಶಾ ತುಂ ತೆಂ ಇನ್ನುಲಿನ್ ಘೆತಾಯ್ ಆಸ್ತಲೊಯ್. ತಾಚೆ ವಯ್ರ್ ತುಕಾ ಬಿಪಿ ಚ್ಯೊ 'ಟೇಬ್ಲೆಟ್'ಯ್ ಗಿಳುಂಕ್ ಆಸಾತ್ ಮೂ? ಆದ್ಲೆ ಪಾವ್ತಿಂ ಸಾಂಗ್‌ಲ್ಲೊ ಉಗ್ಡಾಸ್. ಅಳೇ, ಹಾಂವೆಂ ಸಾಂಗ್ಲೆಂ ಚೇತ್ ದೀವ್ನ್ ಆಯ್ಕ್, ಮಾಗಿರ್ ಸಾಂಗೊಂಕ್ ನಾ ಮ್ಹಣಾನಾಕಾ, ತುಂ ತಿಂ ಸಗ್ಳಿಂ ವಕ್ತಾಂ ಗುಳಿಯೊ ಬಂದ್ ಕರ್. ಶೀದಾ ತ್ಯಾ ಫಸ್ತ್ ಕ್ಲಾಸ್ ಹೋಮಿಯೊಪೆಥಿ ದಾಕ್ತೆರಾ ಕಡೆನ್ ವಚ್. ಎಕಾಚ್ ಮಯ್ಜ್ಯಾನ್ ತುಜಿ 'ಸುಗರ್' ಸಗ್ಳಿ ಪುರ್ತಿ 'ಡಾವ್ನ್' ಜಾವ್ನ್ 'ಆವ್ನ್' ಜಾತಾ ಪಳೆ! ತುಜಿ 'ವೇಯ್ಪ್'ಯಿ 'ಆಲ್ ಡಾವ್ನ್' ಜಾತಾ. ಮೊಟಾಯ್ ಸಗ್ಳಿ ಜಿರ್ತಾ, ಬಿಪಿ ಯಿ 'ಹಯ್' ಆಸ್ಲಾರ್ 'ಲೋವಾರ್' ಯೇವ್ನ್ ರಾವ್ತಾ. ಮ್ಹಜೆಂ ನಾಂವ್ ಸಾಂಗ್. 'ಫೀಸ್' ಇಲ್ಲೆ 'ರಿಡೆಕ್ಟ್' ಕರಿತ್."


"ಜಾಯ್, ಫಾಲ್ಯಾಂ ವೆತಾಂ, ಆಜ್ ಆಯ್ತಾರ್ ನ್ಹೇಂ." ಮ್ಹಣ್ ಹಾಂವ್ ಬಾಯ್ಕ್ ಪಾರ್ಕ್ ಕೆಲ್ಲೆ ಕಡೆನ್ ಗೆಲೊಂ.

ಫಿರ್ಗಜ್ ಗೊವ್ಳಿಕ್ ಮಂಡಳೆಚೊ ಸಾಂದೊ ಪಯ್ಸ್ ಥಾವ್ನ್ ಹಾತ್ ಹಾಲೊವ್ನ್ "ರಾವ್" ಮ್ಹಣ್ ನಿಶಾನಿ ಕರಿಲಾಗ್ಲೊ.

"ಖಂಯ್ ತುಂ? ದಿಸಾಂಚ್ ನಾಂಯ್, ಹುಶಾರ್ ಪುಣ್‌ಯಿ ನಾಸ್‌ಲ್ಲೊಯ್? ಮ್ಹಾಕಾ ಸಾಂಗ್‌ಲ್ಲೆಂ ತರ್ ತುಜ್ಯಾ ಫರಾಚ್ ಏಕ್ ಭೆಟ್ ಪುಣ್‌ಯಿ ದಿತೊಂ. ತುಮ್ಚ್ಯಾ ತ್ಯಾ ಧವ್ಯಾ ಗುಲೊಬಾ ಝಾಡಾಚೊ ಫಾಂಟೊಯ್ ಹಾಡುಂಕ್ ಚಿಂತಾಂಲೊಂ. ಪುತಾಕ್ ಸಯ್ರಿಕ್ ಸೊದ್ಚ್ಯಾಂತ್‌ಚ್ 'ಬಿರ್ಪೀ' ಜಾಲಾಯ್ ದಿಸ್ತಾ. ಜೊಡಿ ಹಾಡುಂಕ್ ಸುಬ್ರಹ್ಮಣ್ಯಾಕ್ ಪುಣ್‌ಯಿ ಗೆಲ್ಲೊಯ್‌ಗೀ ಕಿತೆಂ? ಕಿತೆಂ ಹುಶಾರ್ ನಾಂಯ್? ಭಾರಿ 'ಸ್ಯಾಡ್' ದಿಸ್ತಾಯ್, ಹವೊ ಬದ್ಲುಂಕ್ ಮ್ಹಣ್ ಕೊಡಾಯಕಾನ್ನೆಲ್ ಪುಣ್‌ಯಿ ವಚುಂಕ್ ನಾಸ್‌ಲ್ಲೊಯ್ ಮೂ?"

"ನಾ ಸಾಯ್ಬಾ ಹಾಂಗಾಚ್ ಆಸಾಂ. ಪಾಟ್ಲ್ಯಾ ಥೊಡ್ಯಾ ಆಯ್ತಾರಾಂಚೆಂ ದುಸ್ರೆ ಕಡೆನ್ ಮಿಸಾಕ್ ವೆತಾಲೊಂ ..."

ಕುಡ್ಲಾಚ್ಯಾ ವ್ಹಾಕಾಚ್ಯೊ ಕುರ್ಕೊ



"ಕಿತೆಂಯ್ ಜಾಂವ್, 'ಫಿಗರ್' ಏಕ್ ಬರೇಂ ಕರುನ್ 'ಮೆಂಯ್ಪೇಯ್ಸ್' ಕೆಲಾಂಯ್ ತುವೆಂ. ವರ್ಸಾ ಪಯ್ಲೆಂ ಕಸೊ ಆಸ್ಲೊಯ್ ಆಜ್‌ಯಿ ತಸೊಚ್ ದಿಸಾಯ್. ತೊಚ್ ಖಡ್ಗೊ ತಕ್ಲೊ, ತಿತ್ಲೆಚ್ ಕೇಸ್, ತೆಂಚ್ ತೋಂಡ್, ತೆಂಚ್ ಪೋಟ್, ತೆಂಚ್ ವೋಕ್ಲೆ, ತೆಂಚ್ ಶರ್ಟ್, ತೆಂಚ್ ಪೇಂಟ್, ತೆಂಚ್ ಬೆಲ್ಟ್, ತೆಚ್ ಶೂಯ್! ಭಿತರ್ ನಿಕ್ಕರ್-ಬನಿಯಾನ್ ಆನಿ ಸೋಕ್ಸ್‌ಯಿ ತೆಚ್ ಆಸ್ತಲೆ... ಕಶಿ ಚಲ್ತಾ ತುಜಿ ಸಾಕ್ರಿಚಿ ಫೇಕ್ಟರಿ?"

"ಬರ್ಯಾನ್ ಚಲ್ತಾ, 'ನೋ ಲೋಸ್, ನೋ ಪ್ರೋಫಿಟ್'ಚೆರ್. ಲಾಂಬ್ ಕಾಳಾಚಿ ಪಿಡಾ ಪಳೆ. ಇನ್ನುಲಿನಾಚ್ಯಾ ಬಳಾರ್ ಜಿಯೆಂವ್ಚೆಂ. ಉರುಲ್ಲೆಂ ಪೂರಾಯ್ ತೊ ಸರ್ವೆಸ್ಪರ್ ದೇವ್ ಪಳೆತಾ."

"ತುಂ ಏಕ್ ಕಾಮ್ ಕರ್. ತುಂ ನೇಚ್ಯುರೊಪೆಥಿ ಕಿತ್ಯಾಕ್ ಟ್ರಾಯ್ ಕರಿನಾಯ್? 'ಎಕ್ಯುಪ್ರೆಶರ್, ಎಕ್ಯುಪಂಕ್ಚರ್, ಮ್ಯಾಗ್ನೆಟ್ ಥೆರಪಿ, ಹಾಯ್ಡ್ರೋ ಥೆರಪಿ, ಮಡ್ ಬಾತ್, ಯೋಗ ಥೆರಪಿ' ಕರ್, ಸದಾಂ ಫಾಂತ್ಯಾರ್ ಉಟೊನ್ ಯೋಗ ಕರ್. 'ಸೂರ್ಯ ನಮಸ್ಕಾರ, ಅರ್ಧಚಕ್ರಾಸನ್, ತದಾಸನ್, ಪದಸಂಚಲಾಸನ್, ಉತಿತಾಸನ್, ಮೇರುದಂಡಾ ವ್ಯಾಯಮ್, ಅರಾಮಾಸನ್, ಚಂದ್ರನುಲೊಮ, ಪ್ರಾಣಾಯಾಮ, ಚಂದ್ರಭೇದನ, ನಾಡಿ ಶುದ್ಧಿ, ಭ್ರಹ್ಮಾರಿ ಪ್ರಾಣಾಯಾಮ ಆನಿ ಶವಾಸನ ಬೆಸ್ತ್'. ಎಕಾ ಮಯ್ಯಾಚೊ 'ಕೋರ್ಸ್' ಕರ್ ಆನಿ ಕಶೆಂ ಕರ್ಚೆಂ ತೆಂ ಶಿಕ್. ತುಕಾ ಜಾಯ್ ತರ್ ಯೆಂವ್ಚ್ಯಾ ಆಯ್ತಾರಾ ಯೋಗಾಚಾರ್ಯಾಂಚೆ ಏಕ್ ದೋನ್ ಎಡ್ರಸ್ ಹಾಡುನ್ ದಿತಾಂ ..."

"ಸದಾಂ ಯೋಗ ಕರಿತ್ತ್ ಆಸಾಂ. ತಾಂತುಯ್ ಮ್ಹಾಕಾ ಶವಾಸನಾ ಮ್ಹಳ್ಳಾರ್ ಭಾರಿ. ಥೊಡೆ ಪಾವ್ಟಿಂ ಆರ್ಥೆಂ-ಏಕ್ ವರ್ ಭರ್ ಶವಾಸನಾ ಕರ್ತಾಂ ..."

"ಮ್ಹಳ್ಳಾರ್ ಗಟ್ಟ್ ನೀದ್ ಕಾಡ್ತಾಯ್? ಆಯ್ಕ್, ಫಾಂತ್ಯಾರ್‌ಚ್ ಊಟ್ ಆನಿ 'ಎಕ್ಯುಪ್ರೆಶರ್' ಕರ್. ಚಾರ್ ಕಿಲೋಮೀಟರ್ 'ವೋಕ್' ಕರ್. ಜೆವ್ಣಾ-ಖಾಣಾ-ಪೀವನಾಂತ್ ಪೋತ್ ಕರ್. ಪೆಗ್ಗ್ ಬಿಲ್ಕುಲ್ ಮಾರಿನಾಕಾ. ಕುಡಿಂತ್ ಜಡಾಯ್ ಸಾಂಬಾಳ್. ದಿಸಾಕ್ ಎಕಾ ರಿತಿಚ್ಯಾ ಪಾಲ್ಯಾ-ಫಳಾಂಚೊ ಜಿವೊ ರೋಸ್ ಪಿಯೆ, ಕಾರೆಣ್ಯಾಚೊ, ವ್ಹಾಳ್ಚೆ ಭಾಜಿಯೆಚೊ, ಪೊಪಾಯೆ ಖೊಲ್ಯಾಚೊ, ಆಂಬ್ಯಾ ಖೊಲ್ಯಾಚೊ, ಪಣ್ನಾ ಖೊಲ್ಯಾಚೊ, ಕೆಂಲ್ಯಾ ಶಿರೊತೆಚೊ, 'ನೆಲ ನೆಲ್ಲಿ'ಚೊ, 'ಸದಾ ಪುಷ್ಪ'ಚೊ, 'ದಾಸವಾಳ'ಚೊ, ಲಜೆ ಕಾಂಟಿಯೆಚೊ, ತಾಯ್ಕುಳ್ಳಾಚೊ, ಪೊಂಗ್ಯಾರಾಚ್ಯಾ ಪಾನಾಂಚೊ, 'ಗರಿಕೆ' ತಣ್, 'ಅಮೃತ ಬಳ್ಳಿ'. ಏಕ್ ಉಗ್ಡಾಸ್ ಕಾತ್ಕುತ್ಲೆಚ್ಯಾ ಪಾನಾಂಚೊ ಮಾತ್ ಪಿಯೆನಾಕಾ. ಜಾಂಬಾಂಚ್ಯಾ ಬಿಯಾಂಚೊ ಪಿಟೊ, ಮೆಥಿ ಪಿಟೊ, ಜಿರ್ಯಾ ಪಿಟೊ, ನಾ ತರ್ ರಾಮ್‌ದೇವಾಚ್ಯಾ ಪತಂಜಲಿಚೊ ಪಿಟೊ ಹಾಡ್ನ್ ಖಿರೊವ್ನ್ ಪಿಯೆ ..." ತಾಣೆಂ ಸಾಂಗ್‌ಲ್ಲೆ ಪರಿಂ ಕೆಲೆಂ ತರ್ ಖಂಡಿತ್ ಹಾಂವ್ ದೊನ್ತಿಂ ವರ್ಸಾಂ ಭರ್ ಜಿಯೆವ್ನ್ ಉರ್ತಲೊಂ ಮ್ಹಣ್ ಭೊಗ್ಲೆಂ ಮ್ಹಾಕಾ.

"ಓ.ಕೆ. ತರ್, ಯೆಂವ್ಚ್ಯಾ ಆಯ್ತಾರಾ ಮೆಳ್ತಾಂ" - ಹಾಂವ್ ಆಮ್ನೊರೊಂ.

ಹೆವ್ಳಿನ್ ಘುಂವಜೆ ತರ್ ಎದ್ದೆಂ ವ್ಹಡ್ ಪೋಟ್ ವ್ಹಾವೊವ್ನ್ ಯೆಂವ್ಚೊ ತೊಟಾಗಾರ್ "ಓಯ್, ಮಿಸ್ಟರ್ ಪಿಯುಸ್, ಗುಡ್ ಮೋರ್ನಿಂಗ್. ಕ್ಹಾಲೆಂ ಸಾಯ್ಬಾ ಆಜ್ ಕಾಲ್ ದಿಸಾನಾಯ್, ಹೂಂ? ಕಿತೆಂ ಎಕ್ಲೊಚ್ ಆಜ್? ಕಾಂಯ್ ಹುಶಾರ್ ನಾಸ್‌ಲ್ಲೆ ಪರಿಂ

ದಿಸ್ತಾಯ್. ಚಿಕ್ಕ ಭಲಾಯ್ಕಿ ಸಾಂಬಾಳ್ ಸಾಯ್ಬಾ, 'ನಿಗ್ಗೆಕ್' ಕೆಲ್ಯಾರ್ ಮಾಗಿರ್ ತೊಂದ್ರೆ. ತುಜೆ ಸಾಕರ್ ಆನಿ ಬಿಪಿ ಮ್ಹಣ್ ಸಾರ್ಕೆಂ ವಕತ್ ಕೆಲೆಂನಾಂಯ್ ತರ್..." - ತೊ ಉಲಯ್ತ್ ಆಸ್ಲೊ.

"ನಾ ಸಾಯ್ಬಾ, ವಕತ್ ಘೆವ್ನ್‌ಂಚ್ ಆಸಾಂ. ಭಲಾಯ್ಕಿ ಬರಿಚ್ ಆಸಾ. ಇಲ್ಲೆಶೆಂ 'ಟೆನ್ಯನ್' ತಿಲ್ಲೆಂಚ್" ಕಸೆಂ ಪುಣ್‌ಯಿ ತಾಕಾ ಚುಕೊವ್ನ್ ಘೆಂವ್ಕ್ ಚಿಂತಿಲಾಗ್ಲೊಂ.

"ಸಕ್ಕಡ್ ಪಿಡೆಂಕ್ ಮುಖ್ಯ ಕಾರಣ್ ಟೆನ್ಯನ್. ಮ್ಹಾಕಾ ಪಳೆ, ಇತ್ಲೊ ವ್ಯವಹಾರ್ ಆಸ್ಲಾರ್‌ಯಿ ಟೆನ್ಯನ್ ಏಕ್ ಮಾತ್ ಕಾಯ್ಕಿ ನಾಂ. ತುಂ ತೆಂ ಟೆನ್ಯನ್ ಕರ್ಚೆಂಚ್ ಸೊಡ್. ಹ್ಲಾಲೆಂ ಉಣೆಂ ಆಸಾ ತುಕಾ? ಭರ್ಪೂರ್ ಪೆನ್ಯನ್ ಯೆತಾ, ಪೂತ್ ಗಲ್ಪಾಂತ್ ಬರ್ಯಾ ಕಾಮಾಂನಿ ಆಸಾತ್. ಬಾಪಾಯ್ ಧಾವ್ನ್ ಮೆಳ್‌ಲಿ ಆನಿ ತುವೆಂಚ್ ಕೆಲ್ಲಿ ಇಲ್ಲಿ ವಿಸ್ತಾರ್ ಆಸ್ತಾ ಆಸಾ, ಮಾಗಿರ್ ಖಿಂಯ್ಚೆಂ ಟೆನ್ಯನ್? ಮ್ಹಜೆಂ ಆಯ್ಕ್, ತುಂ ಹ್ಯಾ-ತ್ಯಾ ವ್ಹಡ್ಲ್ಯಾ ಆಸ್ಪತ್ರ್ಯಾಂಕ್ ವಚನಾಕಾ, ಆಜ್‌ಕಾಲ್ ಏಕಾ ವರ್ನಿಂ ಎಕ್ಲೆ 'ಎಕ್ಸ್‌ಪರ್ಟ್ ಸೂಪರ್ ಸ್ಪೆಷಲಿಸ್ಟ್' ದಾಕ್ತರ್ ಆಸಾತ್. ಮ್ಹಜೆ ವಳ್ಕಿಚೊ ಎಕ್ಲೊ ಇಷ್ಟ್ ಆಸಾ. ಮ್ಯಾಂಗಲೂರಾಂತ್‌ಚ್ ಭಾರಿ 'ಫೇಮಸ್' ಡಾಕ್ಟರ್ ಡೋಕ್‌ವೆಲ್ಸ್ ಕ್ವಾಡ್ರಸ್. 'ಪ್ರಾಯ್ವೆಟ್ ಕ್ಲಿನಿಕ್' ದವರ್ನ್ ಡಯಾಬಿಟಿಸಾಕ್ ಭಾರಿ ಬರೆಂ ವಕತ್ ದಿತಾ. ತುಕಾ ತಾಚೆಂ ನಂಬರ್ ದಿತಾಂ, 'ಎಡ್ವಾನ್ಸ್ ಎಮೋಂಯ್‌ಮೆಂಟ್' ಘೆವ್ನ್ ವಚ್. ಹಾಂವೆಂ ಧಾಡ್ಲಾಂ ಮ್ಹಣ್ ಸಾಂಗ್. ತುಜೆ ತಸಲ್ಯಾ ಪರ್ನ್ಯಾ ಪಿಡೆಸ್ತಾಚ್ಯೊ ಸಗ್ಳೊಯ್ ಪಿಡಾ ದೊನ್‌ಂಚ್ ಮಯ್ಜಾಂನಿ 'ಪರ್ಫೆಕ್ಟ್' ಕರ್ತಾ ಪಳೆ. ಮ್ಹಜೆಂ ನಾಂವ್ ಸಾಂಗ್ಲಾರ್ ತುಕಾ 'ಪ್ರಿಫರೆನ್ಸ್' ದಿತಾ, 'ಡಿಸ್ಕಾಂವ್'ಯಿ ದಿತಲೊ ಮಯ್ಜಾಕ್ ಏಕ್ ಪಾವ್ವಿ ರಗತ್ ಆನಿ ಮೂತ್ 'ಟೇಸ್ತ್' ಕರ್. 'ಗ್ಲೂಕೋಸ್, ಕ್ರಿಯಾಟಿನ್, ಲಿಪಿಡ್ ಪ್ರೊಫಾಯ್ಲ್, ಪೊಟ್ಯಾಸಿಯಮ್, ಸೋಡಿಯಮ್, ಖ್ಲೋರಾಯ್ಡ್, ಹೇಮೊಗ್ಲೋಬಿನ್, ಕೇಲ್ಸಿಯಮ್, ಫೊಸ್ಫೊರಸ್, ಯುರಿಯಾ, ಇಸಿಜಿ, ಇಖೋ, ಪೆಥಾಲೊಜಿ, ಹೆಮಾತೊಲೊಜಿ, ಸೆರಾಲೊಜಿ, ಎಕ್ಸ್‌ರೇ, ಸೊನೊಗ್ರಾಫಿ, ಟಿಎಮ್‌ಐ, ಎಮ್‌ಆರ್' ಪೂರಾಯ್ ಕರುನ್ ಸೊಡ್. 'ಮೆಡಿಕಲ್ ಇನ್ಸೂರೆನ್ಸ್' ಆಸಾ ನ್ಯೇಂ, ನಾ ತರ್ ಕರಯ್...." ತಾಚ್ಯೆ ಪತಿಣೆನ್ ನಾಂವ್ ಕಾಡ್ನ್ ಜೋರಾನ್ ತಾಕಾ ಆಪಯ್ಲೆಂ ವೆಕುನ್ ತೊ "ಬಾಯ್, ವಚೊಂಕ್ ವಿಸ್ತನಾಕಾ, ಪೂರ್ವಾಂ ಆಯ್ತಾರಾ ಮೆಳ್ಕಾಂ" ಮ್ಹಣೊನ್ ಬಾಯ್ಲ್ ಆಸ್‌ಲ್ಲೆ ಥಂಯ್ ಗೆಲೊ.

ಆಮಿ ಉಲೊವ್ನ್ ಆಸ್ತೆಂ ಆಯ್ಕೊನ್ ರಾವ್‌ಲ್ಲಿ ಎಕ್ಲಿ ಬಿಯಾತಿಣ್ - ಗಲ್ಯಾಂತ್ ಚಾರಿಕ್ ಬೆಂತಿಣ್, ಝಳ್ಜಿತ್ ಮಣಿಯಾಂಚೆಂ ಕೋಂತ್ ಆನಿ ಮೊಟಿಶಿ ಕಂಠಿ ಘಾಲುನ್ ಆಸ್ಚಿ ಮ್ಹಾಕಾ ಲಾಗಿಂ ಜಾಲಿ.

"ತುಂ ತಾಂಚೆಂ-ಹಾಂಚೆಂ ಕಾಂಯ್ ಆಯ್ಕಾನಾಕಾ ಬಾ. ಭಾಗೆವಂತ್ ಮದರ್ ತೆರೆಜಾ ಕಡೆನ್ ನಿರಂತರ್ ಮಾಗ್. ಸರ್ವ್ ಪಿಡಾ ಗೂಣ್ ಜಾತಾತ್. ಹ್ಯಾಚ್ ವರ್ಸಾ ತಿ ಸಾಂತಿಣ್ ಜಾತಾ ನ್ಯೇಂ? ತುಂ ಪೊಟ್ವಾ ಗೆಲಾಯೇ? ವಚ್. ಮೂಲ್ಕಿ ಗೆಲಾಯೇ? ನಾ ತರ್ ವಚ್. ಎಕೆಕಾ ಆಯ್ತಾರಾಚೆಂ ಪಕ್ಯೆಕೆರೆ, ಕೆರೆಕಟ್ಟೆ, ಕಾರ್ಕೊಳ್, ಕಲ್ಮಾಡಿ, ಬೊಂದೆಲ್, ಮುಡಿಪು, ಅಲಂಗಾರ್, ಬಿಕರ್ನಕಟ್ಟೆ ಮುರ್ಯಾರ್ ವಚ್. ಸಾಂತಾಂಕಡೆನ್ ಮಾಗ್. ಕಾಣಿಕ್ ದಿ, ತೇಲ್ ಹಾಡ್. ದಾನ್ ದಿ, ಫುಲಾಂ ಹಾಡ್. ಪಂಡಿತಾಂಚೆಂ ವಕ್ತಾಂ

ಪಿಯೆಂವ್ಚಿಂ, ದಾಕ್ತೆರಾಂಚ್ಯೊ ಗುಳಿಯೊ ಖಾಂವ್ಚೆಂ, ಖಾಣಾ-ಜೆವ್ಣಾಂತ್ ಪೋತ್ ಕರ್ಚೆಂ ಸಕ್ಕಡ್ ಸೊಡ್. ಫಕತ್ ಮಾಗ್, ಮಾಗ್, ಬೆಂಕಾಂತ್ ಎಫ್‌ಡಿ ದವರ್‌ಲ್ಲೆ ಪಯ್ಕೆ ಕಾಡ್ ಆನಿ ಇಸ್ರಾಯೆಲ್ ವಚ್! ಪಾಪ್ ಸಾಯ್ಬಾಚೆಂ ಬೆಸಾಂವ್ ಘೆಂವ್ಕ್ ರೊಮಾಕ್ ವಚ್, ವಚ್, ಚಲ್... ತುಜೆ ದೀಸ್ ಮುಗ್ಗೊಂಚೆ ಪಯ್ಲೆಂ ವೆಗಿಂ ವಚ್ ..." ಮ್ಹಣುನ್ ಕುಂಟುನ್ ಕುಂಟುನ್ ಗೆಲಿ.

ಬಾಯ್ಕ್ 'ಸ್ಪಾರ್ಟ್' ಕರುಂಕ್ ಚಾವಿ ಘುಂವ್ಡಾಯ್ತಾನಾ ದೆಗೆಚ್ಯೆ ಸ್ಕೂಟಿಚೆರ್ ಆಸ್ಚೆಂ ಲ್ಹಾನ್ ಚೆಡುಂ ಮ್ಹಾಕಾ ಪಳೆವ್ನ್ ಹಾಸ್ಲೆಂ. ತಾಚಿ ಆವಯ್ - ತಿಚಿ ಮ್ಹಾಕಾ ವಳಕ್ ನಾ - ಮಾತ್ಯಾಕ್ ದವರ್‌ಲ್ಲೆಂ ಹೆಲ್ಮೆಟ್ ಕಾಡುನ್ ಮ್ಹಜ್ಯೆ ಕುಶಿಕ್ ಪಳೆವ್ನ್ ದಾಂತ್ ಸೊಡಿಲಾಗ್ಲಿ ದೆಕುನ್ ಹಾಂವೆಂ ಚೆಡ್ವಾಕ್ "ಹಾಯ್ ಬೇಬಿ" ಮ್ಹಳೆಂ.

"ಕಿತೆಂ ತುಜೊ ಪಾಂಯ್ ಕುಸ್ಕಾಲಾಗೀ? ತುಂ ಕುಮ್ಮಾರ್ ಕಾಣ್ಣೆಂವ್ಕ್ ವೆತಾನಾ ಪಾಂಯ್ ಕುಂಟಾವ್ನ್ ವೆಚೆ ಪರಿಂ ದಿಸ್ಲೆಂ. 'ಎಕ್ಸಿಡೆಂಟ್' ಪುಣ್‌ಯಿ ಜಾಂವ್ಕ್ ನಾ ಮೂ? ಆದಿಂ ತ್ಯಾಂಪಣ್ಣ ಭಂಡಾರಿಚೆಂ ತೇಲ್ ಮಾಲಿಷ್ ಕೆಲ್ಯಾರ್ ಕಸಲೆಂ ಕುಸ್ಕಲ್ಯಾರ್‌ಯಿ ನೀಟ್ ಜಾತಾಲೆಂ, ಖಿಂಯ್ಚಿ ಗಾಂಟ್ ದುಕ್ಲ್ಯಾರ್‌ಯಿ ಸಮಾ ಜಾತಾಲಿ ಖಿಂಯ್. ಆತಾಂ ಎಸ್‌ಡಿಎಮ್ ಚೆಂ ತೇಲ್ ಹಾಡಿಜೆ ಪಡ್ತಾ. ತುಂ ಏಕ್ ಕಾಮ್ ಕರ್, ಆಜ್‌ಕಾಲ್ ಎಲೋಪೆಥಿಕ್ ವ ಹೋಮಿಯೋಪೆಥಿಕ್, ನೇಚ್ಯುರೋಪೆಥಿ ವಕ್ತಾಂನಿ ಖಿಂಯ್ಚಿಯ್ ಪಿಡಾ ಗೂಣ್ ಜಾಯ್ನಾ. 'ಬೆಸ್ತ್' ಮ್ಹಳ್ಯಾರ್ ಆಯುರ್ವೇದಿಕ್. ತೆಂಯ್ ಕೇರಳಾಚ್ಯಾ ಪಂಡಿತಾಚೆಂ. ಅಣ್ಣಮಲೈ ಪೆಣ್ಣವಂಕಲ್ ಕೊಡ್ಯೆಕ್ಲಲ್ ಪಂಡಿತಾ ಕಡೆನ್ ವಚ್. ತುಜಿ ಗಾಂಟಿ ದೂಕ್, ಪೆಂಕ್ಡಾ ದೂಕ್, ಗೊಮ್ಮಿ ದೂಕ್, ದೊಂಪ್ರಾ ದೂಕ್, ಪೊಟಾ ದೂಕ್, ಸಂದ್ ವಾಯ್ ಪೂರಾಯ್ ಮಯ್ನ್ಯಾ ಭಿತರ್ 'ಪುಸ್ಕು' ಕರ್ತಾ. ತೊ ಜ್ಯೋತಿಷ್ಯಾಯಿ ಸಾಂಗ್ತಾ, ಕೊಣೆಂಯ್ ತುಕಾ ಮಾಟ್ ಕೆಲಾಂ ಜಾಲ್ಯಾರ್ ತೆಂಯ್ ಕಾಡ್ನ್ ಉಡೊವ್ನ್ ತುಜಿ ಭಲಾಯ್ಕಿ ಸಾರ್ಕಿ ಕರ್ತಾ. ಏಕ್ ಪಾವ್ಲಿಂ ಭೆಟ್ಲೊಯ್ ತರ್ ಪರತ್ ಪರತ್ ವೆತಲೊಯ್. ತುಜ್ಯೊ ಪೂರಾಯ್ ಪಿಡಾ 'ಪಿಡ್ಜೊ' ಕರ್ತಾ ಪಳೆ. ಭುರ್ಗಿಂ ನಾಸ್ಲೆಲ್ಯಾಂಕ್ ಗುರ್ವಾತಾರ್ ಯೆಂವ್ಕ್ ತಾಚಿಂ ವಕ್ತಾಂ ಬರೀಂ ಲಾಗ್ತಾತ್. ರೂಪಾ ಹೊಟೆಲಾಂತ್ 421 ನಂಬ್ರಾಚಾ ಕುಡಾಂತ್ ಸಾಂಜೆ ಉಪ್ರಾಂತ್ ರಾತ್‌ಭರ್ ಎಕ್ಲೊಚ್ ಆಸ್ತಾ. ತುಜ್ಯೆ ಬಾಯ್ಲೆಕ್‌ಯಿ ಎಕ್ಲೆಕ್‌ಚ್ ಧಾಡ್! ಹಾಂವೆಂ 'ರೆಕಮೆಂಡ್' ಕೆಲ್ಲಿಂ ಮ್ಹಣ್ ಸಾಂಗ್" ಮ್ಹಣಾತ್ ಹೆಲ್ಮೆಟ್ ತಕ್ಲೆರ್ ಚಡೊವ್ನ್ ತಾಣೆಂ ಸ್ಕೂಟಿ ಮುಕಾರ್ ವ್ಹೆಲಿ. ಭುರ್ಗ್ಯಾನ್ "ಬಾಯ್ ಅಂಕಲ್" ಮ್ಹಣ್ ಹಾತ್ ಹಾಲಯ್ಲೊ.

ಕೊಣ್ ಹಿ ಮದಾಮ್? ಹಾಂವ್ ಕೆದಾಳಾ ಕುಂಟಾಯ್ತಾಲೊಂ? ಮ್ಹಜೆ ಉಡಾಸ್‌ಯಿ ಫಿರ್ವೊನ್ ಯೆಂವ್ಕ್ ಲಾಗ್ಲ್ಯಾತ್? ಹಾಂವ್ ಮೊಟೊ ಜಾಲಾಂ ವಾ ಭಾಗೊನ್ ಕಾಂಟೊ ಜಾಲಾಂ? ವರ್ಸಾ ಆದಿಂ ಆಸ್‌ಲ್ಲೆ ಪರಿಂಚ್ ಉರ್ಲಾಂ? ಮ್ಹಾಕಾ ನಿಜಾಕ್‌ಯಿ ಕಸಲಿ ಪಿಡಾ ಧೊಸ್ತಾ? ಕಸಲೆಂ ವಕತ್ ಕರುಂ? ಹಾಂಣಿಂ ಸಾಂಗ್‌ಲ್ಲಾ ಖಿಂಯ್ಚ್ಯಾ ಅಜಾಪಾಂ ಕರ್ತಲ್ಯಾ ಕಡೆನ್ ವೆಚೆಂ??

ಹಾಂವ್ ಘುಸ್ಪಡಿತ್ ಉರ್ಲೊಂ. ಇಗರ್ಜೆ ಭಾಯ್ರ್ ಆಸ್ಚೆ ಸರ್ವ್ ಭಕ್ತಿಕ್ ಘರಾ ಗೆಲ್ಯಾತ್ ಆನಿ ಹಾಂವ್ ಹಾಂಗಾಸರ್ ಎಕ್ಲೊಂಚ್ ಉರ್ಲಾಂ ಮೂ!?

ಮಾರಿಡ್ಲೊ ಖಡ್ಲೊ ಜಾಲಾ

ಮಿಸಾಕ್ ವಚೊಂಕ್ ಭಾಯ್ರ್ ಸರ್ಜಾ ಬಾವೀಸ್ ಪ್ರಾಯೆಚ್ಯಾ ಗ್ಯಾನೆಟಾಕ್ ದಾಂತೊಣಿ ಪೆವ್ನ್ ಮಾತ್ಯಾ ವಯ್ಲೆ ಕೇಸ್ ಉಗಯ್ತಾನಾ ದಾಂತೊಣಿಚ್ಯಾ ಕಾಂಟ್ರಾಂ ಮಧೆಂ ಏಕ್ ಮುದೊ ಕೇಸ್ ಪಳೆವ್ನ್ ಝಿಂಟ್ ಉಡ್ಲಿ. "ಮಾಮ್ಲೆಏಏಏ..." ಮ್ಹಣ್ ಬೊಬಾಟ್ ಶಾಲಿಲಾಗ್ಲೆಂ. ಎಕುಣ್ವೇಸ್ ವರ್ಸಾಂಚ್ಯಾ ತಾಚ್ಯಾ ಭಯ್ಣಿ ಗ್ಯಾಲಿನಿಕ್ ಕಾಲ್ ನ್ಹಾಣಿಯೆಂತ್ ಸ್ಲಾಪ್ನ್ ಕೇಸ್ ಪುಸ್ತಾನಾ ಧರ್ಣಿಚ್ಯಾ ಟಾಯ್ಲಾಂಚೆರ್ ಕೆಸಾಂಚೊ ಮುದೊ ಪಳೆವ್ನ್ ಕರ್ಡ್ಯಾಚಿ ಉಡಿಚ್ ಚುಕ್ಲಿ. ತುವಾಲೊ ಆಂಗಾರ್ ರೆವ್ಡಾವ್ನ್ ಆವಯ್ಕ್ ಆಪೊವ್ನ್ ಪ್ಲರುನ್ ದಾಕಯ್ಲೆಂ ತೆದ್ನಾಂ ತಿಣೆಂ "ನ್ಹಾಣಿ ಧುಯ್ನಾಸ್ತಾಂ ಚಾರ್ ದೀಸ್ ಜಾಲೆ, ಕಡ್ಡಾಂಚೆ ಇಲೆಲೆ ಕೇಸ್ ಝಡೊನ್‌ಚ್ ಆಸ್ತಾತ್, ತೆ ತುಜೆ ಎಕ್ಲ್ಯಾಚೆಚ್ ನ್ಹಯ್‌ಗೊ, ತುಂ ಕಿತ್ಯಾಕ್ ರಡ್ತಾಯ್?" ಮ್ಹಣ್ ಸಮಾದಾನ್ ಕೆಲ್ಲೆಂ.

ದೊಗಾಂಯ್ನಯಿ ಆಪ್ಲೆ ಆವಯ್ಕ್ 'ಕಂಪ್ಲೇಂಯ್' ದಿಲೆಂ ತರಿ ತಿಚ್ಯೆ ಥಾವ್ನ್ ಸಲೊಯ್ ಪರಿಹಾರ್ ಲಾಭ್ಲೊ ನಾ. ಪುತಾ ಗ್ಲಾಡ್ಸನಾನ್ ಆದ್ಲ್ಯಾ ಹಪ್ಪಾಂತ್ ತಿಚ್ಯೆ ಡೆನ್ ಆಪ್ಲ್ಯಾ ಮಾತ್ಯಾರ್ 'ಡ್ಯಾಂಡ್ರಫ್' ಭರ್ಲಾಂ, ಕೇಸ್ ಉಗಯ್ತಾನಾ ಧವಿ ಧುಳ್ ಮಜಾಂಚೆರ್ ಪಡ್ತಾ ಮ್ಹಣ್ ಖಬರ್ ದಿಲ್ಲಿ. ತಾಚ್ಯೆ ಖಾತಿರ್ 'ಏಂಟಿ ಡ್ಯಾಂಡ್ರಫ್ ಸಾಂಪೂ' ಹಾಡುನ್ ದಿಲ್ಲೊ. ತಾತ್ಕಾಲಿಕ್ ರಾವ್ಲೆ. ಆತಾಂ ಹ್ಯಾ ರಡ್ಕುರ್ಯಾ ಚೆಡ್ವಾಂಚ್ಯಾ ಝಡೊನ್ ವೆಚ್ಯಾ ಕೆಸಾಂ ಖಾತಿರ್ ತಿ ಖಿಂಯ್ಚೆಂ ನವೆನ್ ಧರ್ಚೆಂ ಚಿಂತುನ್ ತಕ್ಲಿ ಕಟಯ್ಲಾಗ್ಲಿ. ತಿಚೊ ಪತಿ ಚಾಳಿಸ್ ವರ್ಸಾಂಕ್ ಪಾವೊಂಕ್ ನಾ ತರಿ ಆತಾಂಚ್ ಅನುಪಮ್ ವೇರ್ ಜಾಂವ್ಚಿಂ ಲಕ್ಶಣಾಂ ದಾಕಂವ್ಕ್ ಲಾಗ್ಲಾ. "ತುಂ ಬೋರ್ ಮಾಂಡ್ಲೊ ಜಾವ್ನ್ ಯೆತಾಯ್" ಮ್ಹಣ್ ಚಿಡಾಯ್ಲಾರ್ "ಜಾಂವ್ಚಿ, ಖಡ್ಲೊ ಜಾವ್ನ್ ಆಯ್ಲಾಂ, ಬೋರ್ ಮಾಂಡ್ಲೊ ದಿಸ್ತಾಂ ಮ್ಹಣ್ ಖಿಂತ್ ಕಿತ್ಯಾಕ್? ಆನಿ ಥೊಡ್ಯಾ ವರ್ಸಾಂ ಉಪ್ರಾಂತ್ ಕೇಸ್ 'ಪ್ರಾನ್ಸ್‌ಪ್ಲಾಂಟ್' ಕರ್ಚೆ, 'ಹೇರ್‌ಗ್ರಾಫ್' ಕರ್ಚೆತಾ ವಾ 'ಪಿಗ್' ಫಾಲುನ್ ನವೆಚ್ ಕಿರ್ಲಲ್ಯಾತ್ ಮ್ಹಣ್ ದಾಕವ್ಯೆತಾ" ಮ್ಹಣ್ತಾ.

ತಿಚ್ಯೆ ಭಯ್ಣಿಚ್ಯಾ ಧುವೆಚೆ ಕೇಸ್ ಪಾಟ್ಲಾನ್ ಇತ್ಲೆ ಲಾಂಬ್ ದೆಂವ್ತಾತ್ ಕಿ ಕುಲ್ಯಾಂಚೆರ್ ಸಾಚೊನ್ ಪಾಂಯಾಂಚ್ಯಾ ಪೊಟ್ರಿಂಚೆರ್ ಬೆಳ್ತಾತ್. ತೆಂ ಪೆಂಕಡ್ ಹಾಲೊವ್ನ್, ಕೆಸಾಂ ಸಾಸ್ ಹ್ಯೆ ಕುಶಿ ಥಾವ್ನ್ ತ್ಯೆ ಕುಶಿಕ್ ಕುಲ್ಯಾರ್ ಧಲೊವ್ನ್ ವೆತಾನಾ ಪಳೆಂವ್ಕ್ ಮಜಾ ಕಾತಾ. ತಿ ತರಿ ಪಯ್ಲೆಂ ಮಾತ್ಯಾರ್ ಉಬೊ ಶೆಂಡೊ ಬಾಂದ್ತಾಲಿ, ತಿತ್ಲೆ ರಾಸ್ ಆನಿ ಲಾಂಬ್ ಕೇಸ್ ತಿಕಾ ಆಸ್ಲೆ, ಪೂಣ್ ಆತಾಂ ಮುಸುಂಬೆ ತೆದೊ ಶೆಂಡೊ ಗುಟ್ಲಾಂವ್ಚೆ ತ್ಲೆ ಸಯ್ತಾ ತಿಚ್ಯೆ ಮಾತ್ಯಾರ್ ಕೇಸ್ ಮೆಳನಾಂತ್. ಬದ್ಲಾಕ್ ದಾಂತೊಣಿ ಫೆವ್ನ್ ಉಗಯ್ತಾನಾ ಕೆಸಾಂ ಮದೆಂ ಖಾಲಿ ಫಾಳಿ ಅಸೊಯ್ ಆಸ್ತಾತ್ ಕಿ ಕೊಣೆಂಗಿ ನಾಂಗೊರ್ ಪೆವ್ನ್ ಮಾತೆಂ ಕೊಸ್ಲಾಂ ಮ್ಹಳ್ಳೆಪರಿಂ ಪಂದ್ರಾ ಮಾರೊಗ್ ದಿಸ್ತಾತ್. ತಾಂತುಯ್ ಗ್ಯಾ ಮಾತ್ಯಾ ವಯ್ಲೆ ಕೇಸ್ ಮೆಜುಂಕ್ ಜಾತಿತ್ ಮ್ಹಣ್ ತಿಕಾ ಭೊಗ್ತಾನಾ ತಾಂತ್ಲೆ ತಾಂಯ್ ಮುಕ್ಕಾಲ್ ವಾಂಟೊ ಧವೆ ಜಾವ್ನ್ ಝಳ್ಜಳ್ ಪಳೆವ್ನ್ ತಿಚಾ ದೊಳ್ಯಾಂನಿ ಮಿಕಾಂ ಯೆತಾತ್.

‘ಧವೆ ಆಸ್ಲಾರ್ ಕಾಳೆ ಕರೈತ್. ಪೂಣ್ ಝಡೂನ್ ಗೆಲೆ ತರ್? ಬಿರ್ಲಾಂವ್ಚೆ ಕಶೆ? ತೇಂಯ್ ವಾಡೂನ್ ಆಯ್‌ಲ್ಲಾ ತರ್ನಾನ್ ಧುವಾಂಚ್ಯಾ ಮಾತ್ಯಾ ವಯ್ಲೆ ಹೆ ರಿತಿತ್ ಝಡ್ಲೆ ತರ್? ಕಾಂಯ್ ಕಾಜಾರ್ ಜಾಂವ್ಚ್ಯಾ ವೆಳಾರ್ ತಾಂಚೆ ಮಾಂಡ್ಲೆ ಅರ್ಧೆ ಖಾಲಿ ಜಾತಲೆ ಕೊಣ್ಣಾ!’ ಮ್ಹಳ್ಳಿ ತಿಕಾ ಖಿಂತ್ ಸುರು ಜಾಲಿ.

"ರಾಂದಪ್ ಕರುಂಕ್ ಯೆತಾನಾ ಮಾತ್ಯಾಕ್ ಕೇಪ್ ಘಾಲುನ್ ಯೆಯಾ" ಮ್ಹಣ್ ತಿಣೆಂ ಧುವಾಂಕ್ ಅದೇಶ್ ದಿಲೊ. ತಿಯ್ ಪರ್ನೊ ತುವಾಲೊ ಮಾತ್ಯಾಕ್ ಗುಟ್ಲಾವ್ನ್ ರಾಂದಪ್ ಕರುಂಕ್ ವಚೊಂಕ್ ಲಾಗ್ಲಿ.

ದೊಗಾಂಯ್ ಧುವೊ ಆಮ್ನೊರಿಂ ಆಪ್ಲ್ಯಾ ‘ಫೇಮಿಲಿ’ ದಾಕ್ತೆರಾ ಕಡೆನ್ ಧಾಂವ್ಲಿಂ. ದಾಕ್ತೆರಾನ್ ದೊಗಾಂಯ್ಚೆ ಮಾಂಡ್ಲೆ ತಪ್ಪೀಲ್ ರಿತಿರ್ ಪರೀಕ್ಷಾ ಕೆಲೆ. ಆನಿ ಏಕ್ ಲ್ಹಾನ್‌ಸೊ ಶೆರ್ಮಾಂವ್ ದಿಲೊ :-

"ಮನಿಸ್ ಜಾಲ್ಲ್ಯಾಚೆ ಕೇಸ್ ಝಡ್ಲೆ ಸಾಮಾನ್ಯ್. ‘ಹೈಹೈಡ್ರೋಟೆಸ್ಟೋಸ್ಟಿರೋನ್ ಹಾರ್ಮೋನ್ಸ್’ ವರ್ವಿಂ ತೆ ಚಡ್ತಾವ್ ಝಡ್ಲೆ. ಸ್ತ್ರೀ ಯಾಂಚ್ಯೆ ಮಾತ್ಯಾ ತಾಳ್ವೆರ್, ದೆಗೆಕ್ ವಾ ಮುಕ್ಲ್ಯಾನ್ ‘ಅಲೋಪೇಶಿಯಾ ಡಿಫ್ಯೂಸಾ’ ವರ್ವಿಂ ಝಡ್ಲೆ. ಹರ್ ಮನ್ಯಾಚೆ ತಕ್ಲಾರ್ ಚಡುಣೆಂ ಏಕ್ ಲಾಖ್ ಥಾವ್ನ್ ದೋನ್ ಲಾಖ್ ತಿತ್ಲೆ ಕೇಸ್ ಆಸ್ತಾತ್ ಆನಿ ಹರೈಕಾ ಮಯ್ಲ್ಯಾಕ್ ತೆ ಆರ್ಥೊ ಇಂಚ್‌ಭರ್ ವಾಡ್ತಾತ್. ಕೇಸ್ ವಾಡ್ಲೆ ಕೆಸಾಂ ಮುಳಾಂತ್ ಉಬ್ಜೊಂಚ್ಯಾ ನವ್ಯಾ ಜೀವ್ ಕಣಾಂ ವರ್ವಿಂ. ಹಿಂ ನವಿಂ ಜೀವ್ ಕಣಾಂ ತಾಳ್ವೆರ್ ಉಬ್ಜೊನ್ ಯೆತಾನಾ ಪರ್ನಾನ್ ಕೆಸಾಂಕ್ ಉಕಲ್ತಾತ್ ಆನಿ ಮ್ಹಾತಾರೆ ಜಾಲ್ಲೆ ಪರ್ನೆ ಕೇಸ್ ಝಡೂನ್ ನಾಸ್ ಜಾತಾತ್, ಮರ್ತಾತ್, ಸರ್ತಾತ್ ವಾ ದೆವಾಧಿನ್ ಜಾತಾತ್. ಪ್ರತಿ ಎಕಾ ದಿಸಾಕ್ ಶೆಂಭರ್ ಲೆಕಾರ್ ಕೇಸ್ ಝಡ್ಲೆಂ ಸಾಮಾನ್ಯ್. ದೆಕುನ್ ಎಕಾ-ದೆಡಾ ಲಾಖಾಂತ್ ಕಾಂಯ್ ಶೆಂಭರ್ ಝಡ್ಲೆ ಮ್ಹಣ್ ಖಿಂತ್ ಕರ್ಚಿ ನಾಕಾ. ಚಡ್ತಾವ್ ಕಿತ್ಲೆ ಝಡ್ತಾತ್‌ಗಿ, ತಿತ್ಲೆಚ್ ನವ್ಯಾನ್ ಕಿರ್ಲೊನ್ ಯೆತಾತ್. ಥೊಡೆ ಪಾವ್ಲಿಂ ತಿತ್ಲೆಚ್ ಕಿರ್ಲೊನ್ ಯೆನಾಂತ್ ಜಾಲ್ಲ್ಯಾನ್ ಮಾತ್ಯಾರ್ ಕೇಸ್ ಉಣೆಂ ಜಾಯ್ತ್ಯಾ ಯೆತಾತ್ ತೆಂ ಕಳ್ತಾ. ಕೇಸ್ ಝಡ್ಲೆಂ ತೆರಾ ವರ್ಸಾಂ ಪ್ರಾಯೆರ್ ಸುರು ಜಾತಾ ಆನಿ ವೀಸ್ ವರ್ಸಾಂ ಜಾತಾನಾ ಚಡೂನ್ ಯೆತಾ."

"ಮ್ಹಾಕಾ ಆನಿಕ್‌ಯಿ ವೀಸ್ ಜಾಂವ್ಕ್ ನಾಂತ್, ಆತಾಂಚ್ ಏಕ್ ರಾಸ್ ಧರ್ಣೆರ್ ದಿಸ್ತಾತ್" ರಡ್ಕುರೆಂ ಜಾಲೆಂ ಗ್ಯಾಲಿನಿ. "ನ್ಹಾವ್ನ್ ತುವಾಲ್ಯಾನ್ ಮಾತೆಂ ಪುಸ್ತಾನಾ ತುವಾಲ್ಯಾರ್ ಇತ್ಲೆ ಶಿರ್ಕೊನ್ ಆಸ್ತಾತ್!"

"ಕೇಸ್ ಝಡ್ತಾತ್ ಮ್ಹಣ್ ಮಾಂಡ್ಲೊ ‘ಬೆಚ್ಚಾ’ ಕರ್ಚಿ ತರ್ ಚಡ್‌ಚ್ ಝಡ್ತಲೆ. ರಡಾನಾಕಾ. ಝಡ್ಲೆಚ್ ಝಡ್ಲೆ - ‘ಮ್ಹಜೊ ಮಾಂಡ್ಲೊ ರಾಜ್ ರಸ್ತೊ ಜಾಲೊ, ತಾಳ್ವೆರ್ ಚಂದ್ರ್ ಘಾಂಕ್ಲೊ, ತಕ್ಲೊ ವಿಮಾನ್ ಥಳ್ ಜಾಲೊ, "ಹೊ ಮಾಂಡ್ಲೊಗಿ ಏರ್‌ಪೋರ್ಟ್?" ಮ್ಹಣ್ ದುಬಾವ್ ಜಾಲೊ’ - ಅಶೆಂ ಚಿಂತುನ್ ಖಿಂತ್ ಕೆಲಿ ತರ್ ಚಡ್‌ಚ್ ಝಡ್ತಾತ್. ಕಳ್ಳೆಂಯೆ? ಖಾಣಾಂತ್ ‘ಪ್ರೋಟೀನ್’ ಉಣೆಂ ಆಸ್ಲಾರ್ ಕೆಸಾಂಚಿ ವಾಡಾವಳ್ ಬಂದ್ ಜಾತಾ, ನವೆ ಕಿರ್ಲಿನಾಂತ್. ಖಿಂತ್ ಆನಿ ಬೆಜಾರಾಯ್ ಸಯ್ತ್ ಕೇಸ್ ಝಡಯ್ತಾ.

ಹುನ್ ತಕ್ಲಿ ಹುನ್ ಕರ್ಚಿ ರಾವಯಾ. ತುಮ್ಮಾಂ ಚೆಡ್ವಾಂಕ್ ತರ್ನ್ಯೆ ಪ್ರಾಯೆರ್ ಮಾತ್ಯಾರ್ ಸ್ ಪಾತಳ್ ಜಾವ್ನ್ ಯೆಂವ್ಚೆಂ ತೆಂ ಅನುವಂಶೀಯ್. 'ಆಂಡ್ರೋಜನ್ ಹಾರ್ಮೋನ್ಸ್'ಚ್ಯಾ ರಣಾನ್ ತೆ ಝಡೊನ್ ವೆಚೆ ಆನಿ ಮಾತೆಂ ಪಾತಳ್ ಜಾಂವ್ಚೆಂ. 'ಹಾರ್ಮೋನ್ಸ್'ಚೆ ದ್ಲಾವಣ್, ರಗ್ತಾ ಸಂಚಾರ್ ಸಾರ್ಕೊ ಜಾಯ್ನಾಸ್ತಾನಾ, ಸಾರ್ಕೆಂ ಖಾಣ್ ಜಾಯ್ನಾಸ್ತಾರ್, ಮಾನಸಿಕ್ ವತ್ತಡಾನ್, ಗುರ್ವಾತಾರ್, ಬಾಂಟ್ಲೆರಾ ವರ್ವಿಂ, 'ಡ್ಯಾಂಡ್ರಫ್' ಮೆಲ್ಲ್ಯೆ ಕಾತಿ ಥಾವ್ನ್ ತೆ ಝಡ್ತಾತ್. ಮಾತ್ಯಾರ್ ನ್ಹಾತಾನಾ ಚಡ್ ಹುನ್ ಉದಕ್ ಫಾಲಿನಾಕಾತ್, ಹುನ್ ತೇಲ್ ಬಿಲ್ಕುಲ್ ವಾಪರಿನಾಕಾತ್, ಝಾಂಟಾಂ ಸೊಡೊಂವ್ಕ್ ಕೇಸ್ ನೀಟ್ ರಾವೊಂವ್ಕ್ ಭೊರ್ ಫಾಲಿನಾಕಾತ್. ಕೇಸ್ ಅರ್ನುನ್ ಪೋಳ್ನ್ ಒಂದಿನಾಕಾತ್" - ತೊ ಸಾಂಗಾತ್ ಗೆಲೊ.

"ಝಡ್ಚೆ ರಾವೊಂವ್ಕ್ ಕಾಂಯ್ ವಕತ್ ದಿ ಡೊಕ್ಟರ್ ..." ಮ್ಹಣಾಲೆಂ ಗ್ಯಾನೆಟ್.

ದಾಕ್ತೆರಾಕ್ ಕಳಿತ್ ಆಸ್ಲೆಂ - ಖಿಂಯ್ಚೆಂಯ್ ತೇಲ್, ಶಾಂಪೂ, ಜೆಲ್ ವಾ ಲೀಶನ್ ಝಡ್ಚೆ ಕೇಸ್ ರಾವೊಂವ್ಕ್ ಸಕನಾಂತ್ ಮ್ಹಣ್. ತರಿ ಹ್ಯಾ ಚೆಡ್ವಾಂಕ್ ಸಮಾದಾನ್ ಕರುಂಕ್ ತಾಣೆಂ ದೋನ್ ಶ್ಯಾಂಪೂ ಬರೊವ್ನ್ ದಿಲೆ. ತಿಳೆಲ್ ತೆಲ್ ನಾ ತರ್ ನಾಲೆಲ್ ವಾಪರುಂಕ್ ಸಾಂಗ್ಲೆಂ. ಹ್ಯಾ ತೆಲಾಂನಿಂ ವಾ ಶ್ಯಾಂಪೂಂನಿ ವಿಟಮಿನ್ ನಾಂತ್, ಸ್ಲಾರ್‌ಯಿ ತೆ ಕಾಂಯ್ ಕೆಸಾಂಕ್ ಲಾಗನಾಂತ್ ತರಿ ತೊ ದಾಕ್ತೆರ್ ಪಳೆ, ಮುಕ್ಲ್ಯಾ ಕುಡಿಕಲ್ ಶೊಪಾಂತ್ ಮೆಳ್ತಾತ್ ಮ್ಹಣ್ ಆಪ್ಲೆ ಫೀಸ್ ಫೆವ್ನ್ ಚೆಡ್ವಾಂಕ್ ಧಾಡ್ಲೆಂ. ಲೊಪಾ ಥಾವ್ನ್ ಕಮಿಶನ್ ಕಶೆಂಯ್ ಉಪ್ರಾಂತ್ ಮೆಳ್ತಾ ಪಳೆ.

ಕೇಸ್ ನಾಸ್ಲೆಂ ಮಾತೆಂ ಗುಡ್ಡಿ ನಾಸ್ಲೆ ಬೊತ್ತಿ ಪರಿಂ ಮ್ಹಣ್ತಾತ್. ಕೇಸ್ ಝಡ್ಚೆಂ ಖಿಂಯ್ಚೆಂಯ್ ದಾಕ್ತೆರಾ ವರ್ವಿಂ ಗೂಣ್ ಕರುಂಕ್ ವಾ ಆಡಾಂವ್ಕ್ ಜಾಯ್ನಾ. ಝಡ್ವಾಂಕ್ ಪ್ರಾಯ್ ಚಡೊನ್ ವೆತಾನಾ ಕೇಸ್ ಝಡೊನ್ ವೆಚೆಂ ಸಾಮಾನ್ಯ್, ಮಾತ್ಯಾರ್ ಝಡೊ ಜಾಂವ್ಚೆಂ ದಾದ್ಲ್ಯಾಂಚೊ ಪ್ರಮುಕ್ ಸಮಸ್ತೊ. ದಾದ್ಲ್ಯಾಂಕ್ ಚಡ್ತಾವ್ ಪಯ್ಲೆಂ ಝರ್ ಆಣ್ಯಾಂಚೆ ಪಾವ್ಲೆ ತಿತ್ಲೊ ಜಾಗೊ ಖಾಲಿ ಜಾವ್ನ್ ಯೆತಾ ಆನಿ ಉಪ್ರಾಂತ್ ಝಡ್ಚೊ ತೆದೊ ಜಾಯಿತ್ ವೆತಾ. ಥೊಡ್ಯಾಂಕ್ ಪಯ್ಲೆಂ ಕಪಾಲಾರ್ ಆನಿ ಉಪ್ರಾಂತ್ ಝಟಿಂ ಪಾಟಿಂ ಸಾಫ್ ಜಾಯಿತ್ ವೆತಾತ್. ಮಧೆಂ ಖಾಲಿ ತಾಳ್ವಿ ಭೊಂವ್ತಿಂ ಕೇಸ್ ಸ್ತಾತ್. ಥೊಡ್ಯಾಂಕ್ ಮಿಶಿ, ಖಾಡ್, ಆಂಗಾ ವಯ್ಲಿ ಲೋಂವ್ ಆನಿ ಕಾಕೆಂತ್ಲೆ ಕೇಸ್ ಯ್ ಝಡೊನ್ ವೆತಾತ್.

ಮನಿಸ್ ಮೆಲ್ಯಾ ನಂತರ್‌ಯಿ ಮನ್ಯಾ ಕುಡಿಚೆರ್ ಅಸ್ಲೆ ಕೇಸ್ ವಾಡೊನ್‌ಂಚ್ ಸ್ತಾತ್. ಮೆಲ್ಲ್ಯೆ ಕುಡಿ ಥಾವ್ನ್ ಜಾಯ್ ಪುರ್ತಿ ಜೀವ್ ಕಣಾಂಚೆ ಸಕತ್ ಲಾಬ್ತಾ ರ್ಯಾಂತ್ ತೆ ವಾಡ್ತಾತ್. ಸಿಮಿಸ್ತೆಂತ್ ಘೊಂಡಾಂತ್ ಪುರ್ಲಿ ಕೂಡ್ ವರ್ನ್ ಝಪ್ರಾಂತ್ ಉಸ್ತುನ್ ಪಳೆ. ಭಿರಾಂಕುಳ್ ರಿತಿರ್ ವಾಡ್ಲೆ ಕೇಸ್ ಪಳೆವ್ನ್ ತುಜೆ ಕೇಸ್‌ಯಿ ಝಬೆ ರಾವ್ತಿತ್! ಸ್ತ್ರಿಯಾಂಚೆಂ ಮಾತೆಂ ದಾದ್ಲ್ಯಾಚಾ ಮಾಂಡ್ಲ್ಯಾ ಪರಿಂ ಬೋರ್ ಜಾಂವ್ಚೆಂ ಉಣೆಂ ತೆರ್‌ಯಿ ಕೇಸ್ ಝಡೊನ್ ವಚೊನ್ ಮಾತ್ಯಾರ್ ವಿರಳ್ ಆಸ್ತಾತ್, ಲೊಣ್ ಸಲಿಸಾಯೆನ್ ಭಾಯ್ರ್ ದಿಸನಾ.

ಭಾರಿಚ್ ಮರುಚಿ ಗಜಾಲ್ ಮ್ಹಳ್ಳಾರ್ ಹಿಜ್ಜೆ ಖಡ್ಡೆ ಜಾಯ್ನಾಂತ್ ಖಿಂಯ್! ದೆಕುನ್ ಕೊಣಾಕ್ ಮಾತ್ಯಾರ್ ಆಸ್ತೆ ಗಣ್ಣ್ ಕೇಸ್ ಝಡೊನ್ ವೆಚಿಂ ಬರೆಂ ಲಾಗನಾ, ತಾಣಿಂ ಹಿಜ್ಜೆ ಜಾಂವ್ಚೆಂ ಬರೆಂ!!

ಖಡ್ಡೆಪಣ್ ಪ್ರಾಯ್ ಜಾಲೆಲ್ಯಾಚಿಂ ಮಿಣಾಂ. ಮ್ಹಾತಾರ್ಪಣ್ ಲಾಗಿಂ ಜಾವ್ನ್ ಆಯ್ಲೆಂ ಮ್ಹಣ್ ದಾಕಯ್ತಾ. ಚಡ್ತಾವ್ ಖಡ್ಡೆ ಮನಿಸ್ ಭೊವ್‌ಚ್ ಬುದ್ಧಂತ್, ಬಾರಿಚ್ ಗ್ರೇಸ್ತ್ ಜಾವ್ನಾಸ್ತಾತ್ ಮ್ಹಣ್ ಸಂಸಾರ್ ಭರ್ ಪಾತ್ಯೆಣಿ ಆಸಾ ತರ್ಯಿ ದಾಡ್ಡೆಯಿ ಖಡ್ಡೆ ಆಸ್ತಾತ್ ಆನಿ ಗರೀಬಾಯಿ ಮಾತ್ಯಾರ್ ಕೇಸ್ ವಿರಳ್ ಆಸ್ತೆ ಪಳೆಂವ್ಕ್ ಮೆಳ್ತಾತ್. ಖಡ್ಡೆಪಣ್ ಸಂತತೆ ಥಾವ್ನ್ (ಹರೆಡಿಟರಿ) ಯೆತಾ ವಾ ಪಿಡೆ ವರ್ವಿಂ ತಕ್ಲೊ 'ನ್ಯಾಶನಲ್ ಹಾಯ್‌ವೆ' ಜಾತಾ. ಪ್ರಾಯ್, ಪಿಡಾ, ಸಂತತಿಚಿ ಪರಿಗತ್ ಆನಿ ದಾದ್ಲ್ಯಾ ಹೊರ್ಮೊನ್ಸಾಂಚ್ಯಾ ಉಣೆಪಣಾ ದ್ವಾರಿಂ ಮಾತೆಂ 'ಕೇರಮ್ ಬೋರ್ಡ್' ಪರಿಂ ಖಾಲಿ ಜಾಂವ್ಚೆಂ ಅಸಾ. ಕ್ಯಾನ್ಸರಾ ವಿರೋಧ್ ಕರ್ಚಿ ಕೆಮೊಥೆರಾಪಿ, ಸ್ತ್ರಿಯಾಂಕ್ ಜಾಂವ್ಚೊ ಅನಿಯಮಿತ್ ಮಯ್ಯಾಚೊ ಸ್ರಾವ್, ಖಾಣಾಂತ್ ಉಣೆಂ ಜಾಲ್ಲೆಂ ಲೊಂಕ್ಡಾ ಸತ್ವ್, ಸೆಂವ್‌ಲ್ಲ್ಯೊ ಗರ್ಭ್ ನಿರೋಧಕ್ ಗುಳಿಯೊ, ಅನೇಮಿಯಾ, ಖಿಂತ್ ವಾ ಹೆರ್ ಥೊಡ್ಲೊ ಪಿಡಾ ಮನ್ಶಾಕ್ ಕೇಸ್ ಹೊಗ್ಡಾಂವ್ಕ್ ಕಾರಣ್ ಜಾತಾತ್. ಥೊಡ್ಯಾ ಗಾಂವ್ಚ್ಯಾ ಪಿಯೆಂವ್ಚ್ಯಾ-ನ್ಹಾಂವ್ಚ್ಯಾ ಉದ್ಯಾ ವರ್ವಿಂಯ್ ಕೇಸ್ ಝಡ್ಚೆ ತಶೆಂ ಪಿಕ್ಚೆ ಆಸ್ತಾತ್. ಕ್ಯಾನ್ಸರ್ ತಸಲ್ಯಾ ಥೊಡ್ಯಾ ಪಿಡೆ ನಿಮ್ತಿಂ ಝಡ್ಲೆ ಕೇಸ್ ಪರತ್ ಉದೆವ್ನ್ ಯೆತಾತ್. ತಾತ್ಕಾಲಿಕ್ ಖಡ್ಡೆಪಣ್ ತಾಪಾನ್, ಟಾಯ್ಫಾಯ್ಡ್, ನ್ಯುಮೋನಿಯಾ, ಇನ್ಫ್ಲುಯೆನ್ಷಾ ವಾ ನಿಶ್ಯಕ್ತಿ ವರ್ವಿಂ ಯೆತಾ ತೆಂ ಮಾತ್ ವಕ್ತಾಂನಿಂ ಸಾರ್ಕೆಂ ಕರ್ಯೆತಾ. 'ಕೇಶ್ ಕಿಂಗ್, ಕೇಶ್ ರಾಶಿನಿ ತಸಲಿಂ ಅಯುರ್ವೇದಿಕ್ ವಕ್ತಾಂ, ಕ್ಯಾಪ್ಸೂಲ್ಸ್, ಥೆರಪಿ ಆನಿ ಅಲೋವೇರಾ ತೆಲ್ ಮಾರ್ಕೆಟಿಂನಿ ಲಾಬ್ತಾ ತೆಂ ವಾಪರ್ಲ್ಯಾರ್ ಕೇಸ್ ಲಾಂಬ್ ವಾಡ್ತಾತ್, ಎದ್ಲಿ ಲಾಂಬ್ ಪಾಂತಿ ವೊಳುಂಕ್ ಜಾತಾ, ನಾರ್ಲಾ ತೆದೊ ಶೆಂಡೊ ಬಾಂದುಂಕ್ ಜಾಯ್ ತಿತ್ಲೆ ಗಣ್ಣ್ ಕೇಸ್ ಯೆತಾತ್' ಮ್ಹಣ್ ಜಾಯ್ತಾತಾಂ ಯೆತಾತ್. ಪೂಣ್ ತಾಚೆ ಇತ್ಲ್ಯಾಕ್ ಕೇಸ್ ಝಡ್ಲೆ ತರ್, ಖಿಂಯ್ಚಿಂಚ್ ವಕ್ತಾಂ ಪಿಯೆವ್ನ್ ಯಾ ಕೇರಳಾಚಿಂ 'ಕೇಸ್ತಲಾಂ' ಸಾರೊವ್ನ್ ತೆ ಪರ್ತುನ್ ಕಿರ್ಲಾಂವ್ಚೆಂ ಅಸಾಧ್ಯ್. ಪತ್ರಾಂನಿ ಯೆಂವ್ಚಿಂ ಜಾಹಿರಾತಾಂ ಫಟ್ಕಿರಿಂ, ಭಾನಾಂವ್ಚಿಂ, ಪಯ್ಕೆ ಲುಟ್ಟಿಂ ಆಸ್ತಾತ್ ಆನಿ ಕಂಪೆನಿಂಕ್/ವಯ್ಜಾಂಕ್ ದುಡುಕಮಾಂವ್ಚೊ ಏಕ್ ದಂದೊ ಮಾತ್.

ಜರ್ ಆವಯ್ ಬಾಪಾಯ್ಚೆ ಕೇಸ್ ಪಿಕ್ಲಾತ್, ತರ್ ತೆಚ್ ಪ್ರಾಯೆರ್ ಪುತಾ ಧುವೆಚೆಯ್ ಪಿಕ್ಚೆ ಸಾಧ್ಯತಾ ಚಡ್. ಬಾಪಯ್ ಪಿಕ್ಲಾ ಮ್ಹಣ್ ಆಪುಣ್ ಪಿಕನಾಶೆಂ ಉರೊಂಕ್ ಕಾಂಯ್ ಥೊಡಿಂ ವಕ್ತಾಂ ಮೆಳ್ತಾತ್, ತಿಂ ಘೆತ್ಲಿಂ ಆನಿ ವಾಪರ್ಲಿಂ ತರ್ ಫಕತ್ ಪಯ್ಕೆ ವಿಭಾಡ್ ಶಿವಾಯ್ ಖಿಂಯ್ಚಿಂಚ್ ವಕತ್ ಪಿಕ್ಚೆ ಕೇಸ್ ಪಿಕಾನಾಶೆಂ ಆಡಾಂವ್ಕ್ ಸಕನಾಂತ್. ಮನಿಸ್ ಪ್ರಾಯೆಕ್ ಚಡೊನ್ ಯೆತಾನಾ ತಾಚ್ಯೆ ಕುಡಿ ಥಾವ್ನ್ ಉಬ್ಜೊಂಚೆಂ ಮೆಲಾನಿನ್ ಉಣೆಂ ಜಾಯಿತ್ತ್ ಯೆತಾ ವಾ ಉಬ್ಜೊಂಚೆಂಚ್ ರಾವ್ತಾ. ಹೆಂ ಕೆಸಾಂಚ್ಯಾ ರಂಗಾಕ್ ಸಹಾಯಕ್. ಥೊಡ್ಯಾಂಕ್ ತರ್ನಾಟ್ಟಣಾರ್‌ಚ್ ಪಾರಂಪರಿಕ್ ಜಾವ್ನ್ ವಾ ಖಾಣಾಂತ್ ಪೌಷ್ಟಿಕತಾ ಉಣಿ ಜಾವ್ನ್, ಖಿಂತಿ-ಬೆಜಾರಾಯೆ ವರ್ವಿಂ, ಕರಿಣ್ ಆಫಾತ್ ಜಾವ್ನ್, ಧಮೊ ಲಾಗೊನ್ ಹೆಂ ಮೆಲಾನಿನ್ ಉತ್ಪಾದನ್ ಉಣೆಂ

ಕಾಂಪ್ಲೆಂ ಆಸಾ. ಪರಿಣಾಮ್ ಕೆಸಾಂಚೊ ರಂಗ್ ಬದ್ಲುನ್ ಯೆತಾ.

ಪೂಣ್ ಆಜ್ ಕಾಲ್ ಸಂಸಾರ್‌ಭರ್ ಕೆಸಾಂಕ್ ಫಾಲ್ಚೆ ನಮೂನ್ಯಾವಾರ್ ರಂಗ್ ಮೆಳ್ತಾತ್, ತೆ ಸಾರಯ್ಲ್ಯಾರ್ ಪಿಕೆ ಕೇಸ್ ಕಾಳೆ ಮಾತ್ ನ್ಹಯ್, ತಾಂಬ್ಲೆ, ನಿಳ್ಳೆ, ಹಳ್ಳವೆ ಸಯ್ತ್ ಕರ್ಯೆತಾತ್. 'ಡಾಯ್' ಆನಿ 'ಮೆಹಂದಿ ಸಾರೊವ್ನ್' ಧವೆ ಕೇಸ್ ಲಿಪೊಂವ್ಚೆಂ ಸಾಮಾನ್ಯ್. ಸಬಾರಾಂನಿ ಕೇಸಾಂಕ್ 'ಕಾಳೆ ಕೆಲ್ಯಾತ್' ಮ್ಹಳ್ಳೆಂಚ್ ಕಳನಾ. 8% ದಾದ್ಲೆ ಆನಿ 40% ಸ್ತ್ರಿಯೊ 'ಹೇರ್ ಡಾಯ್' ಉಪೆಗ್ ಕರ್ತಾತ್. ಥೊಡಿಂ ಮೆಹಂದಿ ಫಾಲ್ತಾತ್ ತರ್ ಹೆರಾಂ ನಮೂನ್ಯಾವಾರ್ ಬಾಜಾರಾಂತ್ ಮೆಳ್ಚಿಂ ವಿವಿಧ್ ಕಂಪ್ಲೆಚಿಂ 'ಡೈ ಮಿಕ್ಸ್' ಸಾರಯ್ತಾತ್.

ಜಶೆಂ ತಣ್ ಮದೆಂ ರಸ್ತಾರ್ ಕಿರ್ಲಾನಾ, ತಶೆಂ 'ಡೇಂಟ್ರಫ್' ಆಸ್‌ಲ್ಲ್ಯಾಂಕ್, ಸುಕಿ ತಾಳು ಅಸ್‌ಲ್ಲ್ಯಾಂಕ್ ಕೇಸ್ ಗಣ್ಣ್ ಜಾವ್ನ್ ವಾಡೊನ್ ಯೆನಾಂತ್. ಭಯಾನಕ್-ಭಿರಾಂಕುಳ್ ವಿಷಯ್ ವಾಚ್ತಾನಾ/ಆಯ್ಕತಾನಾ ತುಜೆಯ್ ಕೇಸ್ ನೀಟ್ ಜಾತಾತ್? ತರ್ ತುಂ 'ಬೋರ್ ಮಾಂಡ್ಲೊ' ಮ್ಹಳ್ಳೆಂ ಬಿರುದ್ ಘೆಂವ್ಕ್ ಪಾವನಾಂಯ್. ದೆಕುನ್ ಕೇಸ್ ಝಡನಾಶೆಂ ಆಡಾಂವ್ಕ್ ಭಿಂವ್ಕುರ್ಚೊ ಕಾಣಿಯೊ ವಾಚ್ಚೆಂ, ನಾ ತರ್ ಭುತಾಚಿಂ ಡ್ರಾಕುಲಾ ತಸಲಿಂ ಪಿಂತುರಾಂ ಪಳೆಂವ್ಚೆಂ!

ಕೆದ್ನಾಂ ಪುಣ್‌ಯಿ ಥಂಡಾಯೆನ್ ತುಜೆ ಕೇಸ್ ಕಾಂಪ್ತಾತ್? ಕಾಂಪ್ಲೆ ತರ್ ಝಡನಾಂತ್ ದೆಕುನ್ ಐಸಾಂತ್ ಬುಡೊವ್ನ್ ದವರ್ಚೆ!

ತಿದ್ದಣ್ ಆನಿ ಪಶ್ಚಾತ್ತಾಪ್

ಘರೈ ಗೇಟಿಚೆರ್ 'ಪೋಸ್ತ್ ಬೋಕ್ಸ್' ಉಮ್ಕಾಳ್ತಾ ತರ್ಯಿ ತಪ್ಪಾಲ್ ಪೆದ್ಕಾನ್ 'ಫುಲ್' ಪತ್ರ್ ಗೆಟಿ ಭಿತರ್ ಧರ್ಲಿಚ್ಯಾ ಸಿಮೆಂಟಿಚೆರ್ ಉಡಯ್ಲೆಂ. ಪತ್ರಾರ್ ಮ್ಹಜ್ಯಾ ವಿಳಾಸಾ ವಯ್ರ್ ದಾಟ್ ಅಕ್ಯರಾಂನಿಂ 'ಕೊಂಪ್ಲಿಮೆಂಟರಿ ಕೋಪಿ' ಮ್ಹಣ್ ಇಂಗ್ಲೆಜಾನ್ ಛಾಪುನ್ ಆಸ್‌ಲ್ಲೆಂಚ್ ಪೋಸ್ತ್‌ಮೆನಾಚ್ಯಾ ಅಸಲ್ಯಾ ಧಯ್ರಾಕ್ ಕಾರಣ್. ಹಾಂವೆಂ ತೆಂ ಪುರ್ಪುರಾತ್ತ್ ವಿಂಚ್ಲೆಂ ಆನಿ ವಾಚ್ಚೆ ಖಾತಿರ್ ಖಿಟ್ಲಾರ್ ಪಾತ್ಕಾಲೊಂ.

'ಫುಲಾ'ಚೆರ್ ಹಾಂವೆಂ ಪಯ್‌ಲ್ಲೆಂ ವಾಚ್ಚೆಂ ವಾಚ್ಪಾಂಚೆಂ ಪತ್ರಾಂ. ಎಕ್ಲೊ ವರ್ಸಾ ಭಿತರ್ ಹ್ಯಾ ಪತ್ರಾಚ್ಯೊ ಏಕ್ ಲಾಖ್ ಪ್ರತಿಯೊ ವಿಕುನ್ ವೆತೆಲ್ಯೊ ಮ್ಹಣ್ ಭರ್ವಸೊ ಉಚಾರ್ತಾ ತರ್ ದುಸ್ರೊ 'ಫುಲ್' ವೆಗಿಂಚ್ ದಿಸಾಳೆಂ ಜಾಂವ್ಕ್ ಆಶೆತಾ. ಕೊಂಕಣಿ ಭಾಸೆಚೊ ಲಿಪಿ ವಾದ್; ಮಾನ್-ಪುರಾಸ್ಕಾರ್-ಪ್ರಶಸ್ತಿ ಲಾಭನಾಸ್‌ಲ್ಲಾಂಚೆ ಶಿಣ್; ಲೇಕಕಾಂ, ಕವಿ, ಸಂಪಾದಕಾಂ, ಕಲಾಕಾರಾಂ, ನಾಟಕ್ ಬರಯ್ಣಾರಾಂ, ಸಂಗೀತ್‌ಗಾರಾಂ ಮದ್ಲೆ ಕಚ್ಚಾಟ್, ಯಾಜಕ್, ಇಗರ್ಜ್‌ಮಾತಾ, ಇಗರ್ಜಾಂಚೆಂ ಬಾಂದ್ಪಾಂ ಇತ್ಯಾದಿ ಧಾರ್ಮಿಕ್ ವಿಷಯಾಂ ವಿರೋದ್ ಬರಯ್‌ಲ್ಲೆಂ ಬರ್ಪಾಂ-ಖೊಡಿ ವಾಚುಂಕ್ ಮಜಾ ಜಾತಾ. ಹ್ಯಾ ಅಂಕ್ಯಾಂತ್ ಏಕಾ ನಾಂವ್ ವ್ಹೆಲ್ಲ್ಯಾ ಏಕಾ ಕವಿನ್ ಬರಯ್‌ಲ್ಲೆಂ ಕವನ್ ಸ ಮಯ್ಲ್ಯಾ ಪಯ್ಲೆಂಚ್ಯಾ ಏಕಾ ಅಂಕ್ಯಾರ್ ದುಸ್ರ್ಯಾಚ್ ಕವಿಚೆಂ ನಾಂವ್ ತಸ್ವಿರೆ ಸಮೆತ್ ಫಾಯ್ಸ್ ಜಾಲ್ಲೆಂ ಮ್ಹಣ್ ಎಕ್ಲ್ಯಾ ಕವಿನ್ ಸಂಪಾದಕಾಕ್ ಸುಶೆಗಾತ್ ಯೆಟ್‌ಲ್ಲೆಂ.

ಪಾನಾಂ ಪರ್ತಿತಾನಾ ಏಕಾ ಪಾನಾರ್ ಸಕಯ್ಲ್ಯಾ ಮುಲ್ಯಾಂತ್ ಚೌಕಾ ಭಿತರ್ ಬಾರಿಕ್ ಅಕ್ಯರಾಂನಿ ಏಕ್ ತಿದ್ದಣ್ ಫಾಯ್ಸ್ ಕೆಲ್ಲಿ ತಿ ಮ್ಹಜ್ಯಾ ಗಮನಾಕ್ ಗೆಲಿ.

ತಿದ್ದಣ್ ಆನಿ ಪಶ್ಚಾತ್ತಾಪ್

ಆದ್ಲ್ಯಾ ಹಪ್ತ್ಯಾಚ್ಯಾ 'ಫುಲಾ'ಚೆರ್ ಸಾತ್ವಾ ಪಾನಾರ್ ತಿಸ್ರೆ ವೊಳಿಂತ್, ತೆವಿಸಾವ್ಯೆ ಪಂಗ್ತೆರ್ 'ತರ್ನೊ' ವಿನೋದ್ ಫಾಯ್ಸ್ ಜಾಲಾ ಮ್ಹಣ್ ಆಸ್‌ಲ್ಲೆಂ ತೆಂ 'ಪರ್ನೊ' ವಿನೋದ್ ಮ್ಹಣ್ ವಾಚ್ಲೆಂ. ತ್ಯಾಚ್ ಪಾನಾರ್ ಪಾಂಚ್ಚೆ ವೊಳಿಂತ್ ತೆರಾವಿ ಪಂಗತ್ ದೋನ್ ಪಾವ್ಲಿಂ ಛಾಪ್ಲ್ಯಾ, ತಿ ವಾಚಿನಾಸ್ತಾಂ ಸೊಡ್ಲಿ! ಸತ್ರಾವ್ಯೆ ಪಂಗ್ತೆರ್ 'ಸಿಮೆಂಟಿಚಾ ಇಸ್ರೆಕ್ ಆಯಿಲ್ಲೆಂ ದಾನ್ ರುಪಯ್ ದೇಡ್' ಮ್ಹಣ್ ಪರ್ಕಟ್ (?) ಜಾಲಾಂ ತೆಂ 'ಸಿಮಿಸ್ರೆಕ್ ದಾನ್ ರುಪಯ್ ದೇಡ್ ಲಾಖ್' ಮ್ಹಣ್ ವಾಚ್ಲೆಂ. ಬೊಕ್ಲಾಂತ್ (?) ಆಸ್‌ಲ್ಲಿ ತಸ್ವೀರ್ ಬೀಘ್ ಸಾಯ್ಬಾಚಿ ನ್ಹಯ್, ಬಿಸ್ಪಾಸಾಯ್ಬಾಚಿ ಮ್ಹಣ್ ಸಮ್ಜೊನ್ ಘೆಂವ್ಚ್ಯಾಕ್ ವಿನಂತಿ. ಸಂಪಾದಕ್ ಬೋಸ್ಕಿಯಾ ಗೆಲ್ಲ್ಯಾ ವೆಳಾರ್ ಫರಾಮೊಶಿನ್ (?) ಘಡ್‌ಲ್ಲ್ಯಾ ಹ್ಯಾ ಚುಕಿಂ ಖಾತಿರ್ ಪಶ್ಚಾತ್ತಾಪ್ ಪಾವ್ತಾಂವ್. - ಸಂಪಾದಕ್.

ಹಾಹ್! ಏಕಾಚ್ ಪಾನಾರ್ ಇತ್ಲೊಯ್ ಚುಕಿ? ಹೈ ತಿದ್ದಣೆಂತ್‌ಚ್ ಸಬಾರ್ ಚುಕಿ ಆಸಾತ್ ಮೂ? ಪ್ರಗಟ್ ಬದ್ಲಾಕ್ ಪರ್ಕಟ್, ಬ್ಲೋಕಾಂತ್ ಬದ್ಲಾಕ್ ಬೊಕ್ಲಾಂತ್, ಫರಾಮಸೆನ್ ಬದ್ಲಾಕ್ ಫರಾಮೊಶಿನ್ ಮ್ಹಳ್ಳೊ ಚುಕಿ ಸಂಪಾದಕ್ ಪಾಟಿಂ ಆಯ್ಲಾರಾಯಿ 'ಪ್ರಿಂಟ್' ಜಾಲ್ಯಾತ್ ನ್ಹಯ್?

ಹ್ಯಾ ಪತ್ರಾರ್ ಚುಕಿ ಛಾಪುನ್ ಯೆಂವ್ಚೆಂ ಕಾಂಯ್ ನವೆಸಾಂವ್ ನ್ಹಯ್. ಹಾಂವೆಂ ಧಾಡ್ಲೆ ಹಾಸ್ಕುಳೆ ಆಸಾ ತಸೆ ಫಾಯ್ಸ್ ಜಾತಾತ್, ಪೂಣ್ ನಾಂವ್ ಆನಿ ತಸ್ವಿರ್ ಮಾತ್ ಸಾವ್ವಿಚ್ಯಾ ಕೊಣಾಚಿಗಿ ಆಸ್ತಾ!

ಆತಾಂ ಆದ್ಲ್ಯಾ ಹಫ್ತಾಚೆಂ 'ಫುಲ್' ಕಾಡ್ನ್ ಸರ್ವ್ ಚುಕಿ ಸಾಕ್ಯೊ ಕರ್ನ್ ವಾಚಿಚೆ ಜಾಲೆಂ ಮೂ?

ಹಾಂವ್ ಆದ್ಲ್ಯಾ ಹಫ್ತಾಚೊ ಅಂಕೊ ಸೊದುಂಕ್ ಪಡ್ಲೊಂ. ಪತ್ರಾಂ ದವರ್ಚ್ಯಾ 'ಟೀಪೋಯ್' ಚೆರ್ ಉಸ್ತಲೆಂ, ಪುಸ್ತಕಾಂ ದವರ್ಚ್ಯಾ ಬುಕಾಂವಳೆರ್ ಪಳೆಲೆಂ, ಪುತಾಚ್ಯಾ ಶಾಳೆಚ್ಯಾ ಬುಕಾಂ ಮದೆಂ ಸಾಸ್ತಲೆಂ, ತಾಚ್ಯಾ ಬರ್ಪಾ-ಮೆಜಾಚೆರ್ ಸೊದ್ಲೆಂ, ವಸ್ತಾಂಚ್ಯಾ ಆಲ್ಕಾರಿಂತ್ ತಿಳ್ಕೆಂ, ಕಾಕ್ಸಾಂತ್, ಕಿಚನಾಂತ್, ಬೆಡ್‌ರೂಮಾಂತ್ ದೀಷ್ಟ್ ಭಂವ್ಡಾಯ್ಲಿ. ಊಹುಂ, ಹೆರ್ ಅಂಕೆ ಸರ್ವ್ ಮೆಳ್ಳೆ, ಪೂಣ್ ಪಾಟ್ಲ್ಯಾ ಹಫ್ತಾಚೊ ನಾ!

"ತುವೆಂ ಫುಲ್ ಪುಣೇ ಪಳಯ್ಲಾಂ ಯೇ?" ಹಾಂವೆಂ ತಾಳೊ ಪಿಂಜ್ಲೊ.

"ಹಾಂವ್ ಕಿತೆಂ ಮಂಗಳ ಗೃಹಾಂತ್ ಥಾವ್ನ್ ಆಯ್ಲಿಂ 'ಏಲಿಯನ್' ಮ್ಹಣ್ ಚಿಂತಾಯ್? ಹಾಂವೆಂ ಪಳಯಿಲ್ಲೆ ತಿಲ್ಲಿಂ ಫುಲಾಂ ತುವೆಂ ಚಿಂತುಂಕ್ ಸಯ್ತ್ ನಾಂಯ್, ಕಳೆಂ ಯೇ? ಬೆಗೊನಿಯಾ, ಪೆಟುನಿಯಾ, ರಾಫ್ಲಿಸಿಯಾ, ಡೇಲಿಯಾ, ಗುಲ್‌ಮೊಹರ್, ಬಾಯ್ಲಾಡೋನಾ, ಬೋಗೆನ್ವಿಲ್ಲಾ, ಪೇನ್‌ಝೀ, ಡೇಯ್ವಿ, ಅಮರಾಂತ್, ಬಟ್ಟರ್‌ಕಪ್, ಆಸ್ಟರ್, ಬ್ಲೂಬೆಲ್, ಹ್ಯಾಸಿಂತ್, ಬೋಟ್ಟಲ್‌ಬೃಶ್, ಡ್ಯಾಫೋಡಿಲ್, ಹೋಲ್ಲಿ, ಪೊಪ್ಪಿ, ಆಸ್ಟರ್, ಬಾಲ್ಸಮ್, ಮಿಗ್ನೋನೆಟ್, ಲಾರ್ಕ್‌ಸ್ಪರ್, ಹೊಲ್ಲಿಹೂಕ್, ಕ್ರಿಮ್‌ಸನ್, ಲ್ಯಾವೆಂಡರ್, ಐರಿಸ್, ಪಾಂಡ್‌ಸಾಸ್, ಲೋಟಸ್, ಡೋಗ್ರಸ್, ಕ್ರೋಕಸ್, ನಾರ್ಲಿಸ್, ಲೆಟಿಕುಸ್, ಡಿಯಾಂತಸ್, ಅಗಾಪಾಂತುಸ್, ಹೆಲಿಯಾಂತಸ್, (ಹೆ)ರೊಲ್ಫಿಯಸ್, ಹಿಬಿಸ್ಕಸ್ ... ಖಂಯ್ಚೆಂ ಆನಿ ಕೊಣಾಚೆಂ ಪಳೆಂವ್ಕ್ ನಾ ಸಾಂಗ್ ..."

"ಹೋ ಹೋ, ತೆಂ ಫುಲ್ ನ್ಹಯ್ ಸಾಯ್ಬಿಣೆ, 'ಫುಲ್' ಹಫ್ತಾಳೆಂ ಪತ್ರ್, ಆದ್ಲ್ಯಾ ಅಂಕ್ಯಾಚೆಂ ..." ನಿಜಾಯ್ಕಿ ತಾಣೆಂ ಸಾಂಗ್‌ಲ್ಲಾ ಪಟ್ಟಿಂತ್ಲಿಂ ಏಕ್ ದೋನ್ ನಾಂವಾಂ ತಿಂ ಫುಲಾಂಚಿಂಗಿ ಮ್ಹಣ್ ಮ್ಹಾಕಾ ಕರಿಣ್ ದುಬಾವ್ ಜಾಲೊ.

"ಥಂಯ್ ಟೀಪೋಯ್ಚೆರ್ ಆಸ್ತಲೆಂ ..."

"ಟೀಪೋಯ್ಚೆರ್ ನಾ"

"ರಾತ್ಲೆಂ ಖಿಟ್ಟಾರ್ ಪಾತ್ಕೊನ್ ವಾಚ್ತಾಯ್, ಹೆರ್ ಕಾಂಯ್ ತುಜೆ ವರ್ವಿಂ ಜಾಯ್ನಾ ಮ್ಹಳ್ಳೆ ಪರಿಂ. ಗಜ್ಜೆ ಪಂದಾಕ್ ಚೆಪ್ಲಾಂಯ್ ಗೀ ಪಳೆ ..."

ಹಾಂವೆಂ ಗಜ್ಜೆ ಉಕಲ್ ಪಳೆಲೆಂ. ಏಕ್ ನಿಕ್ಕರ್ ಮೆಳ್ಳೆಂ, 'ಫುಲ್' ನಾ. ಖಿಟ್ಟಾರ್ ಪಂದಾಕ್ ಮಾಂಡ್ಲೊ ರಿಗೊವ್ನ್ ತಿಳ್ತಾನಾ -

"ಸಮ್ತಿಂಗ್ ಮಿಸ್ತಿಂಗ್ ಪೋಪ್?" ವಿಚಾರಿ ಜೂನಿಯರ್.

"ಫುಲ್, ಮಾಯ್ ಸನ್"

"ಫೂಲ್, ಹೂ ಈಜ್ ಫೂಲ್ ಇನ್ ದಿಸ್ ಹಾವ್ಜ್?"

"ಫೂಲ್ ನ್ಹಯ್ ರೇ, ಫೂಲ್"

"ಹೋ ಫೂಲ್, ಫ್ಲಾರ್. ಖಿಂಯ್ಚೆಂ ಫ್ಲಾರ್ ಅಂಡರ್ ದ ಬೆಡ್ ಸೊದ್ತಾಯ್ ಸನ್‌ಫ್ಲಾರ್, ಡೋಗ್ ಫ್ಲಾರ್, ಶೂ ಫ್ಲಾರ್, ಪೀ ಫ್ಲಾರ್, ಬೆಲಿ ಫ್ಲಾವರ್, ಕಾರ್ನ್ ಫ್ಲಾರ್ ಕೋಲಿ ಫ್ಲಾವರ್ ..."

"ಪೆದ್ನಾ, ಫೂಲ್ ಪತ್ರ್ ರೇ, ಫೂಲ್ ವೀಕ್ಷಿ ಮ್ಯಾಗರ್ಪೀನ್ ..."

ತೊ ಕತ ಕತ ಹಾಸ್ಲೊ "ಅಳೇ ತುಜ್ಯಾ ಹಾತಾಂತ್ ಆಸಾ ... ಆದಿಂ ಎಕ್ಲೊ ಮೊಡ್ ಖಾಂದಾರ್ ದವರ್ನ್ ..."

"ತೋಂಡ್ ಧಾಂಪ್, ಭಾರಿ ಆದ್ಲೆಂ ಗೊತ್ತಾಲ್ಲೊ ಜಾಣಾರಿ! ತೆಂ ಆತ್ತಾ ಆಯ್‌ಲ್ಲೆಂ ಮ್ಹಾಕಾ ಲಾಸ್ತ್ ವೀಕ್ ಚೆಂ ಜಾಯ್ ರೇ"

"ಲಾಸ್ತ್ ವೀಕ್ ಚೆಂ? ತೆಂ ಕೊನ್‌ಕೊನಿ ಹಾಂವ್ ರೀಡ್ ಚ್ ಕರಿನಾ. ಬೋವ್‌ಶಾ ಐರ್ನಾಂಟಿ ಟೇಕನ್ ಎವೇ ಆಸ್ತೆಲಿ ..."

ಐರಿನ್ ಆಂಟಿ? ಹಾಂ, ವ್ಹಯ್. ದುಸ್ರ್ಯಾಂ ಗೆಲಿಂ ಪತ್ರಾಂ ಮಾಗೊನ್ ವಾಚ್ಚಿ ಬರಿಸವಯ್ ತಿಕಾ ಇಲ್ಲಿ ಚಡ್. ಹಾಂವೆಂ ಬರ್ಮುಡಾ ವಯ್ರಚ್ ಲುಂಗಿ ಅರ್ನಿಲಿ ಸ್ಲಿಪ್ಪರಾಂ ಶಿರ್ಕಾಯ್ಲಿಂ ಆನಿ ಶೆಜ್ರಾ ಘರಾ ಗೆಲೊಂ.

ಐರಿನ್ ಜಾಲ್ ಝಾಡ್ತಾಲೆಂ. ಸಾರ್ಲಿ ಕುಂಟೊ ಝರೊನ್ ಮೊಟ್ಟೊ ಜಾಲ್ಯೊ ದೆಕುನ್ ಇಲ್ಲೆಂ ಚಡ್‌ಚ್ ಬಾಗ್ವಾಲ್ಲೆಂ. ತೀನ್ ಮಿನುಟಾಂ ಭರ್ ತಾಚೆರ್ ದೀಪ್ ಚರಯಿತ್ತ್, ವೊಳಿ ಪಳೇತ್ ರಾವ್ಲೊಂ. ಘುಡಾಂತ್ಲೊ ಪೆಟೊ 'ಭೊಕ್ಕ್ ಘೊಖ್' ಕರಿಲಾಗ್ಲೊ ಆಯ್ಕೊನ್ ತೆಂ ಅಚಾನಕ್ ಉಬೆಂ ಜಾಲೆಂ.

"ಆಮ್ಚೆಂ 'ಫೂಲ್' ಹಾಡ್ಲಾಂಯೇ ಐರ್ನಾ?" ತೆಂ ಕಾಂಯ್ ಮ್ಹಜೆರ್ ವಾಂಕ್ಡೆಂ ಚಿಂತಿತ್ ಮ್ಹಣ್ ಹಾಂವೆಂ ಶೀದಾ ವಿಚಾರ್ಲೆಂ.

"ಖಿಂಚೆಂ ಫೂಲ್? ಜಾಸ್ಕಿನ್, ರೋಜ್‌ಮೆರಿ, ತುಲಿಪ್, ವಾಯ್ಲೆಟ್, ರ್ಪೀನಿಯಾ ಪೆಟೊನಿಯಾ, ಡೇಲಿಯಾ, ರ್ಪಿಸಿಯಾ, ಗಿಪ್ಸೊಫಿಲಾ, ಕೇಲೇಂಡೆಲಾ, ಕೇಂಡಿಟಫ್ ರೋಝ್, ಮೆರಿಗೋಲ್ಡ್, ಮಿಮೊಸಾ, ಬ್ಲೋಸಮ್, ಆರ್ಕಿಡ್ ..." ಗೊಮ್ಚೆ ಪಂದಾ ಟೀ ಶರ್ಟಾಚೊ ಬಟನ್ ಸುಟ್‌ಲ್ಲ್ಯಾ ಕಡೆ ಗಳೊ ಲಾಗಿಂ ಧರುನ್ ತೆಂ ಸಾಂಗಾತ್ ಆಸ್ತಾನಾ -

"ಫೂಲ್ ಪತ್ರ್ ಗೋ, ಕಾಲ್ಚ್ಯಾ ಹಪ್ಪಾಚೆಂ .." ಮ್ಹಣ್ ಮದೆಂಚ್ ಕಾತರ್ಲೆಂ ಹಾಂಕಾಂ ಇತ್ತಿಂಯ್ ಫುಲಾಂಚಿಂ ನಾಂವಾಂ ಕಶಿಂ ಕಳಿತ್ ಗಿ?

"ಹೋ, ತೇಂಗಿ? ಹಾಡ್‌ಲ್ಲೆಂ, ಹಾಡ್ಲಾಂ, ಆಸಾ ಆಸಾ ... ಪುರ್ತೆಂ ವಾಚುನ್ ಜಾಂವ್ಕ್ ನಾ ... ಹೇ ಹೆ ಹ್ವೆ ... ಹಾಡ್ತಾಂ, ದಿತಾಂ, ರಾವ್, ದಿತಾಂ ..." ಮ್ಹಣಾತ್ ಕುಲ್ಯಾ ಮದೆಂ ರಿಗ್‌ಲ್ಲೆಂ ಆಂಗ್ಲೆಂ ಸಾರ್ಕೆಂ ಕರುನ್. ಸಾರ್ಲಿ ಖುಂಟೊ ಉಡೊವ್ನ್ ತೆಂ

ಭಿತರ್ ಧಾಂವ್ಲೆಂ. ಪೂಣ್ ತಶೆಂಚ್ ಖಾಲಿ ಹಾತಾಂನಿ ಪಾಟಿಂ ಆಯ್ಲೆಂ.

"ಹೇ ಹೆ ಹ್ಲೆ ... ಸಾರ್ತೀ ಹೆ, ಫುಲ್ ದೊರ್ಜಿ ವ್ಹರುನ್ ಗೆಲಾ ... "

ಪಿಚ್ಕ್ ಕರುನ್ ಚುರ್ಚುರೆ ದಾಕೊವ್ನ್ ಹಾಂವ್ ಜೊರ್ಜಿಗೇರ್ ಗೆಲೊಂ. ಜೊರ್ಜಿಕ್ ಪತ್ರಾಂನಿ ಆಯ್ಲೆ ಸಬ್ದಾಂ ಗೊಂದೊಳ್ ಭರ್ತಿ ಕರುನ್ ಧಾಡ್ಲೆಂ ಪಿಶೆಂ. ಪಂಚ್ವೇಸ್ ಗಾಂಚ್ ಆಸ್ಲಾರ್ಯಾ ಸಕ್ಕಡ್‌ಯ್ ಭರ್ತಾ, ಪೂಣ್ ತೇವಿಸ್ ಪುಣ್‌ಯಿ ಚುಕಿ ಕರ್ತಾ. ತರ್ಯಿ ಇನಾಮಾಂಚ್ಯೆ ಆಶೆನ್ ಸಗ್ಳೊಯ್ ಭರ್ತಲೊ ಆನಿ ಸಂಪಾದಕಾಕ್ ಧಾಡ್ತಲೊ. ಹಾಂವ್ ಜೊರ್ಜಿಗೇಲ್ಯಾ ಜಾಲಾಚೊ ಆಕ್ಟಾಡೊ ಉತರ್ತಾನಾ ಜೊರ್ಜಿ ರಾಂದ್ಪಾ ಕುಡಾಚ್ಯಾ ಬಾಗ್ಲಾರ್ ಮೆಟಾಂ ಕಡೆನ್ ಬಸೊನ್ ತಾರ್ಲೆ ಸುಟಿ ಕರ್ತಲೊ.

"ಕಿತೆಂ ಭೊರಯ್ಲಾರ್ ಭಾರಿ ಆಪ್ತಾಬ್?"

"ತುವೆಂ ಆಮ್ಚೆಂ 'ಫುಲ್' ಹಾಡ್ಲಾಂಯ್, ತೆಂ ಚಿಕ್ಕೆಶೆ ಪಾಟಿಂ ವ್ಹರುಂಕ್ ಆಯ್ಲೆಂ..."

"ಪುಲ್? ಕೊಂಚೆಂ ಪುಲ್? ಜಿಡ್ವಾಚೆಂ, ಸಾಂ ದುಜೆಚೆಂ, ಗಾಣೆರ್ಯಾಚೆಂ, ಪೊಟ್ಕೊಳೆಚೆಂ, ಲೊಜೆ ಕಾಂಟೈಚೆಂ, ಭೆಣೈಚೆಂ, ದೊಸ್ತಿಚೆಂ, ಲಿಲ್ಲಿ? ತುಮ್‌ಗೆರ್ ಯೆರ್ ಪುಲಾಂತ್ ನಾಂತ್ ..."

"ಫುಲ್, ಕೊಂಕ್ಣಿ ಪತ್ರ್ ಫುಲ್ "

"ತುಮ್‌ಚೆಂ? ತುಮ್‌ಗೆರ್ ಆಂವೆಂ ಪಾಂಯ್ ದೋರ್ನಾಸ್ತಾನಾ ತೀನ್ ಮೊಯ್ನಿ ಜಾಲೆ ..."

"ಐರಿನಾ ಥಾವ್ನ್ ಹಾಡ್ಲಾಂಯ್ ಖಿಂಯ್ ..."

"ಓ ತೇಂಗೀ, ಪೂಲ್ ಮ್ಹಣ್ ಪೂಲ್. ವೋಯ್ ವೋಯ್ ಆಡ್ಲಾಂ, ಆಡ್ಲಾಂ. ಯೇ ಯೇ ಹೇ ಹೇ ದಿತಾಂ, ಯೇ" ಮ್ಹಣಾತ್ ಭಿತರ್ ಗೆಲೊ ಆನಿ ಹಿಮ್ನಾಣೆಚ್ಯಾ ಹಾತಾನ್‌ಚ್ ಪತ್ರ್ ಹಾಡ್ನ್ ಆಯ್ಲೆ.

"ಹೆ ಹೇ, ಅಳೆ ಬೆಜಾರಾಯ್ಕಾ. ಆಂತ್ಲೊ ಇಸ್ಪರ್ದೊ ಕಾತ್ರನ್ ಆಂವೆಂ ಸೊಂಪಾದಕಾಕ್ ಧಾಡ್ಲಾ. ಇನಾಂ ಮೆಲ್ಲ್ಯಾರ್ ಕಾಲ್ದೆಂತ್ಲಿ ಆರ್ದಿ ಥುಕಾ ..."

"ವೊಣ್ಣಿ, ವೊಣ್ಣಿ, ಓ ಕೆ ಓ ಕೆ " ಮ್ಹಣ್ ಹಾಂವ್ ಘರಾ ಆಯ್ಲೆಂ.

ಮುಕ್ಲ್ಯಾ ಪಾನಾರ್ ಮಮತಾ ಬ್ಯಾನರ್ಜಿ ಆನಿ ಜಯಲಲಿತಾಚ್ಯೊ ಫೊಟೊ ಆಸ್‌ಲ್ಲೊ, ಜೊರ್ಜಿಚ್ಯಾ ದಾಕ್ಟಲ್ಯಾ ತಿಸ್ರೆಂತ್ ಆಸ್‌ಲ್ಲಾ ಕಲಾಕಾರಾನ್ ತಾಂಕಾಂ ದೊಗಾಂಕ್‌ಯಿ ತೊಂಡಾರ್ ಬೋಲ್ ಪೆನ್ನಾನ್ ಮಿಶಿಯೊ ಸೊಡಯ್‌ಲ್ಲೊ !

ಹಾಂವೆಂ ಸಾತ್ವೆಂ ಪಾನ್ ಉಸಯ್ಲೆಂ. ತಿಸ್ರಿ ವೋಳ್, ತೆವಿಸಾವಿ ಪಂಗತ್ ... ಎಕೆಕ್‌ಚ್ ಪಂಗತ್ ಮೆಜುನ್ ಇಕ್ರಾವೆಕ್ ಪಾವ್ತಾನಾ -

ಬುರಾಕ್!

ಜೊರ್ಜಿನ್ ಪಾಟ್ಲೆ ಕುಶಿನ್ ಛಾಪ್‌ಲ್ಲಾ ಸ್ಪರ್ಧ್ಯಾ ಗೊಂದೊಳಾಚೆಂ ಚೌಕ್ ಕಾತರ್ನ್ ಕುಡ್ತಾಚ್ಯಾ ವ್ಹಾಳಾಚ್ಯೊ ಕುರ್ಚೊ

ಕಾಡ್ಲೆಂ.

ಆತಾಂ ತಿದ್ದಣ್ ಕಶಿ ವಾಚುಂ? ಸಗ್ಳ್ಯಾ ಸುತ್ತುರಾಂತ್ 'ಫುಲ್' ಪತ್ರ್ ಹೆರಾಂಕ್ ಕೊಣಾಕ್ಯಾ ಯೇನಾ. ಫೊನ್ ಕರ್ನ್ ಅಬ್ಬುಕ್ ವಿಚಾರ್ಲೆಂ.

"ತುಮ್ಕೆರ್ ಫುಲ್ ಆಸಾಯೆ?"

"ಖಿಂಚೆಂ ಫುಲ್, ಆಬೊಲೆಂ, ಶಿಂವ್ತೆಂ, ಗೊಂಡೊ, ಮೊಗ್ರೆ ಕಳೆಂ, ಸಾಂಪೆಂ, ಗುಲೊಬ್, ಸಾಳಕ್, ಲಿಲ್ಲಿ, ತುಲಿಪ್, ಚಿಕೊಳಿಂ, ತುಳಸ್, ಮೊಗ್ರೆಂ, ಪಾಂಚ್ ಪಾಕ್ಯಾಂಚೆಂ, ಧಸ್ತೆಚೆಂ, ನಂತಾಂಚೆಂ, ಧಾಮಾಸ್ಕಾಚೆಂ, ಸುಗಂದಿ, ಮಲ್ಲಿಗೆ, ಕಸ್ತೂರಿ ... ರಾವ್, ರಾವ್, ಏಕ್ ಮಿನುಟ್ ಖಿಂಯ್ಚೆಂ ಫುಲ್ಲಾಂ ಪಳಯ್ತಾಂ ..." ಮ್ಹಣ್ ಮ್ಹಾಕಾ ಉಲೊಂವ್ಕ್ ಸೊಡಿನಾಸ್ತಾಂ ತಾಣೆಂ 'ರಿಸೀವರ್' ಸಕ್ಲಾ ದವರ್ಲೆಂ. ಮಿನುಟಾ ಉಪ್ರಾಂತ್ ತೆಂ ಉಕ್ಲುನ್ ಮ್ಹಣಾಲೊ -

"ತುಕಾ ನಶಿಬ್ ಆಸಾ, ಸೊಭೀತ್ ಏಕ್ ಗುಲೊಬ್ ಆಜ್‌ಜ್ ಫುಲ್ಲಾ. ವ್ಹರುಂಕ್ ಯೆತಾಯ್ ವಾ ಹಾಂವೆಂಚ್ ಹಾಡ್ನ್ ದೀಜೆ? ಸಾಂಜೆರ್ ಆಟ್ ವರಾರ್‌ಶೆ ಯೆತಾಂ, ಬಸೊನ್ ಗಜಾಲಿಯ್ ಕರ್ಯೆತ್ ..."

"ತೆಂ ಫುಲ್ ನಾಕಾ ಯಾ, ಆದ್ಲ್ಯಾ ಹಪ್ಪಾಚೆಂ 'ಫುಲ್' ಪತ್ರ್ ಜಾಯ್."

"ಛೆಕ್ಕ್ ! ತುಜೆಂ ನಶೀಬ್ ಭಾರಿ ಪಾಡ್. ಹಾಂವೆಂ ಪೂರಾ ಪರ್ನಿ ರದ್ದಿ ಕಾಲ್‌ಜ್ ಮಾಪ್ಪಾಕ್ ದಿಲಿ."

ಹಾಂವೆಂಯ್ 'ಚಿಪ್ಕ್ ಚಿಪ್ಕ್' ಕರುನ್ ಚುರ್ಚುರೆ ದಾಕಯ್ಲೆ.

ತ್ಯಾ ಕೋ. ಲೇ. ಸಿರ್ಲಾಚೆಂ ನಂಬ್ರಾಂ ದಾಖ್ಲಿಂ.

"ಫುಲ್? ಆಮ್ಚ್ಯಾ ವೊಡ್ತಾಂತ್ ಜೆಂತಿಯಾನ್, ಫ್ಲೊಕಸ್, ಕ್ರೈಸಾಂತೆನ್ಯಾಮ್, ಅಂತಿರೈನಮ್, ನೊಸ್ಪರ್‌ಟೈಮ್, ಸೈಕ್ಲಾನರ್, ಗೇಯ್ಲಾರ್ಡಿಯಾ, ಪಿಶ್ಕಪೆಚಾ, ಶಾಪರ್ಡ್ಸ್, ಪರ್ಸ್, ಪಿಟ್ಟರ್, ಕೋಕ್ಸ್-ಕೋಂಬ್, ಅಮರಾಂತಸ್ ಆಸಾತ್. ತಾಂಚೆ-ಹಾಂಚೆ ಕಡೆನ್ ರಂದುನ್ ಭಿಕ್ ಮಾಗ್ಚ್ಯಾ ಬದ್ಲಾಕ್ ತುಜೆಂಚ್ ಏಕ್ ವೊಡ್ತ್ ಕಿತ್ಯಾಕ್ ಕರ್ನಾಯ್?..."

ಹಾಣೆಂ ಸಾಂಗ್‌ಲ್ಲ್ಯಾ ಫುಲಾಂ ಝಡಾಂಚೆಂ ವೊಡ್ತ್ ಕೆಲೆಂ ತರ್ ತಾಕಾ ಎಕ್ಲೊ ಗಾರ್ಡನರ್ ದವರಿಜೆ, ಮೊಲಾಚಿಂ ಝಡಾಂ ಹಾಡಿಜೆ, ದುಡು ದೀವ್ನ್ ಈಟ್ ಫಾಲಿಜೆ, ಸದಾಂ ಉದಕ್ ಶಿಂಪ್ಡಾಯ್ಲೆ ... ಮಯ್ಜಾಕ್ ದೋನ್ ಹಜಾರ್ ಪುಣ್‌ಯಿ ಮೆಕ್ಲೆ ದವರಿಜೆ!

"ಫುಲ್ ಸಾಯ್ಬಾ, ಫುಲ್, ಫುಲಾಂ ನ್ಹಯ್. ಸಂಸಾರ್‌ಭರ್ ಕೊಂಕ್ಣಿ ಲೊಕಾನ್ ವಾಚ್ಚೆಂ ಕೊಂಕ್ಣಿ ಪತ್ರ್ 'ಫುಲ್' ..."ಹಾಂವೆಂ ತಾಳೊ ಚಿಕ್ಕಶೆ ಗರಮ್ ಕೆಲೊ. "ಆದ್ಲ್ಯಾ ಹಪ್ಪಾಚೊ ಅಂಕೊ ಆಸಾಯೆ?"

"ಹೋ, ಲಾಸ್ತ್ ವೀಕಾಚೊ ಇಸ್ಯೊ ಮ್ಹಾಕಾ ಯೇಂವ್ಕ್‌ಚ್ ನಾ. ಬೋವ್‌ಶಾ ಎಡಿಟರಾನ್ ಕೊಂಪ್ಲಿಮೆಂಟರಿ ಧಾಡ್ಚಿ ರಾವಯ್ಲ್ಯಾ ಆಸ್ತಲಿ. ತುಜೆಂ ಕಾಂಯ್ ಪಬ್ಲಿಶ್"

ಲಾಂ? ಡಾಕ್ಟರಾಕ್ ವಿಚಾರ್ಲೆಯ್?" ಮ್ಹಣಾಲೊ ಭರ್ತಿಕ್ ಭಾಶೆನ್ ಅಪುಟ್ ಕೊಂಕ್ರಿ
ವಿಕ್.

ದೊತೊರಾಕ್ ರಿಂಗ್ ದಿಲೆಂ.

"ತೊ ಜೆವ್ಣಾಕ್ ಘರಾ ಗೆಲಾ, ಮೆಸೇಜ್ ದಿ" ಮ್ಹಣಾಲೊ ಏಕ್ ಕೋಮಲ್ ತಾಳೊ.
ಘರಾ ಘೊನ್ ಕೆಲೆಂ.

"ತೊ ಜಸ್ತ್ ಹೊಸ್ಪಿಟಲಾಕ್ ಗೆಲೊ" ಮ್ಹಣ್ ಜಾಪ್ ಆಯ್ಲಿ.

ಆಸ್ಪತ್ರೆಚ್ಯಾ ನಂಬ್ರಾಕ್ ಕೋಲ್ ಕೆಲೆಂ.

"ತೊ ಒಪರೇಶನ್ ಥಿಯೆಟರಾಂತ್ ಆಸಾ, ಡಿಸ್ಪರ್ಬ್ ಕರುಂಕ್ ಜಾಯ್ನಾ" ಏಕ್
ಘೊಟೋಸೊ ತಾಳೊ ಆಯ್ಕಲೊ.

"ಅಳೇ, ಕ್ಹಾಲೆಂ ಕರ್ನ್ ಆಸಾಯ್, ಚಿಕ್ಕೇಶೆ ಮ್ಹಾಕಾ ಹಿಂ ಭಿಕ್ಣಾಂ ಧಾಡಾವ್ನ್ ದಿ,
ಶೆಂಚ್ ಮೆಥಿಚೊ ಪಾಲೊ ಸೊಡೊವ್ನ್ ದಿ, ಹಾಂವ್ ತೆದೊಳ್ ಪರ್ಯಾಂಯ್
ಸ್ತುರ್ ಉಂಬಳ್ತಾಂ" ರಾಂದ್ವಾ ಕುಡಾ ಧಾವ್ನ್ ಉಲೊ ಆಯ್ಕಲೊ. ಉಲೊ ಆದೇಶ್
ಂವ್ಚೆ ಪರಿಂ ಆಸ್ಲೊ ದೆಕುನ್ ಹಾಂವ್ ತಿಕಾ ಮಜತ್ ಕರುಂಕ್ ಗೆಲೊಂ.

ಕಾಂಯ್ ಪಂದ್ರಾ ಮಿನುಟಾಂನಿ ಮ್ಹಾಕಾ ದೊತೊರಾಚೆಂ ಘೊನ್ ಆಯ್ಲೆಂ.

"ಆದ್ಲ್ಯಾ ಹಪ್ತಾಚೆಂ ಫುಲ್ ಜಾಯ್ ಆಸ್ಲೆಂ, ಹಾಡುಂಕ್ ಯೇಜೆಯೇ?" ವಿಚಾರ್ಲೆಂ
ಹಾಂವೆಂ.

"ಖಂಯ್ಲೆಂ? ಬ್ಲೂಬೆಲ್ಸ್, ಮೋರ್ನಿಂಗ್ ಸ್ಟಾರ್, ತಿಪಾನಿ, ಕೊಸ್ಮೊಸ್, ಸ್ಟ್ರಿಕ್,
ಪ್ರಾಗನ್ ... ತೊ ಫುಲಾಂಚಿ 'ಲಿಸ್ಟ್' ಸಾಂಗಾತ್ತ್ ವೆತಾನಾ ಹಾಂವೆಂ ತಾಚೆಂ ಉತ್ರಾಂ
ವರುನ್ -

"ಆದ್ಲ್ಯಾ ಹಪ್ತಾಚೆಂ 'ಫುಲ್' ಕೊಂಕ್ರಿ ಹಫ್ತಾಳೆಂ ಪತ್ರ್ ಆಸಾಗೀ?" ಮ್ಹಣ್
ವಿಚಾರ್ಲೆಂ.

"ಆದ್ಲ್ಯಾ ಹಪ್ತಾಚೆಂ? ತೆಂ ತೊ ಬಿದ್ರ್ಯಾಂಚೊ ಪಿಂಟೊ ಮುಂಬಯ್ ವೆತಾನಾ
ಪಾಟೆರ್ ವಾಚುಂಕ್ ಜಾಲೆಂ ಮ್ಹಣ್ ವ್ಹರುನ್ ಗೆಲಾ"

ಹಾಂವೆಂ ತೊಂಡಾಂತ್ ಥಿಂಪಿ ದವರುನ್ 'ಚುಸ್ಕ್ ಚುಚ್ಕ್' ಕರ್ನ್ ಬೆಜಾರಾಯ್
ವಾಕಯ್ಲಿ.

ಹಾಂವ್ ಆತಾಂಯ್ ಆದ್ಲ್ಯಾ ಹಫ್ತಾಚೊ ಅಂಕೊ ಖಂಯ್ ಮೆಳಾತ್ ಮ್ಹಣ್
ಹೊದುನ್ಂಚ್ ಆಸಾಂ ತಿದ್ದಣ್ ವಾಚಿಜೆ ನ್ಹಯ್? ಅನಿ ಯೆದೊಳ್‌ಯಿ ತಿದ್ದಣಿ ವಾಚುಂಕ್
ಪಾಯ್‌ಸಾಲ್ಲ್ಯಾಕ್ ಹಾಂವ್‌ಂಚ್ ಪಶ್ಚಾತ್ತಾಪ್ ಉಚಾರ್ತಾಂ.

ರೋಂಗ್ ನಂಬರ್ ಸಿಗ್ನಲ್

ತಿಂ ದೊಗಾಂಯ್ ಘೊವ್ ಆನಿ ಬಾಯ್ಲ್ ರೂಂದ್ ಖಿಟ್ಟಾಚೆರ್ ವೆವೆಗ್ಳೊ ವೊಲಿ ಪಾಂಗ್ರುನ್ ನಿದ್ಲಿಂ. ರಾತ್ ಮಧ್ಯಾನ್ ಉತರ್ತಾನಾ ಖಿಟ್ಟಾಚ್ಯಾ ಮಾತ್ಯಾ ಸರ್ಶಿಂ ಆಸ್ಚೆಂ ಘೊನ್ ವ್ಹಾಜ್ಲೆಂ. ಘೊವಾನ್ ರಿಸೀವರ್ ಉಕಲ್ಲೆಂ ಆನಿ "ಹಲೋ ..., ರೋಂಗ್ ನಂಬರ್" ಮ್ಹಣ್ ಪಾಟಿಂ ದವರ್ಲೆಂ.

ಘೊನ್ ವ್ಹಾಜ್ಲೆಲ್ಲೊ ಆವಾಜ್ ಆಯ್ಕೊನ್ ಜಾಗ್ ಜಾಲ್ಲೆಂ ಮಧ್ಯಮ್ ಪ್ರಾಯೆಚೆಂ ಬಾಯ್ಲ್ ಉಶ್ಯಾ ಥಾವ್ನ್ ತಕ್ಲಿ ಉಕಲುನ್, ಘೊವಾ ಕುಶಿಕ್ ಘುಂವೊನ್, ಆಳ್ವಾಯೆನ್ ಆಂಗ್ ಮೊಡುನ್ ವಿಚಾರಿಲಾಗ್ಲೆಂ : "ಕೊಣಾಚೆಂ ಘೊನ್?"

"ರೋಂಗ್ ನಂಬರ್" ಘೊವಾಚಿ ಮೊಟ್ಟಿ ಜಾಪ್.

"ರೋಂಗ್ ನಂಬರ್? ಹೈ ರಾತಿಕ್ ಕೋಣ್ ರೋಂಗ್ ನಂಬ್ರಾಕ್ ಘೊನ್ ಕರುನ್ ತುಕಾ ಜಾಗಯ್ತಾ?" ತಾಚಿ ನೀದ್ ಸುಟ್ಟಿ.

"ರಾತಿಕ್ ನಿದ್ಲಲ್ಯಾಕ್ ಘೊನ್ ಕರುನ್ ನಿದೆಂತ್ಲೆಂ ಜಾಗೊವ್ನ್ ಉಪದ್ರ್ ದಿತಾ ತೊ ಕೋಣ್ ಮನಿಸ್ ಮ್ಹಣ್ ಮ್ಹಾಕಾ ಕಿತೆಂ ಕಳಿತ್? ತೊ ಕಾಂಯ್ ಉಲೊಂವ್ಕ್ ನಾ. ಹಾಂವೆಂ 'ಹಲೋ' ಮ್ಹಳ್ಳೆಂಚ್ ತಾಣೆಂ 'ಲಾಯ್ಸ್ ಕಟ್' ಕೆಲಿ. 'ರೋಂಗ್ ನಂಬರ್' ಆಸ್ತಲೆಂ".

"ಕಾಂಯ್ ಉಲೊಂವ್ಕ್ ನಾ ಜಾಲ್ಯಾರ್ ತೊ 'ತೋ' ಮ್ಹಣ್ ತುಕಾ ಕಸೆಂ ಕಳಿತ್? 'ತೆಂ' ಜಾಂವ್ಕ್ಯಾಯಿ ಪುರೊ".

"ಜಾಂವ್ಕ್ಯಾಯಿ ಪುರೊ. ಪೂಣ್ ಮ್ಹಾಕಾ ಕಶೆಂ ಕಳ್ಚೆಂ ತೊಗಿ, ತೆಂಗಿ ಮ್ಹಣ್?"

"ತೆಂ ಜಾಂವ್ಕ್ಯಾಯಿ ಪುರೊ ಮ್ಹಣ್ ತುಂಚ್ ಒಪ್ತಾಯ್. ಕಾಂಯ್ ತುಕಾ ಸಿಗ್ನಲ್ ದಿಂವ್ಚ್ಯಾಕ್ ಘೊನಾರ್ ತುಜೆಂ ನಂಬರ್ ಘುಂವ್ಡಾವ್ನ್ ತುವೆಂ 'ಹಲೋ' ಮ್ಹಣ್ಚ್ ತ್ಯಾ ಘೊಡ್ಯಾನ್ 'ಕಟ್' ಕೆಲೆಂ ಜಾವ್ಯೆತ್!"

"ಯೇ ಮ್ಹಜ್ಯಾ ದುಬಾವಿ ಸಾಯ್ಬಣಿ, ಹ್ಯಾ ರಾತಿಕ್ ಕೋಣ್ ಘೊನ್ ಕರುನ್ ಮ್ಹಾಕಾ ನಿದ್ಲಲ್ಯಾಕ್ ಸಿಗ್ನಲ್ ದಿತಾ ಮ್ಹಣ್ ಭೆಶ್ಟೆಂಚ್ ದುಬಾವ್ತಾಯ್?"

"ತುಕಾ ಘಡಿಯೆಕ್ ಪಾತ್ಯೆನಾಂ ಹಾಂವ್. ಕೋಣ್ ಪುಣ್‌ಯಿ ಮದಾಮ್ ತುಕಾ ಹಿಶಾರೊ ದಿತಾ'ಸ್ತಲಿ ವಾ ರಸ್ತ್ಯಾ ಚೆಡುಂ".

"ಆತಾಂ ವೊಗೆಂಚ್ ನಿದೆ ಥಂಯ್. ಮ್ಹಜಿ ನೀದ್ ಪಾಡ್ ಕರಿನಾಕಾ".

ಬಾಯ್ಲ್ ವಗೆಂ ರಾವ್ಲೆಂ. ದೊಗಾಂಯ್ ಮುಸ್ಕು ಘಾಲುನ್ ಸೊಂಡಾಂ ಹೆಣೆಂ-ತೆಣೆಂ ವಿರೋದ್ ಕುಶಿಕ್ ಕರುನ್, ಪಾಟಿಕ್ ಪಾಟ್ ದಾಕವ್ನ್ ನಿದ್ಲಿಂ.

ತೀಸ್ ಸೆಕುಂದಾಂನಿ ಬಾಯ್ಲೆನ್ ವೋಲ್ ತೊಂಡಾ ವಯ್ಲಿ ಕಾಡ್ಲಿ ಆನಿ ಹವ್ಳಿನ್ ಘುಂವೊನ್ ವಿಚಾರ್ಲೆಂ : "ಪೂಣ್ ತೆಂ ಲಜ್ವಾಡೆಂ ತುಕಾ ಹೈ ಮಧ್ಯಾನ್ ರಾತಿಕ್ ಕಿತ್ಯಾಕ್

ಗ್ನೇಲ್ ಕರ್ತಾ?"

"ತುಂ ಏಕ್ ಪಾವ್ತಿಂ ಪೊಗಂಚ್ ನಿದೆ ಸಾಯ್ಬಣಿ. ತೆಂ ರೋಂಗ್ ನಂಬರ್ ಮ್ಹಣ್ ಸಾಂಗ್ಲೆಂ ನೈಂ".

"ವ್ಹಯ್, ಪೂಣ್ ತುಕಾ ಕಿತ್ಯಾಕ್ ರೋಂಗ್ ನಂಬರ್ ತಾಣೆಂ ಫೊನ್ ಕೆಲೆಂ?"

"ಮ್ಹಾಕಾ ಕಿತೆಂ ಕಳಿತ್? ಕಾಂಯ್ ಫರಾಮಶೆನ್ ಆಮ್ಚೆಂ ಫೊನ್ ನಂಬರ್ ಸಾಂಗ್ಲೆಂ ಆಸ್ತಲೆಂ. ವರಾಂ ಆಡೇಜ್ ಜಾಲಿಂ. ತುಂ ನಿದೆ ಆತಾಂ".

ಬಾಯ್ಲೆನ್ ದೆಗೆಕ್ ದವರ್ಲೆಂ ಟಾಯ್ಕ್ ಪೀಸ್ ವೊಚ್ ಕಾಡ್ನ್ ಪಳೆಲೆಂ. ವರಾಂ 2.35.

"ತುಕಾ ಕಶೆಂ ಕಳಿತ್ ವರಾಂ ಅಡೇಜ್ ಮ್ಹಣ್? ಮ್ಹಳ್ಯಾರ್ ತುವೆಂ ತ್ಯಾ ಮಾಲುಂಡಾಕ್ ಪಾತಿಂ ಅಡೇಜ್ ವರಾರ್ ಫೊನ್ ಕರುನ್ ಸಿಗ್ನೇಲ್ ದಿಂವ್ಕ್ ಸಾಗ್ಲೆಂಯ್! ಕೋಣ್ ಪಿಂ ಚೂಡ್ ಕೊತ್ರ? ಸಾಂಗ್ ಮ್ಹಾಕಾ, ಹ್ಯಾ ಮಧ್ಯಾನೆ ರಾತ್ತ್ಯಾ ಅಡೇಜ್ ವರಾರ್ಚ್ ಸಾಂಗ್ ದಿವ್ನ್ ತುಕಾ ಸಿಗ್ನೇಲ್ ದಿಂವ್ಚೊ ಕಸಲೊ ಮತ್ಲಬ್ ತ್ಯಾ ಕಾತುಡ್ವಾಚೊ?"

"ಎ ಪೊರಾಸ್ಕಾ ಮ್ಹಜ್ಯಾ, ಅಯ್ಯೋ! ತುಕಾ ಹಾಂವ್ ಕಸೆಂ ಸಮ್ಜಂವ್? ವರಾಂ ಅಡೇಜ್ ಮ್ಹಣ್ ಹಾಂವೆಂ ಅಂದಾಜಾರ್ಚ್ ಸಾಂಗ್ಲೆಂ ಸಾಯ್ಬಣಿ". ವಿರಾರಾಯ್ ಪಾಕಯ್ಲಿ ಫೊವಾನ್.

ಪತಿ ಉಟ್ಲೊ ಆನಿ ಆಂಗಾವಯ್ಲಿ ವೋಲ್ ದೆಗೆಕ್ ಕೆಲಿ. ಪಾಯಾಂಗೊಳ್ ರಾತಿಂ ಲೆಸ್ಲೊ 'ಹಾವ್ನ್ ಕೋಟ್' ಫಾಲುನ್ ಆಸ್ಲೊ ತೊ "ಕಸಲಿ ದುಬಾವಿ ಬಾಯ್ಲ್ ಹಾಬಾ ..." ಮ್ಹಣ್ ಪುರ್ಪುರಾತ್ ಜನೆಲಾ ಕಡೆನ್ ವಚೊನ್ ಜನೆಲ್ ಉಗ್ತೆಂ ಕರಿಲಾಗ್ಲೊ. ಪೊನ್ಯಾ ಹಾತಾಂಚಿಂ ಬೊಟಾಂ ಮಾತ್ಕಾ ವಯ್ಲಾನ್ ಎಕಾಮೆಕಾಂತ್ ಘಡ್ತುನ್, ಕೊರಾಯೆನ್ ಆಂಗ್ ವೊಳಾವ್ನ್, ಏಕ್ ಲಾಂಬ್ ಆವಾಜಾಚಿ ಜಾಂಬಾಯ್ ಕಾಡುನ್ ಆನಿ ಪಟಾಫಟ್ ಏಕ್ ಹಳ್ತಾಚಿ ಖೊಂಕ್ಲಿ ಕಾಡ್ನ್ ತಾಳೊ ಸಾರ್ಕೊ ಕರುನ್ ಪಾಟಿಂ ಲೆಟ್ಲಾರ್ ಯೆವ್ನ್ ನಿಡ್ಲೊ. ಬಾಯ್ಲೆನ್ ಉಶ್ಯಾ ವಯ್ಲಿ ತಕ್ಲಿ ಉಕಲ್ನ್ ಹೆಂ ಸಗ್ಳೆಂ ಪಳೆಲೆಂ.

"ಆಂ ಹಾಂ, ಆತಾಂ ಆನ್ಯೇಕ್ ಸಿಗ್ನೇಲ್ ದಿಲೆಂಯ್ ನ್ಹಯ್? ಜನೆಲ್ ಉಗ್ತೆಂ ಕರುನ್? ಮ್ಹಳ್ಯಾರ್ ತೆಂ ಹಲ್ಕಾಟೆಂ ಥಂಯ್ ಭಾಯ್ರ್ ಯೆವ್ನ್ ರಾವ್ಲಾಂ ಆಸ್ತಲೆಂ! ಎಜಿ ಪತಿಣ್ ಅನಿಕ್ಯಾ ಜಾಗಿಚ್ ಆಸಾ ಮ್ಹಣ್ ತಾಕಾ ಕಳೊಂವ್ಕ್ ಜನೆಲಾ ಲಾಗಿಂ ರಾವೊನ್ ಆಂಗ್ ವೊಳಾಯ್ಲೆಂಯ್! ಹಾತ್ ಉಕಲ್ನ್ ಬೊಟಾಂನಿಂಚ್ ಕಸಲಿಗಿ ನಿಶಾನಿ ದಿಲಿಯ್. ಸಾಂಗಾತಾ ತಾಕಾ ದಿಸ್ಚೆ ಪರಿಂ ಎದ್ಲೊ ವ್ಹಡ್ ಆವಾಜ್ ಕರುನ್ ಜಾಂಬಾಯ್ ಲೆಟ್ಲಿಯ್! ಮಾಗಿರ್ಯಾ ತಾಕಾ ಸಾರ್ಕೆಂ ಕಳ್ಜೆ ಖಾತಿರ್ ಖೊಂಕ್ಲಿ ಕಾಡುನ್ ಕಿತೆಂಗಿ ಲೆಟ್ಲಿಂ ನಿಶಾನೆನ್ ಸಾಂಗ್ಲೆಂಯ್ ಆನಿ ತಿತ್ಲೆಂ ಪಾವನಾಸ್ಲಾಕ್ ತಾಳೊ ಕೆಂಕಾರುನ್ ಸಾರ್ಕಲ್ ಗಿಳ್ಳೆಂಯ್! ಸತ್ತ್ ಸಾಂಗ್, ಕೋಣ್ ತೆಂ ಭಾಸ್ಕಳ್?" ಹಾಚೆಂ ಬಾಯ್ಲ್ ಆಂಗಾವಯ್ಲಿ ವೋಲ್ ಮೆಕ್ಳಿ ಕರುನ್ ತಕ್ಲಿ ಉಕಲುನ್ ಉಟ್ಲೆಂ ಆನಿ ಪಾಂಯ್ ದೊಡುನ್ ಲೆಟ್ಲಾರ್ಚ್ ಬಸೊನ್ ಶಿಣಾಲಾಗ್ಲೆಂ.

"ಕೊಣ್ಣಿ ನಾ ಸಾಯ್ಬಣಿ. ಹಾಂವೆಂ ಇಲ್ಲಿಂ 'ಫೈಶ್' ವಾರೆಂ ಯೆಂವ್ಚಿ ಮ್ಹಣ್ ಜನೆಲ್ ಕಾಡ್ಲೆಂ. ಧರ್, ಬಂದ್ ಕರ್ತಾಂ. ಆತಾಂ ವಗೆಂಚ್ ನಿದೆ". ಹಾಣೆಂ ಪರತ್ ಉಟೊನ್, ಜನೆಲಾಕಡೆನ್ ವಚೊನ್, ಭಾಯ್ರ್ ತಿಳುನ್ ಉಗ್ತೆಂ ಕೆಲ್ಲಿಂ ಜನೆಲ್ ಧಾಂಪ್ಲೆಂ.

ದೊಗಾಂಯ್ ಪರ್ತುನ್ ಮುಸ್ಕು ಘಾಲ್ನ್ ನಿಲ್ಲಿಂ. ಚಾಳಿಸ್ ಸೆಕುಂದಾಂ ನಂತರ್ ಬಾಯ್ಲ್ ಪರತ್ ವೋಲಿಂತುನ್ ಮಾತೆಂ ಭಾಯ್ರ್ ಘಾಲುನ್ ಮುಸ್ಕುಸ್ಲೆಂ -

"ಜಾಲ್ಯಾರ್‌ಯಿ ತುಕಾ ಪಾತ್ಯೆಂವ್ಕ್ ಜಾಯ್ನಾ. ಪಯ್ಲೆಂ ರೋಂಗ್ ನಂಬರ್ ಮ್ಹಣ್ 'ರಿಂಗ್' ಆಯ್ಲೆಂ. ಉಪ್ರಾಂತ್ ತುವೆಂ ಜನೆಲ್ ಉಗ್ತೆಂ ಕೆಲೆಂಯ್. ಆತಾಂ ಉಗ್ತೆಂ ಕೆಲ್ಲಿಂ ಜನೆಲ್ ಧಾಂಪ್ಲೆಂಯ್. ಸಿಗ್ಗಲಾಂ ವಯ್ರ್ ಸಿಗ್ಗಲ್ ದಿವ್ನ್‌ಚ್ ಆಸಾಯ್ ತುಂ. ಸಾಂಗ್ ಮ್ಹಾಕಾ, ಹೈ ರಾತಿಂ ಹಾಂವ್ ಹಾಂಗಾ ತುಜ್ಯೆ ಬಗ್ಗೆಕ್ ನಿದೊನ್ ಆಸ್ತಾನಾ ಥಂಯ್ ಭಾಯ್ರ್ ಕೊಣಾ ರಾಂಡೆಕ್ ಆಪಯ್ಲಾಂಯ್?" ಪತೀನ್ ಕೆಲ್ಲಿಂ ಹರೈಕ್ 'ಏಕ್ಯನ್'ಯಿ ತಾಕಾ ತೊ ಸಿಗ್ಗಲ್ ದಿತಾ ಮ್ಹಣ್ ದುಬಾವ್ ಹಾಡಯ್ತಾಲೆಂ.

"ತುಂ ಏಕ್ ಖಂಯ್ಚೆಂ ದುಬಾವಿ ಬಾಯ್ಲ್ ಗಿ ಮ್ಹಣೊನ್!" ಹಾಣೆಂ ಪುರ್ಪುರಾತ್ತ್ ವೋಲಿಂತ್ಲೊ ಹಾತ್ ಭಾಯ್ರ್ ಘಾಲುನ್ ಬೆಡ್ ಲೇಂಪ್ ಪೆಟಯ್ಲೊ. "ಆತಾಂ ತುಕಾಂವ್ ಕಸೆಂ ಸಮ್ಜೆಂವ್ ತೆಂ ಸಿಗ್ಗಲ್ ನ್ಹಯ್ ಮ್ಹಣೊನ್?" ತಾಚೊ ತಾಳೊ ಚಿಕ್ಕಶೆ ರಾಗಿಷ್ಟ್ ಆಸ್‌ಲ್ಲೊ.

"ಅಳೆ. ಆತಾಂ 'ಬೆಡ್ ಲೇಂಪ್' ಪೆಟೊವ್ನ್ ಆನ್ಯೇಕ್ ಸಿಗ್ಗಲ್ ದಿಲೆಂಯ್!? ಮ್ಹಳ್ಯಾರ್ ತುಜೆಂ ಬಾಯ್ಲ್ ಅನಿಕ್‌ಯಿ ಜಾಗೆಂಚ್ ಆಸಾ ಮ್ಹಣ್ ತ್ಯಾ ಚೆಡಿಯೆಕ್ ಕಳಯ್ಲೆಂಯ್!" ತಾಚ್ಯಾ ಪತಿಣೆಚೊ ದುಬಾವ್ ಚಡತ್ತ್ ವೆತಾಲೊ.

"ಅಯ್ಯೋ ಮ್ಹಜಿಂ ಕರ್ಮಾಂ! ಕ್ಹಾಲ್ಯಾಕ್ ತುಂ ಭೆಶ್ಟೆಂಚ್ ದುಬಾವ್ ಕರ್ತಾಯ್ ಸಾಯ್ಬಣಿ? ಹಾಂವೆಂ ವರಾಂ ಪಳೆಂವ್ಕ್ ಮ್ಹಣ್ ಲಾಯ್ ಘಾಲ್ಲೊ. ಧರ್ ಪಾಲ್ವಯ್ತಾಂ". ಹಾಣೆಂ ಬೆಡ್ ಲೇಂಪ್ ಪಾಲ್ವಯ್ಲೊ.

"ಅಳೆ, ಅಳೇ, ಪಳೆ ಆತಾಂ. ಹೆಂ ತುಜೆಂ ಧಾವೆಂ ಸಿಗ್ಗಲ್! ಪಯ್ಲೆಂ 'ಫೊನ್ ರಿಂಗ್', ದುಸ್ರೆಂ ಜನೆಲ್ 'ಓಪನ್', ತಿಸ್ರೆಂ ಜನೆಲಾ ಕಡೆನ್ ರಾವೊನ್ ಆಂಗ್ ವೋಳ್ ಕರ್ನ್ ನಿಶಾನಿ, ಚವ್ತೆಂ ಹಾತ್ ತಕ್ಲೆ ವಯ್ರ್ ಉಬಾರ್ನ್ ದಾಕಯ್ಲೆಂಯ್, ಪಾಂಚ್ವೆಂ ಆವಾಜ್ ಕರುನ್ ಜಾಂಬಾಯ್ ಕಾಡ್ನ್ ಹಿಶಾರೊ. ಸವೆಂ ಖೊಂಕ್ಲಿ ಕಾಡುನ್ ಕಿತೆಂಗಿ ಸಮ್ಜಯ್ಲೆಂಯ್, ಸಾತ್ವೆಂ ತಾಳೊ ಕೆಂಕಾರುನ್ ನಿಶಾನಿ ಕೆಲಿಯ್, ಆಟ್ವೆಂ ಜನೆಲ್ 'ಕ್ಲೋಸ್', ನವ್ವೆಂ 'ಲಾಯ್ ಓನ್' ಕೆಲೊಯ್ ಆನಿ ಧಾವ್ಲೆಂ 'ಲಾಯ್ ಓಫ್'! ಹಾಂವ್ 'ಗ್ಯಾರಂಟಿ' ದೀವ್ನ್ ಸಾಂಗ್ತಾಂ - ತುಂ ಖಂಡಿತ್ ಜಾವ್ನ್ ತ್ಯಾ ಭಿಕ್ಣೆಶಿ 'ಭಿಜ್ಜೆಸ್' ಬಾಯ್ಲೆಕ್ ಸಿಗ್ಗಲಾಂ ಕರುನ್ ಆಸಾಯ್. ಹಾಂವ್ ತುಕಾ ಪರ್ನಿಂ ಜಾಲ್ಯಾಂ, ಮ್ಹಾತಾರಿಂ ದಿಸ್ತಾಂ, ಕರುಪಿ ಮ್ಹಾತುಡ್ಲಿಂ ಜಾಲ್ಯಾಂ! ರೊವಾಣೆಚಿ ಕೊಂಬಿ ಮ್ಹಣ್ ಭಗ್ತಾ! ತೆಂ ಕೋಣೆಗಿ ದಂದ್ಯಾವಾಲೆಂ ಚೆಡುಂ ತುಕಾ ಚಡ್ ತರ್ನಾಟೆಂ ಅನಿ ಸೊಬೀತ್ ದಿಸ್ತಾ! ತುಕಾ ಹಾಂವ್ ಏಕಾ ದೆಡ್ಕೆಕ್ ಪಾತ್ಯೆನಾಂ! ವರಾಂ ಅಡೇಜ್ ಮ್ಹಣ್ ತುಕಾ ಪಯ್ಲೆಂಚ್ ಕಳಿತ್ ಆಸ್‌ಲ್ಲೆಂ, ತ್ಯಾ ಮಾಲುಂಡಾಕ್ 'ಯೆನಾಕಾ, ಬಾಯ್ಲ್ ಜಾಗೆಂ ಆಸಾ' ಮ್ಹಣ್ ಸಿಗ್ಗಲಾಂ ದಿಲ್ಯಾಂಯ್. ಆತಾಂ 'ಬಾಯ್ಲೆಕ್ ನೀದ್ ಪಡೊಂಕ್ ನಾ, ಹಾಂವ್ ಭಾಯ್ರ್ ಯೆನಾಂ'

ಮುಣ್ ಲಾಯ್ ಪೆಟವ್ ಸಿಗ್ಗಿಲ್ ದಿಲಾಯ್ ಆನಿ ಉಪ್ರಾಂತ್ 'ಇಲ್ಲೊ ವೇಳ್ ರಾವ್' ಮುಣ್ ಲಾಯ್ ಪಾಲ್ಪೊವ್ ಆನ್ಯೆಕ್ ಹಿಶಾರೊ ದಿಲಾಯ್!" ತೆಂ ರಾಗಾನ್ ಲಟಪಟ ಉಸ್ಕಾಲೆಂ.

"ತುಜೆ ಕಡೆನ್ ಚರ್ಚೆ ಕರುನ್ ಕಾಂಯ್ ಫಾಯ್ಲೊ ನಾ. ಹಾಂವೆಂ ಕೊಣಾಕ್ಯಾ ಸಿಗ್ಗಿಲ್ ದೀಂವ್ಕ್ ನಾ. ಕಸಲಿಚ್ ನಿಶಾನಿ, ಹಿಶಾರೊ, ಸಂಕೇತ್ ವಾ ಖುಣಾ ದಾಕಂವ್ಕ್ ನಾ ಮುಣ್ ತುಕಾ ಕಶೆಂ ಸಮ್ಜಂವ್? ತುಂ ಕಿತ್ತೆಯ್ ದುಬಾವ್ ಕರಿತ್ ವಚ್. ಹಾಂವ್ ನಿದ್ಲೊಂ". ಹೊ ರಾಗಾನ್ ಮುಸ್ಕುಸೊನ್ ಮಾತ್ಯಾ ಸಯ್ತ್ ಮುಸ್ಕು ಫಾಲ್ಸ್ ನಿದ್ಲೊ.

ಬಾಯ್ಲ್ ಭಿರ್ಮತ್ "ಸೋರಿ ಬಾ, ಹಾಂವೆಂ ಭೆಶೆಂಚ್ ತುಜೆರ್ ದುಬಾವ್ ಕೆಲೊ. ಗುಡ್ ನಾಯ್ಕ್ ..." ಮುಣೊನ್ ಆಡ್ ಪಡ್ಲೆಂ ತರ್ಯಿ ಆಪ್ಲೆ ಮತಿಂತ್ ಕಿಡ್ಯಾ ಪರಿಂ ಪೊಕೊರ್ನ್ ಆಸ್ಚೊ ದುಬಾವ್ ಪರಿಹಾರ್ ಜಾಯ್ನಾಸ್ತಾನಾ ಹುಸ್ಕಾರುನ್ ರಡ್ಲೆಂ, ಕಿರ್ಮೆಂ ವೊಲಿಕ್ಚ್ ಪಿಳುನ್ ರಡೊನ್ ರಡೊನ್ಶೆಂ ವೊಗಂ ಜಾವ್ನ್ ಹಾಚೆ ವಿರೋದ್ ಕುಶಿಕ್ ತೋಂಡ್ ಕರುನ್ ಮಾತ್ಯಾ ಸಯ್ತ್ ವೋಲ್ ಪಾಂಗ್ರುನ್ ನಿದ್ಲೆಂ.

ಹಾಣೆಂ ಫಾಡ್ ನಿದೆಂತ್ ಆಸ್ಲೆಲ್ ಪರಿಂ ಫೊರೆವ್ಲಿ ಸುರು ಕೆಲಿ.

ತಿಯ್ ನೀದ್ ಪಡ್ಲೆಲ್ ಪರಿಂ ಜ್ಯೊರಾನ್ ಉಸ್ವಾಸ್ ಸೊಡಿಲಾಗ್ಲಿ.

ಪಾಂಚ್ ಮಿನುಟಾ ನಂತರ್ ಹೊ ಹಳೊ ಆಪ್ಲ್ಯಾ ಮುಸ್ಕರಾಚೆರ್ ದಾಂಪ್ಲಿ ವೋಲ್ ಕಾಡ್ನ್ ಮಾಂಡ್ಲೊ ಉಕಲ್ ಬಾಯ್ಲೆಕ್ ತಿಳಿಲಾಗ್ಲೊ. 'ತೆಂ ನಿದ್ಲಾಂ. ಭೋವ್ಶಾ ತಾಕಾ ಗಟ್ ನೀದ್ ಪಡ್ಲಾ ಆಸ್ತಲಿ'. ಹೊ ಲೋವ್ ಉಟೊನ್ ಬಸ್ಲೊ, ಬಾಯ್ಲೆಚ್ಯಾ ತೊಂಡಾ ಕುಶಿಕ್ ತಿಳುನ್ ಪಳೆಲಾಗ್ಲೊ. ವೋಲ್ ದೆಗೆಕ್ ಕರುನ್ ಖಿಟ್ಲ್ಯಾ ವಯ್ಲೆ ಉಟೊನ್ ಆವಾಜ್ ನಾಸ್ತಾಂ ಉಬೊ ಜಾಲೊ ಆನಿ ಹಾಣೆಂ ಆಪ್ಲ್ಯಾ ಆಂಗಾ ವಯ್ಲೆ 'ಹಾಸ್ ಕೋಟ್' ನಿಕ್ಯಾಯ್ಲೊ. ಹಾಸ್ ಕೋಟಾ ಪಂದಾಕ್ ಭಿತರ್ ಹೊ ಖಿಂಯ್ಗಿ ಭಾಯ್ರ್ ವೆಚ್ಯಾಕ್ ತಯಾರ್ ಆಸ್ಲೆಲ್ ಪರಿಂ 'ಟಿಪ್ ಟೋಪ್ ಪೇಂಟ್' ಆನಿ 'ಇನ್ಶರ್ಟ್' ನ್ಹೆಸ್ಲಾ! ನಿಕ್ಯಾಯ್ಲೊ ದಗ್ಲೊ ಹಾಣೆಂ ಖಿಟ್ಲ್ಯಾರ್ ದವರ್ಲೊ ಹಳೊ ಕುಡಾಚ್ಯಾ ದೆಗೆಕ್ ಗೆಲೊ ಆನಿ ಮೆಜಾ ಪಂದಾಕ್ ಆಸ್ಲೆಲ್ 'ಸೋಕ್ಸ್' ನ್ಹೆಸೊನ್ ಮೊಚೆ ಶಿರ್ಕಾಯ್ಲಾಗ್ಲೊ. ನಿದಲ್ಲ್ಯಾ ಬಾಯ್ಲೆ ಕುಶಿಕ್ ಏಕ್ ಪಾವ್ಲಿಂ ತೀಳ್ ಪಳೆವ್ನ್, ತೆಂ ನಿದೆಂತ್ ಆಸಾ ತೆಂ ನಖ್ವಿ ಕರುನ್ ಆವಾಜಾ ವಿಣೆಂ ಹಳೊ ಬಾಗ್ಲಾಚೆ ಖಿಳ್ ಕಾಡಿಲಾಗ್ಲೊ ...

ಪೂಣ್ - ಎಕಾಚ್ಫರಾ ಬಾಯ್ಲ್ ಖಿಟ್ಲ್ಯಾರ್ ಉಟೊನ್ ಬಸ್ಲೆಂ!

"ಹಾಂವ್ ಜಾಣಾ'ಸ್ಲಿಂ, ಖಂಡಿತ್ ಜಾವ್ನ್ ತೆಂ ಅನಿಸ್ಕಳ್ ಬಾಯ್ಲ್ ಭಾಯ್ರ್ ತುಕಾ ರಾಕ್ತಾ ಆಸ್ತಲೆಂ ಮುಣ್. ಆತಾಂ ಧರ್ಲಿ ತುಜೆ ಚೊರಿ!" ಆಪ್ಣಾಕ್ ಪಾಂಗ್ರುನ್ ಆಸ್ಚಿ ವೋಲ್ ತಾಣೆಂ ಕಾಡ್ನ್ ಉಡಯ್ಲಿ ಆನಿ ಹಾತಾಂತ್ ದೆಗೆಚ್ಯಾ ಮೆಜಾರ್ ಆಸ್ಲಿ ಫಳಾಂ ಕಾತರ್ಚಿ ಸುರಿ ಕಾಣೆವ್ನ್ ಖಿಟ್ಲ್ಯಾ ವಯ್ಲೆಂ ಉಟೊನ್ ಪತಿ ಮುಕಾರ್ ಆಯ್ಲೆಂ. "ತುಕಾ ಆನಿ ತ್ಯಾ ರಾಂಡ್ಲಾಕ್ ದೊಗಾಂಯ್ಕಾಯಿ ಆಜ್ ಕಡಿ ಕರ್ತಾಂ, ಖಿಂಯ್ ಧಾಂವ್ತಾಯ್? ಕಿತ್ತೆ ಪಾವ್ಲಿಂ ಸಿಗ್ಗಿಲ್ ದಿತಾಯ್ ಪಳೆತಾಂ ..." ಸುರಿ ಮುಕಾರ್ ಧರುನ್ ಫೊವಾಕ್ ಧಾಂವ್ಡಾವ್ನ್ ವ್ಹರಿಲಾಗ್ಲೆಂ!!!

ತುಜೊ ನವೊ ಕಾರೊ?

ಜರ್ ತುಜೊ ನವೊ/ಪತಿ/ದಾದ್ಲೊ/ಫರ್ಕಾರ್/ಫೊವ್ ಜನೆರ್ 1 ಥಾವ್ನ್ 9 ತಾರಿಕೆಂ ಮಧೆಂ, ವಾ ಎಪ್ರಿಲ್ 1 - 3, ಜೂನ್ 15 - 20, ಜುಲಾಯ್ 10 - 15, ಸಪ್ಟೆಂಬರ್ 23 - 30 ವ ದಸೆಂಬರ್ 1 - 16 ತಾರಿಕೆಂ ಮದೆಂ ಜಲ್ಮಲ್ಲೊ ತರ್ ತೊ ಪೆಟ್ಯಾ ಪರಿಂ ಪಾಟ್ಲಾವಿ, ವಿದೇಯ್, ಪ್ರಮಾಣಿಕ್, ಸರಳ್ ಸ್ವಭಾವಾಚೊ ವೆಕ್ತಿ ಜಾವ್ನಾಸ್ತಲೊ. ತುವೆಂ ವಾಡ್ಲೆಂ ಜೆವಣ್-ಖಾಣ್ ಕಿತ್ಲೆಯ್ ನವೆ ರುಚಿಚೆಂ ತರ್ಯಿ ತೊಂಡ್ ಧಾಂಪುನ್ ಆಂಬುಡ್ತಾ. ತುವೆಂ ಮಾಸಾ ಫೊಡಿ ಆಪುಣ್ ಖಾವ್ನ್ ಕಾಂಟೊ-ಹಾಡಾಂ ಮಾತ್ ತಾಕಾ ವಾಡ್ಲ್ಯಾರ್ಯಿ ಚುಪ್-ಚಾಪ್ ಚಿಂವೊನ್ ಆಸ್ತಲೊ. ತುಂ 'ಮೋಲ್'ಕ್, ರೆತಿರೆಕ್, ಆರಾಧಾನಾಕ್ ವಾ ಫಿಲ್ಮಾಕ್ ಗೆಲೆಂಯ್ ತರ್ ತೊ ವಿಧೇಯ್ಪಣಾನ್ ಫರ್ ರಾಕ್ತಾ. ಥೊಡೆ ಪಾವ್ತಿಂ ತುಜೆರ್ಚ್ ಫೊಂಕುಂಕ್ ಪುರೊ, ಪುಣ್ ಚಾಚ್ಚೆಂ ವಾ ಉಬ್ರಾಂವ್ಚೆಂ ಧಯ್ತ್ ಘೆಂವ್ಚೊ ನಾ. ಹೊ ಮಾಜ್ರಾ ಪರಿಂ ಪಾತ್ಯೆಣೆಚೊ, ಭರ್ವಶ್ಯಾಚೊ, ಮೊಗಾಪಾತ್ರ್, ಹಾಕಾ ಮಾಜ್ರಾಚ್ಯೊ ಬುದಿಯ್ ಆಸ್ತಲ್ಯೊ. ಚಾ-ಕಾಫಿ ಚಾಪ್ ಜಾಂವ್, ತೀಕ್ ವಾ ಖಾರ್ ಜಾಂವ್ ದೊಳೆ ಧಾಂಪುನ್ ಪಿಯೆತಲೊ. ಚಡ್ತಾವ್ ಕಾಮಾಂ ದೊಳೆ ದಾಂಪುನ್ಂಚ್ ಕರ್ತಲೊ (!) ಲಜಿಷ್ಟ್, ಪ್ರಶಾಂತ್. ಹಾಕಾ ಲೇಟೇಸ್ತ್ ಫೇಶನಾಂ ಮ್ಹಳ್ಯಾರ್ ಭಾರಿ. ಪೆಂಕ್ಡಾಚ್ಯಾ ದೋನ್ ಇಂಚಾಂ ಸಕಯ್ಲ್ ಪೇಂಟ್ ನ್ಹೆಸ್ತಾ. ಫರಾ ಆಸ್ಲಲ್ಯಾ ವೆಳಾರ್ ಚಡ್ತಾವ್ ರಾಂದ್ವಾ ಕುಡಾಂತ್ ಘುಸೊನ್ ಆಸ್ತಾ. ಪುಣ್ ಜಾಗ್ರುತ್, ಹೆರ್ ಘರ್ದೆಂ ಕೊಲ್ಲೆಂ ಗೆಟಿ ಭಿತರ್ ಆಯ್ಲೆಂ ತರ್ ಮಾತ್ ಹಾಕಾ ಚಾಳ್ತಾಲೆಂ.

ಜರ್ ತೊ ಜನೆರ್ 10 - 24, ಮಾರ್ಚ್ 16 - 23, ಎಪ್ರಿಲ್ 15 - 26, ಜೂನ್ 1 - 3, ಜುಲಾಯ್ 1 - 9, ಆಗಸ್ಟ್ 16 - 25 ತಾರಿಕೆಂ ಮಧೆಂ ಜಲ್ಮಲ್ಲೊ ತರ್ ತೊ ಉಂದ್ರಾ ಪರಿಂ ಚುರುಕ್ ಮತಿಚೊ. ಪೊಕ್ರಿ, ಆಕರ್ಶಕ್, ಹಾಸ್ಕುರೊ. ಚೆಚೊಂದ್ರೆ ಪರಿಂ ಆಶೀರ್ ದೊಳ್ಯಾಂಚೊ, ಸೂಕ್ತ್ ವೆಕ್ತಿ. ಕೊಳೆಂದ್ರಾ ಪರಿಂ ಗೆಲ್ಲೆ-ಮೆಳ್ಲೆಲ್ಲೆ ಕಡೆನ್ ಬೀಳ್ ಪೊಕೊರುನ್ ಆಸ್ತಾ. ಮುಂಗುಸಾ ಪರಿಂ ಮಾಟೆಂ ಪೊಕೊರ್ಚೆಂ, ಸಾಳಿ ಪರಿಂ ಹೆಣೆಂ ತೆಣೆಂ ಕಾಂತೊವ್ನ್ಂಚ್ ಆಸ್ತಾ. ಬುರಾಕ್, ವೊಟ್ಟೊ ವಾ ಧೊಂಪ್ಲೊ ಕರ್ಚೆಂ ಮ್ಹಳ್ಯಾರ್ ಹಾಕಾ ಹವ್ಯಾಸ್. ಕೆದ್ನಾಂಯ್ ಕಾನಾಂತ್ ವ ನಾಕಾಂತ್ ಬೋಟ್ ರಿಗೊವ್ನ್ ಕಿತೆಂಗಿ ಘುಂವ್ಡಾವ್ನ್ ಕಾಡ್ನ್, ದೋನ್ ಬೊಟಾಂನಿ ಉರುಟ್ ಘಪ್ಪುನ್, ನಾಕ್ ಪಳೇತ್ ಆಸ್ತಲೊ. ಹೊ ಬಾಯ್ಲೆ ಮುಕಾರ್ ಉಂದ್ರಾ ಪರಿಂ ಚಡ್ತಾವ್ ಫರಾಚ್ ಲಿಪ್ತಿಂ ಆಸ್ತಾ, ಹಾಣೆಂ ಭಾಯ್ರ್ ವೆಚೆಂ ಉಣೆಂ. ಒಫಿಸಾಕ್ ವಾ ಮಿಸಾಕ್ ಮಾತ್ ಭಾಯ್ರ್ ವೆತಾ. ಕೆದ್ನಾಂಯ್ ಕಿಮ್ಚುಂಚೆಂ, ಖೊರ್ಪುಂಚೆಂ, ಕಾಂತೊಂವ್ಚೆಂ, ಕಿಸ್ಪರ್ಚೆಂ, ಕೊಚಾಂವ್ಚೆಂ ತಸೆಂ ಹೆರಾಂಚೆಂ ಪೊಕೊರ್ಚೆಂ ಹಾಚಿ ಸವಯ್. ಭುರ್ಗ್ಯಾಂಕ್ ದಿಲ್ಲ್ಯಾ 'ಪೊಕೆಟ್ ಮನಿ' ಥಾವ್ನ್ಯಾ 'ಪೀಂಕಾಯ್ತಲೊ'. ಇಗರ್ಜೆಂತ್ ಕಾಣಿಕೆಚಿ ಬೊಶಿ ಘುಂವ್ಡಾಯ್ತಾ ಆನಿ ಕೊಣೆಂಯ್ ಶೆಂಭರಾಂಚೊ ನೋಟ್ ಫಾಲೊ ತರ್ ಕಶೆಂ ಪುಣ್ಯಾ ಫೆನಾಚಾ ವಾರ್ಯಾ ಥಾವ್ನ್ ಬಚಾವ್ ಕರ್ಚೆಂ ನಟನ್ ಕರುನ್ ಬೊಲ್ಸಾಕ್ ಗಳಯ್ತಲೊ. ಹೆರಾಂಚಿ ತಕ್ಲಿ ಖಾಂವ್ಚಿ ಆನಿ 'ಮಂಗ' ಕರ್ನ್ ಫಾರ್ಚಿ ಸವಯ್ ಆಸ್ತಾ ತಿ ಜಾಣಾಸೊನ್ಯಾ ತುವೆಂ ರಾಗ್ ದಾಕಂವ್ಚೊ

ವಾ 'ಮಂಡೆ ಬೆಚ್ಚಾ' ಕರ್ಚೆಂ ನ್ಹಯ್.

ಜರ್ ತೊ ಜನೆರ್ 25 - 31, ಮಾರ್ಚ್ 13 - 15, ಮೇ 22 - 31 ವ
ನವೆಂಬರ್ 1-16 ತಾರಿಕೆಂ ಮಧೆಂ ಜಲ್ಮಲ್ಲೊ ತರ್ ತೊ ರಾನ್ ಮೊನ್ನಾತೆ ಕಾಸ್ತಾಚೊ.
ಹೊ ಎಕಾಚ್ ಜಾಗ್ಯಾರ್ ಚಡ್ ತೆಂಪ್ ರಿಕನಾ, ಚಾರ್ ಇಸ್ಕೊಲಾಂ, ತೀನ್ ಕೊಲೆಜಿ
ಬದ್ಲಿಲ್ಲೊ. ಮಿಸಾಕ್ ಗೆಲ್ಯಾರಾಯಿ ದೋನ್ ಪಾವ್ಟಿಂ ಜಾಗೊ ಬದ್ಲಿತಲೊ. ಎದೊಳ್‌ಚ್
ಪಾಂಚ್ ಪಾವ್ಟಿಂ ಕಾಮಾಂ ಬದ್ಲನ್ ಜಾಲಾಂ ಆನಿ ದೋನ್ ಪಾವ್ಟಿಂ ಘರ್ ಬದ್ಲಿ
ಕೆಲಾಂ ತರ್ಯಿ ತುಕಾ ಮಾತ್ ಆನಿಕ್‌ಯಿ ಬದ್ಲುಂಕ್ ಸಕೊಂಕ್ ನಾ. ವೋಟ್ ದಿತಾನಾ
ಹರ್ ಪಾವ್ಟಿಂ ಪಾಡ್ತಾಯಿ ಬದ್ಲಿತಾ ಆನಿ ಹಾಣೆಂ ವೋಟ್ ದಿಲ್ಲೊ ಅಬ್ಯರ್ಥಿ ಕೆದ್ನಾಂಯ್
ಸಲ್ವತಾ! ದಿಸಾಕ್ ಏಕ್ ವಸ್ತಾಂ ಬದ್ಲಿತಲೊ ತರ್ಯಿ ಕಾಕೆಂತ್ ಫಾಮ್ ಘಾಣ್ತಲೊ.
ವಾಗ್, ಶಿಂವ್, ಚಿಟ್ಟೊ ತಸಲ್ಯಾ ಕ್ರೂರ್ ಮೊನ್ನಾತಿಂಚೆಂ ವಾರೆಂ ಹಾಚ್ಯಾ ರಗ್ತಾಂತ್
ಮಿಸ್ಕಾಲಾಂ ದೆಕುನ್ ರಾಗ್, ಜಿದ್ನ್, ಹಟ್ವ್, ಹಗೆಂ, ಫಾರಿಕ್ಪಣ್ ತಸಲೆಂ ಹಾಕಾ ಸಂತತೆ
ಫಾವ್ನ್ ದಾನ್ ಜಾವ್ನ್ ಆಯ್ಲಾಂ. ಕೆದ್ನಾಂಯ್ ಆಶಾಂತ್, ನಾ ಸಮಾಧಾನ್, ವಿರಾರಾಯ್,
ಜೆಜಾರಾಯ್. ಬಾಯ್ಲೆ-ಭುರ್ಗ್ಯಾಂ ಕಡೆನ್, ಕುಟ್ಮಾಚ್ಯಾಂ ಕಡೆನ್ ಲಡಾಯ್ ಮಾರುನ್,
ಝಗ್ಡೆಂ ಕರುನ್‌ಚ್ ಆಸ್ತಲೊ. ಬಾಯ್ಲೆ ಮುಕಾರ್ ಚಿಟ್ಟೆ ವಾಗ್ ಮ್ಹಣ್ ದಾಕೊಂವ್ಕ್
ಧಯ್, ಬಳ್ ಆನಿ ಗತ್ ದಾಕೊಂವ್‌ಚ್ ಬಸ್ತಾ.

ಜರ್ ತೊ ಫೆಬ್ರೆರ್ 1-5, ಮಾರ್ಚ್ 24 - 31, ಜೂನ್ 25 - 30, ಜುಲಾಯ್
21-31, ಸಪ್ಟೆಂಬರ್ 15-22 ವ ನವೆಂಬರ್ 17-30 ತಾರಿಕೆಂ ಮಧೆಂ ಜಲ್ಮಲ್ಲೊ ತರ್
ತೊ ಜಿವ್ವಾಳೆ ಪರಿಂ ವಿಕಾಳ್ ಮನಾಚೊ. ಸರೊಪ್, ನಾನೆಟೊ, ರಗ್ತಾ ಮಂಡಳ್,
ಆಗ್ಲೊ, ಕಂದೊಡಿ, ಪೆರ್ಮಾರಿ, ಆನಾಕೊಂಡಾ, ಕಡಂಬಲೆ, ತಾರಿಮಂಡಲಾ, ತಸಲ್ಯಾ
ಜಿವ್ವಾಳೆ ಕಾಸ್ತಾಚೊ. ಹಾಣೆಂ ಚಲ್ಚೆಂ ವಾ ಧಾಂವ್ಚೆಂ ಉಣೆಂ. ಘರಾಂತ್ ಸಯ್ತ್
ಕೊಫಾ-ಕದಲಾರ್ ಬಸ್ಚೊ ನಾ, ಬದ್ಲಾಕ್ ಧರ್ಲಿರ್ ಬಸ್ತಲೊ, ಕುಲೊ ವೊಡುನ್ ಮುಕಾರ್
ವೆಚೆಂ, ಖಿಟ್ಟಾರ್ ಪಾತ್ಕಾಲೊ ತರ್ ಲೊಳ್ಚೆಂ ಸವಯೆಚೆಂ. ಸ್ವಭಾವಾನ್ ಅಳ್ಳಿ ಆತಾಂ
ಕರ್ಚೆಂ ತೆಂ ಮಾಗಿರ್, ಮಾಗಿರ್ ಕರ್ಚೆಂ ತೆಂ ಉಪ್ರಾಂತ್, ಉಪ್ರಾಂತ್ಲೆಂ ತೆಂ ಫಾಲ್ಯಾಂ
ಕರ್ತಾಂ ಮ್ಹಣ್ಣೆ ಕಾಲೆತಿಚೊ. ಥೊಡೆ ಪಾವ್ಟಿಂ ದಿವೊಡ್ ವಾ ಯೆವಾಳ್ಕಾ ಪರಿಂ ಕರುನ್
ಬಯ್ರಾಸ್ ಕರ್ತಾ, ಭೆಶ್ಟೆಂಚ್ ಭೆಶ್ಟಾಯ್ತಾ ತರ್ಯಿ ಹಾಕಾ ಬಾಯ್ಲೆನ್ ಭಿಂಯೆಜೆಚ್
ಪಡ್ತಾ, ನಾ ತರ್ ಕೆದ್ನಾಂ ಜಿಡೆಂ ಫುಲಯ್ತಲೊ ಆನಿ ಖೊಂಚ್ ಮಾರ್ತಲೊ ತೆಂ
ಕಾಂಗೊಂಕ್ ಜಾಯ್ನಾ. ಪಿಯೆಲ್ಲೆಂ ಮಾತ್ಯಾರ್ ಆಸಾ ತರ್ ಬಾಯ್ಲೆ-ಭುರ್ಗ್ಯಾಂ ವಯ್ರ್
ಮೋನ್ ಹಾತ್ ಥಾಪೊಂವ್ಕ್ ಪಾಟಿಂ ಸರನಾ. ಮಯ್ಜ್ಯಾ ಆದಿಂ ರಾಂದ್‌ಲ್ಲೆಂ ನಿಸ್ತೆಂ
ತೀಕ್, ಖಾರ್ ವಾ ಚಾಪ್ಪೆ ಜಾಲ್ಲೆಂ ಮ್ಹಣ್ ಆಜ್ ಉಗ್ಡಾಸ್ ಕರುನ್ ಚಿಡಾಂವ್ಚೊ!

ಜರ್ ಫೆಬ್ರೆರ್ 6 - 11, ಮೇ 14 - 21, ಜುಲಾಯ್ 16 - 20, ಸಪ್ಟೆಂಬರ್ 1
- 14 ವಾ ದಸೆಂಬರ್ 26 - 31 ತಾರಿಕೆಂ ಮಧೆಂ ಜಲ್ಮಲ್ಲೊ ತರ್ ತೊ ಪಾವರ್ಯಾ
ಪರಿಂ ಅದೃಷ್ಟ್‌ವಂತ್. ದೂಕ್, ಸಂಕಷ್ಟ್, ನಷ್ಟ್, ಸಲ್ವಣಿ, ಪಿಡಾ ಇತ್ಯಾದಿಂಚೆಂ ಕಾಂಯ್ಚ್
ಗಣ್ಣೆಂ ಕರ್ಚೊನಾ. ಇಷ್ಟಾಂ ಮಧೆಂ ಮುಕೆಲಿ, ಘರಾಂತ್ ಭುರ್ಗ್ಯಾಂ-ಬಾಯ್ಲೆ ಮುಕಾರ್
ಕಾಮೆಲಿ. ಸಾದೊ, ಭೊಳೊ, ಹೆರಾಂಕ್ ಭುಜೊವ್ಚಾಂತ್ ಮುಕಾರ್. ಪಾಪ್ ಗೊರುಂ,

ಗಾಯ್, ಪಾಡಿ, ಮೈಸ್, ಗಾಯ್ತಾಂ ಪರಿಂ, ತರ್ಯಿ ಥೊಡೆ ಪಾವ್ತಿಂ ಬೊಕ್ರಾ-
ಮೆಂಡ್ರಾ ಭಾಶೆನ್, ಬೊಯ್ಲಾ-ಪಾಡ್ಯಾ ಪರಿಂ ಕರುನ್ ಭೆಶ್ಟಾಯ್ತಾ. ಬಾಯ್ಲೆಕ್ ಪಾಟಿಂ
ಉಲೊಂವ್ಕ್ ಭಿಂಯೆತಾ ದೆಕುನ್ ಕೆದ್ನಾಂಯ್ ಗುರುಂ ಗುರುಂ ಕರಿತ್ ಆಸ್ತಾ. ಆಪ್ಲೆ
ಸ್ತಕಿಂ ಆವಾಜಾ ವಿಣೆಂ ತಿಕಾ ಪುರ್ಪುರಾತ್ ಆಸ್ತಾ. ಹಾಕಾ ವಾಯ್ ಇಲ್ಲೆ ಚಡ್,
ಕೆನ್ನಾಂ ಕೆನ್ನಾಂ ಫುಸ್ ಆವಾಜ್ ಕರ್ನ್ ವಾ ಫಾಣ್ ಕರ್ನ್ಚ್ ಆಸ್ತಾ ಆನಿ ಬಗ್ಲೆಚ್ಯಾಕ್
ದುರ್ದುರ್ಯಾಂ ಪಳೆವ್ನ್ ಹೆರಾಂಚೆರ್ ಬದ್ಲಾಮ್ ಘಾಲ್ತಾ. ಕಸಲ್ಯಾ ಭರಾಚೆಂ ಕಾಮ್
ಜಾಂವ್ ತೆಂ ಕರ್ತಲೊ. ಹೊ ಬೊಕ್ರಾ ಮಾಸ್ ಖಾಯ್ನಾ, ದುಕ್ರಾಚಿ ವೋಬ್ ಚಿಂವ್ತಾ,
ಬೀಫ್ ಕಡಿ ಲೆಂವ್ತಾ. ವಾಯ್-ಸುರ್-ಬಿಯರ್ ಪಿಯೆನಾ, ಸೊರೊ ಸೆಂವ್ತಾ. ರಾಂದ್ವಯ್
ಕೆಲಿ ತರ್ ಇತ್ಲೆಶೆಂ ಜೆವ್ತಾ, ಮಾಸ್-ಮಾಸ್ಚಿ ಆಸಾ ತರ್ ಹಾಚ್ಯಾ ಪೊಟಾಕ್ ಅಡೇಜ್
ಬೊಶಿಯ್ ದೆಂವ್ತಾ.

ಜರ್ ಫೆಬ್ರೆರ್ 15-21, ಎಪ್ರಿಲ್ 27-30, ಜೂನ್ 4-14, ಆಗಸ್ಟ್ 26-31,
ಅಕ್ಟೋಬರ್ 16 - 27 ಮಧೆಂ ಜಲ್ಮಾಲೊ ತರ್ ತೊ ಪುರ್ತೊ ಕಾಸೊವ್ ! ಹರ್
ಕಾಮಾಂತ್ ಭಾರಿಚ್ ಸವ್ಕಾಸ್. 'ಆಮೆನ್' ಸಬ್ದ್ ಮ್ಹಣೊಂಕ್ ಸಯ್ತ್ ದಾ ಸೆಕುಂದಾಂ
ಘೆತಲೊ. ಪೂಣ್ ಸೊಸ್ಯಾ ಪರಿಂ ಪಾಪ್. ಥೊಡೆ ಪಾವ್ತಿಂ ಗಂಧಿಲ್ ಮೂಸಾಂ
ಪರಿಂ, ಗುಂಗುಲ್ಯಾ ವಾ ಕುರ್ವಾಯೆ ಪರಿಂ ಕಾಂತಯ್ತಲೊ ತರ್ ಥೊಡೆ ಪಾವ್ತಿಂ
ಗಿರ್ಮುಟ್ಲೆ ಪರಿಂ, ಮೊಂಟ್ಯಾ-ದೆಂಪ್ಯಾ ಪರಿಂ ಕರ್ತಲೊ. ಶಾಂತ್, ಸಮಾಧಾನಿ. ಲಡಾಯ್
ಝಗ್ಡೆಂ ಬಿಲ್ಕುಲ್ ಕರ್ಚೊ ನಾ, ಪೂಣ್ ಚಾಡಿಯಾಳೊ, ವಾಚಾಳಿ. ಪಾಟಿ ಪಾಟ್ಲ್ಯಾನ್
ಉಲೊಂವ್ಚೊ, ದೊಗಾಂ ಮಧೆಂ ತಿಕ್ದಾವ್ನ್ ಘಾಲ್ಚೊ. ಹೆರಾಂಚ್ಯೊ ಖಬ್ರು ಕರ್ಚೊ.
ಬಾಂಯ್ತ್ಯಾ ಮಾಣ್ಯಾ ಪರಿಂ ಫಿರ್ಗಜ್ ಆನಿ ವಾಡೊ ಮಾತ್ ಹಾಚೊ ಸಂಸಾರ್.
ಉದಾರಿ, ದಾನಿ. ಪೂಣ್ ಪ್ರತಿಫಳ್, ನಾಂವ್-ಮಾನ್ ಆಶೆಂವ್ಚೊ. ಹಾಕಾ ನೀದ್ ಉಣಿ
ದೆಕುನ್ ಬಾಯ್ಲೆಕ್ ರಾತ್ಲೆಂ ಥೊಸುನ್ ಆಸ್ತಾ. ನವೆಂ ವಸ್ತುರ್ ಹಾಡ್ಲೆಂ ಮ್ಹೆಳ್ತಾ/
ಪರ್ನೆಂ ಜಾಯ್ತ್ ಮ್ಹಣ್ ವಾಪರ್ಚೊ ನಾ. ಸತ್ರಿ ಭಿಜ್ಲ್ಯಾರ್ ಪಾಡ್ ಜಾತಾ ಮ್ಹಣ್ ಪಾವ್ನ್
ಯೆತಾನಾ ಕಾಕೆ ಪಂದಾಕ್ ಧರುನ್ ಮಾತ್ಯಾರ್ ಹಾತ್ ದವರ್ನ್ ಧಾಂವ್ತಲೊ. ಹೊ
ಪಿಯೆನಾ, ಪೂಣ್ ಘೊಟಾ! ಖಾಯ್ನಾ, ಪೂಣ್ ಭೊಕಾಯ್ತಾ. ಹಾಕಾ ಪಿಂವ್ಚೊ,
ಬೆಬ್ಚೊ, ಕುಡಿ, ಅಮಾಲಿ, ಆನಿ ಭೊರ್ನೊ, ಹರ್ಬೊಶಿ ಮ್ಹಣ್ ಆಪವ್ಯೆತಾ.

ಜರ್ ಫೆಬ್ರೆರ್ 22 - 28, ಎಪ್ರಿಲ್ 4 - 14, ಅಕ್ಟೋಬರ್ 28 - 31 ತರ್ ತೊ
ಕೊಟಾರ್ಲಿ, ಪಿಕುಳ್, ಕಿಡೊ ಕಾಸ್ತಾಚೊ. ಸುಂಕುಡ್ಲೊ ಲಾಗ್ಲೆ ಪರಿಂ ವಾ ಜಳಾರ್,
ಕಾನ್ಪೊಯ್, ವಾಗೊಣಿ, ಹುಂಬ್ಲೊ, ಇಚ್ಚು ಪರಿಂ ಚಾಬೊನ್ ತುಕಾ ಖೊರ್ಪುಂಕ್
ಕರ್ತಲೊ. ಸಾಳಿಯೊ, ಪಾಲ್, ಜರ್ಲೊ, ಉರ್ನಾಂ, ಮುಯಾಂಪರಿಂ ತುಜೆರ್ ಚರೊನ್
ಆಸ್ತಲೊ. ತುಜ್ಯಾ ಪಯ್ತ್ಯಾಂಕ್ ವಾಳಯ್ ಲಾಗಾಶೆಂ ಕರ್ತಲೊ. ತುವೆಂ ಕಿತೆಂ ಜೊಡ್ಲಾಂಯ್
ತೆಂ ತುವೆಂ ಲಿಪೊವ್ನ್ ದವರ್ಲ್ಯಾರಯಿ ತಾಕಾ ಮೆಳ್ತಾ ದೆಕುನ್ ಜೊಡ್ಲೆಂ ತುವೆಂ
ಸರ್ವ್ ಖರ್ಚ್ ಕರಿಜೆಚ್ ಪಡ್ತಾ. ಉರೊವ್ಚಿ ನಾ. ದುಬ್ಳ್ಯಾಂಕ್ ಕೆದ್ನಾಂಯ್ ಸಹಾಯ್-
ಮಜತ್ ಕರ್ತಾ ತಶೆಂ ಹೆರಾಂಚ್ಯೊ ಬುಟ್ಟೊ ಕಿತ್ಲೊ ತರ್ಯಿ ಕರ್ತಲೊ. ಪಯ್ತ್ಯಾಂಚೆಂ
ಮೋಲ್ ಕಳಿತ್ ನಾಸ್ಲೊ. ಹಾಕಾ 'ಲೋ ಬಿಪಿ, ಹಾಯ್ ಶುಗರ್ ಆನಿ ಫ್ರೀ ಗೇಸ್'
ಪಿಡಾ ಆಸ್ತಾತ್. ಕಿತೆಂ ರಾಂದುನ್ ವಾಡ್ಲೆಂ ತರ್ಯಿ ಖಾತಾ. ಕೆದಿಂಚ್ ಪುರ್ಪುರನಾ

ವಾ ಕಮೆಂಟ್ಸ್ ಕರಿನಾ. ಖೆಬ್ಡಾಯೊ, ಖೆಳ್ಳುಳಾಂ ಕರ್ಚೊ ನಾ, ನಂಜ್ಯೊ ಉಲೊಂವ್ಚೊ ನಾ. ಚಿಕ್ಕಶೆ ಉಗ್ಡಾಸ್ ಉಣೊ ಜಾಲ್ಲ್ಯಾನ್ ಕಾಕ್ಸಾಕ್ ಗೆಲ್ಯಾರ್ 'ಫ್ಲಾಶ್' ಪೊಡಿನಾಸ್ತಾನಾಂಚ್ ಭಾಯ್ರ್ ಯೆತಲೊ ಆನಿ "ಕಿತೆಂ ಸಗ್ಳೆಂ ಫರ್ ಏಕ್ ನಮೂನ್ ಘಾಣ್ತಾ?" ಮ್ಹಣ್ ಪತಿಣೆಕ್ ದೊಳೆ ಉರ್ಕುಟಾವ್ನ್ ಪಳೆತಲೊ. ಜೆವ್ಲ್ಯಾ ಉಪ್ರಾಂತ್ ಘೊಟ್ ಭರುಂಕ್ ವಿಸ್ತೊಂಚೊ ಹೊ, ಹೆರ್ ಕಿತೆಂಯ್ ಧುಂವ್ಚ್ಯಾಂತ್ ಭಾರಿ ಪಾಟಿಂ.

ಜರ್ ಫೆಬ್ರೆರ್ 12 - 14, ಮಾರ್ಚ್ 1 - 12, ಮೇ 1 - 13, ಜೂನ್ 21 - 24, ಆಗಸ್ಟ್ 1 - 15, ಅಕ್ಟೋಬರ್ 1 - 15, ದಸೆಂಬರ್ 17 - 25 ತಾರಿಕೆಂ ಮಧೆಂ ಜಲ್ಮ್ ಘೆತ್‌ಲ್ಲೊ ತರ್ ತೊ ಮಾಂಕ್ಡಾ ಕಾಸ್ತಾಚೊ. ವಾಂದೊರ್ ಜಾತಿಚೊ. ಆದಿ ಮಾನವ್ ತಸಲೊ. ಹಾಕಾ ಕೊಣ್‌ಯಿ ಖರೆ ಇಷ್ಟ್ ಆಸಾನಾಂತ್. ಕೆದ್ನಾಂಯ್ ಇಷ್ಟ್ ಬದ್ಲನ್ ಆಸ್ತಲೊ, ಪಾಡ್ತಿ ಥಾವ್ನ್ ಪಾಡ್ತಿಕ್ ಉಡ್ತಲೊ. ರುಕಾ-ಮಾಡಾ-ಮಾಡಿಯಾಂಚೆರ್ ಚಡೊಂಕ್ ಸಕ್ಚೊ. ಹೆರಾಂಚ್ಯಾ ರುಕಾ-ರುಡಾಂ ಥಾವ್ನ್ ಚೊರ್ನ್ ಹಾಡ್ನ್ ಪತಿಣೆ-ಭುರ್ಗ್ಯಾಂಕ್ ದಿತಲೊ. ಹಾಕಾ ಸಂಯಮ್ ಉಣೆಂ. ಉದ್ವೇಗ್ ಚಡ್. ಬಿಪಿ ಆಸ್ತಾ, ತಿ ಚಡ್ತಾವ್ ಚಡ್ತಾ ತೆದ್ನಾಂ ಧಂಕ್ಲೆ ಫಾಲ್ಸ್‌ಚ್ ಉಲಯ್ತಾ. ಹರ್ ಕಾಮಾಂ ವೆವೆಗಿಂ ಮುಗ್ಗಿತಾ ದೆಕುನ್ ಹಾಚೆ ಪತಿಣೆಕ್ ಬೆಜಾರಾಯ್ ಚಡ್ತಾ. ಹಾಕಾ ನಾಕಾರ್ ರಾಗ್. ಪೂಣ್ ಲಡಾಯೆ ಥಾವ್ನ್ ಪೊಳ್ತಾ. ಭಿಂವ್ಕುರೊ, ರುಗ್ಡ್ಯಾ ಥಾವ್ನ್ ಪೊಳ್ಕುರೊ, ಚುಕಾರಿ ಮಾರ್ತಾ. ಬಾಯ್ಲೆಚೊ ಕಾಳ್ಜಾಂ ಥಾವ್ನ್ ಮೋಗ್ ಕರ್ತಾ ಆನಿ ಮನಾ ಥಾವ್ನ್ ದುಬಾವ್ ಕರ್ತಾ. ನವೀನ್ ವಸ್ತ್ರಾಂ ನ್ಹೆಸ್ಲೆಂ, ಮೇಕಪ್ ಕರ್ಚೆಂ, 'ಸ್ವಾಯ್ಲ್' ಕರುನ್ ವೆಚೆಂ ಮ್ಹಳ್ಯಾರ್ ಭಾರಿ. ಚಡ್ತಾವ್ ದುಡು ಶ್ಯಾಂಪೂ, ಪಾವ್ಡರ್, ಕ್ರೀಮ್, ನೇಲ್ ಪಾಲೀಶ್, ಬೆಲ್ವ್, ಶೂ, ಜೀನ್ಸ್ ಟೇಶರ್ತ್ ಮ್ಹಣ್ ಖರ್ಚಿತಾ. ಹೆರ್ ತರ್ನ್ಯಾ ತಲ್ಕಾಂಕ್ ಪಳೆವ್ನ್ ಮಿಟಿಯೊ ಮಾರ್ಚಿ ಇಲ್ಲಿಶಿ ಚಡ್‌ಚ್ ಸವಯ್ ಆಸಾ ಜಾಲ್ಲ್ಯಾನ್ ತುವೆಂ ತಾಚೆರ್ ಚಿಕ್ಕಶೆ ಧ್ಯಾನ್ ದವರ್ಚೆಂ ಬರೆಂ.

ಹಾಂಚೆ ಮದೆಂ ತುಜೊ ನವ್ರೊ ಖಿಂಚೆ ತಾರಿಕೆರ್ ಜಲ್ಮಲ್ಲೊ?

ದೆಕುನ್ ಬಾಯೆ, ತುಂ ಬೆಜಾರ್ ಕರಿನಾಕಾ ವಾ ರಾಗ್ ಹಾಡಿನಾಕಾ. ತೊ ಖಿಂಚೆ ಕಾಲೆತಿಚೊ ತೆಂ ತೊ ಜನ್ಮಾಲ್ಚೆ ತಾರಿಕೆರ್ ಹೊಂದ್ಲೊನ್ ಆಸಾ ಶಿವಾಯ್ ತೊ ಜಾವ್ನ್ ಖುದ್ ತಸೆಂ ಜಾಲ್ಲೊ ನ್ಹಯ್ ಮ್ಹಣ್ ಚೀಂತ್, ಪಾತ್ಯೆ ಆನಿ ಭೊಗ್!

ಆರಿಖ್ಯಾರ್ ಥಾವ್ನ್ ಕುರಿಖ್ಯಾರ್

ರೆಸ್ಪೆರ್ ಜಾಲ್ಲೆಂಚ್ ಕಾಜಾರಾ ಸಂಭ್ರಮಾಚ್ಯಾ ಸಾಲಾಂತ್ ನವ್ಯಾನ್ ಲಗಿನ್ ಜಾಲ್ಲ್ಯಾ ಹೊಕ್ಲೆ-ನವ್ರ್ಯಾಕ್ ಬರಿ ಭಲಾಯ್ಕಿ ಮಾಗೊಂಕ್ ಆಪೊವ್ಣೆಂ ದಿಲ್ಲ್ಯಾ ಫಾಮಾದ್, ಫಾಕಿವಂತ್, ಭೋವ್ ಪ್ರಕ್ಯಾತ್, ನಾಂವಾಡ್ಲಿಕ್ ಎಕೆ ವ್ಯಕ್ತಿಚಿ ಹಾಜರ್ ಆಸ್‌ಲ್ಲ್ಯಾಂಕ್ ಎಮ್.ಸಿ. ನ್ ತೀನ್ ಮಿನುಟಾಂ ಭರ್ ವಳಕ್ ಕರುನ್ ದಿಲಿ. ಉಪ್ರಾಂತ್ ಸೂಟ್-ಬೂಟಾರ್ ಸೊಭ್ಣೊ ತೊ ಮಾನೆಸ್ತ್ ಮಾಯ್ಕಾ ಮುಕಾರ್ ಉಬೊ ಜಾಲೊ. ಹಾತಾಂತ್ ಆಸ್ಚೊ ಜಯ್ತ್ ಶ್ಯಾಂಪೆಯ್ಯಾಚೊ ಗ್ಲಾಸ್ ಉಬಾರುನ್ ತಾಣೆಂ ಪ್ರಾರಂಭ್ ಕೆಲೆಂ :

"ಹಾಂವ್ ಆಜ್ ತುಮ್ಚ್ಯಾ ಮುಕಾರ್ ಹ್ಯಾ ನವ್ಯಾ ಜೊಡ್ಯಾಕ್ ಬರೆಂ ಮಾಗೊಂಕ್ ಉಬೊ ಆಸಾಂ. ಮ್ಹಾಕಾ ಹೆಂ ಭಾಗ್ ಫಾವೊ ಕೆಲ್ಲ್ಯಾ ಮ್ಹಜ್ಯಾ ಮಿತ್ರಾಚೊ - ಹೊಕ್ಲೆಚ್ಯಾ ಆಜ್ಯಾಚೊ - ಹಾಂವ್ ಕಾಳ್ಜಾಂ ಥಾವ್ನ್ ಉಪ್ಕಾರ್ ಭಾವುಡ್ತಾಂ. ಪಯ್ಲ್ಯಾನ್ ಪಯ್ಲೆಂ ಉಪ್ಕಾರ್ ಹಾಂವ್ ಆಟಯ್ತಾಂ ಸರ್ವೆಸ್ಪರ್ ದೆವಾಚೊ, ಸರ್ಗಿಂಚ್ಯಾ ರಾಯಾಚೊ, ದುಸ್ರ್ಯಾನ್ ದುಸ್ರೆಂ ಆಬ್ರಾಹಾಮಾಚೊ, ಇಜಾಕಾಚೊ, ಜಾಕೊಬಾಚೊ ಆನಿ ರೆಸ್ಪೆರ್ ಕೆಲ್ಲ್ಯಾ ಪಾದ್ರಿಚೊ. ತಾಚೆಂ ನಾಂವ್ ಮಾತ್ ಹಾಂವ್ ನೆಣಾಂ, ತರ್ಯಿ ಪ್ರಾಯ್ವಂತ್ ತಾಚಿ ಭಲಾಯ್ಕಿ ಬರಿ ಉರೊಂ ಮ್ಹಣ್ ಮಾಗ್ತಾಂ. ಕಾಜಾರಾ ದಿಸಾ ಹೊಕ್ಲೆಕ್ ಆನಿ ನವ್ರ್ಯಾಕ್ ಭಲಾಯ್ಕಿ ಮಾಗ್ಚಿ ಆಮ್ಚಿ ಕೆನಾರಾ ಕೊಂಕ್ಣಿ ಕ್ರಿಸ್ತಾಂವ್ಚಿ ಭೋವ್ ಪುರಾತನ್ ರಿವಾಜ್. ನವ್ಯಾನ್ ಲಗಿನ್ ಜಾಲ್ಲ್ಯಾ ಹೊಕ್ಲೆ ಆನಿ ನವ್ರ್ಯಾಚಿ ಭಲಾಯ್ಕಿ ಬರಿ ಆಸ್ಲಾರ್ ಮಾತ್ ತಾಂಚೆಂ ಕಾಜಾರಿ ಜಿವಿತ್ ಸುಫಳ್ ಜಾತಾ. ಮ್ಹಜಿ ಭಲಾಯ್ಕಿ ಬರಿಚ್ ಆಸಾ, ಕೆದ್ನಾಂಯ್ ಪಾಡ್ ಜಾಲ್ಲಿ ನಾ, ಕಾರಣ್ ಹಾಂವ್ ಯೋಗ ಕರ್ತಾಂ. ತಾಂತುಯ್ ಶವಾಸನ ಆರ್ಥೆಂ ವರ್ಭರ್ ಪುಣ್‌ಯಿ ಕರ್ತಾಂಚ್. ಮೋದಿನ್ ಅಂತರಾಷ್ಟ್ರೀಯ್ ಯೋಗ ದೀಸ್ ಆಚರಣ್ ಕೆಲ್ಯಾ ನಂತರ್ ಹಾಂವೆಂ ಸದಾಂ ಸಕಾಳಿಂ ನಿರಾಳ್ ಪೊಟಾರ್ ಯೋಗಚಿಂ ಧಾ ಪಂದ್ರಾ ಆಸನಾಂ ಕರ್ಚಿಂ. ನರೇಂದ್ರ ಮೋದಿ ಆಮ್ಚೊ ಪ್ರಧಾನ್ ಮಂತ್ರಿಯ್ ಯೋಗ ಕರ್ತಾ. ಪೂಣ್ ಲಲಿತ್ ಮೋದಿ ಕರಿನಾ ಖಂಯ್. ಮೋದಿ ಪ್ರಧಾನಿ ಜಾಲ್ಯಾ ಉಪ್ರಾಂತ್ ತೀಸ್-ಚಾಳಿಸ್ ಘೊರಿನ್ ಗಾಂವ್ ಭೊಂವ್ಲೊ. ಹಾಂವ್ ಎದೊಳ್ ದುಬಾಯ್ ಸೊಡ್ನ್ ಹೆರ್ ಖಂಯ್ಚೆಯ್ ದೇಶ್ ಭೊಂವೊಂಕ್ ಸಕೊಂಕ್ ನಾ. ದುಬಾಯ್ ಮ್ಹಜೊ ಪೂತ್ ಆನಿ ಮ್ಹಜೆಂ ಕಾಜಾರಿ ಧುವ್ ಆಸಾ. ಮ್ಹಜ್ಯಾ ಧುವೆಕ್ ಏಕ್ ಲ್ಹಾನ್ ಭುರ್ಗೆಂ ಆಸಾ, ತೆಂ ಜಲ್ಮಲ್ಲ್ಯಾ ವೆಳಾರ್ ಹಾಂವ್ ಮ್ಹಜ್ಯೆ ಪತಿಣೆ ಸಾಂಗಾತಾ ಥಂಯ್ ಗೆಲ್ಲೊಂ. ಭುರ್ಗೆಂ ಪಳೆಂವ್ಕ್ ಭಾರಿಚ್ ಸೊಭಿತ್. ಆಯ್ಚೆ ಹೊಕ್ಲೆಚೆಕಿ ಚಡ್ ಸುಂದರ್ ದಿಸ್ತಾ. ತಾಚೆ ಖೆಳ್ ಪಳೆಂವ್ಕ್ ಭಾರಿಚ್ ಮಜಾ ಜಾತಾ. ಪೂಣ್ ತೆ ಬಾಳ್ವಣಾಚೆ ಖೆಳ್. ಆಮಿಂ ಬಾಳ್ವಣಾರ್ ತಸಲೆ ಖೆಳ್ ಖೆಳ್ನಾಸ್ಲಾಂವ್. ಕೂಕು ಲಿಪಾ, ಆಪ್ಪಾ ಲಿಪ್ಪಾ, ಮುಡೊ, ಜಿಬ್ಲಿ ತಸಲೆ ಆಮ್ಚೆ ಖೆಳ್. ಹಾಂವ್ ವ್ಹಡ್ ಜಾತಚ್ ಕುಟ್ಟಿ ದೊಣ್ಣೊ, ಕಾಜುಚ್ಯೊ ಬಿಯೊ ಫೆವ್ನ್ ಬಾಚ್ಚಾ, ಬಿಲ್ಲಿಸ್, ಸೊಡಾ ಬಾಟ್ಲೆಚ್ಯಾ ಗುಟಿಯಾಂಚೊ ಖೆಳ್, ಲಗೋರಿ, ಕಿತ್‌ಕಿತ್, ಬೇಟ್ ಬೊಲ್ ತಸಲೆ ಖೆಳ್ ಖೆಳ್ತಾಲೊಂ. ಆತಾಂ ಕಿತ್‌ಕಿತಾಕ್ ಕಬಡ್ಲಿ ಮ್ಹಣ್ತಾತ್. ಬೇಟ್ ಬೋಲಾಕ್ ಆಮಿ ಕ್ರಿಕೆಟ್

ನಾಂವ್ ದಿಲಾಂ ಆನಿ ವ್ಹಡ್ ವ್ಹಡ್ ಬೆಳ್ಳಾಡ್ಯಾಂಕ್ ಮೊಲಾಕ್ ಘೆವ್ನ್ ಟೆಸ್ತ್ ಮೆಚಾಂ, ವನ್ ಡೇ, ಟ್ವೆಂಟಿ ಟ್ವೆಂಟಿ ತಸಲೆ ಇಂಟರ್‌ನ್ಯಾಶನಲ್ ಟೂರ್ನಮೆಂಟ್ಸ್ ಜಾತಾತ್. ಆಮ್ಚ್ಯಾ ಇಂಡಿಯನ್ ಟಿಮಾಚೊ ಕ್ಯಾಪ್ಟನ್ ಆಜ್ ಕಾಲ್ ಚಡ್ ಬರೆಂ ಕರ್ನ್ ಬೆಳನಾ. ಪೂರಾಯ್ ಫಿಕ್ಸಿಂಗ್. ಮೊಸ್ತು ಮೆಚಾಂ ಜಾಯ್ ಜಾಯ್ ಮ್ಹಣ್ ಸಲ್ವಾಯ್ತಾ! ...

"ಸಲ್ವಣಿ ಮನ್ಶಾ ಜಿವಿತಾಂತ್ ಆಸ್ಚಿಚ್. ಆಜ್ ಜಿಕ್ತಾಯ್ ತರ್ ಫಾಲ್ಯಾಂ ಸಲ್ವತಾಯ್. ಜಿಣಿಯೆಂತ್ಯಾಯಿ ತಶೆಂಚ್ ಏಕ್ ಪಾವ್ಪಿಂ ಜೀಕ್ ತರ್ ಏಕ್ ಪಾವ್ಪಿಂ ಸಲ್ವಣಿ ಯೆತಾಚ್. ಕೆದ್ನಾಂಯ್ ಸಲ್ವಲೊಂ ಮ್ಹಣ್ ಧಯ್ತ್ರ ಸಾಂಡ್ಚೆಂ ನ್ಹಯ್. ಭಿಯೆಂವ್ಕ್ ನಜೊ, ಭಿಯೆಂವ್ಚೆಂ ಪುಕೆಲ್ಯಾಂನಿ. ಮ್ಹಜೊ ಎಕ್ಲೊ ಇಷ್ಟ್ ಆಸ್ಲೊ, ತಾಕಾ ಆಮಿ 'ಪುಕೆಲಾ' ಮ್ಹಣ್ ಆಡ್ ನಾಂವ್ ದಿಲ್ಲೆಂ. ಆಡ್ ನಾಂವಾಂ ದಿಂವ್ಚ್ಯಾಂತ್ ಮ್ಹಜಿ ಬಾಯ್ಲ್ ಭಾರಿಚ್ ಹುಶಾರ್. ಕುಂಟ ಪಾಸ್ಕು, ಯೆರು ದೂಮಾ ದುಜೆ, ಸೈಕಲ್ ಫೆಲಿಸ್, ವಾಟ್ಸಪ್ ಟೈಟಸ್, ಗಜೆಟ್ ಸಿಸಿಲ್, ತೆಂಕ್ಡಿ ಲೀನಾ, ಬೊಕ್ಡಿ ಎನ್ನಾ, ಪೆದ್ದಾ ಪೆದ್ದಾಮ್, ಡಿಂಗ್ ಮಾಸ್ಟರ್ ದೊರ್ಜಿ, ಶಿಂತ್ರಾಳೊ ಸಿಲಾ, ಅಂಡೆ ಲೊರ್ಸು, ಗುಂಡಾ ಜೆರಿ, ಪಿರ್ಕಿ ಜೊಕಿ, ಡಬ್ಬೊ ಬೆನ್ನಾ, ವೋಂಟೆ ಪಾಸ್ಕು, ದೋಂಟಿ ಫೆಡ್ಡಿ, ಲಿಲಿಲಿಲಿ ಚಾರ್ ಲಿ, ವೋಟಿಸ್ ಜಿಲ್ಲು, ಕುಡಿ ಏಡಿ, ಪಿಕ್ವಿಳ್ ಪಿಚ್ಚಾ ... ಆಪಯ್ತಾನಾ ಆಮ್ಕಾಂ ಮಜಾ ಜಾತಾಲಿ, ಪೂಣ್ ತಾಂಕಾಂ ಕಂಡಾಪಟ್ಟೆ ರಾಗ್ ಯೆತಾಲೊ. ಆಯ್ಚ್ಯಾ ನವ್ರ್ಯಾಕ್ ಲ್ಹಾನ್ ಆಸ್ತಾನಾ ಶಿರ್ಲೊ ಮ್ಹಣ್ತಾಲೆ. ಪೂಣ್ ತೊ ರಾಗ್ ಕರಿನಾಸ್ಲೊ. ಕೆದ್ನಾಂಯ್ ರಾಗ್ ಕರುಂಕ್ ನೊಜೊ, ಜಿವಾಕ್ ಬರೊ ನ್ಹಯ್. ಬಿಪಿ ಚಡಯ್ತಾ, ಹಾರ್ಟಾಕ್ ಮಾರ್ ದಿತಾ. ಹಾರ್ಟ್ ಎಟ್ಯಾಕ್ ಜಾಂವ್ಕ್ ಕಾರಣ್ ಜಾತಾ. ಆಜ್‌ಕಾಲ್ ಹಾರ್ಟ್ ಫೇಯ್ಲ್ ಜಾವ್ನ್ ಮರ್ದೆಂ ಚಡೊನ್ ಆಯ್ಲಾಂ ...

"ಮರಣ್ ಜಿವಿತಾಚೆಂ ಅಂತ್ಯ್. ತೆಂ ಕೆದ್ನಾಂ ಯೆತಾ ತೆಂ ಕಳಂಚ್ ನಾ. ಚೊರಾ ಪರಿಂ ಯೆತಾ ಖಿಂಯ್. ಪೂಣ್ ಮರಣ್ ಪಾವ್ಲೊ ಏಕ್ ದೀಸ್ ಖಂಡಿತ್ ಪುನರ್ ಜಿವಂತ್ ಜಾತಲೊ. ಜೆಜು ಕ್ರಿಸ್ತಾ ಪರಿಂ. ಜೆಜು ಕ್ರಿಸ್ತ್ ಆಮ್ಚೆ ಖಾತಿರ್ ಖುರ್ಸಾಚೆರ್ ವಳ್ವಳೊನ್ ಜೀವ್ ಅರ್ಪುಂಕ್ ಪಾವ್ಲೊ. ಖುರಿಸ್ ಆಮ್ಚೊ ಕ್ರಿಸ್ತಾಂವಾಂಚೊ ಭಾಯ್ಲೊ ಗುರ್ತ್. ಪುಣ್ ಆಜ್‌ಕಾಲ್ ಹೊ ಖುರಿಸ್ ಹಿಂದಿ ಫಿಲ್ಮಾಂನಿ ಗುಂಡಾ ಮೊವಾಲಿಂನಿ ಗಳ್ಯಾಂತ್ ಉಮ್ಕಳಾವ್ನ್ ಆಮ್ಕಾಂ ಹಲ್ಕ್ ಕರುಂಕ್ ಸುರು ಕೆಲಾಂ ತೆಂ ಆಮಿ ಖಂಡನ್ ಕರಿಜೆ. ಆಮಿ ಮಂಗ್ಳೂರ್‌ಚೆ ಕೊಂಕ್ಣಿ ಕ್ರಿಸ್ತಾಂವ್ ಖಿಂಯ್ಚೆಂಯ್ ಖಂಡನ್ ಕರ್ಚ್ಯಾಂತ್ ಭೊವ್ ಪಾಟಿಂ. ಎತ್ತಿನ ಹೊಳೆಕ್ ಕಾಟ್ ಬಾಂದುನ್ ಉದಕ್ ಪೂರಾಯ್ ಕೋಲಾರಾಕ್ ವ್ಹರುಂಕ್ ಪಳೆತಾನಾ ಜಾಂವ್, ನೇತ್ರಾವತಿ ನ್ಹಯ್ ಘುಂವ್ಡಾಂವ್ಚಿಂ ಕಾಮಾಂ ಚಲ್ತಾನಾಂಯ್ ಆಮಿ ಮೊನೆ ಜಾತಾಂವ್. ಪ್ರತಿಭಟನ್ ಕರಿಂಚ್ ನಾಂವ್. ಕಿರಿಸ್ತಾಂವಾಂನಿ ಕಾಂಯ್ ಧರ್ಣಾಂ ಕೆಲೊ ವಾ ಪ್ರತಿಭಟನ್ ದಾಕೊಂವ್ಕ್ ಪುರ್ಶಾಂವ್ ಕಾಡ್ಲೊ ತರ್ ಪೊಲೀಸ್ ಇಗರ್ಜೆ ಹಿತ್ಲಾಂಕ್ ರಿಗೊನ್ ಲಾಟಿಂನಿ ಪೊಪಾಯ್ತಿತ್ ಮ್ಹಣ್ ಆಮ್ಕಾಂ ಪುಕು ಪುಕು ಚಡ್. ಹೆ ಪೊಲೀಸ್‌ಯ್ ಆತಾ'ತಾಂ ಪರಿವಾರಾಚ್ಯಾಂಕ್, ತೇಂಯ್ ಭ.ರಂಗಿಕ್‌ಚ್ ಕಮ್ಪೋರ್ಟ್ ಕರುನ್ ಆಮ್ಕಾಂ ಮರ್ಯಾದಿನ್ ರಾವೊಂಕ್ ಸೊಡಿನಾಂತ್. ಪೊಲೀಸಾಂ ಪಯ್ಲಿ 15% ಪರಿವಾರಾಚೆ ಆಸಾತ್ ಖಿಂಯ್. ಹೆ ಭ.ರಂಗಿ ಎದೊಳ್ ಮಾಪ್ಲ್ಯಾಂಕ್ ಗೊರ್ವಾಂ ಮಾರುನ್ ಬೀಘ್ ವಿಕುಂಕ್ ಆಡಾಯ್ತಾಲೆ, ಆನಿ ಮುಕಾರ್ ಆಮ್ಕಾಂ

ಕುಡ್ಪಾಚ್ಯಾ ವ್ಹಾಕಾಚ್ಯೊ ಕುರ್ಚೊ

ಕೆರಿಸ್ತಾಂವಾಂಕ್ ದುಕೊರ್ ಖಾಂವ್ಚ್ಯಾಕ್ಯಾ ವಿರೋದ್ ಕರ್ತಲೆ. ಪೋರ್ಕ್ ಬ್ಯಾನ್ ಕರ್ತಿತ್ ತರ್ ಆಮ್ಕಾಂ ಕಾಜಾರಾಂಚ್ಯಾ ಜೆವ್ಣಾಂತ್ ದೋನ್ ಘೊಡಿ ಖಾಂವ್ಚ್ಯಾ ಮೆಳಾನಾ ಜಾಯ್ತ...

"ಹಾಂ! ಕಾಜಾರ್ ಮ್ಹಣ್ತಾನಾ ಉಗ್ಡಾಸ್ ಆಯ್ಲೊ. ಆಜ್ ಹಾಂಗಾ ಕಾಜಾರಾಚೊ ಸಂಭ್ರಮ್. ಹೊಕ್ಲೆ ನವ್ರ್ಯಾಕ್ ಉಬೆ ರಾವೊನ್ ಪುರೊ ಜಾಲೆಂ ಆಸ್ತಲೆಂ. ಪುರೊ ಜಾಲ್ಯಾರ್ ಹೊಕ್ಲೆನ್ ಬಸ್ಚೆಂ ಆನಿ ತಿಚೆ ಬದ್ಲಾಕ್ ಧೆಡ್ಯಾನ್ ಆಪ್ಣಾಕ್ ಭಲಾಯ್ಕಿ ಮಾಗ್ತಾತ್ ಮ್ಹಣ್ ಚಿಂತುನ್ ನವ್ರ್ಯಾಕ್ ಸೆಕ್ಯೂರಿಟಿ ಪರಿಂ ಉಬೆಂ ರಾಂವ್ಚೆಂ. ಆಯ್ಲೊ ದೀಸ್ ಹೊಕ್ಲೆಕ್ ಪುರಾಸಾಣೆಚೊಚ್. ಚಾರ್ ವರಾಂ ಮೇಕಪ್ ಕರುನ್, ಬೆಸಾಂವಾಂಕ್ ಉಬೆ ರಾವೊನ್, ಡ್ಯಾನ್ಸ್ ಕರುಂಕ್ ... ರಾತಿಯೇ ತಿಕಾ ಪುರಾಸಾಣ್ ಭೊಗ್ತಲಿ. ಜೆವ್ಣ್ಯಾ ಉಪ್ರಾಂತ್ ದೊಗಾಂಕ್ಯಾ ಜಬರ್‌ದಸ್ತ್ ನಾಚ್ ಮಾರುಂಕ್ ಆಸಾ. ಇಲ್ಲೊ ಘೊಲ್ಯಾ, ಇಲ್ಲೊ ಬಾಯ್ಲಾ, ರ್ಯಾಪ್, ಚಾಚಾಚಾ, ರೇಗೆ, ಟ್ರೆಸ್, ರುಂಬಾ, ಬೆಲ್ಲಿ, ಡಿಸ್ಕೊ, ಕಂಟ್ರಿ ವಾ ಮಂಕ್ರಿ ನಾಚ್! ಆಮಿಂ ಖುದ್ ನಾಚೊಂಕ್ ಜಾಯ್ನಾ ತರ್ ಹೆರಾಂನಿಂ ನಾಚ್ಲೆಂ ಪಳೆಂವ್ಕ್ ಪುಣ್‌ಯಿ ಬರೀ ಮಜಾ ಜಾತಾ. ಕಂಟ್ರಿ ನಾಚ್ ಮಾರಿಜೆ ತರ್ ದೋನ್ ಪೆಗ್ಗ್ ಪುಣ್‌ಯಿ ಪಡಾಜೆ. ಆಜ್ ಕಿತೆಂಗಿ, ಮ್ಹಾಕಾಯ್ ಡ್ಯಾನ್ಸ್ ಕರುಂಕ್ ಮನ್ ಜಾಲಾಂ. ನಾಚ್ ಮಾರ್ಲ್ಯಾರ್ ಮಾತ್ ಕಾಜಾರಾಚಿ ಮಜಾ ಕಳ್ತಾ. ಹಾಂವೆಂ ಮ್ಹಜ್ಯಾ ಧುವೆಚ್ಯಾ ಕಾಜಾರಾ ದಿಸಾ ಬರೇಂ ಗಮ್ತಾತ್ ಡ್ಯಾನ್ಸ್ ಕೆಲ್ಲೆಂ. ಓಪನ್ ಬಾರ್ ಆಸ್ಲೆಂ. ಬಾಯ್ಲೆನ್ ಮ್ಹಾಕಾ ಪಿಯೆಂವ್ಕ್ ಆಡಾಯಿಲ್ಲೆಂ, ತರ್ಯಿ ತಿಚೆ ದೊಳೆ ಚುಕೊವ್ನ್ ತೀನ್ ಪೆಗ್ಗ್ ಮಾರ್ಲೆ. ರಾತಿಂ ನಿಡ್‌ಲ್ಲೆ ಕಡೆನ್ ಮ್ಹಜೆಂ ತೋಂಡ್ ವಾಸ್ ಯೆತಾನಾಂಚ್ ತಿಕಾ ಕಳಿತ್! ಬಾಯ್ಲಾ ವಾ ಹೊಕಲ್ ದೆಗೆಕ್ ನಿದ್ತಾ ತರ್ ಪಿಯೆವ್ನ್ ತಿಚೆ ಸರ್ಶಿಂ ನಿರೊಂಕ್ ನೊಜೊ, ನಿದ್ಲ್ಯಾರ್‌ಯಿ ಉಲ್ಟಾ ಕುಶಿಕ್ ಪಳೆವ್ನ್ ನಿದಾಜೆ. ನಾ ತರ್ 'ಗಂಡ ಹೆಂಡಿರ ಜಗಳ ಕುಂಡೆ ನೋವು ತನಕ' ಜಾತಾ! ಆಯ್ಚ್ಯಾ ನವ್ರ್ಯಾಕ್ ಮ್ಹಜಿ ಬೂದ್ ಬಾಳ್ ಇತ್ಲಿಚ್ ಕಿ - ಆಜ್ ತುಜ್ಯಾ ಕಾಜಾರಾಚೆಂ ಗಮ್ತಾತ್ ಮ್ಹಣ್ ಇಲ್ಲೆಂ ಚಡ್ ಪಿಯೆಲೊಯ್ ತರ್ ತುಂ ರಾತಿಂ ದುಸ್ರ್ಯಾಚ್ ಕುಡಾಂತ್ ನಿದೆ, ಹ್ಲೆ ಹೆಹೆ ಹೇವಿವಿ ...

"ಆಜ್ ಯೆಜ್ಮಾನ್ಯಾನ್ ಹುನ್ ಉದ್ಕಾಚಿ ಬಂದೊಬಸ್ತ್ ಕರುಂಕ್ ನಾಸ್‌ಲ್ಲಾನ್ ಕಿತೆಂಗಿ ಕಾಜಾರ್ ಚಾಪ್ತಲೆಂ ದಿಸ್ತಾ. ಖಾಸ್ ಥೊಡ್ಯಾಂಕ್ ಇಗರ್ಜೆ ದೆಗೆಕ್ ರುಕಾ ಮುಳಾಂತ್ ಕಾರ್ ಬಾರ್ ಆಸಾ ಕೆಲಾಂ ಮ್ಹಣ್ ದಿಸ್ತಾ! ನಾ ತರ್ ಹೊಕಲ್ ಸಾಡೊ ನ್ಹೆಸೊಂಕ್ ವೆತಾನಾ ವೋ ಥಂಯ್ ಮೇಯ್ಸ್ ರೊಡಾರ್ ಬಾರ್ ಆಸಾ, ವಚೊನ್ ಇಲ್ಲೆಲೆಂ ಶೆಕುನ್‌ಚ್ ಯೇಜೆ ಜಾತಾ. ಶೆಕ್ತಾನಾ ದೋನ್ ಪೆಗ್ಗಾಂ ವಯ್ರ್ ಘೆಂವ್ಕ್ ನೊಜೊ, ಭಲಾಯ್ಕೆಕ್ ಬರೆಂ ನ್ಹಯ್. ಆಯ್ಚ್ಯಾ ನವ್ರ್ಯಾಕ್ಯಾ ಹಾಂವೆಂ ತೆಂಚ್ ಸಾಂಗ್ಚೆಂ - ಕೆದ್ನಾಂಯ್ ಲಿಮಿಟಾರ್ ಆಸಾಜೆ. ಆನಿ ಹೊಕ್ಲೆನ್ ಆಪ್ಲ್ಯಾ ನವ್ರ್ಯಾಕ್ ಲಿಮಿಟ್ ಕ್ರೋಸ್ ಕರುಂಕ್ ಸೊಡುಂಕ್ ನೊಜೊ. ತಿಣೆಂಯ್ ಬಿಯರ್ ವಾ ಬ್ರೀಯರ್ ಪಿಯೆಂವ್ಚಿ ಸವಯ್ ಆಸ್ಲ್ಯಾರ್ ಎಕಾ ಬೊಲ್ಲಿಚ್ಯಾಕ್ಯಾ ಚಡ್ ಬಿಲ್ಕುಲ್ ಘೊಟುಂಕ್ ನೊಜೊ. ಆಜ್‌ಕಾಲ್ ಭುಗ್ಯಾಂಕ್ಯಾ ಬಿಯರ್ ಪಿಯೆಂವ್ಚಿ ಗಿರಾಂತ್ ಸುರು ಜಾಲ್ಯಾ. ವ್ಹಡಿಲಾಂ ಆಡಾಂವ್ಕ್ ವಚನಾಂತ್. ಮ್ಹಜಿಂ ಭುರ್ಗಿಂ ಆಟ್ರಾ ವರ್ಸಾಂ ಮ್ಹಣಾಸರ್

ಬಿಲ್ಕುಲ್ ಅಮಾಲ್ ಆಪಡಿನಾಸ್ಲಿಂ. ಆಮಿ ವ್ಹಡಿಲಾಂನಿ ಸ್ತ್ರಿಕ್ಸ್ ದವರ್ಲೆಂ. ಆತಾಂ ತಿಂ ಪ್ರಾಯೆಕ್ ಪಾವ್ಲ್ಯಾಂತ್, ಚಡ್ ಪಿಯೆನಾಕಾ ಮ್ಹಳ್ಯಾರ್ ಭರ್ತಿ ಭರ್ತಾತ್! ಇಲ್ಲೆಶೆಂ ಶೆಕ್ಯಾ ಮ್ಹಳ್ಯಾರ್ ಘುಟು ಘುಟು ಘೊಟಾತ್! ಲಿಮಿಟ್ ಸಾಂಭಾಳಾ ಮ್ಹಳ್ಯಾರ್ ಅನ್‌ಲಿಮಿಟೆಡ್ ಜಾತಾತ್!!

"ವೇಳ್ ಕಸೊ ಪಾಶಾರ್ ಜಾತಾಗಿ. ಎದೊಳ್‌ಚ್ ವರ್ ಸವಾಯ್ ಏಕ್ ಜಾಲೆಂ. ಜೆವಣ್ ಪೊಟಾಕ್ ಪಡ್ತಾನಾ ಕಾಂಯ್ ವರಾಂ ಆಡೇಜ್ ಜಾಂವ್ಕ್ ಪುರೊ. ವ್ಹಡ್ ನಾ, ಜೇವ್ನ್‌ಂಚ್ ವೆಚೆಂ. ಹಾಂವ್ ಘರಾ ಥಾವ್ನ್ ಯೆತಾನಾಂಚ್ ಇಲ್ಲೆಂ ಪೊಟಾಕ್ ಫಾಲ್ಸ್‌ಂಚ್ ಆಯಿಲ್ಲೊಂ. ಚಡ್ ಭುಕ್ ಲಾಗ್ಲ್ಯಾರ್ ಜೆವಣ್ ಇಲ್ಲೆಶೆಂ ಮಾತ್ ಪೊಟಾಕ್ ವೆತಾ. ದೋನ್ ಸನ್ನಾಂ ಖೆಲ್ಲೆಂಚ್ ಪೋಟ್ ಭರ್ತಾ-ಫುಗ್ತಾ! ಜೆವ್ಲ್ಯಾ ಉಪ್ರಾಂತ್ ಡ್ಯಾನ್ಸ್ ಕರುಂಕ್ ಕಷ್ಟ್ ಜಾತಾ. ನೋನ್ ಸ್ಪೋಪ್ ಡ್ಯಾನ್ಸ್ ಕರ್ತಾನಾ ಆಂಗ್ ವೊಳ್ತಾ. ಹೊಕ್ಲೆ-ನವ್ರ್ಯಾನ್ ಆಜ್ ಇಲ್ಲೆಶೆಂಚ್ ಜೆಂವ್ಚೆಂ. ನಾ ತರ್ ಡ್ಯಾನ್ಸ್ ಕರ್ತಾನಾ ಕದೆಲಾಂಚೆರ್ ಬಸೊವ್ನ್ ತುಮ್ಚೆ ಇಷ್ಟ್ ಕದೆಲಾ ಸಮೇತ್ ಉಕಲುನ್ 'ಕರಡಿ ಬೆಟ್ಟಕ್ಕೆ ಹೋಯಿತು' ವ 'ನರಿಯು ಕಾಡಿಗಿ ಹೋಗಿತ್ತು' ವ 'ಹೀ ಈಜ್ ಎ ಜೋಲ್ಲಿ ಗುಡ್ ಫೇಲೋ' ಮ್ಹಣ್ ಪದ್ ಗಾವ್ನ್ ಕದೆಲಾ ಸಮೇತ್ ವಯ್ರ್ ಸಕಯ್ಲ ಕರ್ತಾನಾ ಪೊಟಾಂತ್ಲೆಂ ಭಾಯ್ರ್ ಉಸ್ಕೊನ್ ಭೊಂವ್ತಿಂ ಸಕಯ್ಲ ಆಸ್‌ಲ್ಲ್ಯಾ ಹೆರಾಂಚ್ಯಾ ಆಂಗಾರ್ ಫಾಸ್ಕೊಂಕ್ ಆಸಾ"

ಭಲಾಯ್ಕಿ ಮಾಗ್ತೊ ಆಂಬ್ಯಾರ್ ಥಾವ್ನ್ ಕುಂಬ್ಯಾರ್ ಉಡೊನ್‌ಂಚ್ ವೆತಾಲೊ. ಸಾಲಾಂತ್ಲೊ ಲೋಕ್ ಸಂಯಮ್ ಸಾಂಬಾಳುನ್ ಬಸೊನ್ ಮುಸ್ಕುಸ್ತಾಲೊ. ತಿತ್ಲ್ಯಾರ್ ಕೊಣೆಂ ಎಕ್ಲ್ಯಾನ್ ಪಾವಿತ್ ಕೆಲ್ಲಿ ಏಕ್ ಕಾಗ್ದಾಚಿ ಗುಟ್ಟಿ ಎಮ್.ಸಿ. ನ್ ಉಸೊವ್ನ್ ಪಳೆಲಿ ಆನಿ ತಿ ಚೀಟ್ ಹಾಡುನ್ ಭಲಾಯ್ಕಿ ಮಾಗ್ತೆಲ್ಯಾ ಮಾನೆಸ್ತಾಕ್ ದಿಲಿ. ಮಾನೆಸ್ತಾನ್ ತಿ ವಾಚ್ಲಿ. ತಾಂತು ಬರಯಿಲ್ಲೆಂ - 'ತುಜೆಂ ಪಿರ್ಪಿರಿಸಾಂವ್ ರಾವಯ್ನಾಂಯ್ ತರ್ ಸಕ್ಡಾಂ ಮುಕಾರ್ ತುಜ್ಯಾ ಮುಸ್ಕಾರಾರ್ ಧುಕ್ತಲೊಂ. ಜಾಗ್ರುತ್! ತುಜೆಂ ಪೆಂಪಾರೆಂ ತಕ್ಶಣ್ ಬಂದ್ ಕರ್ ಆನಿ ಉಸಾಳ್ ಆಂ ಥಂಯ್ಚೊ!!!'

ಮಾನೆಸ್ತಾನ್ ಏಕ್ ಪಾವ್ಲಿಂ ಅಂಗ್ ಕಾಡ್ಲೆಂ, ಲೊಕಾ ಮಧೆಂ ದೀಷ್ಟ್ ಭಂವ್ಡಾಯ್ಲಿ ಆನಿ "ಚೇಯರ್ಸ್ ..." ಮ್ಹಣ್ ತಕ್ಶಣಾಂಚ್ ಆಪ್ಲ್ಯಾ ಹಾತಾಂತ್ಲೊ ಗ್ಲಾಸ್ ಉಬಾರ್ಲೊ.

ಸಾಲಾಕ್ ಯೆತಾನಾ ಕೊಣ್‌ಯಿ ತಾಂತಿಯಾಂ ವಾ ಟೊಮೆಟೊ ಹಾಡುನ್ ಯೇನಾಂತ್ ಜಾಲ್ಲ್ಯಾನ್ ಹೊ ಫಾಂಕಿವಂತ್ 'ಫೇಮಸ್' ಮಹಾನ್ ಮಾನೆಸ್ತ್ ಬಚಾವ್ ಜಾಲೊ ಆನಿ ಆಮ್ನೊರಿಂ ಆಪ್ಲೆ ಬಸ್ಕೆಕ್ ವಚೊನ್ ಶ್ಯಾಂಪೆಯ್ನ್ ಘೊಟುಂಕ್ ಲಾಗ್ಲೊ.

ಶೆಳೆಜೆ ದಿಡೆಕ್ ವಕತ್

ಇಲ್ಲಿಶಿ ಶೆಳೆ ಜಾಲ್ಲಿ. ದೊಳೆ ಹುಲ್ಪತಾಲೆ. ತಕ್ಲಿ ಝಡ್ ಜಾಲ್ಲ್ಯೆ ಪರಿಂ ದಿಸ್ತಾಲೆಂ. ಆಂಗ್-ಪಾಂಗ್ ದುಕ್ತಾಲೆಂ. ಹಳೂಚೊ ತಾಪ್ ಯೆತಾಶೆಂ ಭೊಗ್ತಾಲೆಂ. ಖೊಂಕ್ತಾನಾ ಧರ್ಕಲ್ ಸುಟ್ತಾಲೆಂ ಆನಿ ಶಿಂಕೊ ಯೆತಾನಾ ಥಿಂಪಿ ಉಸ್ತಾತಾಲಿ. ನಾಕ್ ವ್ಹಾವ್ತಾಲೆಂ ಆನಿ ದೆಂವ್ಚೆಂ ಕಿರ್ಮೆಂ ಪುಸುನ್ ಬೊಲ್ಗಾಂತ್ ದವರ್ಲೊ ತುವಾಲೊ ಭಿಜೊನ್ ದಾಟ್ ಜಾವ್ನ್ ಯೆತಾಲೊ.

ಆಮಿಂ ಥೊಡ್ಯಾಂನಿ ಕುಡ್ಪಾಚ್ಯಾ ಕೊಂಕ್ಣಿ ಕಾತೊಲಿಕ್ ಕ್ರಿಸ್ತಾಂವಾಂನಿಂ ಆಪ್ಲೆ ಫಿರ್ಗಜೆ ಇಗರ್ಜೆಕ್ ಮಿಸಾಕ್ ವೆಚೆಂ ಉಣೆಂ. ಕುಡ್ಪಾ ದಿವ್ಕಾ ಕಡೆನ್ ವ ಕುಡುಪು ಕಟ್ಟೆ ಕಡೆನ್ ಬಸ್ಸು ಧರುನ್ ಕೊರ್ಡೆಲ್ ಇಗರ್ಜೆಕ್ ವೆಚೆಂ, ಥಂಯ್ಚೊ ದೇವ್ ಚಡ್ ಮೊಗಾಳ್-ದಯಾಳ್ ಆನಿ ಮೆಲ್ಯಾ ಉಪ್ರಾಂತ್ ಆಮ್ಚ್ಯಾ ಮೊಡ್ಯಾಕ್ ಮೆಳ್ಚಿ ಪವಿತ್ರ್ ತಂಬಾಚಿ ಸುವಾತ್ ಥಂಯ್ಚ್ ಆಸಾ ದೆಕುನ್. ಶೆಳಿನ್ ಪಿಕ್ಲೊಂ ತರ್ಯಿ ಆಯ್ತಾರಾಚೊ ಕಾಯ್ಲೊ ಪಾಳಿಜೆ ಮ್ಹಣ್ ಮಿಸಾಕ್ ವೆತಾನಾ ವಾಟೆರ್ ಲೊರ್ಸು ಭೆಟ್ಲೊ.

"ಊಂ? ಕಿತೆಂ ಪಿವ್ನಾಮ್ ಕುರ್ವತಾಯ್?" ಮ್ಹಣ್ ವಿಚಾರಿಲಾಗ್ಲೊ.

"ಕಾಂಯ್ ನಾ, ಇಲ್ಲಿಶಿ ಶೆಳೆ ಜಾಲ್ಯಾ" ಹಾಂವೆಂ ಪಿಡಾ ಕಾಂಯ್ ವಿಶೇಷ್ ನ್ಹಯ್ ಮ್ಹಳ್ಳೆಪರಿಂ ಕೆಲೆಂ.

"ಆಲ್ಯಾಕ್ ಮಿರಿಂ ಫಾಲ್ಸ್, ಸುಂಟ್-ಫೊಡ್ಯಾ ಖ್ಯಾಸ್ತ್? (ಗಡ್ಯಾಕಸ್ತ್) ಭರುನ್ ಕಸಾಯ್ ಕರುನ್ ಪಿಯೆ, ಸಕ್ಕಡ್ ರಾವ್ತಾ" ಮ್ಹಣ್ ಧರ್ಮಾರ್ಥ್ ಸಲಹಾ ದಿಲಾಗ್ಲೊ. "ಕೋಲ್ಟೊಪ್ಸ್, ವಿಕ್ಸ್, ಟಾಯ್ಗರ್ ಬಾಮ್, ಲಿನಿಮೆಂಟ್, ಬರ್ನಾಲ್ ಕುಸಾಳಾಂಕ್ ಬರೇಂ ಕರುನ್ ಘಸ್ಪಿ. ಪಾಟಿಚ್ಯಾ ಕಣ್ಯಾಕ್ ಆನಿ ಗೊಮ್ಮೆಚ್ಯಾ ಮುಳಾಕ್ ಕೇಸ್ತೊಯ್ಲಾನ್ ವ ಸಿಂಥಾನ್ ಮಾಲಿಷ್ ಕರ್, ಸಗ್ಳೆಂ ಸಮಾ ಜಾತಾ". ಕುಡ್ಲಿಲಾಗ್ಲೊ.

"ಘರಾ ವೆತಚ್ ಘಪ್ಪಯ್ತಾಂ." ಮ್ಹಳೆಂ ಹಾಂವೆಂ.

"ತುಕಾ ಭೊವ್ಶಾ ವಕತ್ ಫಾಲಾಂ, ಮಾಟ್ ಕೆಲಾಂ. ತುಜೆ ವೊನಿಯೆನ್ ಜಾಲಾಚ್ಯಾ ಮುಲ್ಯಾಕ್ ತಗಡ್ ಆನಿ ಲಿಂಬೊ ಪುರುನ್ ದವರ್ಲಾ ಆಸ್ತಾಲೊ. ಕೊಂಗುರ್ಚ್ಯಾ ಪದ್ಮನಾಭ ಪಂಡಿತಾಕಡೆನ್ ವಚ್, ತೊ ವೊಂಕಯ್ತಾ! ಮಾಟ್ ಕರ್ನ್ ಹಿತ್ಲಾಂತ್ ಪುರುಲ್ಲೆಂ ಆಸ್ಲಾರ್ ಉಸ್ತುನ್ ಕಾಡ್ತಾ!!"

"ಜಾಯ್ತ್" ಮ್ಹಣ್ ಮುಕಾರ್ ವೆತಾನಾ ಮಾಗ್ಗಿಬಾಯ್ ಯೆಂವ್ಚಿ ದಿಸ್ಲಿ ಆನಿ ತಿ ಮ್ಹಜೆ ಲಾಗಿಂ ಪಾವ್ತಾನಾಂಚ್ ಮ್ಹಾಕಾ ಕೊಂಕ್ಣಿಂತ್ ಖೊಂಕ್ಣಿ ಆಯ್ಲಿ.

"ಹೋ, ತುಕಾ ಖೆವಾದ್ ಜಾಂವ್ಚಿಂ ಲಕ್ಶಣಾಂ ದಿಸ್ತಾತ್. ಆಂ ತಸಲಿ ಖೊಂಕ್ಣಿ ಹರ್ದ್ಯಾ ಘುಡಾಕ್ ಸಂಚಿಕಾರ್. ವೊಸೊ ಲಾಗ್ಲೆ ಪರಿಂ ಬದ್ಲತಾ, ಬಾಯ್ಲೆ-ಭುರ್ಗ್ಯಾಂಕ್ಯಾ ಯೇತ್. ದಾಕ್ತಿರಾಕ್ ದಾಕಯ್ಲೆಂಯೆ?"

"ನಾ ಮಾಗ್ಗಿಬಾಯೆ, ಚಿಕ್ಕೆಶೆ ಶೆಳಿನ್ ಖೊಂಕ್ಣಿ ಯೆತಾ, ಇಲ್ಲೊಸೊ ತಾಪ್‌ಯೀ

ಸುರು ಜಾಲ್ಗೆ ಪರಿಂ ಭೊಗ್ತಾ. ಆಜ್ ಆಯ್ತಾರ್ ನೇ, ಕೊಣ್ಣಿ ದಾಕ್ತೆರ್ ಮೆಳನಾಂತ್, ಫಾಲ್ಯಾಂ ವೆತಾಂ"

"ಛೆ! ಫಾಲ್ಯಾಂ ಮ್ಹಣ್ ರಾಕನಾಕಾ. ಶೆಳ್-ತಾಪ್ ನಿಮೋನಿಯಾಚೆರ್ ಪಡಾತ್. ಕೊಣೀ ಕಿತ್ಯಾಕ್ ಮೆಳನಾಂತ್? ಮಲ್ಲಿಕಟ್ಟಿ ವಚ್, ತೊ ದೊತೊರ್ ಮೆಳ್ತಾ."

"ತೊ ಹಾಡಾಂಚೊ ದಾಕ್ತೆರ್ ಸಾಯ್ಬಣಿ "

"ಹಾಡಾಂಚೊ ಜಾಲ್ಯಾರಾಯಿ ತೊ ಭುರ್ಗ್ಯಾಂಚ್ಯಾ ಆಂಗಾಕ್ ಧರ್ಲೆಂ ದಾದ್ಲೊ-ಬಾಯ್ಲೆಚ್ಯಾ ಜಾಂಗಾಂಚೆ ಪಿಡೆಕ್, ಎಡ್ಸ್ ಥಾವ್ನ್ ಕುಲ್ಯಾಂತ್ಲಿ ಪುಸ್ತಿ ಸುಟ್ಚಿ ಪರ್ಯಾಂತ್ ವಕ್ತಾಂ ವಿಶಿಂ ಬರಯ್ತಾ, ತುಕಾ ಖಂಡಿತ್ ವಕತ್ ದಿತಲೊ. ಸ್ರಾವ್ ಆನಿ ಸ್ವಲನಾವಿಶಿಂ ಜಾಣಾಸ್ಚೊ ತೊ ತುಜ್ಯಾ ಮಾಜ್ರಾ ತಾಪಾಕ್ ವಕತ್ ದೀನಾಯೆ ತರ್?"

"ಮಾಜ್ರಾ ತಾಪ್!?" ಹಾಂವ್ ಶೆರ್ಮೆಲೊಂ.

"ವ್ಹಯ್, ತುವೆಂ ಘರಾಂತ್ ತೀನ್ ಮಾಜ್ರಾಂ ಪೊಸ್ಲಾಂಯ್ ಮೂ? ತಾಂಚೆ ಲೊಂವೆ ಥಾವ್ನ್ ತಾಪ್ ಬದ್ಲತಾ ಖಂಯ್, ಅಂಟು ರೋಗಾ ಪರಿಂ! ತೊ ಭುರ್ಗ್ಯಾಂಕ್ಯಾ ಬದ್ಲೊಂಚೆ ಪಯ್ಲೆಂ ವಕತ್ ಹಾಡುನ್ ಪಿಯೆ. ಘರಾಂತ್ ಏಕ್ ಪೆಟೊ ಪೋಸ್. ಡೋಬರ್‌ಮೆನ್, ಜರ್ಮನ್ ಶೆಫರ್ಡ್, ಫ್ರೆಂಚ್ ಪುಡಲ್ ವಾ ಲೆಬ್ರಾಡೊರ್ ಆಸ್ಲಾರ್ ಬರೆಂ". ತಿಣೆಂ ಸಲಹಾ ದಿಲಿ.

ಬಸ್ ರಾಂವ್ಚೆ ಕಡೆನ್ ಪಾವ್ತಾನಾ ಸೊಡೆಲಿಟಿಚೆಂ ಲೀನಾ ದಿಸ್ಲೆಂ. ತಾಕಾ ಪಳೆತಾನಾಂಚ್ ಶಿಂಕೊ ಯೇಜೆಗಿ!

"ಹಾಯ್!?" ತುಕಾ ವಾಯ್ಸ್ ಫ್ಲೊ ಲಾಗ್ಚಾರ್ ಆಸಾ ಮ್ಹಣ್ ದಿಸ್ತಾ. ಆಜ್ ಕಾಲ್ ಸಗ್ಳ್ಯಾನ್‌ಯಿ ತಾಚೆಂಚ್ ವಾರೆಂ ವ್ಹಾಳ್ತಾ. ಪಯಿಲ್ಲೆಂ ತೊಂಡಾರ್ ತುವಾಲೊ ಬಾಂದ್. ತುಕಾ ಖೊಂಕ್ಲಿ ಕಾಡುನ್ ಬ್ರೊಂಕಾಯ್ವಿಸ್ ಜಾಂವ್ಚಾರ್ ಆಸಾ. ಬೆಸ್ತ್ ವಕತ್ ಸಾಂಗೊಂ? ಪೊಟ್ವಾ ವಾ ಮುಲ್ಕಿ ವಚೊನ್ ಚಾರ್ ದಿಸಾಂಚಿ ರೆತಿರ್ ಕರ್. ಘರಾಂತ್ ಸಾಂತಾಂಚಿ ವಾ ಆಂಜಾಂಚಿ ರೆಲಿಕ್ ನಾ ತರ್ ಆರ್ಲುಕ್ ದವರ್. ಗಳ್ಯಾಂತ್ ಕೋಂತ್ ಚುಕಯ್ತಾಕಾ. ಎಕಾ ಬಾಳ್ಕಾಚೆಂ ಆನಿ ತೆಗಾಂ ಸಾಂತಾಂಚೆಂ ನೊವೆನ್ ಧರ್".

"ತೆಗಾಂ ಸಾಂತಾಂಚೆಂ ಮ್ಹಳ್ಯಾರ್?"

"ಪೂನ್ ಶೆತಾಂಚೆಂ ನವೆನ್ ಧರ್ಲ್ಯಾರ್ ಮಾತ್ ಚಲ್ತಾ. ಮುರ್ಯಾ ವಯ್ಲೆಂ ಬಾಳ್ಕಾಚೆಂ, ಸಾಂತ್ ಆಂತೊನ್, ಸಾಂ ಲೊರೆಸ್ ಆನಿ ಸಾಂ ಜೂದ್. ಮುಕಾರ್ ದವರ್‌ಲ್ಲ್ಯಾ ಡಬ್ಬಾಕ್ ತೆಸಾಂವಾಂ ಸಾಂಗಾತಾ ಪಯ್ಲೆಯ್ ಫಾಲ್ ಆನಿ ಪಿಡಾ ಗೂಣ್ ಜಾಂವ್ಚಾಕ್ ಮಾಗ್" - ಮ್ಹಣಾಲೆಂ ಕಿಂದ್ರಿ ತಾಳ್ಯಾನ್.

ಬಸ್ ಆಯ್ಲೆಂ ದೆಕುನ್ ಚಡಜೆ ಪಡ್ಲೆಂ.

ಬಸ್ಸಾರ್ ಖಾಲಿ ಸಿಟಿರ್ ಕುಲೊ ತೆಂಕ್ತಾನಾ ಚಾರ್ಲಿನ್ ಕುಟ್ಟಿಲೆಂ. ತಾಕಾ ಹಾಸೊ ದೀವ್ನ್ ಹೆವ್ಳಿನ್ ಪಳಯ್ಚೆ ತರ್ ತೊ ವಿಚಾರಿ : "ಕಿತೆಂ ಹುಶಾರ್ ನಾಂಯೇ?"

"ಆಸಾಂ ರೇ. ಇಲ್ಲಿಶಿ ಶೆಳ್-ತಾಪ್"

ತಾಣೆಂ ಮ್ಹಜ್ಯಾ ಕಪಾಲಾರ್ ಹಾತಾಚಿ ತಾಳ್ವಿ ಉಲ್ವಿ ಧರುನ್ ಪಳಯ್ಲೆಂ. "ಅರೇ, ತುಕಾ ತಾಪ್ ಖಡ್ಕಡ್ತಾ. ಆನಿ ತುಂ ಮಿಸಾಕ್ ಭಾಯ್ರ್ ಸರ್ಲಾಯ್?"

"ನಾ ಆಸ್ಪತ್ರೆಕ್ ವೆತಾಂ" ಹಾಂವೆಂ ಲ್ಹಾನ್ವಿ ಖೊಂಕ್ಲಿ ಕಾಡಿಜೆ ಪಡ್ಲಿ.

"ಆಸ್ಪತ್ರೆಂತ್ ಕ್ಹಾಲೆಂ ವಕತ್ ಮೆಳ್ತಾ ಮ್ಹಣ್ ವೆತಾಯ್? ಹೊ ಲಿವರ್ ತಾಪ್. ತುಜೊ ತಾಪ್ ಸೊರೊ ಪಿಯೆವ್ನ್ ಲಿವರ್ ಪಾಡ್ ಜಾಲ್ಲ್ಯಿ ವರ್ವಿಂ ಆಸ್ತಲೊ. ಸೊರೊ ಸೊಡ್, ಆದ್ವೆಂತಾ ಥಾವ್ನ್ ಧರುನ್ ಸಂಕ್ರಾತಿ ಪರ್ಯಾಂತ್ ಸೊರೊ ಸೊಡ್ತಾಂ ಮ್ಹಣ್ ಆಣ್ ಘಾಲ್. ಸದ್ವಾಕ್ ಫೊರೆಸ್ವಿಕಾಕ್ ಖೊನ್ಸ್ ಮಿಕ್ಸ್ ಕರುನ್ ದಿಸಾಕ್ ಚಾಚಾರ್ ಪಾವ್ಚಿಂ ಖಾಲಿ ಪೊಟಾಕ್ ದೊದೋನ್ ಕುಲೆರಾಂ ಏಕ್ ಹಫ್ತೆಭರ್ ಪಿಯೆ. ಪಿಡಾ ಪೂರಾ ರಾವ್ತಾ".

ಬಸ್ ಚಿಕಾರ್ ಭರ್ಲೆಂ ಆನಿ ಕ್ಲಿಪ್ಪಿ ದೆಗೆಕ್ ಖಾಂಬ್ಯಾಕ್ ವೊಣ್ಣೊನ್ ರಾವ್ಲೊ ದಿಸ್ಲೊ.

"ವೆನ್‌ಲೊಕಾಂತ್ ಡಾಕ್ಟರ್ ಸದಾನಂದ ಗೌಡ ಆಸಾ, ತಾಕಾ ಮೇಳ್. ತಾಣೆಂ ದಿಲ್ಲೆಂ ವಕತ್ ಪಿಯೆಲ್ಯಾರ್ ದೊನ್‌ಂಚ್ ದಿಸಾಂನಿ ತುಜಿ ಖೊಂಕ್ಲಿ ಮಾಯಾಗ್" ಮ್ಹಣಾಲೊ.

"ಕೊಣಾಕ್ ಖೊಂಕ್ಲಿ ಸುರು ಜಾಲ್ಯಾ?" ಪಾಟ್ಲ್ಯಾನ್ ಥಾವ್ನ್ ಸವಾಲ್ ಆಯ್ಲೆಂ. ಘುಂವೊನ್ ಪಳೆತಾನಾ ಪ್ರೆಸ್ಲಿ.

"ತುಕಾ ಸಾಂಗ್‌ಲ್ಲೆಂ, ಭಾಗೆವಂತ್ ಮದರ್ ತೆರೆಜಾಚೆಂ ಪೂನ್ ಶೆತ್ ಕರುಂಕ್ ವಿಗಾರಾಚೆರ್ ವತ್ತಡ್ ಘಾಲ್ಯಾಂ ಮ್ಹಣ್. ಆಯ್ಕಲೊನಾಂಯ್. ಆಜ್ ತಿಚೆ ಇಮಾಜಿ ಮುಕಾರ್ ಸರ್ಪಡೊನ್ ಏಕ್ ತೇರ್ಸ್ ಮ್ಹಳ್ಳೊಯ್ ತರ್ ಖೊಂಕ್ಲಿ ಪೂರಾ ಅಲ್ವೇನಿಯಾ ಧಾಂವ್ತಿ. ಆತಾಂ ಅಶೆಂ ಕರ್, ಪೊರ್ವಾಂ ಸುಕ್ರಾರಾ ಮ್ಹಣಾಸರ್ ರಾವ್. ಸುಕ್ರಾರಾ ದೊನ್ಬಾರಾಂ ತೀನ್ ವರಾರ್ ಸೊಮ್ಯಾಚಾ ಪಾಶಾಂವಾಚ್ಯಾ ಮೊಳ್ಳಾಕ್ ವಚ್. ಗೇಟ್ ಉಗ್ತಿ ಆಸ್ಲಾರ್ ಮುರ್ನಾಚಿಂ ಮೆಟಾಂ ದಿಂಬಿಯಾಂನಿ ಚಡ್. ನಾ ತರ್ ಪರ್ಪಳೆ ಗುಡ್ಯಾಕ್ ವಚೊನ್ ದಿಂಬಿಯಾಂಚೆರ್‌ಚ್ ಚವ್ದಾ ಸ್ತೆಸಾಂವಾಂಚಿ ಲ್ಹಾನ್ವಿ ಮುರ್ನಾ ವಾಟ್ ಕರ್. ತುಜಿಚ್ ನ್ಹಯ್ ಘರ್ಜ್ಚಾ ಸಗ್ಳ್ಯಾಂಚಿ ಸಕ್ಕಡ್ ಪಿಡಾ ಗೂಣ್ ಜಾತಾ!" ತಿಚೆಯ್ ಧರ್ಮಾರ್ಥ್ ಸಲಹಾ ಮೆಳ್ಳಿ.

"ಹಾಕಾ ಎಚ್‌ವನ್‌ಎನ್‌ವನ್ ಪುಣ್‌ಯಿ ಲಾಗೊಂಕ್ ನಾ ಮೂ?" ಪಾಟ್ಲ್ಯಾನ್ ಥಾವ್ನ್ ಆನಿ ಕೊಣಾಚೊಗಿ ತಾಳೊ ಆಯ್ಕಲೊ. ಗೊಮ್ಮಿ ಕಷ್ಟಾಂನಿ ಘುಂವ್ಡಾವ್ನ್ ಪಳೆಲೆಂ - ಮಾದ್ರಿಂಕ್ ವಚೊನ್ ಭಲಾಯ್ಕಿ ಪಾಡ್ ಜಾವ್ನ್ ಪಾಟಿಂ ಆಯಿಲ್ಲೆಂ ಆಂಕ್ವಾರ್ ಅನ್ನು. "ಆಜ್ ಕಾಲ್ ಸ್ವಾಯ್ಸ್ ಫ್ಲೂಚೆಂ ವಾಯ್ರಸ್ ಸಗ್ಳ್ಯಾನ್‌ಯ್ ಭೊಂವ್ತಾ, ಮೆಲ್ಲೆಂ ಘುಂವ್‌ಲ್ಲೆ ಪರಿಂ. ಹೊ ಫ್ಲೂ ಕುಂಕ್ಡಾ ಆನಿ ಮಾಂಕ್ಡಾ ತಾಪಾಚ್ಯಾಕ್‌ಯಿ ಮಾರೆಕಾರ್. ಕಸಲೆಂಯ್ ವಕತ್ ಲಾಗನಾ. ಹಾಕಾ ಏಡ್ಸ್ ಆನಿ ಕ್ಯಾನ್ಸರ್ ಪರಿಂ ಖಿಂಯ್ಚೆಂಯ್ ಮೆಡಿಸಿನ್ ನಾ, ಪ್ರೇಯರ್‌ಚ್ ವಕತ್. 'ಪ್ರೇಯ್ಸ್ ದ ಲೋರ್ಡ್' ಮ್ಹಣ್ ಮಣ್ಣಣಾತ್ ರಾವ್. ಹೆರ್ ಕಿತೆಂಚ್ ಚಿಂತುಂಕ್ ವಚನಾಕಾ."

"ತಾಚ್ಯಾಕ್ಯಾ ತುಂ ಸಾಂತ್ ಆಲ್ಹೊನ್ಸಾ, ಸಿ. ಲೂಸಿ, ಸಾಂತ್ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ, ಮೊ. ರಾಯ್ಮುಂದ್ ಮಸ್ಕರೇನ್ವಸ್, ಕೊಲ್ಹೊತ್ತಾಚಿ ಆಶಿರ್ವಾದಿತ್ ಮದರ್ ತೆರೆಜಾ, ಸಾಂ ವಾಲೆಂಟಾನ್ಯಾ, ಫ್ರಾದ್ ಸಾಯ್ಬ್, ಫಾ. ಆಗ್ನೆಲ್, ಪವಿತ್ರ ಅತ್ಮೊ, ಸಾಂ ಪಜೆ ವಾಜ್, ಸಾಂ ಪಿಯುಸ್ ತೆರಾವೊ, ಹಾಂಚ್ಯೊ ಸಕ್ಡಾಂಚ್ಯೊ ಫೊಟೊ ಫಾಲ್ಸ್ ಕೊಂಕ್ಣಿ ಪತ್ರಾಂಚೆರ್ ಫಾಯ್ಸ್ ಕರ್ತಾಂ ಮ್ಹಣ್ ಆಂಗವ್ಣ್ ಕರ್. ತಾಪ್-ಶೆಳ್-ಖೊಂಕ್ಣಿ ರಾವ್ತಚ್ ಏಕ್ ಸಗ್ಳೆಂ ಪಾನ್‌ಭರ್ ಮಾಗ್ಣೆಂ ತಯಾರ್ ಕರುನ್ ಪ್ರಕಟ್ ಕರಯ್. ಸೋವ್ ದೀಸ್ ಎಕ್‌ಚ್ ಮಾಗ್ಣೆಂ ಮ್ಹಣೊನ್ ಹೆರಾಂನಿಯಾ ತೆಂ ಮ್ಹಣಾಶೆಂ ಎಡ್ವಟಾಯ್ಜಮೆಂಟ್ ದಿ. ವೇಳ್ ಜಾಲ್ಯಾರ್ ಪಶ್ಚಾತ್ತಾಪ್ ಪಾವನಾಕಾ, ಪಾವ್ಲ್ಯಾರ್‌ಯಿ ಪಾವ್ಲೊಂ ಮ್ಹಣ್ ಫಾಯ್ಸ್ ಕರ್ತಾಕಾ". ಆನಿ ಎಕಾ ಪೆಲ್ಯಾ ವಾಡ್ಯಾಚ್ಯಾ ಚೆಡ್ವಾನ್ ಪಾಂಯ್ಕಿಂ ರುಪ್ಯಾಂಚಿ ಸಲಹಾ ದೀವ್ನ್ ಧರ್ಮಾರ್ಥ್ ವಕತ್ ಸಾಂಗ್ಲೆಂ. ತಾಚೆಂ ನಾಂವ್ ನೆಣಾಂ, ಪೂಣ್ ತೆಂ ಎಕಾ ಪತ್ರಾಚಾ ದಪ್ತರಾಂತ್ ಕಾಮಾರ್ ಆಸಾ ತೆಂ ಜಾಣಾಂ.

"ಹಾಂವೆಂ ಸಾಂಗ್ಲೆಂ ತರ್ ತುವೆಂ ಯೋಗ ಸುರು ಕರಿಜೆ. ಮಾಂಡ್ಲೊ ಧರ್ಣಿರ್ ತೆಂಕುನ್ ಪಾಂಯ್ ಮೊಳ್ವಾಕ್ ಜೊಕುನ್ ಹಾತ್ ಸೊಡುನ್ ಜಾಲಾಂತ್ ಪಂದ್ರಾ ಮಿನುಟಾಂ ಯೋಗಾಸನ್ ಕರಿಜೆ. ಪೂರಾ ಪಿಡಾ ಪದ್ರಾಡ್!" ಮೊಟೋಸೊ ತಾಳೊ ಆಯ್ಕಲೊ. ಖಿಂಯ್ಚೆ ಜಿಯಾತೆಣಿನ್ ಖರ್ಚ್ ನಾಸ್ಲೆಂ ವಕತ್ ದಿಲೆಂ ಮ್ಹಣ್ ಘುಂವೊನ್ ಸಳೆಲೆಂ. ವ್ಹಾಳಾ ಪಲ್ತಡ್ವಾ ವಾಡ್ಯಾಚೆಂ ಗುರ್ಕಾರ್ಲೆಂ, ಸೋರ್ತಿ. ಗುರ್ಕಾರ್ನ್.

ಬಸ್ಸ್ ರಾವ್ಲೆಂ ಆನಿ ಇಗರ್ಜೆಚ್ಯಾ ಆರ್ಕ್ ದಾರ್ವಾಟ್ಯಾ ಕಡೆನ್ ದೆಂವಜೆ ಪಡ್ಲೆಂ.

ಬಸ್ಸಾಚಿಂ ಮೆಟಾಂ ದೆಂವ್‌ಲ್ಲೆಂಚ್ ಕೊಲೆಜಿಕ್ ವೆಚೊ ವೋಷಿಂಗ್ವನ್ ಫೆರಾವೊ ಮುಕಾರ್ ಆಯ್ಲೊ.

"ಹಾಯ್ ಅಂಕಲ್, ಹ್ಯಾ ಬಾಯ್ಲಾಂಚೆಂ ಆಯ್ಕೊಂಕ್ ವಚನಾಕಾ ತುಂ. ತುವೆಂ ಫಾ. ಮುಲ್ಲರಾಚೆಂ ಭಲಾಯ್ಕೆ ಕಾರ್ಡ್ ಕೆಲಾಂಯ್? ಥಂಯ್ ಬರೆ ಬರೆ ಡೋಕ್ಟರ್ಸ್ ಆಸಾತ್. ಸೊಭೀತ್ ಮಲ್ಲಿ ನರ್ಸಾಂಯ್ ಆಸಾತ್. ಏಕ್ ಹಫ್ಲೊ ಎಡ್ಮಿಟ್ ಜಾ. ಸುರ್ತೊ ಗೂಣ್ ಜಾತಾಯ್" ತಾಣೆಂ ಉಲೊವ್ನ್ ಮುಗ್ಗಿಜೆ ತರ್ ಪೊರ್ಟ್ ಪೋರ್ ನಾಗೆವಂತ್ ಜಾಗ್ಯಾಂಕ್ 'ಹಜ್' ಕರುನ್ ಆಯಿಲ್ಲಿ ಮಾಗ್ಲೆಲ್ ಬಾಯ್ ಲಾಗಿಂ ಆಯ್ಲಿ.

"ತುಂ ಇಸ್ರಾಯೆಲ್, ಜೋರ್ದಾನ್ ಆನಿ ಈಜಿಪ್ತಾಕ್ ಯಾತ್ರಿಕ್ ಪಯ್ಣಾಕ್ ವಚ್. ಹಾಂಗಾತಾ ಪಾದ್ರಿ ಆಸ್ಲ್ಯಾರ್ ಭಾರಿ ಬರೆಂ. ವೆಚಿ ತಾಂಕ್ ನಾ ತರ್ ವೆಲಂಕಣಿ, ಮುಡಿಪು ವಾ ಕೆರೆಕಟ್ಟೆ ವಚ್. ತಾಂಕನಾ ತರ್ ಕಟ್ಟಿರೆ ಗುಡೊ ಚಡ್. ಸಿಂಜಿಚ್ಯಾ ಮುದ್ದಾರಾ ಕಪಾಲಾರ್ ಸಿಂಜ್ ಫಾಲ್ಲಿಯೇ? ಆತಾಂ ಲೋವ್ ಕಾಜಿತೊರಾ ಕಡೆನ್ ಉರುಲ್ಲೊ ಕಾಂಯ್ ಗೊಬೊರ್ ಆಸಾ ಜಾಲ್ಯಾರ್ ದೀಂವ್ಕ್ ಸಾಂಗ್ ಆನಿ ಕಪಾಲಾರ್ ತೀನ್ ನಾಮ್ ವೋಡ್!!!" ಮ್ಹಣೊನ್ ತಿಣೆಂಯ್ ಆಪ್ಲಿ ಧರ್ಮಾರ್ಥ್ ಸಲಹಾ ದಿಲಿ.

ಮ್ಹಜಿ ಶೆಳ್ ಚಿಕ್ಕೆಶೆ ಚಡೊನ್‌ಂಚ್ ಯೆತಾಶೆಂ ಭೊಗ್ಲೆಂ. ಹಾಂಚೆಂ ಎಕೆಕ್ಲ್ಯಾಚೆಂ ಆಯ್ಕಲ್ಯಾರ್ ನಿಜಾಕ್‌ಯಿ ಮ್ಹಾಕಾ ಫ್ಲೊ ವಾ ಮಲೇರಿಯಾ ನಾ ತರ್ ಶಿಲ್ಯಾಚೊಗೀ ಶಿಲ್ಯಾಂಚೊ ತಾಪ್ ಖಂಡಿತ್ ಲಾಗ್ತಲೊ ಮ್ಹಣ್ ಭೈಂ ದಿಸ್ಲೆಂ. ಪುಣ್ ಕರ್ಚೆಂ ಕಿತೆಂ? ಕೊಣಾಕ್‌ಯಿ ನಾ ಮ್ಹಣೊಂಕ್ ದಾಕ್ಟೆರ್ ಸೊಡಿನಾ ಜಾಲಿ.

ಕಾತೊಲಿಕ್ ಸಭೆಚೊ ಕಾರ್ಯಕಾರಿ ಸಮಿತಿಚೊ ಸಾಂದೊ ಮುಕ್ಲಾನ್ ವೆತಾಲೊ ತೊ ಕಾಜಿತೊರ್ ಸಬ್ ಆಯ್ಕೊನ್ ರಾವ್ಲೊ.

"ಓ, ಪಿವ್ಲಾಮ್, ಕಸಾಯ್? ಪೊರ್ವಾಂಚ್ಯಾ ಫೆನ್ನಿಫೆಟಾಕ್ ಏಕ್ ಸ್ಟೋನ್ಸ್ ಜಾಯ್ ಆಸ್ಲೊ, ಬರೇಂ ಜಾಲೆಂ ಹಾಂಗಾಚ್ ಮೆಳ್ಳೊಯ್" ಮ್ಹಣೊನ್ ಸಾಂಗಾತಾ ಕದಮಾಂ ಕಾಡಿಲಾಗ್ಲೊ.

"ಹಾಂವ್ ಹಾಂಗಾ ಶೆಳಿನ್ ಪಿಕ್ಲಾಂ ಆನಿ ತುಂ..." ಮ್ಹಣೊನ್ ಹಾಂವೆಂ ತುವಾಲೊ ಕಾಡ್ನ್ ನಾಕ್ ಪಿಳ್ಳೆಂ. ಕಿರ್ಮ್ಯಾಚೊ ಆವಾಜ್ ಆಯ್ಕೊನ್ ತಾಕಾ ಮ್ಹಜಿ ಪಿಡಾ ಕಳ್ಳಿ.

"ತುಕಾ ದುಕ್ರಾ ಮಾಸಾಂತ್ಲಿ ಟೇಪ್ ಪೋರ್ಮ್ ಧೊಸ್ತಾ. ಸಾರ್ಕೆಂ ವಕತ್ ಕರಿನಾಂಯ್ ತರ್ ಮೊರ್ಲುಕೆ ಪಿಡಾ ವಯ್ರ್ ಪಡ್ತೆಲಿ. ಕಟ್ಟಿಭರ್ ದುಕ್ರಾಚ್ಯಾ ಮುತಾಕ್ ಚಾರ್ ಕುಲೆರಾಂ ಭರ್ ಗಾಯ್ಚೆಂ ಮೂತ್ ಆನಿ ಚಿಮ್ಮಿ ಭರ್ ಮೀಟ್ ಫಾಲ್ಸ್ ಸಕಾಳಿಂ ನಿರಾಳ್ ಪೊಟಾಕ್ ಏಕ್ ಹಫೊ ಪಿಯೆ! ನ್ಹಯ್ ಸಾಯ್ಬಾ, ತುಂ ಹರೈಕಾ ಮರ್ಣಾಚ್ಯಾ ಮಿಸಾಂಕ್ ವೆತಾಯ್ ಆನಿ ಧರ್ಮಾರ್ಥ್ ಮೆಳ್ಳೊ ನಾಸ್ಲೊ-ಜೆವಣ್ ಕರ್ತಾಯ್, ಪಿಡಾ ಯೇನಾಸ್ತಾಂ ರಾವಾತೇ? ಕೇಟರಸಾಂನಿಂ ರಾಂದ್ಲೆಂ ಬಿಲ್ಕುಲ್ ಆಪಡ್ನಾಕಾ. ಕುಡ್ವಾ ದಿವ್ಯಾಕಡೆನ್ ವಚ್ ಶಂಕರ್ ಭೊಟ್ ಆಯುರ್ವೇದಿಕ್ ವಕತ್ ದಿತಾ. ಹಪ್ತ್ಯಾ ಭಿತರ್ ತುಜೆಂ ಪೋಟ್ ಸಾಫ್ ಜಾವ್ನ್ ಸಗ್ಳಿ ಪಿಡಾ ನಪಂಯ್ಚ್ ಜಾತಾ."

ಸಭೆಚಿ ಏಕ್ವಿವ್ ಮೆಂಬರ್ ಹೆನ್ನಿಲ್ಲಾ ಆಮ್ಕಾಂ ಆಯ್ಕತಾಲೆಂ, ತಾಣೆಂಯ್ ಆಪ್ಲೆಂ ಇಲ್ಲೆಂ ಕುಡ್ತೆಲೆಂ - "ಆಜ್ ಕಾಲ್ಚ್ಯಾ ಪಿಡೆಂಕ್ ದಾಕ್ತೆರಾಂಚೆಂ ವಕ್ತಾಂ ನಾಟ್ವನಾಂತ್ ಬಾ, ಫಿತಿಪ್ಪಣ್ ಮ್ಹಣ್ ಭೊಗ್ತಾ ಆಸ್ಯೆತ್, ಪೂಣ್ ವಕತ್ ನಾಸ್ತಾಂಚ್ ಅಸಲಿ ಪಿಡಾ ಹಫ್ತ್ಯಾ ಭಿತರ್ ಗೂಣ್ ಜಾತಾ. ತುಜೆ ಭೊಂವ್ತಿಂ ನಾಡ್ ಘುಂವ್ತಾ ಆಸ್ತೆಲಿ. ಪಯಿಲ್ಲೆಂ ತ್ಯೊ ಮಿಶಿಯೊ ತಾಸ್. ಘರಾ ಖಿಟ್ಲಾರ್ ನಿದನಾಕಾ, ಧರ್ಣಿರ್ ಮಾಂದ್ರಿ ಫಾಲುನ್ ನಿದೆ, ಪೂಣ್ ಮಾಂಡೊ ಸುರ್ಯೊ ಉದೆಂವ್ಚೆ ಕುಶಿಕ್ ಕರ್ನ್ ನಿದೆ. ರಾತಿಂ ನಿದ್ತಾನಾ ಕಿತ್ಲೆ ಕಷ್ಟ್ ಆಯ್ಲಾರಾಯಿ ಏಕ್ ಮಯ್ಣೊ ಪರ್ಯಾಂತ್ ಏಕ್ ಮಿನುಟ್ ಸಯ್ತ್ ವೊಮ್ಮೆಂ ನಿದನಾಕಾ! ಸಕಾಳಿಂ ಕಾಕ್ಸಾ ಧಾವ್ನ್ ಯೆತಚ್ ದಾವ್ಯಾ ಹಾತಾಚೆ ತಾಳ್ವೆಚಿ ಪಾಟ್ಲಿ ಕೂಸ್ ನಾಕಾ ಕಡೆನ್ ಧರುನ್ ಧಾ ಪಾವ್ಪಿಂ ಜೋರ್ ಉಸ್ವಾಸ್ ಭಿತರ್ ವೊಡುನ್ ಹುಂಗ್. ಸುಕ್ರಾರಾ ಧೊನ್ಬಾರಾಂ ಬಾರಾ ವರಾರ್ ಸಿಮಿಸ್ತೆಕ್ ವಚ್ ಆನಿ ವ್ಹಡಿಮಾಂಯ್ಚ್ಯಾ ಫೊಂಡಾರ್ ಪಯ್ಲೆಂಚ್ ಪೆಟೊನ್ ಪಾಲ್ವಾಯ್ಲೊ ತೀನ್ ವಾತಿ ಪೆಟಯ್. ನೀಲ್‌ಗಿರಿ ತೇಲ್ ಲುಗ್ವಾ ಕುಡ್ಯಾಕ್ ಶಿಂಪ್ಡಾವ್ನ್ ತಾಕಾ ಉಜೊ ಫಾಲ್ಸ್ ತಾಚೊ ಗಾಟ್ ನಾಕಾಂತ್ ಘೆ. ದೊಳೆ ಧಾಂಪಿನಾಕಾ...." ತೆಂ ಸಾಂಗಾತ್ ವೆತಾಲೆಂ. ಮ್ಹಜ್ಯಾ ವ್ಹಡಿಮಾಂಯ್ಚೊ ಫೊಂಡ್ ಖಂಯ್ ತಣಾಂತ್ ಲಿಪ್ಲಾ ವಾ ತಾಂತು ಆತಾಂ ಕೊಣಾ ಪುನೆಗೆಲ್ಲಾಕ್ ಪುರ್ಣಾಂ ತೆಂ ಕಶೆಂ ಸೊದುನ್ ಕಾಡುಂ?

ಇತ್ಲ್ಯಾರ್ ಇಗರ್ಜೆಚೊ ದಾರ್ವಾಟೊ ಮುಕಾರ್ ಜಾಲೊ. ಹಾಂವ್ 'ಹಾಂ ಹೂಂ' ಕರಿನಾಶೆಂ ದೇವ್ ಮಂದಿರಾ ಭಿತರ್ ರಿಗ್ಲೊಂ. ಕುಮ್ಗಾರ್ ಘೆತ್‌ಲ್ಲೊಚ್ ಪಾಟಿಂ ಬಸ್ಕೆರ್ ವೆಚ್ಯಾ ಬದ್ಲಾಕ್ ಆನಿಕ್‌ಯಿ ಕೊಣ್‌ಯಿ 'ಫ್ರೀ' ಸಲಹಾ ದೀತ್ ಮ್ಹಣ್ ದುಬಾವೊನ್ ಶೀದಾ ಘರ್ಚೆ ಕುಶಿಕ್ ಚಮ್ಕಾಲೊಂ.

ಶೆರನಿಯೆರ್ ಕರಿಸಿ ದವಳ್ಳಿ

ಜಿಣೆಯೆಂತ್ ಏಕ್ ಆದರ್ಶ ವ್ಯಕ್ತಿ, ಏಕ್ ನಾಂವಾಡ್ಲಿಕ್ ಮನಿಸ್, ಏಕ್ ಮಾನ್
ಫೆಂವೊ ನಾಗರಿಕ್, ಏಕ್ ಫಾಮಾದ್ ಮಾನೆಸ್, ಏಕ್ ಫಾಕಿವಂತ್ ಲೇಕಕ್/ಕವಿ/
ಪತ್ರಕಾರ್, ಏಕ್ ಮಹಾನ್ ದಾದ್ಲೊ/ಸ್ತ್ರಿ ಜಾಂವ್ಚೆ ವಿಶಿಂ ದೊತೊರ್ನಿಚೆ ಸಿಸ್ಪರಿನ್
ನಾತ್ಲೆ ಕ್ಲಾಸಿಂತ್ ಶಿಕ್ಲಾ ಭುರ್ಗ್ಯಾಂಕ್ ಅರ್ಧೆಂ ವರ್ಭರ್ ಶಿಕೊವ್ಣ್ ದಿಲಿ. ಅಬ್ದುಲ್
ಕಲಾಮ್ ವಿಗ್ಯಾನಿ ತಶೆಂ ದೇಶಾಚೊ ಅಧ್ಯಕ್ ಜಾಲ್ಲ್ಯೆ ವಿಶಿಂ, ಜವಾಹರ್‌ಲಾಲ್ ನೆಹರೂ
ಪ್ರಧಾನ್ ಮಂತ್ರಿ ಜಾಲ್ಲ್ಯೆ ಪರಿಂ, ಮದರ್ ತೆರೆಜಾ ಭಾಗೆವಂತ್ ಜಿಣಿ ಜಿಯೆವ್ನ್
ಸಾಂತಿಣ್ ಜಾಂವ್ಕ್ ಪಾವ್ಲೆ ವಿಶಿಂ, ಕಲ್ಪನಾ ಛಾವ್ಲಾ, ದೀಪಿಕಾ, ಲತಾ, ತೆಂಡುಲ್ಕರ್,
ಅಮಿತಾಬ್, ರಾಗೋರ್, ಒಬಾಮಾ, ಜೋರ್ಜ್ ಫೆರ್ನಾಂಡಿಸ್, ಸಾಂ ದೊಮಿನಿಕ್,
ಜೆಜುಚೆಂ ಲ್ಹಾನ್ ಫುಲ್ ತಸಲ್ಯಾಂಚೆಂ ಉದಾಹರಣ್ ದಿಲೆಂ. ಆನಿ ಎಕೆಕ್ಲ್ಯಾಕ್‌ಚ್
ಶಿಂ ವ್ಹಡ್ ಜಾತಚ್ ಕಿತೆಂ ಜಾಂವ್ಕ್ ಆಶೆತಾತ್ ಮ್ಹಣ್ ಸವಾಲಾಂ ಘಾಲಿಂ. ಎಕೆಕ್ಲ್ಯಾನ್
ವಾಕ್ತರ್, ಇಂಜಿನಿಯೆರ್, ಫಿಲ್ಮ್ ಕಲಾಕಾರ್, ಕ್ರಿಕೆಟರ್, ಮಿನಿಸ್ಟರ್, ಎಮ್‌ಪಿ, ಎಮ್‌ಲ್ಟೆ,
ನೇಂಕರ್, ವಿಗ್ಯಾನಿ, ಪ್ರದಾನಿ, ಬೆಳ್ಳಾಡಿ, ಸಮಾಜ್ ಸೆವಕ್, ಗಾಯಕ್, ಮೊಡೆಲ್,
ಸಾಯ್ಲೆಟ್, ಪಾದ್ರ್ಯಾಬ್/ಮಾದ್ರ್ ಇತ್ಯಾದಿ ಜಾತಾಂ ಮ್ಹಣ್ ಶಿಸ್ತೆನ್ ಎಕಾಪಾಟ್ ಎಕ್ಲ್ಯಾನ್
ಉಬೆ ರಾವೊನ್ ಸಿಸ್ಪರಿಕ್ ಜಾಪ್ ದಿಲಿ ಆನಿ 'ಜೊರಾನ್ ತಾಳಿಯೊ ಪೆಟಾ' ಮ್ಹಣ್
ಸಿಸ್ಪರಿನ್ ಮಾಗಾನಸ್ತಾಂಚ್ ತಾಳಿಯಾಂಚೊ ಶಿಂವರ್ ಘೆತ್ಲೊ.

ಬಾತ್ತು ಕಿತೆಂಗಿ ಕುರ್ವತಾಲೊ, ಸಾಂಗೊಂಕ್ ಪಾದ್ದೆತಾಲೊ, ಜಾಪ್ ದಿಂವ್ಕ್
ನರ್ಗತಾಲೊ, ಚೆಡ್ವಾಂ ಪರಿಂ ಲಜೆತಾಲೊ, ಜವಾಬಿ ಖಾತಿರ್ ಪಾಟಿಂ ಫುಡೆಂ ಕರ್ತಾಲೊ,
ಉಬೆ ರಾವೊಂಕ್ ದಾಕೈತಾಲೊ.

'ಬಾತ್ತೋ, ಸ್ಟೇಂಡ್ ಅಪ್' ಮ್ಹಣಾಲಿ ಸಿಸ್ಟರ್.

'ಎಸ್ ಶಿ..ಶ್ವ..ರ್ತ್ ...' ಚಿಕ್ಕೇರೆ ಕಾಂಪೊನ್‌ಶೆಂ ಉಬೆ ರಾವ್ಲೊ ಬಾತ್ತು.

'ತುಂ ವ್ಹಡ್ ಜಾತಚ್ ಕಿತೆಂ ಜಾತಾಯ್‌ರೇ?' ವಿಚಾರಿ ಸಿಸ್ಟರ್.

'ಹ್...ಹಾಂ...ವ್ ... ಕಾ...ಜಾ...ರ್ ಜಾತಾಂ!' ಗಾಗೆಲೊ ಬಾತ್ತು.

ತುಜಿ ತಕ್ಲಿ! ದಾಡ್ಲ್ಯಾ, ತೆಂ ವ್ಹಯ್, ಪೂಣ್ ಜಿಣೆಯೆಂತ್ ತುಂ ಕಿತೆಂ ಜಾಂವ್ಕ್
ಆಶೆತಾಯ್?

ಜಿಣೆಯೆಂತ್‌ಗೀ? ಜಿಣೆಯೆಂತ್ ಹಾಂವ್ ಏಕ್ ಬಾಪಯ್ ಜಾಂವ್ಕ್ ಆಶೆತಾಂ.

ತಸೆಂ ನ್ಹಯ್ ರೇ, ತುಂ ಕ್ಲಾಲೆಂ ಜಾತಾಯ್‌ಗಿ ಮ್ಹಣ್ ವಿಚಾರ್ತಾಂ.

ಹಾಂವ್ ಎಕಾ ಸೊಭೀತ್ ಚೆಡ್ವಾ ಕಡೆನ್ ಲಗ್ನ್ ಜಾತಾಂ.

ತುಜೆಂ ಬೋಡ್! ಪೆದ್ವಾ, ಪೂಣ್ ವ್ಹಡ್ ಜಾವ್ನ್ ಕಿತೆಂ ಕರ್ತಾಯ್ ರೇ?

ವ್ಹಡ್ ಜಾವ್ನ್ ತೆಗಾಂ ಪುಣ್‌ಯಿ ಭುರ್ಗಿಂ ಕರ್ತಾಂ!

ಕಾಜಾರ್, ಬಾಪಯ್, ಭುರ್ಗಿಂ ಸೊಡ್ನ್ ಕಿತೆಂ ಜಾತಲೊಯ್‌ರೇ?

ಮ್ಹಜ್ಯಾ ಪತಿಣೆಚೊ ಹಾಂವ್ ಮೊಗಾಚೊ ಪತಿ ಜಾತಲೊಂ.

ತುಜೊ ಭೆಜೊ! ಪಾರ್ಮೊಳ್ಳ್ಯಾ, ಆದರ್ಶ್ ವ್ಯಕ್ತಿ ಜಾವ್ನ್ ಕಿತೆಂ ಜಾತಾಯ್‌ ರೇ?

ಚೂಡ್ ಕೊತ್ತು ಬಾಯ್ಲೆಚೊ ಆದರ್ಶ್ ಘೊವ್ ಜಾತಾಂ ಶಿಶ್ವರ್!

ಆದರ್ಶ್ ಮ್ಹಳ್ಯಾರ್ ತಸೆಂ ನ್ಹಯ್, ಮಹಾತ್ಮಾ ಗಾಂಧಿ ಪರಿಂ

ಹಾಂ, ಗಾಂಧಿ ಪರಿಂ. ಗಾಂಧಿ ಪರಿಂ ಹಾಂವ್ ಚವ್ದಾ ವರ್ಸಾಂಚೆರ್‌ಚ್ ಕಾಜಾರ್ ಜಾತಾಂ.

ತುಜೊ ಮಾಂಡ್ಲೊ! ಮೂರ್ಕಾ, ಹಾಂವೆಂ ತಸೆಂ ವಿಚಾರುಂಕ್ ನಾ. ಆದರ್ಶ್ ವ್ಯಕ್ತಿ ಮ್ಹಳ್ಯಾರ್ ಬರಿ ಕರ್ನಿ ಕರುನ್ ಮಹಾನ್ ಜಾಂವ್ಚೆಂ. ಮದರ್ ತೆರೆಜಾನ್ ಕೆಲ್ಲಿ ಪರಿಂ ಹೆರಾಂಕ್ ದೇಕ್ ದಿಂವ್ಚಿ.

ಆಂ ತಸೆಂಗೀ? ತರ್ ಹಾಂವ್‌ಯಿ ಮದರ್ ತೆರೆಜಾಚ್ಯಾ ಬಾಪಾಯ್ ಪರಿಂ ಎಕ್ಲೆ ಧುವೆಕ್ ಜಲ್ಮವ್ನ್ ಸಂಸಾರಾಕ್ ದೇಕ್ ದಿತಾಂ. ಮ್ಹಜೆಂ ಧುವ್‌ಯಿ ಏಕ್ ಶಿಶ್ವರ್ ಜಾವ್ನ್ ಕೊಡಾ ಪಿಡೆಸ್ತಾಂಚಿ ಸೆವಾ ಕರುನ್ ಮ್ಹಜೆಂ ನಾಂವ್ ವ್ಹರ್ತಲೆಂ.

ತೆಂ ತುಜೆಂ ಧುವ್ ಜಾಲೆಂ, ಪೂಣ್ ತುಂಚ್ ಜಾವ್ನ್ ಕಿತೆಂ ಜಾತಾಯ್?

ಹಾಂವ್ ತೈ ಧುವೆಚೊ ಆದರ್ಶ್ ಬಾಪ್ ಜಾತಾಂ.

ತುಜೊ ಮೆಂದು! ಪಿರ್ಕಿಸಾ, ಅಳೆರೇ ಮಿಶೆಲ್ ಪಳೆ ದಾಕ್ತೆರ್ನ್ ಜಾತಾ ಖಂಯ್, ತಶೆಂ ತುಂ

ಹಾಂವ್ ಮಿಶೆಲಾಚೊ ನವ್ರೊ ಜಾತಾಂ.

ಪರ್ತ್ಯಾನ್ ತೆಣೆಂಚ್ ಘುಂವ್ತಾ ತುಜಿ ಜೀಬ್. ಪಳೆರೇ, ಶಾಲೆಟ್ ಪಾಯ್ಲೆಟ್ ಜಾತಾ, ವಿನಿತಾ ಮೊಡೆಲ್ ಜಾತಾ, ಫೆಲಿಕ್ಸ್ ಪಾದ್ರ್ಯಾಬ್ ಜಾತಾ, ನೆಲ್ಸನ್ ಕವಿ ಜಾತಾ, ರೆನಿಟಾ ಮದರ್ ಸುಪೀರಿಯರ್ ಜಾತಾ

ಹಾಂವ್ ಫೇಮಿಲಿ ಮೇನ್ ಜಾತಾಂ.

ತುಜಿ ಮೋತ್! ಪಿಸ್ಯಾ, ಪೂಣ್ ಖಂಯ್ಚಿ ವ್ಯಾಪ್ತ ಕರ್ತಾಯ್?

ಭುರ್ಗಿಂ ಕರ್ಚಿ!

ಪೂಣ್ ಪೊಟಾ ಖಾತಿರ್ ಕಿತೆಂ ಕರ್ತಾಯ್‌ ರೇ?

ಪೋಟ್ ಯೆಂವ್ಚೆಂ ಬಾಯ್ಲೆಕ್ ನ್ಯೇಂ? ಆಸ್ಪತ್ರೆಕ್ ವ್ಹರ್ತಾಂ, ವೆಳಾರ್ ಚೆಕ್‌ಅಪ್ ಕರಯ್ತಾಂ

ತುಜೆಂ ರೂಂಡ್! ಬೆಪ್ಪಾ, ಪೊಟಾಕ್ ಖಾಂವ್ಚ್ಯಾ ಖಾತಿರ್ ಕಿತೆಂ ರೇ?

ಮುಜಿ ಹೊಕಲ್ ಜೊಡುನ್ ಹಾಡ್ತಾ ನೈಂ?

ಹೊಕ್ಲೆಚೆಂ ಸೊಡ್, ತುಂ ಸಾಂಗ್, ತುಂ ಕಿತೆಂ ಜೊಡುನ್ ಹಾಡ್ತಾಯ್?

ಹೊಕ್ಲೆನ್ ದಿಲ್ಲ್ಯಾ ದೊತಿಚೆ ಪಯ್ಕೆ ಬೆಂಕಾಂತ್ ಫಿಕ್ಸೆಡಾಂತ್ ದವರ್ನ್ ತಾಚೆ ವಾಡೆನ್

.....

ಏ ಸಾಯ್ಬಾ ಮುಜಾ! ತುಂ ಜಾವ್ನ್ ಕ್ಲಾಲೆಂ ಕಾಮ್ ಕರ್ತಾಯ್ ರೇ?

ಬಾಯ್ಲೆ ಭುರ್ಗ್ಯಾಂಕ್ ಪೊಸ್ತಾಂ. ತುಕಾ ಕಿತ್ಯಾಕ್ ತಾಂಚೆ ಖಿಂತ್? ತುಕಾ ನಾಂತ್ ನೈಂ?

ತುಜೆಂ ಕಟ್ಟೆಂ! ಫೂಲ್, ಟೆಲ್ ಮಿ, ವೋಟ್ ವಿಲ್ಲೆ ಯು ಬಿ ಇನ್ ಯುವರ್ ಲಾಯ್ ಬ್ಯಾಪ್ಟಿಸ್ಟ್?

ಐ ವಿಲ್ ಬೀ ಡೇಡ್!

ಡೇಡ್‌ಗಿ ಬೋಡ್‌ಗಿ ತುಜೆಂ. ನೋನ್‌ಸೆನ್ಸ್, ಸಮಾಂ ಉಲಯ್ ರೇ. ಕೋಣ್ ಜಾತಲೊಯ್ ಸಾಂಗ್ ರೇ.....

ಓ ಕೆ, ಐ ವಿಲ್ ಬಿ ಪೋಪ್!

ತುಜೆಂ ಶಿಂತಿದ್! ಗಾಡ್ವಾ, ಸಾರ್ಕೆಂ ಉಲಂವ್ಕ್ ಜಾಯ್ನಾಯೆರೆ ತುಕಾ?

ಸಾರ್ಕೆಂ ಸಾಂಗ್ತಾಂ, ಡೇಡಿ ವಾ ಪಪ್ಪಾ ಜಾತಾಂ.

ಹಾಂವೆಂ ವಿಚಾರ್ಲೆಂ, ತುಜೆಂ ಶಿಕಪ್ ಮುಗ್ಡಾಲ್ಯಾ ಉಪ್ರಾಂತ್ ಖಿಂಯ್ಚ್ಯಾ ಕಾಮಾಕ್ ಲಾಗ್ತಾಯ್ ರೇ?

ಚೆಡುಂ ಸೊಡ್ತಾ.

ತುಜೊ ಕಟ್ಟೊ! ಗಾಡ್ವಾ, ನೆಹರೂ ಭಾರತಾಚೊ ಪ್ರಧಾನ್ ಮಂತ್ರಿ ಜಾಲೊ, ತಾಚೊ ಪೊಣ್ತರ್ ಸಯ್ತ್ ಫಾಲ್ಯಾಂ ಪ್ರಧಾನ್ ಮಂತ್ರಿ ಜಾಂವ್ಚ್ಯಾರ್ ಆಸಾ, ತಶೆಂ ತೂಂ?

ಹಾಂವ್‌ಯಿ ಮುಜಾ ಆಜ್ಯಾಚ್ಯಾ ಪೊಣ್ತರಾಕ್ ಎಮ್ಮೆಲ್ಲೆ ನಾ ತರ್ ಕೋರ್ಪೊರೇಟರ್ ವಾ ಗ್ರಾಮ ಪಂಚಾಯತ್ ಸಾಂದೊ ನ್ಹಯ್ ಜಾಲ್ಯಾರ್ ಗೊವ್ಳಿಕ್ ಮಂಡಳೆಚೊ ಹುದ್ದೆದಾರ್ ಪುಣ್‌ಯೀ ಕರುಂಕ್ ಪಳಯ್ತಾಂ.

ಅಯ್ಯೋ, ತುಜೆ ಕಡೆನ್ ಉಲೊಂವ್ಚೆಂಚ್ ಕಷ್ಟಾಂಚೆಂ. ತುಂ ವ್ಹಡ್ ಜಾತಚ್ ಹ್ಯಾ ದೇಶಾ ಖಾತಿರ್ ಕಿತೆಂ ದೀಂವ್ಕ್ ಆಶೆತಾಯ್ ರೇ?

ಜನಸಂಕೊ ವಾಡೊಂವ್ಕ್ ಮುಜಿ ತಾಂಕಿ ಪುರ್ತಿ ಸಹಾಯ್ ಕರ್ತಾಂ ಶಿಶ್ವರ್.

ತುಜೆಂ ಮೋನ್! ರೆಡ್ಯಾ, ತಾಂಕಿ ಪುರ್ತಿ ಮ್ಹಳ್ಳಾರ್?

ಬಾಯ್ಲಿಕ್ ದೋಗಾಂ ಪುಣ್‌ಯಿ ಭುರ್ಗಿಂ ಜಾಯ್ತಿಂ ಪ್ರೇತನ್ ಕರ್ತಾಂ.

ಕಾಜಾರ್, ಭುರ್ಗಿಂ, ಬಾಪಯ್, ಹೆಂ ಸೊಡ್ನ್ ಹೆರ್ ಕಿತೆಂಯ್ ಯೇನಾರೆ ತುಕಾ? ದಾಕ್ತರ್, ಇಂಜಿನಿಯರ್, ಪಾಯ್ಲೆಟ್, ಫಿಲ್ಮ್ ಕಲಾಕಾರ್, ವಿಗ್ಯಾನಿ, ಸಮಾಜ್ ಸೆವಕ್, ಬೇಂಕರ್, ಖೆಳ್ಗಾಡಿ, ಕ್ರಿಕೆಟರ್, ಮಿನಿಸ್ಟರ್, ಆಫಿಸರ್, ಬಿಜ್ನೆಸ್‌ಮೇನ್, ಬಿಲ್ಡರ್, ಯಾಜಕ್, ಮಾದ್ರ್ ಹಾಂಚೆ ಪಯ್ಲಿ ಕಿತೆಂ ಪುಣ್‌ಯಿ ಜಾತಾಂ ಮ್ಹಣೊಂಕ್ ಜಾಯ್ನಾಯೆರೆ ತುಕಾ?

ಹಾಂವ್ ತುಮಿ ಸಾಂಗ್‌ಲ್ಲಾ ಹಾಂಚೆ ಪಯ್ಲಿ ಎಕ್ಲ್ಯಾಚೊ ಪುಣ್‌ಯಿ ಜನಮ್ ದಾತಾರ್ ಜಾತಾಂ.

ತುಜೆಂ ಅಟ್ಟೆಂ! ಅಂಡೆ ಖಂಯ್ಚೊ ಜಾಲೆಂ. ತಾಚೆ ಶಿವಾಯ್ ಕಿತೆಂ ಜಾತಲೊಯ್?

ಜನಮ್ ದಾತಾರ್ ಜಾಲೊಂ ಮ್ಹಳ್ಯಾ ಉಪ್ರಾಂತ್ ಹಾಂವ್ ಜಲ್ಮಲ್ಲಾ ಭುರ್ಗ್ಯಾಚೊ ಆನ್ ಜಾಲೊಂ ನೈಂ? ಪಾವನಾಯೆ?

ನಾಂ, ಪಾವನಾಂ. ಕಸಲೆಂ ಪುಣ್‌ಯಿ ಕಾಮ್, ದಂದೊ, ವಾವ್ರ್, ನವ್ಕರಿ, ವ್ಯಾಪ್ತ್, ಜೋಡ್ ಮ್ಹಳಿ ಆಸಜೆ. ಘರ್ ಚಲಂವ್ಚ್ಯಾಕ್ ಖಾಲಿ ಆನ್, ಡೆಡಿ, ಬಾಬ್ ವಾ ಪಪ್ಪಾ ಜಾಲ್ಯಾರ್ ಪಾವನಾ, ಹೆರ್ ಕಿತೆಂ ಪುಣ್‌ಯಿ ಜಾಯ್.

ಮ್ಹಳ್ಯಾರ್ ಮ್ಹಜೆ ಸಂಗಿಂ ಲಗಿನ್ ಜಾಲ್ಲ್ಯೆ ಸ್ತ್ರಿಯೆಚೊ ದಾದ್ಲೊ ಜಾಯ್? ತೆಂ ಹಾಂವ್ ಜಾತಾಂಚ್.

ತುಜೊ ಬೊಂಡು! ಅರೇ ಭೆಂಕ್ರ್ಯಾ, ಕಾಜಾರ್ ಜಾತಾಯ್, ಬಾಪಯ್ ಜಾತಾಯ್, ಕುಟಮ್ ಚಲೊಂವ್ಕ್ ಕಿತೆಂ ಕರ್ತಾಯ್ ರೇ?

ಕುಟಮ್ ಚಲೊಂವ್ಕ್ ಏಕ್ ಬರೋಸೊ ಭರ್ತಾರ್, ಏಕ್ ಮೊಗಾಚೊ ಘರ್ಕಾರ್, ಪಯ್ಲೆಂ ಬಾಬ್, ಉಪ್ರಾಂತ್ ಮಾಂವ್, ನಂತರ್ ಆಬ್

ತುಜ್ಯಾ ಮೆಂದ್ವಾಂತ್ಲೊ ಕಿಡೊ. ತುಜ್ಯಾ ಮಾಂಯ್-ಬಾಬಾಕ್ ತುಂ ಕಿತೆಂ ದಿತಾಯ್?

ಏಕ್ ಬರೀಶಿ ಸುನ್ ಹಾಡ್ನ್ ದಿತಾಂ.

ತಶೆಂ ನ್ಹಯ್ ರೇ, ಕಿತೆಂ ಜೊಡುನ್ ದಿತಾಯ್ ರೇ ಭೆಂಕ್ರ್ಯಾ?

ದೋಗಾಂ ಪುಣ್‌ಯಿ ನಾತ್ರಾಂ ಜಲ್ಮಾವ್ನ್ ದಿತಾಂ.

ಖಂಯ್ಚೊ ಹಲ್ಕುಟ್ ರೇ ತುಂ? ತಕ್ಲೆಂತ್ ಶೆಣ್ ಭರ್ಲೆ ಪರಿಂ ಕರ್ತಾಯ್. ಅಳೆಮಾ, ಸಂಸಾರಿ ಫುಡಾರಾಚ್ಯಾ ಜಿವಿತಾಂತ್ ತುಂ ಕಸಲೊ ಮನಿಸ್ ಜಾಂವ್ಕ್ ಆಶೆತಾಯ್ ಮಾ ಬ್ಯಾಪ್ತಿಸ್ತಾ?

ಸಂಸಾರಿ ಫುಡಾರಾಚ್ಯಾ ಜಿವಿತಾಂತ್ ಏಕ್ ಸಂಸಾರಿಕ್ ಮನಿಸ್ ಜಾತಾಂ ಶಿಶ್ಟರ್.

ತುಜೊ ತಕ್ಲೊ! ಮಾಂಕ್ಡಾ, ದಿಸಾಚಾ ಪೊಡಿ ಖಾತಿರ್, ಕುಟ್ಮಾಚೆ ಜೊಡಿ ಖಾತಿರ್, ಭುಕೆಚೆ ವೊಡಿ ಖಾತಿರ್ ಕಿತೆಂ ಪುಣ್‌ಯಿ ಕರ್ತಾಂ ಮ್ಹಣ್ ಸಾಂಗ್‌ರೇ.

ಕುಡ್ಪಾಚ್ಯಾ ವ್ಹಾಕಾಚ್ಯೊ ಕುರ್ಚೊ

'ಜೋಡಿ' ಖಾತಿರ್ ಸೊಭೀತ್ ತರ್ನೆಂ ಹೊಕಲ್, ಫೊಡಿ ಖಾತಿರ್ ಕಾಜಾರಾ ಜೆವ್ಣಾಕ್ ತೀನ್ ಭಾಗಾ ಮಾಸ್, ಆನಿ ವೊಡಿ ಖಾತಿರ್ ದಾಟ್ ಗಜ್ಜೆಚೆಂ ಖಿಟ್ಟೆಂ

ಫುಂವೊನ್ ಫುಂವೊನ್ ಥಂಯ್ ಪಾವ್ತಾಯ್ ಮೂರೇ, ಪೆಟ್ಯಾಚಿ ಶಿಮ್ಮಿ ತುಂ! ತುಜ್ಯೆ ತಕ್ಲೆಂತ್ ಹೆರ್ ಕಿತೆಂಯ್ ಆಶಾ ನಾಂತ್ಯೆರೇ?

ಆಸಾತ್. ಕಾಜಾರಾ ದಿಸಾತ್ ಹೊಲಾಂತ್ ಖರಾರ್, ರೋಸ್ ಆನಿ ಪರ್ತಾಪಣ್ ಕರ್ಚಿ ಆಶಾ ಆಸಾ ಮ್ಹಾಕಾ.

ತುಜೊ ಕಾರ್ಕು! ಹೆಡ್ಡಾ, ಜಿಣಿಯೆಂತ್ ಉದರ್ಗತೆಕ್ ಪಾಂವ್ಚಿ ಆಶಾ ನಾಯೆರೇ ತುಕಾ?

ಆಸಾ. ಪೂಣ್ ಉದಾರ್ ಗತಿಕ್ ಪಾವ್ಲ್ಯಾರ್ ಮ್ಹಾಕಾ ಚೆಡುಂ ಕೋಣ್ ದಿತಾ?

ಖಂಯ್ಚೊ ಗತ್ತಿಗಾಟಾಚೊ ಚೆಡೊ ಹಾಬಾ ಹೊ! ತುಂ ತರ್ ಇಜ್ಜೆರ್, ದಾಕ್ತೆರ್, ಪಾಯ್ಲೆಟ್, ಪಾದ್ರಾಬ್ ಜಾಯ್ನಾಂಯ್?

ಊಹುಂ. ಹಾಂವ್ ಶೀದಾ ಕಾಜಾರಿ ಬಿಸ್ಪ್ ಜಾತಾಂ. ಬಾಪ್ತಿಸ್ತಾಂ ಪರಿಂ. ತೆದಾಳಾ ಮ್ಹಜ್ಯಾ ಪುತಾಕ್ ಬಿಸ್ಪಾಚೊ ಪೂತ್ ಮ್ಹಣ್ ಆಪಯ್ತೆಲೆ!

ತುಜೆಂ ಕರ್ಲ್! ಮಂಗ, ತುಕಾ ಸಮ್ಜಾಂವ್ಚೆಂ ರೆಡ್ಯಾಚ್ಯಾ ಪಾಟಿರ್ ಉದಕ್ ವೊತ್ಲೆಲೆ ಪರಿಂ.

ತುವೆಂ ಕೆದಾಳಾಯ್ ಪುಣ್ಯಿ ರೆಡ್ಯಾಕ್ ನ್ಹಾಣಯ್ಲಾಂಯ್ಚಿ ಶಿಶ್ವರ್?

ಆಮ್ಚ್ಯಾ ಕೊನ್ವೆಂಟಾಂತ್ ರೆಡೆ-ಪಾಡೆ ನಾಂತ್. ಪಯ್ಲೆಂ ತುಂ ವ್ಹಡ್ ಜಾತಚ್ ಕೋಣ್ ಜಾತಲೊಯ್ ತೆಂ ಸಾಂಗ್.

ವೊಡೊಲ್ ಥಾವ್ನ್ ಸಾಂಗ್ತಾಂ, ತುಂ ಕ್ಹಾಲೆಂ ಫುಂವ್ಡಾವ್ನ್ ಫುಂವ್ಡಾವ್ನ್ ತೆಂತ್ ಇಚಾರ್ತಾಯ್ ? ಹರ್ಡ್ಯಾಂತ್ ಧಯ್ತ್ ಆಸ್ಲೊ, ಪೆಂಕ್ಡಾಂತ್ ಬಳ್ ಆಸ್ಲೊ ಪುರುಷ್ ಜಾತಾಂ. ಮಹಾನ್ ಪುರುಷ್!

ತುಜಿ ಶೆಂಡಿ! ಯೆರುದೂಮಾ, ಶೆಂಡಿಯೆರ್ ಕಂಡಿ ದವರ್ನಾಕಾರೆ. ಕಿತೆಂ ಪುಣ್ಯಿ ಬರೊ ವ್ಯಕ್ತಿ ಜಾ ರೇ.

ತಶೆಂ ಜಾಲ್ಯಾರ್ ಹಾಂವ್ ತುಜೊ ಜಾಂವಂಯ್ ಜಾತಾಂ ಶಿಶ್ವರ್!

ಮ್ಹಜಿಂ ಕರ್ಮಾಂ! ಅನ್ನಾಡ್ಯಾ!! ಶಿಟ್ ಡಾವ್ನ್!!!

ಹಾರ್ಯಾ, ಕಸೊ ಆಸಾರ್ಯಾ ?

ಭಲಾಯ್ಕಿ ಭಿಗ್ಡಾಲಿ, ಪೊಟಾಂತ್ ದೂಕ್ ಚಡೊನ್ ಆಯ್ಲಿ. ಆಸ್ಪತ್ರೆಕ್ ಗೆಲೊಂ, ದಾಕ್ತೆರಾನ್ ಪರಿಕ್ಯಾ ಕರುನ್ ಒಪರೆಶನ್ ಕರಿಜೆಚ್ ಮ್ಹಳೆಂ. ಲ್ಹಾನ್‌ಸೊ ಟ್ಯೂಮರ್ ಜಾಲ್ಲೊ, ಕಾಡ್ಲೊ ಆನಿ ಮ್ಹಾಕಾ ಏಕ್ ದೀಸ್ ಐಸಿಯುಂತ್ ದವರ್ನ್ ನಂತರ್ ಕುಡಾಕ್ ಹಾಡ್ಲೊ. ಪತಿನೆಚ್ಯಾ ನಿರಂತರ್ ಮಾಗ್ಣ್ಯಾ ಆನಿ ಸೆವೆ ವರ್ವಿಂ ಬರೊ ಜಾವ್ನ್ ಆಯ್ಲೊಂ. ಪೂಣ್ ಹಾಂವ್ ಆಸ್ಪತ್ರೆಂತ್ ಆಸ್‌ಲ್ಲಿ ಖಬರ್ ವಾಡ್ಯಾಗಾರಾಂಕ್ ತಶೆಂ ಕುಟ್ಮಾಚ್ಯಾಂಕ್ ಆನಿ ದಪ್ತರಾಂತ್ಲ್ಯಾಂಕ್ ಕಳಿತ್ ಜಾವ್ನ್ ಗೆಲ್ಲಿ.

ತಿ "ಜೆವಣ್ ಹಾಡುನ್ ಯೆತಾಂ" ಮ್ಹಣ್ ಘರಾ ಗೆಲ್ಲಿ. ಮ್ಹಾಕಾ ಗುಳಿಯಾಂ-ಇಂಜೆಕ್ಟನಾಂಚ್ಯಾ ಅಮಾಲಾನ್ ನೀದ್ ಯೆತಾಲಿ. ನಿದ್‌ಲ್ಲೊಂ.

ಕೊಣೆಂಗಿ ಭುಜಾರ್ ಧಾಪ್ಡಾವ್ನ್ ನಿದೆಂತ್ಲೆಂ ಉಟಯ್ಲೆಂ.

"ನೀದ್ ಪಡ್‌ಲ್ಲಿಗಿ? ಕಸೊ ಆಸಾಯ್?" ವಿಚಾರಿಲಾಗ್ಲೊ. "ತುಂ ಹುಶಾರ್ ನಾಂಯ್, ಸೀರಿಯಸ್ ಜಾಲಾಯ್ ಮ್ಹಣ್ ಖಬರ್ ಮೆಳ್ಳಿ, ನಿಮಾಣ್ಯೆ ಘಡ್ಯೆ ಏಕ್ ದೀಷ್ಟ್ ಘಾಲ್ಯಾಂ ಮ್ಹಣ್ ಆಯ್ಲೊಂ!" ಮ್ಹಣಾಲೊ. ದೆಗೆಚ್ಯಾ ಬಾರಿಕ್ ಖಿಟ್ಲ್ಯಾರ್ ಬಸ್ಲೊ ಆನಿ ಆಪ್ಲಿಚ್ ಪಿಡಾ ಸಾಂಗಲಾಗ್ಲೊ. ತಾಕಾ ಪೊಟಾಂತ್ ತವಳ್ ತವಳ್ ದೂಕ್ ಸುರು ಜಾತಾ ಖಿಂಯ್, ಆನ್ಕಿಟಿಂತ್ ಎಸಿಡಿಟಿ ಭರ್ಲ್ಯಾ ಖಿಂಯ್ - "ಕೆನ್ನಾಂ ಕೆನ್ನಾಂ ವಾಯ್ ಸುಟ್ತಾತ್, ಆವಾಜ್ ಆಸಾನಾ, ಘಾಣ್ ಯೆತಾನಾಂಚ್ ಕಳಿತ್! ತಕ್ಲಿ ಘುಂವೋಳ್, ಹಾತ್ ಪಾಯ್ ವೋಳ್, ಪೊಟಾಂತ್ ಗುಳು ಗುಳ್, ಪೆಂಕ್ಪಾಂತ್ ತಳ್‌ಮಳ್, ಪಾತಳ್ ಪಾತಳ್ ಉದ್ಕಾಡೆ ..." ಮ್ಹಣಾಲೊ ಎದ್ನೊ ವ್ಹಡ್ ಧೇಂಕ್ ಕಾಡ್ನ್! ಮ್ಹಜ್ಯೆ ಪಿಡೆ ವಿಶಿಂ ಏಕ್‌ಯಿ ಸಬ್ದ್ ಉಲಯ್ಲೊನಾ. ಮ್ಹಜಿ ನೀದ್ ಪಾಡ್ ಕರುನ್, ಕಾಂಯ್ ಮುಕ್ಯಾಲ್ ವರ್ ಭರ್ ತಾಚಿಚ್ ಪಿಡಾ ವಿವರ್ಸುನ್ ಮ್ಹಜಿ ತಕ್ಲಿ ವಿರಾರ್ ಕರುನ್ ಗೆಲೊ.

ಹಾಂವ್ ನಿದೊಂಕ್ ಆಶೆಲೊಂ, ತಕ್ಶಣಾಂ ನೀದ್ ಪಡ್ಲಿ. ಕೊಣೆಂಗಿ ದೊನ್‌ಯಿ ಕಾನ್ಸುಲಾಂಕ್ ಹಳೂ ಚೆರ್ಪುಟ್ ಮಾರ್ನ್, ಕುಟ್ಟುನ್ ಜಾಗಯ್ಲೊ. ಪಳೆತಾನಾ ಕುಡ್ವಾಚೊ ವಾಡ್ಯಾಗಾರ್. ಹಾಂವ್ ಆಯ್ತಾರಾ ಮಿಸಾಕ್ ಯೆಂವ್ಕ್ ನಾಸ್‌ಲ್ಲೆ ವರ್ವಿಂ ತಾಕಾ ಹಾಂವ್ ಎಡ್ಕಿಟ್ ಜಾಲಾಂ ಮ್ಹಣ್ ಕಳೆಂ ಖಿಂಯ್! ಪಾದ್ರ್ಯಾಬಾನ್ ಕಸಲೊ ಶೆರ್ಮಾಂವ್ ಸಾಂಗ್‌ಲ್ಲೊ, ದಾನ್ ದಿಲ್ಲ್ಯಾಂಚಿಂ ನಾಂವಾಂ ಆನಿ ಕೊಣೆಂ ಕಿತ್ಲೆಂ ದಿಲಾಂ ಮ್ಹಣ್ ವಾಚುನ್ ಸಾಂಗ್‌ಲ್ಲೆಂ, ವಾಡ್ಯಾ ಜಮಾತೆ ವಿಶಿಂ, ಕೊಯರಿಸ್ತಾಂಚಾ ತಾಳ್ಯಾ ಆನಿ ಪ್ರಾಯೆ ವಿಶಿಂ, ಸೊರೊ ಘೊಟ್ಟೆಲ್ಯಾಂನಿ ಆನಿ ಬಪ್ಪರ್ ಉಲಯ್ತೆಲ್ಯಾಂನಿಯ್ ಕುಮ್ಗಾರ್ ವಾಂಟ್ಚೊ ವಿಶಯ್, ತಾಚ್ಯೊ ಹಾಚ್ಯೊ ಖಿಬ್ರೊ-ಗಜಾಲಿ ಸಾಂಗೊನ್ ಅರ್ಧೆಂ ವರ್‌ಭರ್ ಮ್ಹಜೊ ಮಾಂಡ್ಲೊ ಖಾವ್ನ್ ಗೆಲೊ.

ತೊ ಗೆಲ್ಲೆಂಚ್ ಮುಸ್ಕು ಘಾಲ್ನ್ ಸ್ವಸ್ಥ್ ನಿದೊಂಕ್ ಮ್ಹಣ್ ದೊಳೆ ಬಂದ್ ಕೆಲೆ. ಕೊಣೆಂಗಿ ದೊಗಿ ಬಿಯಾತಿಣಿಂ ಆಯ್ಲಿಂ ಆನಿ ಆಯಿಲ್ಲಿಂಚ್ ಮ್ಹಜಿ ಪಿಡಾ ಕಿತೆಂ ತಿ ವಿಚಾರಿನಾಸ್ತಾಂಚ್ ಮಾಗ್ಣೆಂ ರಜಾರ್, ಆಮೊರಿ-ತೇರ್ಸ್ ಮ್ಹಣ್‌ಣೊನ್, ಕಂತಾರ್

ಗಾವ್ನ್ "ದೇವಾಚಿ ಖುಶಿ ಕಶಿ ಆಸಾ ತಶೆಂಚ್ ಜಾಂವ್, ಆಮೆನ್!" ಮ್ಹಣ್ ಮ್ಹಜೆರ್ ಬಿರ್ಮತೆಚಿ ದೀಪ್ ಫಾಲುನ್ ಗೆಲಿಂ. ತಾಂಚೆಂ ವರ್ತನ್ ಪಳೆವ್ನ್ ಹಾಂವ್ ವೆಗಿಂಚ್ 'ಆಮೆನ್' ಜಾಂವ್ಚ್ಯಾರ್ ಆಸಾಂ ಮ್ಹಣ್ ಮ್ಹಾಕಾ ದುಬಾವ್ ಜಾಂವ್ಕ್ ಲಾಗ್ಲೊ.

ಏಕ್ ಘೊಟ್ ಉದಕ್ ಪಿಯೆವ್ನ್ ನಿದ್ವೆಂ ಅಟ್ಟಾಣೆಂ ಕರಿಜೆ ತರ್ ವಾಮಂಜೂರ್‌ಚೊ ಬಾಪ್ಲ್ಯಾಚೊ ಪೂತ್ ಆಯ್ಲೊ. "ಹಾಯ್, ಕಸಾಯ್? ಒಪ್ರೇಶನ್ ಜಾಲಾಂ ಮ್ಹಣ್ ಖಬರ್ ಮೆಳ್ಳಿ. ಬಚಾವ್ ಜಾಲೊಯ್! ಕೋಣ್ ದಾಕ್ತರ್? ಖಂಯ್ಚ್ಯಾ ಗಾಂವ್ಚೊ? ಸ್ಪೆಶಲಿಸ್ಟಾಕ್ ದಾಕಯ್ಲೆ ಆಸ್ಲೆಂ. ಒಪರೆಶನಾಕ್ ಕಿತ್ಲೆ ದಾಕ್ತರ್ ಆಸ್ಲೆ, ನರ್ಸಾಂ ಕಿತ್ಲಿಂ ಆಸ್ಲಿಂ? ತುಕಾ ಓ.ಟಿ.ಂತ್ ಭೆಂ ದಿಸೊಂಕ್ ನಾಯೇ? ಏಸಿ ಫಾಲ್ಲಿಗಿ? ಐಸಿಯುಂತ್ ಕಿತ್ಲೆ ದೀಸ್ ದವರ್ಲೊ? ಸಾಕರ್ ಆನಿ ಬಿಪಿ ಟೆಸ್ಟ್ ಕೆಲ್ಲಿಗಿ ನಾ? ಹ್ಯಾ ರೂಮಾಕ್ ಭಾಡೆಂ ಕಿತ್ಲೆಂ? ಅಬ್ಬಾ ಗರ್ಮಿಗಿ, ಹಾಂಗಾ ಏಸಿ ರೂಮಾಂ ನಾಂತ್‌ಗಿ? ನರ್ಸಿಂಗ್ ಛಾರ್ಜ್ ಕಿತ್ಲೆ? ಟೋಟಲ್ ಕಿತ್ಲೆ ಜಾಲೆ? ಹಾಂಗಾ ಪೂರಾಕ್‌ಯಿ ಲುಟಾತ್. ನಾಸ್ಲೊ ಪೂರಾ ಪಿಡಾ ಆಸಾತ್ ಮ್ಹಣ್ ಸಾಂಗೊನ್ ಒಪ್ರೇಶನ್ ನಾಕಾ ಜಾಲ್ಯಾರ್‌ಯಿ ಕರ್ತಾತ್, ತುವೆಂ ಓ ತೈ ಆಸ್ಪತ್ರೆಕ್ ವಚಾಜೆ ಆಸ್ಲೆಂ, ಹಾಂಗಾಚೆಂ ನರ್ಸಾಂ ಕಾಂಯ್ ಪ್ರೇಜನ್ ನಾಂತ್, ಪೂರಾಯ್ ಸ್ಪೂಡೆಂಟಾಂ, ಚಡ್ತಾವ್ ಮಲ್ಲಿ, ಸಮಾಂ ಸುವಿ ತೊಪುಂಕ್‌ಯ್ ಕಳ್ಳಾಂ ತಾಂಕಾಂ, ಹಾಂಗಾಚೆ ದಾಕ್ತರ್ ಪೂರಾಯ್ ಸ್ಪೂಡೆಂಟ್‌ಚ್, ಲೆಕಾ ವರ್ತ್ಯೊ ಗುಳಿಯೊ ಖಾವಯ್ತಾತ್, ಹಿ ಆಸ್ಪತ್ರೆ ಬಜೀ ಬುರ್ನಾಸ್" ಮ್ಹಣೊನ್ ಆಸ್ಪತ್ರೆಕ್, ಬಿಲ್ಡಿಂಗಾಕ್, ದಾಕ್ತರಾಂಕ್, ನರ್ಸಾಂಕ್, ಲ್ಯಾಬಾಚ್ಯಾಂಕ್, ವಕ್ತಾ ಶೊಪಾಚ್ಯಾಂಕ್, ಕಾಮೆಲ್ಯಾಂಕ್, ಕ್ಯಾಂಟಿನಾಚ್ಯಾಂಕ್ ಯೆಟುನ್ ಪುರ್ಪುರೊನ್ ಚಾಳಿಸ್ ಮಿನುಟಾಂ ಪರ್ಯಾಂತ್ ಪಿರ್ಪಿರಿಸಾಂವ್ ಉಲೊವ್ನ್ ಭೆಜೊ ಖಾವ್ನ್ ಕಸೊಯ್ ಚಲ್ಲೊ.

ವೋಲ್ ಮಾತ್ಯಾಕ್ ವೊಡುನ್ ತೆವ್ಚಿನ್ ತೋಂಡ್ ಕರ್ನ್ ನಿದ್ಲೊಂ. ಕೊಣೆಂಗಿ ಕುಸಾಳಾಕ್ ಕುಟ್ಟಲೆಂ, ಜಾಗ್ ಜಾಲಿ. ಆಪ್ಲ್ಯಾ ಧುವೆ ಸಾಂಗಾತಾ ಪಿಲಿಕುಮೆರಿಚೊ ಮಾವ್ಲ್ಯಾಚೊ ಜಾಂವಯ್.

"ಅಬ್ಬಾ, ಜಾಗೊ ಆಸಾಯ್. ನಿದ್‌ಲ್ಲೊಯ್ ತರ್ ತುಜೆ ಕಡೆ ಉಲೊಂವ್ಕ್ ಜಾತೆಂನಾ. ನೀದ್ ಪಡ್‌ಲ್ಲಿಗಿ?" ತಾಣೆಂಯ್ ಮ್ಹಜ್ಯೆ ಪಿಡೆ ವಿಶಿಂ ಕಿತೆಂಚ್ ವಿಚಾರ್ಲೆಂ ನಾಂ. "ಹಾಂಗಾ ಕ್ಹಾಲ್ಯಾಕ್ ಪಡ್ಲಾಯ್ ತುಂ, ಬರೊ ಜಾವ್ನ್ ಪಾಟಿಂ ಘರಾ ವೆಚೆ ಗ್ಯಾರಂಟಿ ಆಸಾಯೆ? ಹಾಂಗಾಚೆಂ ಸರ್ವಿಸ್ ಕಾಯ್ದೆ ಬರೆಂ ನಾ, ನಿತಳಾಯ್ ಬಿಲ್ಕುಲ್ ನಾ, ರ್ಪಾಡಿಂಚ್ ನಾಂತ್, ಕಾಕ್ಸಾಂತ್ ಥೊಡೆ ಪಾವ್ಲಿಂ ಉದಕ್‌ಚ್ ಆಸಾನಾ, ಜಾಯ್ ಮ್ಹಣ್ ಕರೆಂಟ್ ಕಟ್ ಕರ್ತಾತ್, ಕ್ಯಾಂಟಿನಾಂತ್ ಜಾಯ್ ಜಾಲ್ಲೆಂ ಖಾಣ್‌ಂಚ್ ಆಸಾನಾ, ಆಸ್ಲೆಂಯ್ ಇತ್ಲೆಂ ಮ್ಹಾರಗ್, ಗೋಳಿಬಜೆ ಆನಿ ಪೋಡಿ ಭಾಜಿಂಚ್ ನಾಂತ್. ತುಂ ಕ್ಹಾಲ್ಯಾಕ್ ಸಾಯ್ಬಾ, ಹೈ ಆಸ್ಪತ್ರೆಕ್ ಆಯಿಲ್ಲೊಯ್, ಮಂಗ್ಳೂರಾಂತ್ ದುಸ್ರೊ ಆಸ್ಪತ್ರ್ತ್ಯೊ ಮೆಳೊಂಕ್ ನಾಂತ್‌ಯೆ ತುಕಾ? ಮ್ಹಾಕಾ ಏಕ್ ಘೊನ್ ಕೆಲ್ಲೆಂಯ್ ಜಾಲ್ಯಾರ್ ಹಾಂವ್ ತುಕಾ ರಿಡಕ್ಯನ್ ರೇಟಿರ್ ಓತ್ಯಾ ಆಸ್ಪತ್ರೆಂತ್ ಘಾಲ್ತೊಂ...." ಇತ್ಯಾದಿ ತೊಚ್ ಉಲೊವ್ನ್ ಆಸ್ಲೊ. ತಾಚಿ ಧುವೆ ಬಾಪಾಯ್ಚೆಂ ಆಯ್ಕೊನ್ ವಿಚಿತ್ರ್ ನದ್ರೆನ್ ತಾಕಾ ಪಳಯ್ತಾಲೆಂ - 'ಹೊ ಕೆದಾಳಾ ಹೈ ಆಸ್ಪತ್ರೆಂತ್ ಆಸ್ಲೊ' ಮ್ಹಳ್ಳೆ ಪರಿಂ. ಪೂಣ್ ವೆತಾನಾ ಮಾತ್ರ್

ಆಪ್ಲಾಕ್ ಜೀಬ್ ಆಸಾ ಮ್ಹಣ್ ಮ್ಹಾಕಾ ಕಳಿತ್ ಜಾಂವ್ಚ್ಯಾಕ್ "ಬಿ ವೆಲ್ ಸೂನ್" ಮ್ಹಣೊನ್ ಗೆಲೆಂ.

ಬಾಗ್ಲಾಕ್ ಖಿಳ್ ಫಾಲ್ಯೆತಿ ಮ್ಹಳ್ಯಾರ್ ಉಟೊನ್ ಎಕ್ಲಾಕ್ ಚಮ್ಕೊಂಕ್ ಭೈಂ. ಆತಾಂ ಪುಣ್‌ಯಿ ನೀದ್ ಕಾಡ್ಯಾಂ ಮ್ಹಣ್ ಪರತ್ ಪೋಲ್ ಪಾಂಗುರ್ಲಿ. ಬಾಗ್ಲಾ ಕಡೆನ್ ಕಿಡ್ಕಿಡ್ಯೊ ಹಾಸೊ ಆಯ್ಕಲೊ.

"ಜೀವ್ ಆಸ್‌ಲ್ಲೆ ಪರಿಂ ದಿಸ್ತಾ, ಕಸೋಯ್ ಬಚಾವ್ ಜಾಲಾ ಆಸ್ತಲೊ!" ಸ್ತ್ರಿಯೆಚೊ ತಾಳೊ. ಪಳೆತಾನಾ ಕೆಲಾರಾಯ್‌ಚೆಂ ಆಕಯ್ಚೆಂ ಧುವ್ ಆಪ್ಲ್ಯಾ ಪತಿ ಸಾಂಗಾತಾ ಆಯ್ಲಾಂ. ಬಾಯ್ಲೆ ಮುಕಾರ್ ತೊ ಮೊನೊ, ಪೂಣ್ ಹಿ ಆಯಿಲ್ಲಿಚ್ ಸಣ್ಣಣ್ಣಿ - "ಅರೇ ತುಂ ಹಾಂಗಾ ನಿದ್ಲಾಯ್? ಹುಶಾರ್ ನಾಂಯ್ ಮ್ಹಣ್ ಆಮ್ಕಾಂ ಕಿತ್ಯಾಕ್ ಸಾಂಗೊಂಕ್ ನಾಂಯ್? ಆಮಿ ತುಕಾ ಆಮ್ಚ್ಯಾ ವಳ್ಕಿಚ್ಯಾ ದಾಕ್ತೆರಾ ಕಡೆನ್ ವ್ಹರುನ್ ವೆತೆ ಆಸ್‌ಲ್ಲಾಂವ್, ಓಪ್ರೇಶನ್ ಕರಿನಾಸ್ತಾನಾಂಚ್ ತಾಚ್ಯಾ ವಕ್ತಾನ್ ತುಕಾ ಗೂಣ್ ಕರ್ಯೆತೆಂ ಆಸ್‌ಲ್ಲೆಂ. ಆತಾಂ ಓಪ್ರೇಶನ್ ಸಕ್ಸೆಸ್ ಜಾಲ್ಯಾರ್ಯಾ ತುಜೆಂ ಬಳ್ ಸಗ್ಳೆಂ ಮಾರ್ನ್ ಕಾಡ್ಲಾಂ ಆಸ್ತಲೆಂ. ಆನಿ ಕಿತ್ಲೆಂ ಮ್ಹಳ್ಯಾರ್ಯಾ ತಿತ್ಲೆಂಚ್, ಏಪ್ಲಿಂ ಓಪ್ರೇಶನ್ ಜಾಲೆಂ ಮ್ಹಳ್ಯಾರ್ ಮಾಗಿರ್ ಲಾಯ್ಕ್ ಅಕೇರ್ ಮ್ಹಣ್‌ಂಚ್. ಮ್ಹಜೆಂ ಕಲೀಗ್ ಆಸ್‌ಲ್ಲೆಂ ..." ಮ್ಹಣ್ ತಾಚ್ಯಾ ಕೊಣಾ ಸಾಂಗಾತ್ಯಾಚಿ ಪಂದ್ರಾ ಮಿನುಟಾಂ ಭರ್ ಕಾಣಿ ಸಾಂಗಲಾಗ್ಲೆಂ. "ಆಂಟಿ ಖಿಂಯ್ ಗೆಲ್ಯಾ ತುಕಾ ಹಾಂಗಾ ಎಕ್ಸುರ್ಯಾಕ್ ಸೊಡ್ನ್? ... ತುಕಾ ಆನಿ ರಿಟಾಯರ್ಡ್ ಲಾಯ್ಕ್ ಗತ್. ತುಜೆ ದೀಸ್ ಜಾವ್ನ್ ಆಯ್ಲೆಚ್ ಮ್ಹಣ್ ಚೀಂತ್!" ಮ್ಹಣಾಲೆಂ. "ಆಮಿ ತುಕಾ ಪಳೆಂವ್ಕ್ ಆಯ್‌ಲ್ಲಾಂವ್ ಮ್ಹಣ್ ಆಂಟಿಕ್ ಖಂಡಿತ್ ಸಾಂಗ್" ಜೀಬ್ ಹಾಲೊವ್ನ್ ಬಾಗಿಲ್ ಉಗ್ತೆಂ ದವರ್ನ್‌ಚ್ ಗೆಲೆಂ. ತಾಚ್ಯಾ ಮೆಟಾಂಚೊ ಪಾಟ್ಲಾವ್ ಕರುನ್ ವೆಚೊ ತೊ ಭಿರ್ಮತ್ ಮೊನೊಂಚ್!

ನಿದೆನ್ ಝುಮ್ ಯೆತಾಲಿ. ವಕ್ತಾಂಚೊ ಪ್ರಭಾವ್ ಆಸ್ತಲೊ. ಬಾಗ್ಲಾರ್ ಠೊಕೆ ಆಯ್ಕಲೆ. ಪಂಜ್‌ರಯ್ಲ್ ಮಾವ್ಚೆಚೆಂ ಕೋಲೆಜಿಕ್ ವೆಚೆಂ ಧುವ್ ಆಪ್ಲ್ಯಾ ಕ್ಲಾಸ್‌ಮೇಟಾ ಸಾಂಗಾತಾ ಆಯ್ಲೆಂ. ಏಕ್ ಫುಲಾಂಚೊ ಬುಕ್ಕೊ ಹಾಡ್ನ್ ಆಯ್‌ಲ್ಲೆಂ. ತ್ಯಾ ಬದ್ಲಾಕ್ ತಿತ್ಲ್ಯಾಚ್ ಮೊಲಾಚಿಂ ಫಳಾಂ ಹಾಡ್‌ಲ್ಲಿಂ ತರ್ ಹಾಂವ್ ನ್ಹಯ್ ತರ್ ಮ್ಹಜಿ ಪತಿಣ್ ಪುಣ್‌ಯಿ ಖಾತಿ ಆಸ್ಲಿ ಮ್ಹಣ್ ಭೊಗ್ಲೆಂ. ಸತ್ತರ್ ಪ್ರತಿಶತ್ ಇಂಗ್ಲೆಜ್ ಸಬ್ದ್‌ಚ್ ವಾಪರ್ತಾಲೆಂ. 'ವೈ' ಮ್ಹಣ್ತಾಲೆಂಗಿ, 'ವ್ಹಯ್' ವಾ 'ವ್ಹೈ' ಗಿ 'ವಾಯ್' ತೆಂ ಕಳಾನಾಸ್ಲೆಂ. ಮ್ಹಜ್ಯಾ ಪಿಡೆಚಿಂ ಲಾತಿನಾಗಿ ಗ್ರೀಕ್ ನಾಂವಾಂ ಸಾಂಗೊನ್ "ತುವೆಂ ಹಾಂಗಾ ಯೆಂವ್ಚ್ಯಾ ಬದ್ಲಾಕ್ ಹೋಮಿಯೊಪಥಿ ವಕತ್ ಕೆಲ್ಲೆಂಯ್ ತರ್ ಹಪ್ತ್ಯಾ ಭಿತರ್ ಒಪರೇಶನ್ ನಾಸ್ತಾಂಚ್ ಬರೊ ಜಾತೊಯ್" ಮ್ಹಣಾಲೆಂ. ಯೋಗ ಕರುಂಕ್ ಥೊಡಿಂ 'ಆಸನ್' ಸಾಂಗೊನ್ ಪೋತ್ ಕರುಂಕ್ ಥೊಡಿಂ ಖಾಣಾಂ ಬರವ್ನ್ ದೀವ್ನ್ "ಆಪ್ಲ್ಯಾ ಕೋಲೆಜಿಂತ್ಲ್ಯಾ ಎಕ್ಲಾಕ್ ಚೆಡ್ವಾಚ್ಯಾ ಬಾಪಾಯ್ಕ್ ಅಶೆಂಚ್ ಜಾಲ್ಲೆಂ, ಒಪರೇಶನ್ ಕರ್ನ್ ತೀನ್‌ಂಚ್ ಮಯ್ಚ್ಯಾಂನಿ ಖಾಲಿ!" ಮ್ಹಣ್ ಸತ್ ಕಥಾ ಸಾಂಗೊನ್ ಭೆಶ್ಟಾಯ್ಲಾಗ್ಲೆಂ. ತಾಚೆಂ ಕ್ಲಾಸ್‌ಮೇಟ್ ಮಧೆಂ ಮಧೆಂ 'ಯಾ ಯ್ಯಾ' ಕರ್ತಾಲೆಂ. ತೆಂ 'ವೇಳ್ ಜಾತಾ ಚಲ್ಯಾಂ' ಮ್ಹಣ್ ಸಾಂಗ್ತಾಲೆಂ ಮ್ಹಣ್ ದಿಸ್ತಾ. ಪೂಣ್ ಹಿಂ ಆಪ್ಲಿ ಮಾರ್ ಕಾಣ್ಗಿವ್ನ್

ಏಕ್ ಪಾವ್ತಿಂ ವಚನಾಂತ್ ಕಿತ್ಯಾಕ್ ಗಾಯ್ ಮ್ಹಣ್ ಚಿಂತುಂಕ್ ಯೆತಾನಾ ತೆಂ
ಹಾಣೆಂ ಸಾಂಗ್ಚ್ಯಾಕ್ ಹುಂ ಕುಟ್ಮಿತಾಲೆಂ ಮ್ಹಣ್ ಸಮ್ಜಲೆಂ. ಪೂಣ್ ಮುಕ್ತಾಲ್ ವರಾ
ಉಪ್ರಾಂತ್ ತಿಂ ವೆಚ್ಯಾಕ್ ಉಟಾನಾ "ದಾಕ್ತೆರಾನ್ ಆನಿ ಕಿತ್ಲೆ ದೀಸ್ ವಾಂಚ್ತಲೊಯ್
ಮ್ಹಣ್ ಸಾಂಗ್ಲಾಂ?" ಮ್ಹಣ್ ಸವಾಲ್ ಕರುನ್, ಜಾಪಿಕ್ ರಾಕನಾಸ್ತಾಂಚ್ 'ಬಾಯ್ ಬೈ'
ಕರುನ್ ಗೆಲೆಂ. ಯಾ ಯ್ಯಾ ಕರ್ತಲ್ಯಾನ್ ಮಾತ್ರ ಸೊಭೀತ್ ಹಾಸೊ ಫಾಂಕೊವ್ನ್,
ವೋಂಟ್ ಬೊಟಾಂಕ್ ಲಾಗವ್ನ್, ವಾರ್ಯಾರ್ ಏಕ್ ಫ್ಲಾಯಿಂಗ್ ಕಿಸ್ ದೀವ್ನ್, 'ಬಾಯ್ಬಾ'
ಮ್ಹಣೊನ್, ಹಾಸೊನ್ ವೆತಾನಾ ಮ್ಹಜ್ಯಾ ಕಾಳ್ಜಾಚಿ ಉಡಿ ಚುಕ್ಲಿ!


ಮ್ಹಜಿ ನೀದ್‌ಯಿ ಸುಟ್ಲಿ! ಒಫಿಸಾಂತ್ಲೊ ಎಕ್ಲೊ ಸಹಪಾಠಿ ಆಯ್ಲೊ. "ನಿದ್‌ಲ್ಲೊಯ್
ಗಿ? ಛೆ, ಹಾಂವೆಂ ಭೆಶ್ಟೆಂಚ್ ತುಜಿ ನೀದ್ ಪಾಡ್ ಕೆಲಿ. ನಿದೆ ನಿದೆ, ಆನ್ಯೇಷ್ಟಿಂ ಯೆತಾಂ"
ಮ್ಹಣ್ ವೀಸ್ ಮಿನುಟಾಂ ಬಸ್ಲೊ. ಒಫಿಸಾಂತ್ಲಿ ಗಜಾಲ್ ಸಾಂಗಾತ್ ವೆತಾನಾ ತೆಣೆಂ
ಪಾಶಾರ್ ಜಾಂವ್ಚ್ಯಾ ಕ್ಯಾಂಟಿನಾಚ್ಯಾಕ್ ಆಪವ್ನ್ ಏಕ್ ಚ್ಹಾ ಆನಿ ದೋನ್ ಅಂಬಡೆ
ಹಾಡವ್ನ್ ಖಾವ್ನ್ ಗೆಲೊ. ಪಯ್ಲೆ ಮ್ಹಜ್ಯಾ ಎಕಾಂವ್ಪಾಕ್!

ಪರತ್ ಮ್ಹಾಕಾ ರೈಮ್ ಆಯ್ಲಿ. ಕೂಸ್ ಪರ್ತುನ್ ನಿದ್ಲೊಂ. ದೊಳೆ ಧಾಂಪ್ಲೆ.
ಎಕಾಚ್ ಫರಾ ಚಾರ್-ಚವ್ಗಾಂ ಬಾಯ್ಲಾಂ ಭಿತರ್ ರಿಗ್ಲಿಂ. ಎಕ್ಲ್ಯಾಚೆ ಹಾತಿಂ ಪ್ಲೇಸ್ಟಿಕ್
ಬೆಗಾಂತ್ ಕೆಳಿಂ ಆಸ್‌ಲ್ಲಿಂ. ಆಬ್ಬಾ! ಕೊಣೆಂ ತರ್‌ಯಿ ಫೂಟಾಂ ಹಾಡ್ಲಿಂ ಮ್ಹಣ್
ಸಮದಾನ್ ಭೊಗ್ಲೆಂ. ಖಿಟ್ಲ್ಯಾ ಭೊಂವ್ತಿಂ ವೆಡೊ ಫಾಲುನ್ "ನಿದೊಂಕ್ ನಾಸ್‌ಲ್ಲೊಯ್
ಮೂ? ಆಮಿಂ ತುಕಾ ತೊಂದ್ರೆ ದೀನಾಂವ್ ಮೂ?" ಮ್ಹಣ್ ವಿಚಾರುನ್ ಹೆಣೆಂ
ತೆಣೆಂ ಬಸ್ಲಿಂ. ಎಕ್ಲೆಂ ಮ್ಹಜ್ಯಾ ಖಿಟ್ಲ್ಯಾರ್‌ಚ್ ಆಪ್ಲೆ ಜಯ್ತ್ ಕುಲೆ ದವರ್ನ್ ಥಪ್ಕಾಲ್
ಮಾರ್ತಾನಾ ಖಿಟ್ಲೆಂ ಸಗ್ಳೆಂಚ್ ಹಾಲ್ಲೆಂ! ಚವ್ಗಾಂಯ್ ವ್ಹಡ್ ತಾಳ್ಯಾನ್ ಉಲಯ್ಲಿಂ,
ಫೊಕಾಣಾಂ ಉಲೊವ್ನ್ ಹಾಸ್ಲಿಂ, ತಿಂಚ್ ತಾಂಚೆ ಮದೆಂ ಸವಾಲಾಂ-ಜಾಪಿ ಕರುನ್,
ಮ್ಹಾಕಾ ನಾಸ್‌ಲ್ಲಿಚ್ ಪಿಡಾ ಆಸಾ ಮ್ಹಣ್ ತಾಂಚೆ ಮದೆಂಚ್ ಬೆಟ್ ಮಾರ್ನ್, ಬರೆ
ಭಲಾಯ್ಕೆ ವಿಶಿಂ ಸಲಹಾ-ಸೂಚನಾಂ ದೀವ್ನ್ ವರ್ ಭರ್ ಮ್ಹಜ್ಯಾ ಮೆಂದ್ವಾಕ್ ಕುಟ್ಟುನ್
ಹಲ್ಕುಂತಾಂವ್ಕ್ ಲಾಗ್ಲಿಂ. ಹಾಡ್‌ಲ್ಲ್ಯಾ ಕೆಳ್ಯಾಂತ್ಲಿಂ ಏಕ್ ಸೊಡ್ನ್ ಉರುಲ್ಲಿಂ ಪೂರಾಯ್
ಆಂಬುಡ್ನ್, ಸಾಲಿ ಮೆಜಾರ್ ಸೊಡ್ನ್, ಕ್ಯಾಂಟಿನಾಕ್ ಫೊನ್ ಕರುನ್ ನೆಯ್ಯಪ್ಪ ಆನಿ
ಕಾಫಿ ಹಾಡವ್ನ್ ಭೊರುನ್ ಕಶಿಂಯ್ ಗೆಲಿಂ. ಪೂಣ್ ಮ್ಹಾಕಾ ಕಸಲಿ ಪಿಡಾ, ಕಿತೆಂ
ಜಾತಾ ತೆಂ ಎಕ್ಲ್ಯಾನ್‌ಯಿ ವಿಚಾರ್ಲೆಂ ನಾ. ಭೊಕಾಯ್‌ಲ್ಲ್ಯಾಚೆಂ ಕ್ಯಾಂಟಿನಾಚೆಂ ಬಿಲ್ಲ್ಯೊಯಿ
ಫಾರಿಕ್ ಕೆಲೆಂನಾ.

ಹಾಂವ್ ನಿದ್ಲೊಂ. ಕೊಣೆಂಗಿ ಧೊಂಕ್ಳುನ್ ಉಟಯ್ಲೆಂ. ಆಮ್ಚಾಚ್ ಮದರ್
ತೆರೆಜಾ ಫಿರ್ಗಜೆಚೊ ವಳ್ಕಿಚೊ.

"ನಿದ್ಲಾಯ್ಲೀ? ಹಾಯ್, ಕಸಾಯ್? ಕಸೋಯ್ ವಯ್ತ್ ಪಡ್ಲೊಯ್ ನ್ಹೇಂ?
ಆಮಿಂ ಪೂರಾ ತುಜಿ ಆಶಾಚ್ ಸಾಂಡ್‌ಲ್ಲಿ. ಹ್ಯಾ ಹಪ್ತಾಂತ್ ಆಮ್ಚೆ ಫಿರ್ಗಜೆಂತ್
ಎದೊಳ್‌ಚ್ ತೀನ್ ಮರ್ಣಾಂ ಜಾಲಿಂ! ಚವ್ತೆಂ ತುಜೆಂ ಮ್ಹಣ್ ಚಿಂತಾಲ್ಯಾಂವ್. ವಿಗಾರಾ
ಕಡೆನ್ ಸ್ವೆಶಲ್ ಮಾಗೊಂಕ್ ಸಾಂಗ್‌ಲ್ಲೆಂ." ಮ್ಹಜಿ ಪಿಡಾ ವಿಚಾರ್ಲಿ. ದಾಕ್ತೆರಾಚೆಂ ನಾಂವ್
ವಿಚಾರ್ಲೆಂ. ಒಪರೇಶನ್ ಕೆಲ್ಲ್ಯಾ ದಾಕ್ತೆರಾಚೆಂ ನಾಂವ್ ಎಕಾ ರಾಜಕಾರಣಿಕ್‌ಯಿ ಆಸ್‌ಲ್ಲ್ಯಾನ್

ಕುಡ್ತಾಚ್ಯಾ ವ್ಹಾಕಾಚ್ಯೊ ಕುರ್ಚೊ



ಹಾಣೆಂ ರಾಜಕೀಯ 'ಕಮೆಂಟ್ರಿ' ಸುರು ಕೆಲಿ. ಲೋಬೊ ಥಾವ್ನ್ ಸಿದ್ರಾಮ್, ಗೌಡ ಜಾವ್ನ್ ಮೋದಿ, ಥಂಯ್ ಥಾವ್ನ್ ಲಲಿತ್, ಸುಷ್ಮಾ, ರಾಜೇ, ಮಮತಾ, ಜಯಾ, ಉಮಾ, ಸಾಧ್ವಿ, ಮಲ್ಯ ಜಾವ್ನ್ ಹಿಲರಿ, ಮಿಶೆಲ್, ಸೂಕಿ, ಆನಿ ಮ್ಹಾಕಾ ಕಳಿತ್ ನಾಸ್‌ಲ್ಲ್ಯಾಂ ವಿಶಿಂ ಘುಂವ್ಡಾವ್ನ್ ಘುಂವೊನ್ ಉಲೊವ್ನ್ ಮೆಂದು ಹಲ್ಕತಾಂವ್ನ್ ಮ್ಹಜೊ ಭೆಜೊ ಖಾಂವ್ಕ್ ಲಾಗ್ಲೊ.

ತೊ ವಚೊನ್ ಧಾ ಮಿನುಟಾಂ ಜಾಯ್ ತರ್ ಎಕ್ಲಿ ಸಿಸ್ಟರ್ ಆಯ್ಲಿ. ಮ್ಹಜಿ ನೀದ್ ಖಿಂಯ್ಚ್ಯಾನ್ ಮಾಯಾಗ್ ಜಾಲಿಗಿ? ತಿಚ್ಯಾ ಕೊಂವೆಂತಾಚಿ ಎಕ್ಲಿ ಸಿಸ್ಟರ್ ಬಗ್ಲೆಚ್ಯಾ ಕುಡಾಂತ್ ಆಸಾ ಖಿಂಯ್. "ಹಾಯ್ ಬಾ, ಕಸಾಯ್ ಬಾ, ನಿದ್ಲಾಯ್ಲಿ ಬಾ, ಹುಶಾರ್ ನಾಂಯ್‌ಗಿ ಬಾ, ಎಕ್ಲೊಚ್ ಆಸಾಯ್‌ಗಿ ಬಾ, ತುಕಾ ತುಜಿಂ ಮ್ಹಳ್ಳಿಂ ಕೊಣ್‌ಂಚ್ ನಾಂತ್‌ಗಿ ಬಾ, ಅಮ್ಚ್ಯಾ ಆಶ್ರಮಾಂತ್ ಕೊಣ್‌ಯಿ ನಾಸ್‌ಲ್ಲ್ಯಾಂಕ್ ಆಮಿಂ ಬರೇಂ ಕರುನ್ ಪಳೆತಾಂವ್ ಬಾ, ದೋನ್ ಲಾಖ್ ಡಿಪೋಸಿಟ್ ದವರ್ಲ್ಯಾರ್ ಜಾಲೆಂ" ಮ್ಹಣೊನ್, ದೊಳೆ ಧಾಂಪುನ್ ಮಣಮಣ ಮಾಗ್ಣೆಂ ಕರುನ್, ಮ್ಹಜ್ಯಾ ಕಪಾಲಾರ್ ಹಾತ್ ದವರ್ನ್ ಕಿತೆಂಗಿ ಮಾಗೊನ್, ಆಶಿರ್ವಾದ್ ದೀವ್ನ್ "ನಿದೆ ಬಾ, ನಿದೆ. ನೀದ್ ಜಿವಾಕ್ ಬರಿ, ಅರ್ಥಿ ಪಿಡಾ ಗೂಣ್ ಕರ್ತಾ, ಗೋಡ್ ಬ್ಲೆಸ್ ಯೂ ಬಾ, ಸಮಧಾನಾನ್ ವಿಶೆವ್ ಘೆ ಬಾ! ..." ಮ್ಹಣೊನ್ ಗೆಲಿ.

ಹಾಂವ್ ಮುಸ್ಕು ಫಾಲುನ್ ನಿದ್ಲೊಂ.

ಎಕ್ಲೊ ಯಾಜಕ್ ಆಯ್ಲೊ. "ತುಕಾ ನೀದ್ ಪಡೊಂಕ್ ನಾಂ ಮ್ಹಣ್ ಚಿಂತಾಂ. ತುಂ ನಿಮಾಣೆಂ ಕುಮ್ಸಾರ್ ಜಾಲಾಯ್ವೆ? ಲಾಸ್ತ್ ಟಾಯ್ ಕೆದಾಳಾ ಜಾಲ್ಲೊಯ್, ಆತಾಂಚ್ ಜಾತಾಯ್ಲಿ, ಸಾಂತುಕ್ಸಾಂವ್ ಘೆತಾಯ್ಲಿ?" ಮ್ಹಣ್ ವಿಚಾರಿಲಾಗ್ಲೊ. ಹಾಂವ್ ತಕ್ಲಿ ಆಡ್ ಫಾಲುನ್ ಮೊನೊ ರಾವ್ಲೊಂ. ಜ್ಯೋರ್ ನೀದ್ ಪಡ್‌ಲ್ಲ್ಯೆ ಪರಿಂ ನಟನ್ ಕರುನ್, ಹಳೂ ಘೊರೆಲ್ಲೆ ಪರಿಂ ಆವಾಜ್ ಕರುನ್ ತಾಚಿಂ ಪಾಂಯಾಂಚಿ ಮೆಟಾಂ ಕುಡಾ ಭಾಯ್ರ್ ವೆಚಿಂ ಆಯ್ಕೊನ್ ರಾವ್ಲೊಂ.

ಮ್ಹಜಿ ಪತಿಣ್ ಜೆವಣ್ ಹಾಡುನ್ ಯೆತಾನಾ ಮ್ಹಾಕಾ ನಿಜಾಯ್ಕಿ ಗಟ್ವೆ ನೀದ್ ಪಡ್‌ಲ್ಲಿ! ಹೆರಾಂ ಕಿತ್ಲಿಂ ಜಣಾಂ ಆಯ್‌ಲ್ಲಿಂ ತೆಂ ಕಳೊಂಕ್‌ಚ್ ನಾ.

ತುಜ್ಯಾ ಸಾರ್ವಜನಿಕ ಜುಡ್

ಮಾರ್ಲೊ

ಎಕಾಕ್ ದೋನ್

ಕಿತೆಂ ಭಾರಿ ಅಪ್ರೂಪ್, ವ್ಹ.. ಡ್.. ಲೊ ಮನಿಸ್?

ವ್ಹಡ್ ಮನಿಸ್ ತುಂಚ್ ಸಾಯ್ಬಾ. ಹಾಂವ್ ಅನಿಕ್ಯಾ ಲ್ಹಾನ್‌ಂಚ್.

ಪಯ್ಲೆಂ ಸಾಂಗ್, ವಳಕ್ ಮೆಳ್ಳಿಗಿ ನಾ?

ಅರೇ ಮೆಳನಾಸ್ತಾಂ ಕಿತೆಂ, ತೇಂಯ್ ತುಜಿ ವಳಕ್? ಸಗ್ಳೊ ಗಾಂವ್ ವಳ್ಳತಾ ತುಕಾ.

ಮಾಗಿರ್ ಸಾಯ್ಬಾ, ಕಿತೆಂ ವಿಶೇಸ್?

ಸಾಂಗಜೆ, ಪೂರಾ ತುಮ್ಚೆಂಚ್.

ಕಸಾಯ್? ಭಲಾಯ್ಕಿಗಿ?

ತುಜ್ಯಾ ಮಾಗ್ಣ್ಯಾನ್ ಬರೋ ಆಸಾಂ.

ತುಜೊ ಅತ್ಮೊ! ಮ್ಹಜೆಂ ಕ್ಹಾಲೆಂ ಮಾಗ್ಣೆಂ, ಆಮ್ಚಾಪಾ-ನಮಾನ್ಮೆರೇ ಸೊಡ್ನ್? ಮ್ಯೇಂ, ಕೆದಾಳಾ ಆಯಿಲ್ಲೊಯ್?

ಪೊರ್ಚ್ಯಾ ಸನ್ವಾರಾ.

ಕೆದಾಳಾ ಪಾಟಿಂ?

ಅರೇ! ಕಿತೆಂ ಮಿನುಟಾ ಭಿತರ್ ತಿತ್ಲೊಯ್ ಜಡ್ ಜಾಲೊಂಯ್ ತುಕಾ?

ತಸೆಂ ನ್ಹಯ್ ಸಾಯ್ಬಾ, ರಜಾ ಚಡ್ ಆಸಾಗೀ ಮ್ಹಣ್ ವಿಚಾರ್ಲೆಂ.

ಮಯ್ನೊಭರ್ ಆಸಾ. ಚೆರ್ಕ್ಯಾಚೊ ಕುಮ್ಗಾರ್ ಆಸಾ, ಜಾವ್ನ್ ವೆಚೆಂ.

ವ್ಹಾವ್!! ತರ್ ಧನ್ಯಾಚೆಂ ಡಬ್ಬಲ್ ಗಮ್ಮತ್ ಆಸಾ.

ಡಬ್ಬಲ್ ಮ್ಹಳ್ಯಾರ್?

ತುಜೊ ಮೆಂದು! ಡಬ್ಬಲ್ ಮ್ಹಳ್ಯಾರ್ ದೊಡೆಂ. ಏಕ್ - ತುಂ ಗಾಂವಾಕ್ ಆಯ್‌ಲ್ಲಾಚೆಂ, ದುಸ್ರೆಂ - ಕುಮ್ಗಾ

ಓ, ತಸೆಂ ಮ್ಹಣ್. ಯೇ ತರ್ ತಾಜ್ ಮಹಲಾಂತ್ ಎಕೆಕ್ ಕಾಫಿ ಮಾರ್ಯಾಂ, ಆಂಬಾಡ್ಯಾಂ ಸಾಂಗಾತಾ ...

ಆಂಬಾಡೆ? ತುತ್ತ್! ತುಂ ಮ್ಹಾಕಾ ತಿತ್ಲೆಂಯ್ ಇನ್ಸ್ಪೆರೇಟ್ ಕರ್ನಾಕಾ ಕಳೆಂಯೇ,

ಕುಡ್ತಾಚ್ಯಾ ವ್ಹಾಕಾಚ್ಯೊ ಕುರ್ಚೊ

ಹಾಂವ್ ಕಾಂಯ್ ಲೆಂವ್ಚೊ ನ್ಹಯ್, ಭಿಕಾರಿಯೀ ನ್ಹಯ್. ಮ್ಹಜ್ಯಾ ಹ್ಯಾ ಜಲ್ಮಾಂತ್ ಎದೊಳ್ ಕೊಣೆಂಯ್ ಮ್ಹಾಕಾ ಕಾಫಿ ಆನಿ ಆಂಬಾಡೆ ವಾ ಗೋಳಿಬಜೆ ಆನಿ ಶೀರಾ ದೀವ್ನ್ ಗಮ್ತುತ್ ಕರಯಿಲ್ಲೆಂ ನಾ. ಕಿತೆಂ ಹಾಂವ್ ಮರ್ಣಾಚಾ ಮಿಸಾಕ್ ಆಯ್ಲಾಂ ಮ್ಹಣ್ ಚಿಂತ್ಲಾಂಯ್?

ಜಾಲೆಂ ಸಾಯ್ಬಾ, ಯಾ, ಐಡಿಯಲಾಕ್ ಯಾ, ಫಸ್ತ್ ಕ್ಲಾಸ್ ಐಸ್-ಕ್ರೀಮ್ ಚಾಕ್ಯಾಂ.

ತುಜಿ ಜೀಬ್! ಐಸ್-ಕರೀಮ್ ಚಾಕೊಂಕ್ ಹಾಂವ್ ಕಿತೆಂ ತುಜೆಂ ಲವ್ವರ್ಯೇ? ಆಪಯ್ತಾಯ್ ತರ್ ಬಾರಾಕ್ ಆಪೊವ್ನ್ ವ್ಹರ್! ಆಪ್ರುಪ್‌ಸೊ ಗಾಂವಾಕ್ ಆಯ್ಲಾಯ್. ಘೊರಿನ್ಚೆ ಪಯ್ಕೆ, ಜೀನ್ಸ್ ಪೇಂಟ್-ಟೀ ಶರ್ಟ್, ವೋಚ್, ಮೊಬಾಯ್ಲ್, ಭಾಂಗಾರ್ ಕಾಂಯ್ ವಿಚಾರಿನಾ ತುಜೆ ಕಡೆನ್. ತುಜೊ ಚಡ್ಡಿ ದೋಸ್ಟ್ ಹಾಂವ್. ಉಗ್ಡಾಸ್ ಆಸಾಯೇ, ಲ್ಹಾನ್ವಣಾರ್ ದೋಗೀ ಪಂಜ್‌ರಯ್ಲ್ ವ್ಹಾಳಾಚ್ಯಾ ಉದ್ಕಾಂತ್ ನಾಗ್ಗೆ ನ್ಹಾತಲ್ಯಾಂವ್? ಪಾವ್ಲಾಕ್ ಭಿಜೊನ್ ತರ್ಯಿ ರಾತಿಚೆಂ ಕುಡ್ವಾಚ್ಯಾ ವ್ಹಾಳಾಂತ್ ಕುರ್ಲ್ಯೊ ಧರ್ತಲ್ಯಾಂವ್? ಇಸ್ಕೊಲಾಕ್ ವೆತಾನಾ ಕಾಮಿಲಾಮಾಚ್ಯಾ ರುಕಾಚಿಂ ತೊರಾಂ-ಪೆರಾಂ ರುಡವ್ನ್ ಖಾತಲ್ಯಾಂವ್? ಇಸ್ಕೊಲಾಂತ್ ಎಕಾಚ್ ಬಾಂಕಾರ್ ಬಸ್ತಲ್ಯಾಂವ್ ಆನಿ ಎಕಾಚ್ ಚೆಡ್ವಾಚೆ ಪಾಂತಿ ವೊಡ್ತಲ್ಯಾಂವ್? ಆತಾಂ ಹಾಂವ್ ಮ್ಹಜ್ಯಾ ಖೊಟ್ಯಾ ನಶಿಬಾನ್ ಹಾಂಗಾ ಗಾಂವಾಂತ್ ಉರ್ಲಾಂ ಆನಿ ತುಂ ಭಾಯ್ರ್ ಗೆಲಾಯ್, ವ್ಹಡ್‌ಲೊ ಮನಿಸ್ ಜಾಲಾಯ್ ಮ್ಹಣ್ ಗತ್ತ್ ಕರಿನಾಕಾ

ಛೆ ಛೆ ಛೆ! ತಸೆಂ ಬೆಜಾರ್ ಕರಿನಾಕಾ ಯಾ, ಹಾಂವೆಂ ತ್ಯಾ ಅರ್ಥಾರ್ ಮ್ಹಳ್ಳೆಂ ನ್ಹಯ್. ತೆಂ ಕಿತೆಂಗಿ ಮ್ಹಳ್ಯಾರ್.... ತುಜೆ ಕಡೆನ್ ಕ್ಹಾಲೆಂ ಲಿಪೊಂವ್ಚೆಂ, ಹಾಂವ್ ಸೊರೊ ಪಿಯೆನಾಂ!

ತುಜೆಂ ಪೋಟ್! ಫುಟ್ಲೊಯ್ ತುಂ! ಆತಾಂ ತೆದ್ನೊಯ್ ವ್ಹಡ್ ಜಣ್ ಜಾವ್ನಾಂಯ್ ತುಂ - ಸೊರೊ ಪಿಯೆನಾಸ್ತಾಂ ರಾಂವ್ಚೆ ತಿತ್ಲೊ. ತುಜಿ ಹೊಕಲ್ ಬಿದ್ರ್ಯಾಂಚಿ ಮ್ಹಣ್ ಗೊತ್ತಾ'ಸಾ, ಪೂಣ್ ಜಯ್ನಾಂಚ್ಯಾ ಚೆಡ್ವಾ ಕಡೆನ್ ಕಾಜಾರ್ ಜಾಂವ್ಕ್ ನಾಂಯ್ ತುಂ! ಬೊಲ್ಸಾಕ್ ಖಾರ್ ಪಡ್ತಾ ಮ್ಹಣ್ ಚಿಂತಾಯ್ ತರ್, ಹಾಂವ್ ಬಿಲ್ಲ್ ದಿತಾಂ. ತಿತ್ತಿಯ್ ಕಾಂಯ್ ಗತ್ತಿಗಾಟ್ ಯೇಂವ್ಕ್ ನಾ ಮ್ಹಾಕಾ. ರೀಣ್ ಕರುನ್ ಪುಣ್‌ಯಿ ತುಜೆ ಸಾಂಗಾತಾ ಗಮ್ತುತ್ ಕರಿನ್. ಹುಂಕ್! ಸೊರೊ ಪಿಯೆನಾಂ ಮ್ಹಣ್ ಮ್ಹಜೆ ಕಡೆನ್ ಪೊಕ್ಳೆ ಸೊಡಿನಾಕಾ ಜಾಯ್ತೇ? ತುಕಾ ಕಿತೆಂ ಹಾಂವೆಂ ಪಿಯೆತಾನಾ ಪಳೆಂವ್ಕ್ ನಾ? ವಾ ಪಿಯೆಲ್ಲೆಂ ವೊಂಕ್ತಾನಾ ದೆಕೊಂಕ್ ನಾ? ಹೆತ್ತ್ ತುಜ್ಯಾ! ಸೊರೊಪ್ ಯೇನಾಂ ಖಂಯ್, ಸರೊಪ್ ಯೇನಾಂ ತರ್ ದಿವೊಡ್ ಯೆತಾ ನ್ಯೆಂ? ಇಸ್ಕಿ ಜಾಯ್ನಾ ತರ್ ಬಿಯೆರ್ ಆಸಾರೇ ಥಂಯ್ ಯೆಮ್ಕುಳ್ಯಾ!!

ತಶೆಂ ಪಯ್ಕಾಂಚೆಂ ಸವಾಲ್ ನ್ಹಯ್ ಯಾ. ಪಯ್ಕೆ ಕಿತೆಂ ಮೊರ್ತಾನಾ ವ್ಹರುಂಕ್ ಆಸಾತೇ? ಆನಿ ತುಂ ಕಿತೆಂ ಹಜಾರ್ ರುಪ್ಯಾಂಚೆಂ ಕಾಂಯ್ ಪಿಯೆತಾಯೆ? ಸತ್ತ್, ಹಾಂವೆಂ ಸೊರೊ ಆಪಡಿನಾಸ್ತಾಂ ಆತಾಂ ಕಾಂಯ್ ಪಾಂಚ್ ವರ್ಸಾಂ ಜಾತಾತ್.

ಹೆ ಹೆ ಹೆ ಹೆ ತುಜೆಂ ಪೊಪಿಸ್! ಸೊರೊ ಆಪಡಿನಾಂಯ್ ಆನಿ ತೇಂಯ್ ತುಂ? ಜಾಲೆಂ ಆಪಡಿನಾಕಾ, ಪೂಣ್ ಆತಾಂ ಮ್ಹಜೆ ಸಾಂಗಾತಾ ಯೆ ಆನಿ ಮ್ಹಾಕಾ ದೋನ್ ಪೆಗ್ಗಾಂಕ್ ಕಂಪೆನಿ ದಿ.

ನಾಕಾ ಯಾ, ಹಾಂವೆಂ ನೀಜ್ ಜಾವ್ನ್ ಅಮಾಲ್ ಪಿಯೆಂವ್ಚೆಂ ಸೊಡ್ಲಾಂ ಆನಿ ಬಿಯೆರ್ ಸಯ್ತ್ ಸೆಂವಿನಾ ಹಾಂವ್. ಏಕ್ ಪಾವ್ಟಿಂ ಸೊಡ್ಲಾಂ ತೆಂ ಪರತ್ ಧರುಂಕ್ ನಾಕಾ ಮ್ಹಾಕಾ.

ಫೂಸ್!!! ಅಳೇ ಆಯ್ಕ್ ಸಾಯ್ಬಾ, ಹ್ಯಾ ಸಂಸಾರಾಂತ್ ಕೊಣ್‌ಯಿ ಕಾಂಯ್ ಕಿತೆಂ ಸೊಡ್ತಾ ತರ್ ತೊ 'ವಾಯ್' ಮಾತ್. ಆಮಿಂ ಗಾಂವ್ಚೆ 'ಪುಸ್ಕಿ ಮಾರ್ಚಿ' ಮ್ಹಣ್ತಾಂವ್, ಪೂಣ್ ಕೊಣ್‌ಯಿ ಕಿರಿಸ್ತಾಂವ್ 'ವಿಸ್ಕಿ ಸೊಡ್ಲಿ' ಮ್ಹಣಾನಾ. ಹಾಂವ್ ಕಿತೆಂ ಅಂಡೆ ಪಿರ್ಕಿ ಮ್ಹಣ್ ಮ್ಹಜ್ಯೆ ಕಡೆನ್ ಬಂಡಲಾಂ ಮಾರ್ತಾಯ್? ವಿಸ್ಕಿ ಜಿವಾಕ್ ಕಿತ್ತಿ ಬೊರಿ ಮ್ಹಳ್ಯಾರ್ - ತಿ ಭಲಾಯ್ಕೆಕ್ ವಕತ್, ಜಿವಾಚ್ಯಾ ಘಟಾಯ್ಕೆಕ್ ಟೊನಿಕ್,

ಆನಿ ಆನ್ನಿಟಿ ಹುಲ್ವಾವ್ನ್ ಘೆಂವ್ಕ್ ವಿಕಾಳ್ ಉಜೊ!

ತುಜೊ ಮಾಂಡ್ಲೊ! ಭೆಷ್ಟಿ ಫಟ್ ತಿ. ಜಲ್ಮಲ್ಲಾ ಬಾಳ್ವಾಚ್ಯೆ ಜಿಬೆರ್ ಸಯ್ತ್ ವಿಸ್ಕೆಚೊ ಥೆಂಬೊ ಚಾಕಯ್ತಾತ್...

ಆನಿ ತಾಕಾ ಮರ್ಣಾಚೆ ತಣಿರ್ ಪಾಯ್ತಾತ್!

ಉಸಾಳ್ ಯಾ, ಮ್ಹಜ್ಯೆ ಕಡೆನ್ ತುಂ ಆತಾಂ ಚರ್ಚೆ ಕರಿನಾಕಾ. ವಿಸ್ಕೆಂತ್ ಆಸ್‌ಲ್ಲೆ ತಿತ್ಲೆ ವಕ್ತಾಂಚೆ ಗೂಣ್ ಖಂಯ್ಚ್ಯಾಚ್ ದಾಕ್ತೆರ್ ವಾ ಪಂಡಿತಾಚ್ಯಾ ಸಿರಪಾಂನಿಂ ನಾಂತ್.

ಆನಿ ವಿಸ್ಕಿ ಪಿಯೆವ್ನ್ ಅಮಾಲ್ ಪಿಡೆಸ್ತ್ ಜಾಲೆಲ್ಯಾಕ್ ಖಂಚ್ಯಾಯ್ ದಾಕ್ತೆರಾಚೆ ಕಸಾಯ್ ಲಾಗನಾಂತ್.

ತುಜಿ ಗಾಂಡ್! ವಾಂಕ್ಡೆಂ ಉಲಯ್ನಾಕಾ. ಖಂತ್-ಬೆಜಾರಾಯ್ ಭೊಗ್ಲ್ಯಾರ್ ವಿಸ್ಕಿ ಎಕಾ ಮಿನುಟಾ ಭಿತರ್ ವಿರಾರಾಯ್ ಪಯ್ಸ್ ಕರ್ತಾ. ಸುಶೆಗಾತ್ ನೀದ್ ಹಾಡಯ್ತಾ.

ವ್ಹಯ್ ವ್ಹಯ್, ಮತಿಕ್ ಫಡಾಫಡ್ ಹಾಡಯ್ತಾ, ಅಮಾಲ್ ಚಡೊನ್ ಚರಂಡೆಂತ್ ನಿದಾಯ್ತಾ.

ಹಿಂವ್-ಕುಲ್ಕುಲೊ ಆಸ್ಲ್ಯಾರ್ ಖಿಣಾನ್ ಸುಟಯ್ತಾ...

ಆನಿ ನಾಕಾ ಜಾಲ್ಲೊ ತಾಪ್ ಚಡಯ್ತಾ, ಪಿಡೆಂತ್ ಬುಡಯ್ತಾ!

ಸರ್ಗಾ ಅನಂದ್ ದಿತಾ, ಮಝಾ ದಿತಾ, ಖುಶೀ ಕರ್ತಾ, ಜೋಲಿ ಜಾತಾ ...

ಕುಟ್ಮಾಚೆಂ ನಿಸ್ಸಂತಾನ್ ಕರವ್ನ್, ಬಾಯ್ಲೆ-ಭುರ್ಗ್ಯಾಂಚಿ ವೀದ್-ವಾವ್ಣಿ ಕರಯ್ತಾ, ಗಂಗಾ-ಗತ್ ಯೆತಾ!

ಭುಕ್ ಲಾಗಶಿ ಕರ್ತಾ, ಚಡಿತ್ ಜೆವಿಶೆಂ ಕರ್ತಾ, ಜಿರ್ವಣೆಕ್ ವಕತ್ ...

ಆನಿ ಅನ್ನಿಟೆಕ್ ಬುರಾಕ್ ಕರ್ನ್, ಕಿಡ್ನಿ ಪಾಡ್ ಕರುನ್, ಮುತೊಂಕ್ ಜಾಯ್ನಾಶೆಂ ಕರ್ತಾ!

ತುಜಿ ಶಿರ್! ಪೇಪರಾಂನಿ ವಾಚುಂಕ್ ನಾಂಯೆ ತುವೆಂ? ವಿಸ್ಕಿ ಜ್ವೆಮೆತೆಲ್ಯಾಂಕ್ ಜಾಗಯ್ತಾ, ಕುಡಿಕ್ ಚುರುಕಾಯ್ ದಿತಾ, ಮನ್ಶಾಚೆಂ ಆವ್ಕ್ ಚಡಯ್ತಾ ...

ವಾಚ್ಲಾಂ ಯಾ, ಅಮಾಲ್ ಚಡೊನ್ ಮತ್ ಸದಿಳ್ ಕರ್ತಾ, ಉಗ್ಡಾಸ್ ಫಿರ್ವಯ್ತಾ, ಜಿಬೆಚಿ ರೂಚ್ ಭಿಗ್ಡಾಯ್ತಾ ಮ್ಹಣ್.

ತುವೆಂ ವಾಚ್ಲಾಂಯ್ ಇಗರ್ಜೆಂತ್ ದುಸ್ರೆಂ ವಾಚಪ್! ಸೊರೊ ಕುಡಿಂತ್ ಸಕತ್ ವಾಡಯ್ತಾ, ಬಳ್ ದಿತಾ, ತರ್ನಾಟ್ಪಣ್ ಹಾಡಯ್ತಾ, ಧಯ್ತ್ ಚಡಯ್ತಾ ...

ಘಟ್! ಸೊರೊ ತರ್ನೆ ಪ್ರಾಯೆರ್‌ಚ್ ಮನ್ಶಾಕ್ ಮ್ಹಾತಾರೊ ಕರ್ತಾ. ಕುಡಿಚೆಂ ಬಳ್ ಅಧಿರ್ ಕರ್ತಾ, ಮನ್ಶಾಕ್ ಭಿವ್ವರೊ ಕರ್ತಾ.

ತುಜೊ ಭೊಜೊ! ಆತಾಂ ಸೊಡ್ ಚರ್ಚೆ ಆನಿ ಯೇ, ಅಳೇ, ಬರ್ಯಾಂತ್ಲೆಂ ಬರೆಂ ಬಾರ್ ಮುಕಾರ್‌ಚ್ ಆಯ್ಲೆಂ, ಕಂಜೂಸ್-ಮಾರ್ವಾಡಿ ಜಾಯ್ನಾಕಾ, ಭಿತರ್ ಯೇ ಆನಿ ವಿಸ್ಕಿ ನಾಕಾ ತರ್ ಏಕ್ ಬೋತ್ಲೆ ಬಿಯೆರ್ ಘೊಟ್! ಮ್ಹಾಕಾ ಕ್ವಾರ್ಟರ್ ಹಾಡಯ್ಲಾರ್ ಪುರೊ.

ತುಕಾ ಕಂಪೆನಿ ಜಾಲ್ಯಾರ್ ದಿತಾಂ, ಪೂಣ್ ಹಾಂವ್ ಪಿಯೆನಾಂ ತೆಂ ಖಂಡಿತ್.

ಇಲ್ಲೆಂಶೆಂ ಶೆಕ್ಲ್ಯಾರ್ ತುಜೆಂ ಕಿತೆಂ ಝರ್ತಾ ಸಾಯ್ಬಾ?

ಝರ್ತಾಯಾ, ಕಾಳಿಜ್, ಪೊಪಿಸ್, ಅನ್ನಿಟೆ, ಕಿಡ್ನಿ, ಶಿರೊ, ಮತ್, ದೊಳ್ಯಾಂಚಿ ದೀಷ್ಟ್, ಪೆಂಕ್ಡಾಚೆಂ ಬಳ್ ... ಪೂರಾಯ್ ಝರ್ತಾ.

ತುಜೆಂ ಮೊಡೆಂ. ಬಂಡಲಾಂ ಮಾರ್ನಾಕಾ. ಮಾರ್ಲಿ ಶೆಂಡಿ! ಆತಾಂ ತುವೆಂ ಮ್ಹಜೆ ಸಾಂಗಾತಾ ಬಸೊನ್ ಏಕ್ ಘೊಟ್ ಪಿಯೆಲ್ಯಾರ್ ಹಾಂವ್ ಕಾಂಯ್ ಬಿದ್ರ್ಯಾಂ ವಚೊನ್ ತುಜ್ಯೆ ಬಾಯ್ಲೆಕ್ ಸಾಂಗನ್ ಆನಿ ತಿ ಪುಲ್ಪುತ್ರಾರ್ ಚಡೊನ್ ತುಕಾ ಯೆಟಿತ್ ಮ್ಹಣ್ ಭಿಯೆನಾಕಾ. ಕಾಲೆಂ ಧನ್ಯಾ ಚೆಡ್ವಾಂ ಪರಿಂ ಲಜೆತಾಯ್? ಆಜ್-ಕಾಲ್ ನವಿ ಹೊಕಲ್ ಸಯ್ತ್ ಲಜೆನಾ, ತುಂ ಖಂಯ್ಚೊ ವ್ಹಡ್‌ಲೊ? ಆನಿ ಆತಾ'ಂತಾಂ ಚೆಡ್ವಾಂ ಸಯ್ತ್ ಬಾರಾಂನಿ ಬಸ್ತಾತ್. ಭೆಶೆಂ 'ಯೆರು ದೂಮಾ' ಪರಿಂ ಕರಿನಾಕಾ. ಯೇ, ಬಸ್ ಹ್ಯಾ ಮುಲ್ಯಾಂತ್. ಹಾಂಗಾ ಹ್ಯಾ ತಾಂಬ್ಡ್ಯಾ ಕಾಳೊಕಾಂತ್ ತುಕಾ ಕೊಣ್‌ಯಿ ಪಳಯ್ನಾಂತ್ ಆನಿ ಪಳಯ್ಲ್ಯಾರ್‌ಯಿ ಕೊಣ್‌ಯಿ ವಳ್ಕೊಂಚೆ ನಾಂತ್. ಯೇ, ಯೇ, ಆಂ ತಶೆಂ. ಅಳೆರೇ ... ಓಯ್ ವೇಯ್ಪರ್, ಏಕ್ ಆರ್ಥಿ ಆರ್ಸಿ, ದೋನ್ ಸೊಡಾ ಆನಿ ದೋನ್ ಪ್ಲೇಟಿ ಚಿಲ್ಲಿ ಫ್ರಾಯ್ ಕರುನ್ ಹಾಡ್, ಅರ್ಜಂಟ್...

ದೋನ್ ಕೊಣಾಕ್? ಹಾಂವ್...

ತುಜಿ ಅನ್ನಿಟೆ! ಥಂಡ್ ಬಸ್ ಸಾಯ್ಬಾ ಥಂಯ್. ಉಡಾಸಾ'ಯೇ ತುಕಾ? ಆಮಿ ಎರಡ್ನಿಂತ್ ಆಸ್ತಾನಾ ತುವೆಂ ಪಯಿಲ್ಲೆ ಪಾವ್ಪಿಂ ಇಜಾರಾ ಪಂದಾಕ್ ಕಾಷ್ಟಿ ಬಾಂದ್‌ಲ್ಲಿ

ಆನಿ ತಿ ಎಸೆಂಬ್ಲಿ ವೆಳಾರ್ ಪಾಟ್ಲಾನ್ ಗಾಂಟ್ ಸುಟೊನ್ ಇಜಾರಾಂತ್ಲಾನ್ ಭಾಯ್ ಉಮ್ಕಾಲ್ತಿ?

ಆತಾಂ ಪರ್ನೆಂ ಕಿತ್ಯಾಕ್ ಉಸ್ತಿತಾಯ್ ಯಾ?

ಲಜ್ ದಿಸ್ಲಿ? ಕುಡ್ವಾಚ್ಯಾ ವ್ಹಾಳಾಕ್ ಬಾಂದ್‌ಲ್ಲ್ಯಾ ಕಾಟಾಚ್ಯಾ ಉದ್ಕಾಂತ್ ಕಾಪ್ಪಿ ಬಾಂದುನ್ ತುವೆಂ ನ್ಹಾತಾನಾ ಕಿತೆಂ ಹಾಂವೆಂ ಪಳೆಂವ್ಕ್ ನಾಂ ಗೀ? ತುಜೊ ಆಬ್, ಮ್ಹಜೊ ಬಾಬ್ ಕಾಪ್ಪಿ ನ್ಹೆಸೊನ್‌ಂಚ್ ಜಿಯೆಲ್ಯಾತ್, ಸೊರೊ ಪಿಯೆವ್ನ್‌ಂಚ್ ಭಲಾಯ್ಕೆಂತ್ ಉರ್ಲ್ಯಾತ್. ಏಯ್ ವೇಯ್ಪರ್, ಏಕ್ ಪೆಕೆಟ್ ಲೋಂಗ್ ಹಾಡ್ ರೇ ಜಟ್ಟಟ್.....

ಕಿತೆಂ ಚುಪ್ ಜಾಲೊಯ್?

ಕ್ಹಾಲೆಂ ಉಲೊಂವ್? ಚಿಂತಾಲೊಂ, ನಿಸ್ತಾ ಸಾಂಗಾತಾ ಚಿಲ್ಲಿ ಫ್ರಾಯ್ ಆನಿ ತ್ಯಾ ವಯ್ ಸಿಗ್ರೆಟಿಚೊ ಧುಂವರ್ ಗಿಳ್ತಿ ತರ್ ತುಜ್ಯಾ ಜಿವಾಚೆಂ ಸತ್ತ್ಯಾನಾಸ್ ಜಾತೆಲೆಂ.

ತುಜೆಂ ಸೊಂಡ್! ಜಿವಾಚೆಂ ಕೊಣಾಕ್ ಪಡೊನ್ ಗೆಲಾಂ? ಜ್ಯೋಲಿ ಜಾಲ್ಯಾರ್ ಜಾಲೆಂ. ಸಾಂಗ್ ಧನ್ಯಾ, ಕೋಣ್ ಪುಣ್‌ಯಿ ಆಜ್ ಪರ್ಯಾಂತ್ ವಿಸ್ಕಿ-ಬಿಯೆರ್ ಪಿಯೆವ್ನ್, ಸಿಗ್ರೆಟ್-ಬಿಡಿ ವೊಡುನ್ ಮೆಲ್ಲೊ ಮ್ಹಣ್ ಆಯ್ಕಾಲಾಂಯ್? ಹೇಯ್ ವೇಯ್ಪರ್, ಕಾಡಿ ಕೋಣ್ ತುಜೊ ಆಜೊ ಹಾಡ್ತಾ? ಆನಿ ಬೋತ್ಲೆ ಹಾಡ್ನ್ ದವರ್ಲಿಯ್, ಹಾಚಿ ಗುಡ್ಡಿ ಕೋಣ್ ತುಜೊ - ಕಾಡ್ತಾರೇ? ವೊಗ್ಗಿಂ ಹಾಂಗಾಯೋ, ನಿಕಾಯ್ ಗುಡ್ಡಿ, ವೋತ್ ದೋನ್ ಗ್ಲಾಸಾಂಕ್ ಆನಿ ಭೊರ್ಚಿ ಸೊಡಾ!

ನಾಕಾ, ಹಾಂವ್ ಖಾಲಿ ಸೊಡಾ ಪಿಯೆತಾಂ, ತುಂ ಜಾಯ್ ತಿತ್ಲೆಂ ಫೊಟ್-ಭೊರ್ ಆನಿ ಮೋರ್. ಮ್ಹಾಕಾ ಕಿತೆಂ?

ಉಸಾಳ್ ಗಾ ತುಂ. ಮೊರ್ಚೆಂ ಖಿಯಾ ಮೊರ್ಚೆಂ. ಹುಂಕ್! ಉಡಾಸಾ'ಯೇ ತುಕಾ ತೊ ಸೆಡ್ರಿಕ್ ಕಸೊ ಮೆಲ್ಲೊ? ಎಕ್ಲೀಸ್ ವೊರ್ನಾಂಚೆ ಪ್ರಾಯೆರ್ ಏಕ್ಸಿಡೆಂಟ್ ಜಾವ್ನ್! ತೊ ಸಿರಿಲ್? ಈಸ್ ವೊರ್ನಾಂಚೆರ್ ದರ್ಯಾಂತ್ ಉಪೈತಾನಾ. ತೊ ಕುಲೈಕರ್ಚೊ ತರ್ನಾಟೊ ಪಾಯ್ಲೆಟ್? ಎರೋಪ್ಲೇನ್ ಚಲಯ್ತಾನಾ ಧರ್ಲಿಕ್ ಆಪೊನ್! ಆನಿ ತೊ ಲಿ ಲಿ ಲಿ ಲಿ ಚಾರಲಿ? ಪಂಚ್ವೇಸಾಂಚೊ ಫಟ್-ಮುಟ್ ಚೆಡೊ? ಆಪ್ಲ್ಯಾ ಹಿತ್ಲಾಂತ್ಲಾ ಮಾಡಿಯೆಚಿಂ ಪೊಪ್ಪಾಂ ಕಾಡ್ತಾನಾ ನಿಸ್ತೊನ್ ಪಡೊನ್! ಕಿತ್ಲೆಲೆ ತರ್ನೆ ಯುವಕ್ ಹಾರ್ಟ್ ಎಟೇಕ್ ಜಾವ್ನ್ ಪುಕ್ಕ್ ಜಾತಾತ್, ಸೊರೊ ಪಿಯೆವ್ನ್ ನ್ಹಯ್. ತುಜೊ ಆಬ್ ಆಜ್ ತೊಂಬತ್ತಾ ಒಂದಾಚೆರ್‌ಯಿ ವಾಂಚೊನ್ ಆಸಾ, ಕಿತೆಂ ಸೊರೊ ಆಪಡ್ನಾ ತೊ? ಆತಾಂ ಕಿತೆಂ ಹಾಂವ್ ತುಜ್ಯಾ ಲೆಕಾಚೆಂ ಹೆಂ ಇಲ್ಲೆಲೆಂ ಸೆಂವುನ್ ಮೊರೊನ್ ಕೊಟ್ಟಾಯ್ ಜಾತಾಂ ಮಣ್ ಚಿಂತಾಯ್? ಚೀಯರ್ನ್!!!

ನ್ಹಯ್ ರೇ ಭಾವಾ, ತುಂ ಆಂ ತಸೆಂ ಸೊರ್ಯಾ ಸಾಂಗಾತಾ ಸಿಗ್ರೆಟ್ ವೊಡ್ಡಿ ತರ್ ಪೊಪ್ಪಾಂಚೆಂ ಕ್ಯಾನ್ಸರ್, ಬೊರಿಯಾಂಚೆಂ ಕ್ಯಾನ್ಸರ್, ಗಳ್ಯಾಚೆಂ ಕ್ಯಾನ್ಸರ್ ಜಾವ್ನ್ ವಳ್ವಳ್ತೊಲೊಯ್ ಪಳೆ! ಅಲ್ಸರ್, ಖೆವಾದ್, ಉಸ್ಮಡ್ ಪೂರಾಯ್ ಸುರು ಜಾತೆಲೆಂ. ತಾಂತ್ಲೆಂ ಕಾರ್ಬನ್ ಮೊನೋಕ್ಸೈಡ್ ಮ್ಹಳ್ಳೆಂ ವೀಕ್ ತುಜ್ಯಾ ಹರ್ಡ್ಯಾಂತ್, ಪೊಟಾಂತ್

ಭರ್ಮಾ! ತಾಂತ್ಲೆಂ ನಿಕೇಟಿನ್ ತುಜಿ ಭಲಾಯ್ಕಿ ಸಂಪೂರ್ಣ್ ಭಿಗ್ಡಾಯ್ತಾ, ಆವ್ಕ್ ಉಣೆಂ ಕರ್ತಾ ...

ತುಜೆಂ ತೋಂಡ್! ಸಾಂಗ್ ಸಾಂಗ್ - ಏಕ್ ಸಿಗ್ರೆಟ್ ವೊಡ್ಲ್ಯಾರ್ ಮ್ಹಜೆಂ ಆವ್ಕ್ ಪಾಂಚ್ ಮಿನುಟಾಂಕ್ ಉಣೆಂ ಜಾತಾ ಮ್ಹಣ್ ಸಾಂಗ್! ವೋಯ್ಗಾ ಮ್ಹಣ್ತಾನಾ. ತುಜ್ಯಾ ಲೆಕಾ ಪ್ರಕಾರ್ ಹಾಂವೆಂ ವೊಡ್ಲೆ ಸಿಗ್ರೆಟ್ ಬಿಡಿಯೆಚೆಂ ಲೇಕ್ ಕೆಲ್ಲೆಂ ತರ್ ಯೆದೊಳ್‌ಚ್ ಹಾಂವ್ ಮೊರೊನ್ ಜಾಲಾಂ.

ಖಂಡಿತ್. ಬಿಡಿ ಸಿಗ್ರೆಟ್ ತುಕಾ ವಾಯ್ಪ್ ಸವಯಾಂಚೊ ಗುಲಾಮ್ ಕರುನ್, ತುಜೊ ಜಿನೊಸ್ ಪಾಡ್ ಕರ್ತಾ. ತೊಂಡಾವಯ್ಲಿಂ ಕಳಾ ಮಾಜ್ವಯ್ತಾ, ವದನ್ ವಿದ್ರೂಪ್ ಕರ್ತಾ, ವೋಂಟ್ ದಾಡ್ಡೆ ಆನಿ ಕಾಳೆ ಕರ್ತಾ, ದೊಳ್ಯಾಂ ಸಕಯ್ಲ್ ಸುಜ್ ಹಾಡಯ್ತಾ, ತೊಂಡಾವಯ್ಲಿ ಕಾತ್ ವೋಡ್ನ್ ಧರ್‌ಲ್ಲೆ ಪರಿಂ ದಿಸಯ್ತಾ, ತೋಂಡ್ ಘಾಣೆಡ್ಡೆಂ ದಾಂತ್

ತುಜೆಂ ಕರ್ಮ್! ಪುರೊ ಪುರೊ, ಹಾಂವ್ ಪಳೆ ದಿಸಾಕ್ ಖಾಲಿ ದಾ-ಬಾರಾ ಸಿಗ್ರೆಟಿ ಫುಂಕ್ತಾ, ಮೆಳನಾ ತರ್ ಏಕ್ ಕಾಟ್ ಬಿಡಿ ಝಳಯ್ತಾಂ. ತುಕಾ ಕಿತೆಂ ಹಾಂವ್ ಭುತಾಪರಿಂ ದಿಸ್ತಾಂ? ಹೇಯ್ ಅಳೆರೇ ವೇಯ್ಪರ್, ಹೆಂ ಕ್ಹಾಲೆಂ ರೇ ಭಾಜ್‌ಲ್ಲಿ ಮಿಸಾಂಗ್ ಹಾಡ್ನ್ ದವರ್ಲ್ಯಾಯ್?

ತುವೆಂಚ್ ತಾಕಾ ಚಿಲ್ಲಿ ಫ್ರಾಯ್ ಸಾಂಗ್‌ಲ್ಲೆಂಯ್?

ಹಾಂವೆಂ ಚಿಕ್ಕನ್ ಚಿಲ್ಲಿ ಫ್ರಾಯ್ ಮ್ಹಳ್ಳೆಂ ರೆ ದಾಡ್ಲ್ಯಾ. ಕೊಂಬಿ ನಾ ತರ್ ಸಾರ್ಡ್ಡಿನ್ ಫ್ರಾಯ್ ಹಾಡ್ ರೇ.

ಸಾರ್ಡ್ಡಿನ್ ಮ್ಹಳ್ಳಾರ್ ತಾರ್ಲೆ ಮ್ಹಣ್ ಗೊತ್ತಾಸಾಮೂ?

ತಾರ್ಲೆ ತುಜ್ಯಾ ಭೊಜ್ಯಾಕ್ ಜಾಲೆ. ಹಾಂವ್ ಕಿತೆಂ ಎಕಾಚ್ ಪೆಗ್ಗಾನ್ ಟಾಯ್ಪ್ ಜಾಲೊಂ ಮ್ಹಣ್ ಲೆಕ್ಲಾಂಯ್? ಅಳೆರೇ ವೇಯ್ಪ್ ಹಿಯರ್, ಪೊಂಪ್ರೆಟ್ ಫ್ರಾಯ್ ನಾ ತರ್ ಪೋರ್ಕ್ ವಿಂದಾಲು ವಾ ಸೊರ್ಟೆ ತೇಲ್ ಹಾಡ್ ರೇ.

ಅಮಾಲ್ ಪಿಯೆವ್ನ್ ಕೊಣ್‌ಯಿ ಟಾಯ್ಪ್ ಜಾಯ್ನಾಂತ್ ಯಾ, ಸದಿಳ್ ಜಾತಾತ್, ಮತಿ-ಕುಡಿನ್ ಲೂಸ್ ಜಾತಾತ್. ಆಸ್ಯಾಂತ್ ತುಜೆಂ ಸಾರ್ಕೆಂ ರೂಪ್ ಪಳೆ, ತುಜಿ ಮೊಟಾಯ್ ಉಣಿ ಜಾಲ್ಯಾ, ಜಡಾಯ್ ದೆಂವ್ಲ್ಯಾ, ಬೊರಿಯೊ ಭಾಯ್ರ್ ಪಡ್ಲ್ಯಾತ್, ಹಾಡ್ಕುಟಾಂ ದಿಸ್ತಾತ್, ಗಾಲ್ ಫೊಂಡಾಕ್ ಗೆಲ್ಯಾತ್, ಕುಡಿನ್ ಭಾಗ್ಲಾಯ್, ಶಿರುಟೊ ದಿಸ್ತಾಯ್, ತುಜ್ಯಾ ಹದ್ಯಾಚೊ ಘುಡ್ ಭಾಯ್ರ್ ಪಡ್ಲಾ ...

ತುಜೆಂ ಶೆಣ್! ಹಾಂವ್ ಪಯ್ಲೆಂ ಥಾವ್ನ್‌ಚ್ ಬಾರಿಕ್ ...

ಮ್ಹಾಕಾ ಸಾಂಗನಾಕಾ, ತುಜ್ಯಾ ತೊಂಡಾಕ್, ಮುಸ್ತಾಯ್ಕೆಕ್ ಘಾಣ್ ಯೆತಾ. ದೊಳೆ ತಾಂಬ್ಲೆ ಜಾಲ್ಯಾತ್, ದಾಂತ್ ಗಲೀಜ್ ದಿಸ್ತಾತ್, ವೊಂಟಾರ್ ಖಿತಾಂ ಆಸಾತ್, ಕಾತಿರ್ ಮಿರಿಯೊ ... ತುಕಾ ಕಿತೆಂ ಜಾಲಾಂ ಯಾ? ಸೊರ್ಯಾ ಸಾಂಗಾತಾ ಸಿಗ್ರೆಟಿಚೊ

ಕಾಳ್ ಧುಂವರ್ ಪೊಪ್ಪಾಂತ್ ಭರುನ್ ತುಂ ಇಲ್ಲೊ ಇಲ್ಲೊಸೊಚ್ ಖಾಲಿಸ್ತಾನ್
ತಾವ್ನ್ ಆಯ್ಲಾಯ್!

‘ಖೊಕ್ಕ್ ಖೊಕ್ಕ್’ ಪೂರಾ ಭೆಶೆಂ, ಕಾಂಯ್ ಜಾಂವ್ಕ್ ನಾ ಮ್ಹಾಕಾ, ತುಂ ಭೆಶೆಂ
ಭೆಶೆಯ್ಯಾಕಾ, ಕಾಯ್ ಜಾಯ್ನಾ ಮ್ಹಾಕಾ, ಮರ್ಕ್ ಸಂಕಡ್‌ಯೀ ಯೇನಾ, ಭಿಂಯೆನಾಕಾ
ತುಂ ... ತಶೆಂ ಪೂರಾ ಕೇನ್ಸರ್ ಜಾಂವ್ಕ್ ಸೊಡಿನಾಂ ಹಾಂವ್.

ತುವೆಂ ಸೊಡ್ಚೆಂ ಕಿತೆಂ ಆಸಾ? ಹಿ ಸಿಗ್ರೆಟ್ ವೊಡ್ಚಿಚ್ ಸೊಡ್. ಕ್ಯಾನ್ಸರ್ ಜಾಯ್ನಾ
ಕರ್ ಟಿ.ಬಿ. ಯೇತ್ ಮ್ಹಣ್ ಪುಣ್‌ಯಿ ಭಿಂಯೆರೆ ಆಪಾ. ಖೊಂಕ್ತಾಯ್ ಪಳಯ್ಲ್ಯಾರ್
ಎದೊಳ್‌ಚ್ ಸುರು ಜಾಲ್ಯಾಗೀ ಮ್ಹಣ್ ದುಬಾವ್ ಜಾತಾ ಮ್ಹಾಕಾ!?

ತುಜ್ಯಾ ಹರ್ಡ್ಯಾಚೊ ಘುಡ್!!! ಥುಕ್ಕ್! ಧರ್ ಉಡಯ್ಲಿ ಸಿಗ್ರೆಟ್ ... ತುಂ ಸಾಂಗ್ತಾಯ್
ಹೆಂ ಪೂರಾ ಸತ್?

ತುಜ್ಯೆ ಕಡೆನ್ ಫಟಿ ಮಾರುನ್ ಮ್ಹಾಕಾ ಕಿತೆಂ ಲಾಭ್? ತುಂ ಮ್ಹಜೊ ಬಾಳ್ವಣಾಚೊ
ಸಾಂಗಾತಿ, ತುಜೆಂ ಬರೆಂ ಆಶೆಂವ್ಚೆಂ ಮ್ಹಜೆಂ ಕರ್ತವ್ಯ್. ಪೂಣ್ ತುಜ್ಯಾ ಹರ್ಡ್ಯಾಚೊ
ಘುಡ್ ಸಾಂಬಾಳ್ಚೆಂ ತೆಂ ತುಜೆಂ ಕಾಮ್. ತುಂ ಸಿಗ್ರೆಟ್ ಸೊಡ್ಚಿ ತರ್ ಧರ್ ಹೆಂ
ಪ್ರೋಚ್ ತುಕಾ ದಿತಾಂ.

ಮಾರ್ಲಿ ಶೆಂಡಿ. ಅಳೇ ಹ್ಯಾ ಸಿಟಿಜನ್ ವೋಚಾಚ್ಯೆ ಆಶೆನ್ ಹಾಂವೆಂ ಸಿಗ್ರೆಟ್ ಸೊಡ್ಲಿ
ಮ್ಹಣ್ ಚಿಂತಿನಾಕಾ. ಪೂಣ್ ತುಕಾಂವ್ ಭಾಸ್ ದಿತಾಂ, ಆಜ್ ಥಾವ್ನ್ ಸಿಗ್ರೆಟ್ ಆನಿ
ವಿಡಿ ಬಿಲ್ಕುಲ್ ವೊಂಟಾರ್ ಚಡಯ್ನಾ, ‘ಗೋಡ್ ಪ್ರೋಮಿಸ್’. ಆನಿ ಸೊರೊ ವಿಸ್ಕಿ
ಪಿಯೆರ್‌ಯೀ ಹುಂಕಿನಾ. ‘ದೇವರಾಣೆ’. ಪೂಣ್, ಹೆಂ ಸಾಂಗ್, ಆತಾಂ ಸಿಗ್ರೆಟ್
ಸೊಡ್ ಮ್ಹಳೆಂಯ್, ಸೊರೊ ಪಿಯೆಂವ್ಚೆಂ ಸೊಡ್ ಮ್ಹಳೆಂಯ್. ತರ್ ಧರ್ಚೆಂ ಖಿಂಯ್ಚೆಂ
ಕರ್?

ವ್ಯಾಯಮ್ ಕರುಂಕ್ ಧರ್. ದಿಸಾಕ್ ಪುರ್ತೆಂ ಇಲ್ಲೆಶೆಂ ಹಾಳ್ವಾಯೆಚೆಂ ವ್ಯಾಯಮ್
ಮರು ಕರ್. ತುಂ ಭಾಗೊನ್ ಕಾಂಟೊ ಜಾಲಾಯ್, ಸೊರ್ಯಾಕ್ ಫಾಲ್ವೆ ಪಯ್ಲೆ ಘಟಾಯೆಚೆಂ
ಪಾಣಾಂ ಖಾಂವ್ಕ್ ಉಪೇಗ್ ಕರ್. ಘಟ್-ಮೂಟ್ ತರ್ನಾಟೊ ಜಾ, ಹೆರಾಂ ಮುಕಾರ್
ಆಪುಣ್‌ಯಿ ಏಕ್ ದಾದ್ಲೊ ಮ್ಹಣ್ ದಾಕಯ್. ಎದೊಳ್‌ಯಿ ಎರು ದೂಮಾ ಪರಿಂ
ಮುಮ್ಮುಳೊ ಉರ್ಲಾಯ್, ತುಜ್ಯೆ ಸಗ್ಳೆ ಸಾಂಗಾತಿ, ತುಜ್ಯೆ ಪ್ರಾಯೆಚೆ ಸಗ್ಳೆ ತರ್ನಾಟೆ
ಕಾಜಾರ್ ಜಾವ್ನ್ ಕುಟಮ್ ಚಲಯ್ತಾತ್, ತೂಂಯ್ ಪೆಂಕ್ಪಾಂತ್ ಬಳ್ ಆಸಾ ಮ್ಹಣ್
ದಾಕಯ್ ಆನಿ ಏಕ್ ಗುಣೇಸ್ತಾ ಸೊಭಿತ್ ಚೆಡುಂ ಪಳೆವ್ನ್ ಪೆಪ್ರೆ ಪೆಪ್ರೆ ಡೂಂ ಕರ್!!

ಹೆಂ ಜಾಲ್ಯಾರ್ ತುವೆಂ ಸಾರ್ಕೆಂ ಸಾಂಗ್ಲೆಂಯ್. ಎಕೆಚ್ ಪ್ರಾಯೆಚೆ ಆಮಿ, ಪೂಣ್
ತುಕಾ ಕಾಜಾರ್ ಜಾವ್ನ್ ಆತಾಂ ಪುತಾಕ್ ಕುಮ್ಮಾರ್ ಮೆಳ್ವಿ ಪ್ರಾಯ್ ಆಯ್ಲಿ, ಆನಿ
ಹಾಂವ್ ‘ಅಗೋಳಿ ಮಂಜಣ್ಣ’ ಪರಿಂ ಅನಿಕ್‌ಯಿ ಬಾರಾಂ ಆನಿ ಗಡಂಗಾಂ ಮೆಜ್ತಾಂ,
ವಿಡಿ-ಸಿಗ್ರೆಟ್ ಫುಂಕುನ್ ದೀಸ್-ರಾತ್ ಖೊಂಕ್ತಾಂ. ವಿಸ್ಕಿ ಆನಿ ಕಂಟ್ರಿ ಮ್ಹಣ್ ಚರಂಡೆಂನಿ
ಮಲ್ತಾಂ.

ನಾಸ್ಲ್ಯಾರೀ. ಆಂ ತಸೆಂ ಸೊರೊ ಭೊರುನ್ ಆನಿ ಸಿಗ್ಗೆಟ್ ಝುಳೊವ್ನ್ ದೀಸ್ ಕಾಡ್ತಿ ತರ್ ತುಕಾ ಕಾಜಾರ್ ಕರ್ಚೆಂ ಕೊಣೆಂ? ಆನಿ ಕೋಣ್ ಚಲಿ ತುಜೆ ಸಾಂಗಾತಾ ಫುಡಾರ್ ಬಾಂದುಂಕ್ ತಯಾರ್ ಆಸತ್? ವಾರೆಂ ಆನಿ ಉದಕ್ ದೊನ್ಯಾ ನಿತಳ್ ಆಸ್ಲ್ಯಾರ್ ಮಾತ್ ...

ತುದಿ ಬೂದ್! ತಾರ್ಕೆಂ ತಾಂಗ್ಲೆಂಯ್. ಏಯ್ ಮಿಸ್ತರ್ ಬೇರರ್, ಇ ಉರುಲ್ಲಿ ಸಿಗ್ಗೆಟ್ ಪೆಕೆಟ್ ಪಾಟಿಂ ವೊರ್ ಮೇನ್. ಆನಿ ಇ ಖಾಲಿ ಜಾಲ್ಲಿ ಇಸ್ಕೆ ಬೋತ್ಲಾಯೀ ವೊರ್ ಭಿತರ್, ಆಜ್ ತಾವ್ನ್ ಆಂವ್ ಇಸ್ಕಿಯೀ ಪಿಯೆನಾ, ಸಿಗ್ಗೆಟ್ಯಾ ವೊದಿನಾ. ಬಿದಿಯೆಕೀ ಆತ್ ಫಾಲಿನಾ, ಸೊರೊಯ್ ಆಪದಿನಾ.

ಜಾಲೆಂ, ಅಳೇ ಪಿಯೆಲ್ಲೆಂ ತಕ್ಲೆಕ್ ಚಡ್ಲೆಂಚ್. ಜೀಬ್ ಆಡ್ ಪಡೊನ್ ಆಯ್ಲಿ. ಆಯ್ಕ್, ಆತಾಂ 'ಲೂಸ್ ಕಂಟ್ರೋಲ್' ಜಾಂವ್ಚೆ ಫುಡೆಂ ಸಮಾ ಆಯ್ಕ್, ಪೊರ್ವಾಂ ತೆರಾ ತಾರಿಕೆರ್ ಮ್ಹಜ್ಯಾ ಚೆರ್ಕ್ಯಾಚೊ ಬರ್ತ್-ಡೇ, ದಾ-ಪನ್ನಾಸ್ ಜಣಾಂಕ್ ಘರಾ ಆಪಯ್ಲಾಂ. ದೊನ್ಪಾರಾಂ ಜೆವ್ಣಾಕ್ ತೂಂಯ್ ಯೇ. ಈನಾಂಮಾಂ-ಬುಕ್ಕೊ ಘೆನಾ, ಅಮಾಲ್ಯಾಯೀ ವಾಂಟಿನಾ. ಯೇ, ಚೆರ್ಕ್ಯಾಕ್ ಬೆಸಾಂವ್ ದೀ ಆನಿ ಮೋಗ್ ದವರ್. ಹಲೋ, ಬಿಲ್ಲ್ ಹಾಡ್ ...

'ಪೊರ್ಕ್ ಪುರ್ಕ್ ಪುಸ್ಕ್ ಪಿಸ್ಕ್' ... ಹೆ ಹೆ ಹೆ ಯ್ಯೇಂ ತಾಂಗ್ - ತೆಂಯ್ ತೊದ್, ಯೆಂಯ್ ತೊದ್ ಮುನಾಲೊಯ್. ಪುನ್ ಕೊಂಚೆಂ ತೊದಿನಾಕಾ ಮುನ್ ಮಾತ್ ತಾಂಗ್ಲೆಂನಾಂಯ್.

ಆಂ ತಶೆ ಫಾಣ್ಕುಡೆ ವಾಯ್ ಸೊಡಿನಾಕಾ.

ಹೆ ಹ್ಲೆ ಹೆ: ಹೇ ... ಹೊ ಹ್ಲೊ ಹೊ: ಹೋ ... ಹಿ ಹ್ಲಿ ಹಿ: ಹೀ ... ತುದೆಂ ನಾಕ್!!!

ಪಾಕ್ಸಿರಿ ಖರಿಯಾ ಮೆಳ್ತಾ ?

ಟಿರಿಂ ಟಿರಿಂ

ಹಲೋ ಪ್ರೇಮ್, ಹಾಂವ್ ಪ್ರಿಯಾ ಉಲಯ್ತಾಂ. ಕಸಾಯ್? ತುಜೆ ಕಡೆನ್ ಇಲ್ಲಿಶಿ ಗರ್ಜ್ ಆಸ್ಲಿ.

ಸಾಂಗ್ ಬಾ ಪ್ರಿಯಾ, ತುಜ್ಯೆ ಖಾತಿರ್ ಕಿತೇಂಯ್ ಕರುಂಕ್ ಕೆದಾಳಾಯ್ ತಯಾರ್. ಕಸಲಿ ಗರ್ಜ್?

ಪಾಕ್ಸಿಂ ಖಿಯಾ ಮೆಳ್ತಾ?

ಪಾಕ್ಸಿಂ? ಕಸಲಿಂ ಪಾಕ್ಸಿಂ? ಸಾಂತೆಂತ್ ಧಲ್ತೆಂ ತೆಂ ವ್ಹಡಲೆಂ ವಾರ್ಯಾರ್ ವಯ್ರ್ ಸಕಯ್ಲ್ ಘುಂವ್ಚೆಂ ಪಾಕ್ಸಿಂ?

ತೆಂ ನ್ಹಯ್ ಯಾ, ಬಾಳ್ವಾಕ್ ಧಲೊಂವ್ಚೆಂ ಪಾಕ್ಸಿಂ.

ಹೋ ತೇಂಗೀ. ಖಿಯಾ ಮೆಳ್ತಾ ತೆಂ ಮ್ಹಾಕಾ ಗೊತ್ತುನಾ ಮೂ ಬಾ. ಪೂಣ್ ಪಯ್ಲೆಂ ಹೆಂ ಸಾಂಗ್, ತುಜೆಂ-ಮ್ಹಜೆಂ ಕಾಜಾರ್ ಜಾಂವ್ಕ್ ಅನಿಕ್ಯಾ ಅಡೇಜ್ ಮಯ್ನೆ ಬಾಕಿ ಆಸಾತ್ ಆನಿ ತುಕಾ ಆತಾಂಚ್ ಕಿತೆಂ ಪಾಳ್ವಾಚಿ ಗರ್ಜ್ ಪಡ್ಲಿ? ಕಸಲಿ ಗಡ್ಬಡ್ ಕರ್ನ್ ಘಾಲ್ಯಾಯ್?

ಪಾಕ್ಸಿಂ ಮ್ಹಾಕಾ ನ್ಹಯ್, ಮ್ಹಜ್ಯಾ ಭಾವಾಚ್ಯೆ ಹೊಕ್ಲೆಕ್ ಜಾಯ್ ಖಿಯಾ. ತಾಚ್ಯಾ ಭುರ್ಗ್ಯಾಕ್ ಯೆಂವ್ಚ್ಯಾ ಮಯ್ನ್ಯಾಚ್ಯಾ ಪಯ್ಲ್ಯಾ ಆಯ್ತಾರಾ ವೋಲ್ ಆನಿ ಪಾಳ್ವಾಂತ್ ದವರುಂಕ್.

ಹೋ, ತಶೆಂ. ಹಾಂವ್ ಭೆಷ್ಟೆಂಚ್ ತುಜೆರ್ ದುಬಾವ್ಲೊಂ ಬಾ. ರಾವ್ ಖಿಯಾ ಮೆಳ್ತಾ ಮ್ಹಣ್ ತುಕಾ ವಿಚಾರ್ನ್ ಆತ್ತಾಂ ಸಾಂಗ್ತಾಂ. ಮ್ಹಜ್ಯಾ ಕೋಲಾಕ್ ರಾಕ್.

ಓ.ಕೆ. ವೆಗಿಂ ಕೋಲ್ ಕರ್. ಬಾಯ್.

.....

ಹಲೋ, ಪ್ರೀತಮ್, ಅಳೆ ರೇ, ಭುರ್ಗ್ಯಾಂಕ್ ಧಲೊಂವ್ಚೆಂ ಪಾಕ್ಸಿಂ ಖಿಯಾ ಮೆಳ್ತಾ ರೇ?

ಲಜ್ವಾಡ್ಯಾ! ತುಕಾ ಅನಿಕ್ಯಾ ರೆಸ್ಪೆರ್ ಕರುಂಕ್ ನಾ ಆನಿ ಆತಾಂಚ್ ಪಾಕ್ಸಿಂ ವಿಚಾರ್ತಾಯ್? ತುಂ ತ್ಯಾ ಪ್ರಿಯಾ ಸಾಂಗಾತಾ ಭೊಂವ್ತಾಯ್, ಘುಂವ್ತಾಯ್ ಆನಿ ತಾಕಾ ಸಕಾಳಿಂ-ಸಾಂಜೆರ್ ಲೆಂವ್ತಾಯ್ ಮ್ಹಣ್ ಮ್ಹಾಕಾ ಕಳಿತ್ ಆಸಾ, ಪೂಣ್ ತಿತ್ಲೆ ಭಿತರ್ ತುಜ್ಯಾ ಪ್ರಿನ್ಸೆಸ್ಸಾನ್ ತುಜೆಂ ಹಣೆಬರಪ್ ಭಾಯ್ರ್ ಘಾಲೆಂಚ್ ನ್ಯೇಂ?

ತೆಂ ಪ್ರಿಯಾಚ್ಯಾ ಬೇಬಿಕ್ ನ್ಹಯ್ ರೇ ಪಾಪಿಯಾ. ಪ್ರಿಯಾಚೊ ಕುಡ್ಪಾಚೊ ಭಾವ್ ಆಸಾ ಪಳೇ ತಾಚ್ಯಾ ಬಾಯ್ಲೆಕ್ ಜಾಯ್ ಖಿಯಾ. ವೋಲಾಕ್.

ಹೋ ತಲೆಂ. ಕಸಲೆಂ ಜಾಯ್ ಖಿಂಯ್? ರುಕಾಡಾಚೆಂ, ಸ್ವೀಲಾಚೆಂ, ಫಾಯ್ಬರಾಚೆಂ, ಪ್ಲಾಸ್ಟಿಕಾಚೆಂ, ಲೊಂಕ್ಡಾಚೆಂ, ತಾಂಬ್ಯಾಚೆಂ, ಭಾಂಗಾರಾಚೆಂ, ವಾಯರಾಂಚ್ಯಾ ಜಾಳಾಚೆಂ

ಹೋ, ಕಸಲೆಂ ಜಾಯ್ ಮ್ಹಣ್ ಹಾಂವೆಂ ವಿಚಾರುಂಕ್ ನಾ. ರಾವ್ ಆತ್ತಾಂ ವಿಚಾರ್ನ್ ಸಾಂಗ್ತಾಂ.

.....

ಹಲೋ, ಪ್ರಿಯಾ, ತುಮ್ಕಾಂ ಕಸಲೆಂ ಪಾಳ್ವೆಂ ಜಾಯ್ ಮಾ? ರುಕಾಡಾಚೆಂ, ಸ್ವೀಲಾಚೆಂ, ಫಾಯ್ಬರಾಚೆಂ, ವಾಯರಾಂಚೆಂ ಯಾ ಪ್ಲಾಸ್ಟಿಕಾಚೆಂ? ಲೊಂಕ್ಡಾಚೆಂ, ತಾಂಬ್ಯಾಚೆಂ, ಭಾಂಗಾರಾಚೆಂ, ಸುಂಬಾಚ್ಯಾ ಜಾಳಾಚೆಂ ...

ಕಸಲೆಂಯ್ ಜಾತಾ ಸದ್ವ್ಯಾಕ್. ಪೂಣ್ ಭಾಂಗಾರಾಚೆಂ ನಾಕಾ, ತಾಂಕಾಂ ತಿತ್ತಿ ತಾಂಕ್ ಆಸ್ತಿನಾ. ವಾಯರಾಂಚೆಂ, ಸುಂಬಾಂಚೆಂ ಆನಿ ಪ್ಲಾಸ್ಟಿಕಾಚೆಂಯ್ ನಾಕಾ. ಆನಿ ಚಾಯ್ನಾ ಮೇಡ್ ನಾಕಾಚ್ ನಾಕಾ! ತಾಂಕಾಂ ಗ್ಯಾರಂಟಿ ಆಸನಾ. ಹೆರ್ ಕಸಲೆಂಯ್ ಜಾಯ್.

ಓ.ಕೆ. ವೋ ಕೇ. ಆತ್ತಾಂ ವಿಚಾರ್ತಾಂ, ರಾವ್.

.....

ಹಲೋ ಪ್ರೀತಮ್. ಭಾಂಗಾರಾಚೆಂ, ಸುಂಬಾಚೆಂ ಆನಿ ಪ್ಲಾಸ್ಟಿಕಾಚೆಂ ನಾಕಾ ಖಿಂಯ್. ಹೆರ್ ಕಸಲೆಂಯ್ ಜಾತಾ ಖಿಂಯ್.

ತಾಕಾ ಪಾಕ್ಯಾಚ್ಯಾ ಆಡ್ಯಾಕ್ ದೋರಿ ಬಾಂದುನ್ ಉಮ್ಮಾಳಾಂವ್ಚೆಂ ಜಾಯ್ ಖಿಂಯ್ ಗೀ ವಾ ಧರ್ಣಿರ್ ಸ್ಪೇಂಡಾಚೆರ್ ಶಿರ್ಕಾಯಿಲ್ಲೆಂ ಧಲೊಂವ್ಚೆಂ ಜಾಯ್ ಖಿಂಯ್?

ಹೋ, ತೆಂ ಹಾಂವೆಂ ವಿಚಾರುಂಕ್‌ಚ್ ನಾ. ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ, ಪ್ರಿಯಾ, ಕಸಲೆಂ ಪಾಳ್ವೆಂ ಜಾಯ್ ಗೀ ಮ್ಹಣ್ ವಿಚಾರ್ತಾ. ದೋರಿಯೆಕ್ ಪಾಕ್ಯಾಕ್ ಉಮ್ಮಾಳಾಂವ್ಚೆಂ ಗೀ ವಾ ಸ್ಪೇಂಡಾರ್ ದವರ್ಚೆಂ?

ಪಾಕ್ಯಾಚ್ಯಾ ದೋರಿಯೆರ್ ತುಂ ಉಮ್ಮೊಳ್ ಘೆ. ನಾಪಾಸಾ, ತಿತ್ಲೆಂಯ್ ಕಳ್ಳಾಂಗಿ ತುಕಾ, ಕೊಂಕ್ರೆಟಾಚ್ಯಾ ಸೀಲಿಂಗಾಕ್ ಪಾಳ್ವೆಂ ಉಮ್ಮಾಳಾಂವ್ಕ್ ಜಾಯ್ನಾ ಮ್ಹಣ್? ದೋರಿ ಬಾಂದುಂಕ್ ದೋನ್ ಪುಣೀ ಹುಕ್ಕ್ ಜಾಯ್. ಖಿಂಯ್ ಫೆನಾಚ್ಯಾ ಹುಕ್ಯಾಕ್ ಶಿರ್ಕಾಂವ್ಚೆಂ ಗೀ? ಭಾಜ್ವೆಚ್ಯಾ ಗೀ? ಸ್ಪೇಂಡಾರ್ ಶಿರ್ಕಾಂವ್ಚೆಂ ಮ್ಹಣ್ ಸಾಂಗ್.

ಓ. ಕೆ. ಆತ್ತಾಂ ವಿಚಾರ್ನ್ ಸಾಂಗ್ತಾಂ. ರಾಗ್ ಕರ್ನಾಕಾ ಬಾ ಮಾನಾ.

.....

ಹಲೋ ಪ್ರೀತಮ್. ಸ್ಪೇಂಡಾಕ್ ಹುಕ್ ಶಿರ್ಕಾವ್ನ್ ಧಲಯ್ತಾತ್ ಪಳೆ ರೇ, ತಸಲೆಂ ಖಿಂಯ್ ಮೆಳ್ತಾ ತೆಂ ಸಾಂಗ್.

ಹುಕ್ಕ್ ಶಿರ್ಕಾಂವ್ಚೆಂ ಲುಗ್ವಾಚೆಂಯ್ ಆಸ್ತಾ ರೇ ಪುತಾ. ತುಕಾ ಸಾರ್ಕೆಂ ವಿಚಾರುಂಕ್ ಜಾಯ್ನಾ ಯೇ ರೇ? ಬೋಕ್ಸ್ ಟಾಯ್ನ್ ಯೇ ಆಸ್ತಾ ...

ಲುಗ್ಬಾಚೆಂ ಜಾಯ್ತಗೀ ಮ್ಹಣ್ ಹಾಂವೆಂ ವಿಚಾರುಂಕ್‌ಚ್ ನಾ. ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ, ಪ್ರಿಯಾ, ಲುಗ್ಬಾಚೆಂ ಜಾತಾ ಗೀ ಯಾ ಬೋಕ್ಸ್ ಟಾಯ್ಸ್?

ಲುಗ್ಬಾಚೆಂ ನಾಕಾ, ತಾಂತು ಬೇಬಿ ಗುಟ್ಟಿ ಜಾತಾ. ವ್ಹಡ್ ಜಾತಾನಾ ಕುಡೀಕ್ ಮೊಟಾಯ್ ಯೇನಾ, ಭಾಗೊನ್ ಕಂತಿ ಜಾತಾ. ಚಿಂವ್ಕಾತಾ, ಕುರ್ವಾತಾ, ಚಿಂವಡ್ತಾ, ಮುರ್ಗಟ್ತಾ, 'ಪೆರ್ಚಿ ಕಟ್ಟಿತಾ'!

ಓ.ಕೆ. ತರ್ ಬೋಕ್ಸ್‌ಚೆಂ ಜಾಯ್ತ ಮ್ಹಣ್ ಸಾಂಗ್ತಾಂ. ಚಿಕ್ಕೆ ರಾವ್ ಬಾ, ವಿಚಾರ್ತಾಂ ಆನಿ ತುಕಾ ಕೋಲ್ ಕರ್ತಾಂ.

.....

ಹಲೋ ಪ್ರೀತಮ್. ಬೋಕ್ಸ್ ಟಾಯ್ಸ್‌ಚಿಂಚ್ ಜಾಯ್ತ ಖಿಂಯ್.

ಸಾಯ್ಸ್ ವಿಚಾರ್ಲಿಯೇ? ತೇಂಯ್ ಹಾಂವೆಂಚ್ ಸಮ್ಜಯ್ಜೆಗೀ ತುಕಾ? ಕೆದೆಂ ವ್ಹಡ್ ಜಾಯ್ ಖಿಂಯ್? ಲಾಂಬಾಯ್, ರುಂದಾಯ್, ಜಡಾಯ್, ಉಬಾರಾಯ್

ಲಾಂಬಾಯ್ 65 ಇಂಚಾಂ ಆನಿ ರುಂದಾಯ್ 15 ಇಂಚಾ ಪುರೊ ಇಸ್ತಾ!?

65 ಇಂಚಾಂ ಲಾಂಬ್? ತುಕಾ ಪಾಳ್ವೆಂ ಜಾಯ್ ಗೀ ಮೊಡೆಂ ದವರುಂಕ್ ಪೇಟ್? 65 ಇಂಚಾಂ ಮ್ಹಳ್ಳಾರ್ ಸಾಡೆ ಪಾಂಚ್ ಫೀಟ್ ಜಾತಾರೇ?

ಹೋ ವ್ಹಯ್ ಮೂ! ರಾವ್ ಸಾಯ್ಸ್ ವಿಚಾರುನ್ ಸಾಂಗ್ತಾಂ.

.....

ಹಲೋ, ಪ್ರಿಯಾ, ಚಿಕ್ಕೆರೆ ಸಾಯ್ಸ್ ಸಾಂಗ್ತಾಯೇ ಬಾ?

ಕಾಡ್ನ್ ಫಾಲ್ಲ್ಯಾ! ತುಕಾ ಆತಾಂ ಮ್ಹಜಿ ಸಾಯ್ಸ್ ಫೊನಾರ್ ಕ್ಲಾಲ್ಯಾಕ್ ಸಾಂಗಿಜೆ? ಗೊತ್ತುನಾಂಯೇ ತುಕಾ? ಲಜ್ಜಾಡ್ಯಾ ...

ತುಜಿ ನ್ಹಯ್ ಪಾಳ್ವಾಚಿ ಸಾಯ್ಸ್ ಲಾಂಬ್ ಕಿಲ್ಲೆಂ, ರೂಂದ್ ಕಿಲ್ಲೆಂ, ಜಡ್ ಕಿಲ್ಲೆಂ ಜಾಯ್ ತೆಂ ಸಾಂಗ್.

ತುಂ ಎಕ್ಲೊ ಭೆಂಕ್ಲೊ! ಅಳೆಯಾ ಗಾದ್ದಾ, ನೋರ್ಮಲ್ ಸಾಯ್ಸ್ ಪುರೊ. ಬಾಳ್ವೆಂ ಕಾಂಯ್ ಗೊಲಿಯಾತಾ ಪರಿಂ ಜಲ್ಮೊಂಕ್ ನಾ. ಹೆರಾಂ ಭುರ್ಗ್ಯಾಂ ಪರಿಂಚ್ ಆಸಾ, ಕಳ್ಳೆಂಯೇ. ತುಂ ಕಿತೆಂ ತರ್ನಾಟೆಂ ಭುರ್ಗೆಂ ಭುಂಯ್ ಪಡ್ಲಾಂ ಮ್ಹಣ್ ಚಿಂತಾಯ್? ಬಾಳ್ವಾಕ್ ನಿದಾಂವ್ಚೆಂ, ನಿದಾಂವ್ಕ್ ಧಲೊಂವ್ಚೆಂ, ಧಲಯ್ತಾನಾ ಗಾಣಾಂ ಗಾಂವ್ಚೆಂ, ರಡ್ಲ್ಯಾರ್ ಧಾಂಬೊಂವ್ಚೆಂ, ತಾಂತು ಉದಾರೆಂ ನಿದ್‌ಲ್ಲೆ ಕಡೆಚ್ ತೊಂಡಾಕ್ ಬೊತ್ತಿಚೆಂ ನಿಪ್ಪಲ್ ದಿಂವ್ಚೆ ತಸಲೆಂ ಮೆಳ್ಳಾರ್ ಜಾಲೆಂ. ಹಲ್ಕಾಟಾ ಪರಿಂ ಉಲಯ್ನಾಕಾ, ಪಾಳ್ವಾಂತ್ ಧಲೊಂವ್ಕ್ ಬಾಳ್ವಾಕ್, ತಾಚೆ ಆವಯ್ಕ್ ನ್ಹಯ್, ಕಳ್ಳೆಂ ಮೂ?

ಓ.ಕೆ. ಓ.ಕೆ. ರಾಗಾರ್ ಜಾಯ್ನಾಕಾ ಬಾ. ಆತ್ತಾಂ ಸಾಂಗ್ತಾಂ. ರಾವ್.

.....

ಹಲೋ ಪ್ರೀತಮ್. ತಾಚೆ ಸಾಯ್ಸ್ ನೋರ್ಮಲ್ ಖಿಯ್. ಬಾಲ್ಯಾಚ್ಯಾ ಸಾಯ್ಸ್ಚೆಂ ಜಾಯ್ತ್ ಖಿಯ್.

ಹಾತಾಂನಿಂ ಲೊಟುನ್ ಧಲೊಂವ್ಚೆಂ ಗೀ ವಾ ಅಟೊಮೆಟಿಕ್? ಆಜ್ಕಾಲ್ ಎಲೆಕ್ಟ್ರಿಕ್ ವಾ ಬ್ಯಾಟರಿಚೀಂಯ್ ಮೆಳ್ತಾತ್.

ತೆಂ ಹಾಂವೆಂ ವಿಚಾರುಂಕ್ಚ್ ನಾ. ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ, ಪ್ರಿಯಾ, ಹಾತಾಂನಿಂ ಲೊಟುನ್ ಧಲೊಂವ್ಚೆಂ ಪಾಳ್ಚೆಂ ಜಾಯ್ತ್ಗೀ ವಾ ಅಟೊಮೆಟಿಕ್ ಎಲೆಕ್ಟ್ರಿಕ್ ಕರೆಂಟಾಚೆರ್ ತಾಚೆ ಇತ್ಲ್ಯಾಕ್ ಧಲೆಂ ಜಾಯ್ತ್? ಇನ್ವರ್ಟರ್ ಫಾಲ್ಸ್ ಬ್ಯಾಟ...ರೀ...

ತಾಂಚೆಂ ಫರ್ ಆಸ್ಚ್ಯಾ ಕಡೆನ್ ಚಡ್ತಾವ್ ಕರೆಂಟ್ ಕಟ್ ಆಸ್ತಾ. ಆನಿ ವಾರ್ಯಾರ್ ತಾಚೆ ಇತ್ಲ್ಯಾಕ್ ತೆಂ ಹಾಲ್ಚೆಂ ನಾ. ದೆಕುನ್ ಹಾತಾಂನಿ ಧಲಂವ್ಚೆಂಚ್ ಜಾಯ್ತ್.

ಓ.ಕೆ. ಆತ್ತಾಂ ಸಾಂಗ್ತಾಂ. ರಾವ್.

.....

ಹಲೋ ಪ್ರೀತಮ್, ತಿಂ ಹಾತಾಂನಿಂಚ್ ಪಾಳ್ಚೆಂ ಲೊಟ್ತಾತ್ ಖಿಯ್.

ಹಾತಾಂನಿಂ ಲೊಟೆಂ ಚಡ್ತಾವ್ ಮೋಲಾಂನಿ ಮೆಳ್ತಾ. ತುಂ ಸಿಟಿ ಸೆಂಟರಾಂತ್ ನಾ ತರ್ ಫಿಜಾ ಮೋಲಾಂತ್ ವಿಚಾರ್. ಕಾಮತಾ ಕಡೆನ್ ಆಸ್ತಾ. ನಾ ತರ್ ಪುರುಷೋತ್ತಮ ಆಚಾರ್ಯಾ ಕಡೆನ್ ಅರ್ಜಂಟ್ ರುಕಾಡಾಚೆಂ ಕರೊಂವ್ಕ್ ಫಾಲ್. ತೊ ಜಾಯ್ನ್ ಮ್ಹಣಾತ್ ತರ್ ವಿನಾಯಕಾ ಕಡೆನ್ ಸ್ವೀಲಾಚೆಂ ಕರ್ನ್ ದವರ್ಲೆಂ ಆಸಾಯೇ ವಿಚಾರ್. ತುಕಾ ಪರ್ನೆಂ ದುಸ್ರ್ಯಾಂನಿ ವಾಪರ್ಲೆಂ ಜಾಯ್ ತರ್ ಮ್ಹಜ್ಯಾ ಮಾಂವಾಗೆರ್ ಏಕ್ ಆಸಾ. ಪರ್ನೆಂ ಜಾಯ್ತ್ ಗೀ ಮ್ಹಣ್ ವಿಚಾರ್. ಸ ಮಯ್ಯಾಂನಿ ಬರೇಂ ಕರ್ನ್ ಪೆಟ್ರೋಲಾಂತ್ ಧುಂವ್ನ್ ಪಾಟಿಂ ದಿಲ್ಯಾರ್ ಜಾಲೆಂ.

ಜಾಯ್ತ್, ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ, ಪ್ರಿಯಾ, ತುಕಾ ಪ್ರೀತಮಾಚ್ಯಾ ಮಾಂವಾಗೆರ್ ತೆರಾ ಭುರ್ಗ್ಯಾಂನಿ ವಾಪರ್ಲೆಂ ಆಸಾ, ತೆಂ ಜಾಯ್ತ್ ಗೀ ಸಾಂಗ್. ವಾ ನವೆಂಚ್ ಘೆತಾಯ್ ಜಾಲ್ಯಾರ್ ಫರ್ನಿಚರ್ ಶೊಪಾಂತ್ ...

ತಾಚ್ಯಾ ಮಾಂವಾಕ್ ತೆರಾ ಭುರ್ಗಿಂ? ಸಾಯ್ಸ್ ಮ್ಹಜ್ಯಾ! ಪಳೆಂವ್ಕ್ ಕಶೆಂ ಆಸಾ ಖಿಯ್? ಗ್ಯಾರಂಟಿ ಕಸಲಿ ಖಿಯ್? ಮೊಡ್ಕರ್ ತುಟ್ಕರ್ ನ್ಹಯ್ ಮೂ?

ಕೋಣ್ ತಾಚೆ ಬಾಯ್ಲ್?

ನ್ಹಯ್ ಯಾ, ತುಂ ಎಕ್ಲೊ. ಪಾಳ್ಚೆಂ ಕಶೆಂ ಆಸಾ ಖಿಯ್? ಪರ್ನೆಂಶೆಂ ದಿಸ್ಲಾರ್ ವೋಲಾ ದಿಸಾ ಪಳೆತೆಲ್ಯಾಕ್ ಕಾಂಟಾಳೊ ಯೇತ್ ...

ಕಶೆಂ ದಿಸ್ತಾ ತೆಂ ಹಾಂವೆಂ ವಿಚಾರುಂಕ್‌ಚ್ ನಾ. ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ ಪ್ರೀತಮ್. ತುಜ್ಯಾ ಮಾಂವಾಚೆಂ ಕಶೆಂ ಆಸಾ ರೇ ಪಳೆಂವ್ಕ್? ಆನಿ ಗ್ಯಾರಂಟಿ ...

ತುಕಾ ಪಾಳೆಂ ಜಾಯ್ ಗೀ, ಮ್ಹಜ್ಯಾ ಮಾಂವಾಚೆಂ ಧುವ್ ಜಾಯ್? ಪಳೆಂವ್ಕ್ ಮಾಂವಾಚೆ ಬಾಯ್ಲೆ ಪರಿಂಚ್ ಆಸಾ. ಆನಿ ಗ್ಯಾರಂಟಿ ಕಿತ್ಯಾಕ್ ವಿಚಾರ್ತಾಯ್ ತುಂ? ಎದೊಳ್‌ಚ್ ತಾಂತುಂ ತೆರಾ ಬಾಳೆಂ ನಿರ್ದೊನ್ ಧಲ್ಲ್ಯಾಂತ್. ಪಾಳ್ಯಾಚೆ ಬಾಳೆ ತುಕಾ ಕಿತೆಂ ಕರುಂಕ್? ಬಾಳೆಂ ವರಾಚೆಂ ಜಾಲ್ಯಾ ಉಪ್ರಾಂತ್ ತಾಂತುಂ ನಿದನಾ. ತುಂ ಕಿತೆಂ ಮ್ಹಾತಾರೆಂ ಜಾತಾ ಪರ್ಯಾಂತ್ ತಾಂತುಂಚ್ ಧಲ್ತಾ ಮ್ಹಣ್ ಚಿಂತಾಯ್? ಜಾಯ್ ಜಾಲ್ಯಾರ್ ಸಾಂಗ್.

ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್, ಕೋಲ್ ಕರ್ತಾಂ.

.....

ಹಲೋ ಪ್ರಿಯಾ, ತುಮ್ಕಾಂ ಪ್ರೀತಮಾಚೆಂ ಬಾಯ್ಲೆ ನಿರ್ದೆಲೆಂ ಜಾಯ್ ಗೀ ನಾಕಾ ಸಾಂಗ್. ಮ್ಹಾಕಾ ಪುರೊ ಜಾವ್ನ್ ಗೆಲೆಂ.

ಮೋಲ್ ಕಿತ್ಲೆಂ ಖಂಯ್? ವಾ ಭಾಡೆಂ ಪುಣ್‌ಯಿ ಕಾಣ್ಗತಾತ್ ಗೀ ಮ್ಹಣ್ ವಿಚಾರ್ಲೆಂಯೇ? ಕಿತ್ಲ್ಯಾ ಮಯ್ಜ್ಯಾಂಕ್ ದಿತಾತ್ ಖಂಯ್? ಕಂಡಿಷನ್ ಕಿತೆಂ ಖಂಯ್?

ತೆಂ ಸಗ್ಳೆಂ ಹಾಂವೆಂ ವಿಚಾರುಂಕ್‌ಚ್ ನಾ. ಆತ್ತಾಂ ವಿಚಾರ್ನ್ ಸಾಂಗ್ತಾಂ, ರಾವ್.

.....

ಹಲೋ ಪ್ರೀತಮ್, ಮೋಲ್ ಕಿತ್ಲೆಂ ಖಂಯ್? ಭಾಡ್ಯಾಕ್ ದಿತಾತ್ ತರ್ ಭಾಡೆಂ ಮಯ್ಜ್ಯಾ ಲೆಕಾರ್ ವಾ ಎಕಾ ವರಾಕ್ ಕಿತ್ಲೆಂ?

ಮೋಲ್ ನಾಕಾರೇ. ಭಾಡೆಂ ಜಾವ್ನ್ ಪಾಳೆಂ ಪಾಟಿಂ ದಿತಾನಾ ಮ್ಹಜ್ಯಾ ಮಾಂವಾಕ್ ಏಕ್ ಗುಡ್ಡಿ ದೀಂವ್ಪಿತ್. ಆನಿ ವೋಲಾಕ್ ಕುಂಪಾದ್ರಿಕ್ ಸಾಂಗ್‌ಲ್ಲೆ ಪರಿಂ ಪಾಳ್ಯಾಚ್ಯಾ ಧನಿಯಾಕ್‌ಯಿ ಆಪೊವ್ಣೆಂ ದೀಂವ್ಪಿತ್. ಪಾಳೆಂ ಮಾತ್ ಮ್ಹಜ್ಯಾ ಮಾಂವಾಗೆರ್ ಆಸಾ, ಬಾರ್ಕುರ್! ಆಜ್‌ಚ್ ವ್ಹರುನ್ ವಚೊಂದಿತ್.

ಓ.ಕೆ. ಸಾಂಗ್ತಾಂ. ಬಾಯ್, ಥೇಂಕ್ಸ್.

.....

ಹಲೋ ಪ್ರಿಯಾ, ಭಾಡೆಂ ನಾಕಾ ಖಂಯ್. ವೋಲಾಕ್ ಆಮಂತ್ರಣ್ ದೀಜೆ ಖಂಯ್.

ತರ್ ವಚೊನ್ ಆತಾಂಚ್ ಹಾಡ್ನ್ ಯೇ. ಆನಿ ಮೊಗರ್ನಾಡ್ ಮ್ಹಜ್ಯಾ ಭಾವಾಚ್ಯಾ ಮಾಂವಾಗೆರ್ ಪಾವಯ್!



ಹೆಲ್ಮೆಟ್ ಜೋರ್ನ್ ಕಾಡ್ಲಾರಿ

ಪತಿನೆ ಸಂಗಿಂ ಬಾಯ್ಕಾಚೆರ್ ಹಂಪನ್‌ಕಟ್ಟೆ ಗೆಲ್ಲೊಂ. 'ಮಲಾಯ್ಕಾ' ಕಡೆನ್ ಬಾಯ್ಕಾ ಪಾರ್ಕ್ ಕರುನ್ ದೋನ್ ಉಶ್ಯಾಚ್ಯೊ ಗೊಮ್ಸ್ಣೊ ಫೆವ್ನ್ ಕೋ-ಆಪ್ಟೆಕ್ಸ್ ಶೊಪಾ ಥಾವ್ನ್ ಪಾಟಿಂ ಬಾಯ್ಕಾ ಸರ್ಶಿಂ ಆಯ್ಲೊಂ. ಪಳಯ್ತಾಂ ತರ್ ಮ್ಹಜ್ಯಾ ಮಾತ್ಯಾರ್ ದವರ್ಚೆಂ ಹೆಲ್ಮೆಟ್ ಬಾಯ್ಕಾಚ್ಯಾ ಪಾಟ್ಲ್ಯಾನ್ ಶಿರ್ಕಾಯಿಲ್ಲೆಂ ತಶೆಂಚ್ ಆಸ್ಲೆಂ, ಪೂಣ್ ಪತಿನೆನ್ ಹೇಂಡಲಾಚ್ಯಾ ಆರ್ಸ್ಯಾಕ್ ಶಿರ್ಕಾಯಿಲ್ಲೆಂ ತಿಚ್ಯೆ ತಕ್ಲೆಚೆಂ ಮಾಯಾಗ್!

"ತುಜೆಂ ಹೆಲ್ಮೆಟ್ ಖಂಯ್ ಆಸಾ? ಶೊಪಾಂತ್ ಪುಣ್‌ಯಿ ಸೊಡುಂಕ್ ನಾಂಯ್ಕೊ?" ವಿಚಾರ್ಲೆಂ ಹಾಂವೆಂ.

"ಹೋ! ಗೆಲಿಂಗೀ? ಹಾಂವೆಂ ಹಾಂಗಾಚ್ ಹೇಂಡಲಾಕ್ ಶಿರ್ಕಾಯಿಲ್ಲೆಂ ಮೂ! ಕೊಣೆಂ ಉಸ್ಕಾಯ್ಲೆಂ ತೆದ್ಲೆ ಭಿತರ್? ಶೇ! ಪಡ್ಲೊಗೀ ಹಜಾರಾಕ್ ಖಾರ್? ದೋನ್ 'ಬೆಡ್ಲಿಟೊ' ಪುಣ್‌ಯಿ ಫೆವ್ಯೆತ್ಯೊ ಆಸ್ಲೊ. ಆತಾಂ ಕಶೆಂ ಫಾರಾ ಪಾಟಿಂ ವೆಚೆಂ? ಹೆ ಪೊಲೀಸ್ ಸಗ್ಳ್ಯಾನ್‌ತ್ಲಾನ್‌ಯಿ ದಂಡ್ ವಸೂಲ್ ಕರುಂಕ್ ರಾಕೊನ್ ರಾವ್ತಾತ್..."

ತಿತ್ಲ್ಯಾರ್ ಪಾರ್ಕಿಂಗ್ ಚೀಟ್ ದಿಲ್ಲೊ ತಾಚೆಂ ರುಸುಮ್ ಫೆಂವ್ಕ್ ಲಾಗಿಂ ಆಯ್ಲೊ.

"ತುಕಾ ಪಯ್ಲೆ ಫೆಂವ್ಕ್ ಮಾತ್ರ ಜಾತಾ, ಹಾಂಗಾ ವೆಹಿಕಲಾಕ್ ದವರ್‌ಲ್ಲೆಂ ಹೆಲ್ಮೆಟ್ ಕೋಣ್ ಉಸ್ಕಾಯ್ತಾ ತೆಂ ತುಕಾ ಪಳೆಂವ್ಕ್ ಜಾಂವ್ಕ್ ನಾ? ಮ್ಹಜೆಂ ಇತ್ಲೆಂ ಸೊಬಿತ್ ಹೇಮ್ಲೆಟ್, ಐ ಮೀನ್ ಹೆಲ್ಮೆಟ್ ಲಕ್ಕಾಯ್ಲಾಂ ..." ತಿ ಸಣ್ಣಣ್ಣಿ.

ತೊ ಭೆರ್ಯಾ ಪರಿಂ ತಿಕಾಚ್ ಪಳೆಲಾಗ್ಲೊ ಆನಿ ಉತ್ತರ್ ಕರ್ನಾಟಕಾಚ್ಯಾ ಶೈಲೆಚೆರ್ ಕಾನಡಿ ಭಾಶೆನ್ ವಿಚಾರಿ : "ಲಕ್ಕಾಯ್ಲಾಂ ಎಂದ್ರೆ?"

"ಲಕ್ಕಾಯ್ಲಾಂ ಮ್ಹಳ್ಯಾರ್ ಪಿಕ್ಕಾಯ್ಲಾಂ ... ನ್ಹಯ್ ನ್ಹಯ್, ಪಿಕ್ ಕೆಲಾಂ, ಚೊರ್ಲಾಂ, ಫಾರ್ಲಾಂ, ನಿಕ್ಕಾಯ್ಲಾಂ, ಉಸ್ಕಾಯ್ಲಾಂ ... " ಮ್ಹಣಾಲಿ ಹಿ. ಆನಿ ಉಪ್ರಾಂತ್ ಸಮ್ಜಣಿ ಯೇವ್ನ್ ಕಾನಡಿಂತ್ ಕುಡ್ಸಿಲಾಗ್ಲಿ - "ನನ್ನ ಮಂಡೆಗೆ ಹಾಕುವ ಹೆಮ್ಲೆಟನ್ನು ಚೋರಿ ಮಾಡಿದ್ದಾರೆ ಯಾರೋ ಕಳ್ಳ ಮುಂಡೇವ್ರು!"

"ನೋಡ್ರಮ್ಮ, ಹಾಂವ್ ಹಾಂಗಾ ತುಮ್ಮಾ ಟೂ ವ್ಹೀಲರಾಚ್ಯಾ ಪಾರ್ಕಿಂಗಾಚಿ ಮಾತ್ರ ಚೀಟ್ ದಿತಾಂ, ತೆಂ ಚೊರುನ್ ವಚನಾಶೆಂ ಪಳಯ್ತಾಂ ಆನಿ ಉಪ್ರಾಂತ್ ನರಕ ಪಾಲಿಕೆನ್ ಥಾರಾಯಿಲ್ಲೆ ಫೀಸ್ ಫೆತಾಂ, ಹೆಲ್ಮೆಟ್ ದವರ್‌ಲ್ಲ್ಯಾಚಿ ಜವಾಬ್ದಾರಿ ಮ್ಹಜಿ ನ್ಹಯ್. ತುವೆಂ ಹಾಂಗಾ ಹೆಲ್ಮೆಟ್ ದವರ್‌ಲ್ಲೆಂಯ್ ಮ್ಹಣ್ ಕಾಂಯ್ ಪ್ರೂಫ್ ಆಸಾಯೇ? ಬಾಯ್ಕಾಚಿ ಜಾಲ್ಯಾರ್ ಹಿ ಚೀಟ್ ಆಸಾ ... " ತೊ ರಾಜಾಂವ್ ಉಲಯ್ಲೊ.

ಹಾಂವೆಂ ಧಾಂಚೊ ನೋಟ್ ತಾಕಾ ದಿಲೊ.

"ಚಿಲ್ರಿಲ್ಲ ... ಚಿಲ್ರಿ ಕಾಸ್ಕೊಡಿ" ಮ್ಹಣಾಲೊ.

"ಮ್ಹಜಿ ಕಡೆಯ್ ಸುಟೆ ನಾಂತ್, ಆಸೊಂದಿತ್, ಹೆಲ್ಮೆಟಾ ಸಾಂಗಾತಾ ಪಾಂಚ್

ರುಪಯ್ಯೇ ಗೆಲೆ ಮ್ಹಣ್ ಚಿಂತಾಂ, ವೊತಾಂತ್ ಸಗ್ಳೊ ದೀಸ್ ಕರ್ಪಾತಾಯ್ ನ್ಹೇಂ?" ಮ್ಹಳೆಂ ಹಾಂವೆಂ.

ತಾಕಾ ಕಿತೆಂಗೀ ಮ್ಹಜೆರ್ ಭಿರ್ಮತ್ ದಿಸ್ಲಿ ಆಸ್ತಲಿ. "ನೋಡ್ರಣ್ಣಾವ್ರೇ, ನಿಮ್ಹೆಂಗ್ಸನ್ ಬಾಯ್ಕಾಚೆರ್ ಶಿರ್ಕಾಯ್ಲೆಂ ಹೆಲ್ಮೆಟ್ ಕೊಣೆಂಗೀ ಕಳ್ಳನ್ ಕಾಡ್ನ್ ವ್ಹೆಲಾಂ, ಆತಾಂ ಅಮ್ಮಾ ಕಶೆಂ ಮಾಂಡ್ಲ್ಯಾರ್ ಕಂಡಿ ನಾಸ್ತಾಂ ವೆತಲಿ? ತುಂಯ್ ಕೊಣಾಯ್ಚೊ ಸ್ಕೂಟರಾ-ಬಾಯ್ಕಾಚೆರ್ ದೋನ್ ಉಮ್ಮೊಳೊನ್ ಆಸ್ಲಿಂ ದಿಸ್ಲ್ಯಾರ್ ತಾಂತ್ಲೆಂ ಏಕ್ ಕಾಡ್ನ್ 'ನಿಮ್ಹೆಂಗ್ಸರ್ ಮಂಡೆ'ಚೆರ್ ಧಾಂಪ್ ಆನಿ ಫುಟ್ ಫುರ್ತ್ ... ವಚ್!"

ಹಾಣೆಂ ಉಲೊಂವ್ಚೆಂ ಪುರ್ತೆಂ ಮುಗ್ಗೊಂಚ್ಚೆ ಫುಡೆಂ ಮ್ಹಜಿ ಪತಿಣ್ ತೀನ್ ಮೀಟರ್ ಪಯ್ಸ್ ಥಾವ್ನ್ ಮಾಂಡ್ಲ್ಯಾರ್ ಹೆಲ್ಮೆಟ್ ಫಾಲ್ನ್ ತಾಚೆಂ ಬೆಲ್ವ್ ಬಿಗ್ಡುನ್ ಯೆಂವ್ಚಿ ದಿಸ್ಲಿ.

"ಅರೇ, ಹೆಲ್ಮೆಟ್ ಖಂಯ್ ಮೆಳ್ಳೆಂ ತುಕಾ? ಆಂ ತೆಂ ಆಮ್ಚೆಂ ನ್ಹಯ್ ..." ಹಾಂವ್ ವಿಚಾರ್ತಾನಾ ಹೊ ಗಡಿನಾಡುಚೊ ವ್ಹಡ್ಲ್ಯಾನ್ ಹಾಸೊನ್ ತೆವ್ಚಿನ್ ಗೆಲೊ. ಆಪ್ಲಿ ಸಲಹಾ ತಿತ್ಲ್ಯಾ ಭಿತರ್ ಹಿಣೆಂ ಮಾನುನ್ಯಾ ಜಾಲ್ಲಿ ತಾಕಾ ಅವ್ಯಕ್ತ ಸಂತೊಸ್ ಹಾಡೊಂವ್ಕ್ ಪಾವ್ಲಿ.

"ಆತಾಂ ಯಾ ಘರಾ, ನಿಸ್ತೆಂ ಅನಿಕೇ ಕರುಂಕ್ ನಾ, ಇಲ್ಲಿಶಿಂ ಸುಕ್ಲಾಂ ವ್ಹರ್ಯಾಂ, ಬೊಬ್ಲ್ಯಾಕ್ ಫಾಲ್ನ್ ಕಡಿ ಕರ್ತಾಂ. ಆಮ್ಚೆಂ ಹೆಲ್ಮೆಟ್ ಕೊಣೆಂಗೀ ಕಾಡ್ನ್ ವ್ಹೆಲಾಂ, ಆತಾಂ ಹಾಂವೆಂಯ್ ಕೊಣಾಚೆಂಗಿ ಉಕಲ್ನ್ ಹಾಡ್ಲೆಂ. ತೆಂ ಪಯ್ಲೆಂಚೆಂ ಮ್ಹಜ್ಯಾ ಮಾಂಡ್ಲ್ಯಾರ್ ಚಿಕ್ಕಶೆ ಟಾಯ್ನ್ ಜಾತಾಲೆಂ. ಹೆಂ ಬರೇಂ ಲೂಸ್ ಆಸಾ, ಶೆಂಡೊ ದುಕನಾ! ಹೆಂ ಫಾಲ್ಯಾರ್ ತುಜ್ಯಾ ಸಾಂಗಾತಾ ಕಾಜಾರಾಕ್ ವೆತಾನಾ ಫುಲಾಂಯ್ ಮಾಳೈತಾತ್, ಮಿಸಾಕ್ ವೆತಾನಾ ದೋನ್ ತೀನ್ ಕ್ಲಿಪ್ಪಾಂ ಚಡ್ ಫಾಲ್ಯೆತಾತ್ ..."

"ಪೂಣ್ ಆಂ ತಶೆಂ ಕೊಣಾಯ್ಚೆಂ ಚೊರ್ತಾನಾ ಹೆಲ್ಮೆಟ್ ಗಾರಾನ್ ಪಳಯ್ಲೆಂ ತರ್ ತುಜಿ ಮಾರ್ಗಾ ದೆಗೆಕ್ ಮರ್ಯಾದ್ ಚಲ್ತಿ!"

"ಮರ್ಯಾದ್ ಚಲ್ತಾನಾ ಪಳವ್ಯಾಂ, ಆತಾಂ ತುಂ ಬಾಯ್ಕ್ 'ಸ್ಪಾರ್ಟ್' ಕರ್, ರಾಂದುಂಕ್ ಆಸಾ ಮ್ಹಾಕಾ ..."

ಸಗ್ಳಿ ವಾಟ್ ತಿ "ಆಪ್ಲೆಂ ಹೆಲ್ಮೆಟ್ ಚೊರುನ್ ವ್ಹೆಲ್ಲೆಂಚ್ ಬರೇಂ ಜಾಲೆಂ, ತೆಂ ಕಶೆಂಯ್ ಪರ್ನೆಂ ಜಾಲ್ಲೆಂ, ಮಾರ್ಗಾ ದೆಗೆ ಥಾವ್ನ್ ಕಾಣ್ಲೆಲ್ಲೆಂ, ಐಎಸ್ ಚೆಂಯ್ ನ್ಹಯ್, ದೋನ್ ಪಾವ್ಲಿಂ ಧರ್ಣಿರ್ ಪಡೊನ್ ಚಿಕ್ಕಶೆ ಚೆಂಚುನ್ ಗೆಲಾಂ, ಎಕಾ ಕಡೆನ್ ತೊಡೊ ಉಸ್ಕಾಲಾ, ಕಲರ್ 'ಫೇಡ್' ಜಾಲಾ, ಹೆಂ ನವೆಂಚ್ ದಿಸ್ತಾ, ಐಎಸ್‌ಐ ಮಾರ್ಕ್‌ಯೀ ಆಸಾ, ಆಪ್ಲ್ಯಾ ತಕ್ಲೆಚೆರ್ ಸಾರ್ಕೆಂ ಬಸ್ತಾ ಆನಿ ಆಪ್ಣಾಚೆರ್ ಬರೇಂ ಸೊಭ್ತಾ ತೆಂ ಆದ್ಲೆಂ ಬಿಲ್ಡಿಂಗ್ ಬಾಂದ್ತಲ್ಯಾನಿಂ ಮಾಂಡ್ಲ್ಯಾರ್ ತಗ್ಡಾಚೆಂ 'ಕೇಪ್' ದವರ್‌ಲ್ಲ್ಯಾ ಪರಿಂ ದಿಸ್ತಾಲೆಂ ..." ಮ್ಹಣ್ ಪಿರಿ ಪಿರಿ ಕರುನ್‌ಚ್ ಆಸ್ಲಿ.

"ಪೂಣ್ ಕಿತ್ಲೆಂ ಮ್ಹಳ್ಯಾರ್ಯಾ ತೆಂ ದುಸ್ರ್ಯಾಂಚ್ಯಾ ಮಾಂಡ್ಲ್ಯಾಚೆರ್ ಆಸ್ಲೆಂ

‘ಯೂರು’ ಜಾಲ್ಲೆಂ, ಗಲೀಜ್ ಫಾಮಾನ್ ಫಾಣ್ಣೆಂ ಮೂ?" ಮ್ಹಣ್ ಚಿಡಾಯ್ಲೆಂ ಹಾಂವೆಂ. ತಿಣೆಂ ‘ನವೆಂ ಘೆವ್ನ್ ದೀ’ ಮ್ಹಣ್ ಸಳ್ ಕರುನ್ ಮ್ಹಾಕಾ ಸಯ್ತಿಂ-ಆಟ್ಯೆಂ ರುಪ್ಯಾಂಕ್ ಖಾರ್ ಫಾಲಿನಾಸ್‌ಲ್ಲ್ಯಾಕ್ ಮಾತ್ರ ಹಾಂವ್ ತಿಕಾ ಮತಿಂತ್‌ಚ್ ‘ಥ್ಯಾಂಕ್ಸ್’ ದಿತಾಲೊಂ.

"ಫರಾ ವಚೊನ್ ಪಯ್ಲೆಂ ಫಿನೊಯ್ಲಾಂತ್, ಉಪ್ರಾಂತ್ ಡೆಟ್ವೊಲಾಂತ್ ಆನಿ ಮಾಗಿರ್ ಸರ್ಫಾಂತ್ ಧುವ್ನ್ ದೋನ್ ದೀಸ್ ಸುಕತ್ ಫಾಲ್ತಾಂ. ‘ಫೈಶ್’ ಜಾತಾ". ಮ್ಹಣಾಲಿ.

ಫರಾ ಪಾವ್ತಾ ವರೇಗ್ ತಿಣೆಂ ‘ಪಿಲ್ಲೋನ್ ರಾಯ್ದಾರಾ’ಕೀ ಹೆಲ್ಮೆಟ್ ಕಡ್ಡಾಯ್ ಕೆಲ್ಲ್ಯಾ ಸುಪ್ರೀಮ್ ಕೊಡ್ತಿಕ್, ಡೆಲ್ಲಿಚ್ಯಾ ಸರ್ಕಾರಾಕ್, ಮೋದಿಕ್, ಎಮ್‌ಪಿ ಕಟೀಲಾಕ್, ಎಮ್‌ಲೆ ಲೋಬೊಕ್ ಆನಿ ಮ್ಹಜ್ಯಾ ಸಂತಾನ್ ಕುಟ್ಮಾಚ್ಯಾಯ್ ಚಾರ್ ಚವ್ಗಾಂಕ್ ಯೆಟ್ಲೆಂ ಕಾಂಯ್ ಇತ್ಲೆಂ ಆನಿ ತಿತ್ಲೆಂ ನ್ಹಯ್. ಹಾಂವ್ ಪಾಪ್ ಭಿರ್ಮತ್ ಭಾವ್ಣೊ ಜಾವ್ನ್ ಮೊನೊ ಉರ್ದೊಂ.

ಆಮಿ ಕುಡ್ವಾ ಆಮ್ಚ್ಯಾ ಫರಾ ಪಾವ್ತಾಂವ್. ಬೀಗ್ ಕಾಡುನ್ ತಿಣೆಂ ಬಾಗಿಲ್ ಉಗ್ತೆಂ ಕೆಲೆಂ.

ಭಿತರ್ ಪಾಂಯ್ ದವರ್ತಾನಾ ಮ್ಹಜಿ ದೀಷ್ಟ್ ಸೊಫಾಚೆರ್ ಗೆಲಿ.

ಥಂಯ್ ಸೋಫಾರ್ ಬಸ್‌ಲ್ಲೆಂ ಮ್ಹಜೆ ಪತಿಣೆಚೆಂ ಹೆಲ್ಮೆಟ್ ಮ್ಹಾಕಾ ಪಳೆವ್ನ್ ಹಾಸ್ತಾಲೆಂ!

"ಅಳೇ ತುಜೆಂ ಹೆಲ್ಮೆಟ್ ಹಾಂಗಾ ಆಸಾ!?" ಹಾಂವ್ ಹಾಂಕ್ರಲೊಂ. ಹಿಕಾ ವಿಸ್ತೊಂಚಿ ಪಿಡಾ ಆಸಾ ಮ್ಹಳ್ಳೆಂ ಹಾಂವ್‌ಯಿ ವಿಸ್ತಲೊಂ.

"ಅತ್ತೇ ವ್ಹಯ್ಕೂ ! ತರ್ ಆಜ್ ಹಾಂವೆಂ ಕೇಸ್ ಉಗಯ್ಲ್ಯಾ ಉಪ್ರಾಂತ್ ಮಾಂಡ್ವಾರ್ ಹೆಲ್ಮೆಟ್ ದವರುಂಕ್‌ಚ್ ನಾಸ್‌ಲ್ಲೆಂ ಮ್ಹಣ್ ದಿಸ್ತಾ. ಹೆಲ್ಮೆಟ್ ನಾಸ್ತಾನಾಂಚ್ ಆಜ್ ಹಾಂವ್ ಹಂಪನ್‌ಕಟ್ಟಾ ವರೇಗ್ ಗೆಲ್ಲಿಂ ಗೀ? ನಂತೂರ್ ಪೊಲೀಸಾಂಕ್ ಕಿತೆಂ ದಿಸೊಂಕ್ ನಾ?"

"ಮಾಗಿರ್ ಥಂಯ್ ತ್ಯಾ ಬಾಗಲ್ಕೊಟೆಚ್ಯಾ ಕಡೆನ್ ಕ್ಹಾಲೆಂ ಲಕ್ಕಾಯ್ಲಾಂ-ಪಿಕ್ಕಾಯ್ಲಾಂ-ಉಸ್ಕಾಯ್ಲಾಂ ಕರ್ತಾಲೆಂಯ್? ಆತಾಂ ತುವೆಂ ಲಕ್ಕಾಯಿಲ್ಲೆಂ ಕಶೆಂ ಪಾಟಿಂ ಪಾವಿತ್ ಕರ್ತಾಯ್? ಹ್ಯಾ ಕರೆಜ್ಕಾಂತ್‌ಯಿ ತುವೆಂ ಚೊರಿ ಕೆಲಿಯ್?"

"ವ್ಹಡ್ ನಾ, ಪೂನ್ ಶೆತಾಕ್ ವೆಚೆಂ. ಇಂದುಲ್ವೆನ್ಸ್ ಮೆಳ್ತಾ! ಸುಟಾವೆಂ ದೋನ್ ಪಾವ್ತಿಂ ಕುಮ್ನಾರ್ ಜಾಂವ್ಚೆಂ, ಪಾತಕ್ ಭೊಗ್ತಾ!"

"ದೋನ್ ಪಾವ್ತಿಂ ಕಿತ್ಯಾಕ್?"

"ಏಕ್ ಫಟ್ ಮಾರ್‌ಲ್ಲ್ಯಾಕ್, ದುಸ್ರೆಂ ಚೊರ್‌ಲ್ಲ್ಯಾಕ್!! ಮ್ಹಜೆ ಕಡೆನ್ ದುಸ್ರೆಂ ಏಕ್‌ಯಿ ‘ಉಂ ಪಾತಕ್’ ನಾ".

ಗೊರ್ಟಾರ್ ಆಫ್ ಗೊಟೊ

ಮಾರ್ಸೆಲಾಮಾಕ್ ಏಕ್ ದುಕಾನ್ ಆಸಾ, ಮಾರ್ಕೆಟಿಕ್ ವೆಚ್ಯಾ ರಸ್ತಾರ್. ತಾಚ್ಯಾ ದುಕಾನಾಂತ್ ವಿವಿಧ್ ಥರಾಚಿಂ ಬೇಕರಿ ಖಾಣಾಂ ಮೆಳ್ತಾತ್. ಚೊಕ್ಲೆಟಾಂ, ಚಿಕ್ಲೆಟಾಂ, ಬ್ರೆಡ್, ಬನ್, ಚಿಪ್ಸ್, ಜಿಲೇಬಿ, ಸಾಟ್, ಪಪ್ಸ್, ಮಾಲ್ಪುರಿ, ಪೇಡಾ, ಕಾರಕಡ್ಡಿ, ಮಿಕ್ಸ್ಚರ್ ... ನಮೂನ್ಯಾವಾರ್ ಗಾತ್ರಾಂಚ್ಯೊ, ರಂಗಾಂಚ್ಯೊ ಚಾಕ್ಲೊ, ಬೂಂದಿ/ತೀಳ್/ಲಾಯೊ ಫಾಲುನ್ ಕೆಲ್ಲಿ ವಿವಿಧ್ ಥರಾಚೆ ಲಾಡು, ಐಸಿಂಗ್ ಸಾರೊವ್ನ್ ಸಜಯ್ಲೊ ತಸೆಂ ರಮ್ ಫಾಲುನ್ ತಯಾರ್ಲೊ ಕೇಕಿ, ವೆವೆಗ್ಯಾ ರುಚಿಚ್ಯೊ ಭರ್ಲ್ಯಾಂನಿಂ ಭರುನ್ ದವರ್ಲೊ ಬಿಸ್ಕುತ್ಯೊ, ಚಡ್ತಾವ್ ಸರ್ವ್ ಥರಾಚಿ ಮಿಟಾಯ್ ಲಾಬ್ತಾ. ತಾಚಿಂ ಖಾಣಾಂ ಫರಾಚ್ ತಯಾರ್ ಜಾತಾತ್. ತಾಚಿ ಪತಿಣ್, ವಾಡ್ಲೆಂ ಭಯ್ಣ್, ಶಾಳಾಂಕ್ ವೆಚೆ ದೋಗ್ ಪೂತ್ ಆನಿ ದೋಗಿ ಧುವೊ ತಸೆಂ ಕಾಮಾಗಾರಾಂ ಸಗ್ಳಿಂ ಸಾಂಗಾತಾ ಮೆಳೊನ್ ಚಡ್ ಧ್ಯಾನ್ ದೀವ್ನ್ ಕುಸ್ವಾರ್-ಖಾಣಾಂ ತಯಾರ್ ಕರ್ತಾತ್. ದೆಕುನ್‌ಚ್ ನತಲಾಂ ವೆಳಾರ್ ತಾಚ್ಯಾ ಬೇಕರಿಕ್ ಲೋಕ್ ಹಾರಿಂ ಹಾರಿಂನಿ ರಾಸ್ ಪಡ್ತಾ. ತಿತ್ಲೊಯ್ ರುಚಿಕ್ ಖಿಂಯ್ ತಾಚೊ ಕುಸ್ವಾರ್. ಲೋಕ್ ಮ್ಹಣ್ತಾ, ಹಾಂವ್ ಮಾತ್ ಖಾವ್ನ್ ನೆಣಾಂ.

ಮಾರ್ಸೆಲಾಮಾಚ್ಯಾ ಬೇಕರಿಚ್ಯಾ ಬಿಲ್ಕುಲ್ ಸಾಮ್ಕಾರ್, ರಸ್ತಾಚ್ಯಾ ಹೈ ಕುಶಿಕ್ ಶಿವ್ರಾಮಾಚಿ ಜಿನ್ನಾಂಚಿ ಆಂಗಡ್ ಆಸಾ. ಮಾರ್ಸೆಲ್ ಆನಿ ಶಿವ್ರಾಮ್ ವೆವೆಗ್ಯಾ ಧರ್ಮ-ಜಾತಿಚೆ ತರ್ಯಿ ಭಾಭಾವಾಂ ಪರಿಂ ಭಾರಿಚ್ ಮೊಗಾನ್ ಆಸಾತ್. ಕೊಣ್‌ಯಿ ಗಿರಾಯ್ಕೆ ನಾಸ್ಲಲ್ಯಾ ವೆಳಾರ್ ದೋಗ್‌ಯಿ ಎಕಾಮೆಕಾ ಸಂಗಿಂ ವ್ಹಡ್ ತಾಳ್ಯಾನ್ ಉಲೊಂವ್ಚೆಂ ಆಸ್ತಾ. ಚಿಲ್ಲರ್ ನಾಂತ್ ತರ್ ತೆ ತೆಚ್ ಅದ್ಲಿ ಬದ್ಲಿ ಕರ್ಚೆಂಯ್ ಆಸಾ. ತಾಣಿಂ ಎಕ್ಲ್ಯಾ-ದುಸ್ರ್ಯಾ ಕಡೆನ್ ತಮಾಶೆ ಉಲೊಂವ್ಚೆಂಯ್ ಹಾಂವೆಂ ಪಳಯ್ಲಾಂ. ಹಾಂವ್ ತಶೆಂ ಮಾರ್ಸೆಲಾಮಾಚೊ ನವ್ಕರ್ ಇಂತ್ರ ಆನಿ ಶಿವ್ರಾಮಾಚೊ ಕಾಮಾಚೊ ಪಾಂಡು ದೋಗ್‌ಯಿ ಮೊಗಾಚೆ ಇಷ್ಟ್.

ಆಜ್ ಮಾರ್ಸೆಲಾಮಾಚೆಂ ದುಕಾನ್ ಬಂದ್ ಆಸಾ. ವರಾಂ ಸಕಾಳಿಂಚಿಂ ಸಾಡೆ ಧಾ ಜಾಲ್ಯಾಂತ್ ತರ್ಯಿ ಸಾಡೆ ನವ್ ವರಾರ್ ಚುಕನಾಸ್ತಾಂ ಸದಾಂಯ್ ಉಗ್ತಿ ಜಾಂವ್ಚ್ಯಾ ಬೇಕರಿಚೆಂ ಶಟರ್ ಆಜ್ ಅನಿಕ್‌ಯಿ ವಯ್ರ್ ಚಡೊಂಕ್ ನಾ. ಅಶೆಂ ಬಾಗ್ಲಾಚೆರ್ ಎದ್ದೆಂ ವ್ಹಡ್ ಥಾಲೆಂ ದಿಸಾ ವೆಳಾರ್ ಉಮ್ಕೊಳ್ ದಿಂವ್ಚೆಂ ಆಯ್ತಾರಾಚೆಂ ಮಾತ್ ದೆಕುನ್ ತೆಂ ಪಳೆವ್ನ್ ಶಿವ್ರಾಮ್‌ಯಿ ಚಡ್ವಡೊನ್ ಬಸ್ಲಾ ತೆಂ ಮ್ಹಾಕಾ ಸಾರ್ಕೆಂ ದಿಸ್ತಾ.

ಹೊ ಮಾರ್ಸೆಲಾಮ್ ಆಜ್ ಖಿಂಯ್ ಗೆಲೊ? ಇಂತ್ರಯ್ ಆಯ್ಲೊ ನಾ ಮೂ? ಖಿಂಯೀ ವಚಾನಾಂತ್, ಮ್ಹಾಕಾ ಕಿತೆಂ. ಪೂಣ್ ಹ್ಯಾ ದೊನ್‌ಯಿ ದುಕಾನಾಂ ಥಾವ್ನ್ ಚಾರ್ ಆಂಗ್ಡಿಂ ಪಯ್ಸ್ ರಸ್ತೊ ಆಡ್ ಘುಂವ್ಚೆ ಕಡೆನ್ ಮ್ಹಜೆಂ ರೆಡಿಮೇಡ್ ವಸ್ತ್ರಾಂಚೆಂ ಶೊಪ್ ಆಸಾ ಆನಿ ಹಾಂಗಾ ಥಾವ್ನ್ ಹಾಂಚಿ ಆಂಗಡ್ ಆನಿ ಬೇಕರಿ ಮ್ಹಾಕಾ ಸಾರ್ಕೆಂ ದಿಸ್ತಾತ್ ಜಾಲ್ಲ್ಯಾನ್ ಮ್ಹಾಕಾಯ್ ಆತುರಾಯ್ ಚಡೊನ್ ಯೆತಾ.

ಕುಡ್ಯಾಚ್ಯಾ ವ್ಹಾಳಾಚ್ಯೊ ಕುರ್ಚೊ

ಮುಜೆಂ ಶೋಪ್?

ಮುಜ್ಯಾ ಬಾಪಾಯ್ಚೆಂ!? ಹುಂಕ್. ಕಿತೆಂ ಕರುಂ? ಮಾರ್ಸೆಲಾಮ್ ಆನಿ ಶಿವ್ರಾಮ್ ದೋಗೀ ತಾಂತಾಂಚ್ಯಾ ದುಕಾನಾಂಚೆ ಧನಿ ಜಾಲ್ಲ್ಯಾನ್ ಮ್ಹಾಕಾಯ್ ಹೆಂ ಶೋಪ್ ಮುಜೆಂಚ್ ಮುಣಾಜೆ ಪಡ್ತಾ. ತಸೆಂ ಸತ್ ಸಾಂಗ್ಚೆಂ ತರ್ ಹ್ಯಾ ಶೋಪಾಚೊ ಧನಿ ಪಾಯ್ಸಾಮ್ ಆನಿ ಹಾಂವ್ ಹಾಂಗಾ ವಾವ್ರ್ ಕರ್ಚೊ ಕಾಮೆಲಿ, ಸೇಲ್ಸ್ ಮೇನ್. ಸಕಾಳಿಂ ಸಾಡೆ ನವಾಂಕ್ ಶೋಪ್ ಉಗ್ತೆಂ ಕರುನ್, ಪುಸುನ್, ಝಾಡುನ್ ನಿತಳ್ ಕರುನ್ ಸಜೊವ್ನ್ ದವರ್ಚೆಂ, ಇಕ್ರಾ ವರಾರ್ ಯೆಂವ್ಚ್ಯಾ ಧನ್ಯಾಕ್ ಪೆದ್ವಾ ಪರಿಂ ರಾಕ್ಚೆಂ. ನಂತರ್ ರಾತಿ ನವ್ ವರಾಂ ವರೇಗ್ ಗಿರಾಯ್ಕಾಂಕ್ ಸುಧಾರ್ಪುಂಚೆಂ, ಸೊಡೊವ್ನ್ ಪಡ್ಲಿಂ ವಸ್ತ್ರಾಂ ಮಾಂಡುನ್ ದವರ್ಚೆಂ ಮುಜೆಂ ಕಾಮ್. ಶೋಪಾಕ್ ಥಾಲೆಂ ಮಾರ್ತಾನಾ ಜಿವಾಚೆಂ ಸತ್ತ್ಯಾನಾಸ್ ಜಾತಾ, ಸಗ್ಳೊ ದೀಸ್ ಉಬೆ ರಾವೊನ್ ಪಾಂಯ್ ವೋಳ್ ಯೆತಾ ಆನಿ ಕುಡ್ಪಾ ಮುಜ್ಯಾ ಘರಾ ಪಾವೊನ್ ಬಾಯ್ಲೆಚೆಂ ತೋಂಡ್ ಪಳಯ್ತಾನಾ ಪೆಂಕ್ಡಾಂತ್ ದೂಕ್ ಸುರು ಜಾತಾ. ದೆಕುನ್ ಮತಿಚ್ಯಾ ಸಮಾಧಾನಾ ಖಾತಿರ್ ಹೆಂ ಶೋಪ್ ಮುಜೆಂಚ್ ಮುಣ್ಚೆಂ.

ಮಾರ್ಸೆಲಾಮಾಚ್ಯೆ ಬೇಕರಿಂತ್ ಸರ್ವ್ ರಿತಿಚೆಂ ಖಾಣಾಂ ಆನಿ ಶಿವ್ರಾಮಾಚ್ಯಾ ದುಕಾನಾಂತ್ ಜಿನ್ಸಾಂಚೊ ಸಾಮಾನ್ ಮೆಳ್ಚೆ ಪರಿಂ ಮುಜ್ಯಾ ಶೋಪಾಂತ್ ಸರ್ವ್ ರೆಡಿಮೇಡ್ ವಸ್ತ್ರಾಂ ಮೆಳ್ತಾತ್. ಪೂಣ್ ಹಾಂವ್ ಮಾತ್ ಹ್ಯಾ ಶೋಪಾಂತ್ಲೆಂ ಕಿತೆಂಚ್ ನ್ಹೆಸಾನಾ. ಲುಗಟ್ ಬರೆಂ ನಾ ಮುಣ್ ನ್ಹಯ್, ಪಯ್ಕೆ ಪಾವನಾಂತ್ ಆನಿ ಚೊರುನ್ ಕಾಡ್ಲೆಂ ತರ್ ಶಿಕೊನ್ ಪಡ್ಲ್ಯಾರ್ ಕಾಮ್ ಉಸ್ಕಾತ್ ಮುಳ್ಳ್ಯಾ ಭಿಯಾನ್.

ಅರೆ? ಮಾರ್ಸೆಲಾಮಾಚ್ಯಾ ಬೇಕರಿ ಮುಕಾರ್ ಎಲೆಕ್ಟ್ರಿಕ್ ಖಾಂಬ್ಯಾ ಮುಳಾಂತ್ ಏಕ್ ಪಾಡಿ ರಾವ್ಲ್ಯಾ ಆನಿ ಶಿವ್ರಾಮಾಚಿ ದೀಷ್ಟ್ ತ್ಯೆ ಪಾಡಿಯೆಚೆರ್ ಚರ್ಲ್ಯಾ! ಆನಿ ಪಾಂಡು ಸಯ್ತ್ ಲೆಂಬೆಲ್ಲೆ ಪರಿಂ ತಿಕಾಚ್ ಪಳಯ್ತಾ ...

ಕೋಣ್ ಗಾಯ್ ಹಿ ತರ್ನಿ-ತರ್ನಿ, ಗೊರಿ-ಬಾರಿಕ್, ಸೊಬಿತ್-ಸುಂದರಿ, ತರ್ನಾಟಿ ನಾರಿ?

ಖಾಂದ್ಯಾರ್ ಏಕ್ ಚಾಮ್ಪಾಚೆಂ ಬ್ಯಾಗ್, ಎಕಾ ಹಾತಿಂ ಮೊಬಾಯ್ಲ್, ತಶೆಂಚ್ ದುಸ್ರ್ಯಾ ಹಾತಾಂತ್ ಮಡ್ವಿಲ್ಲಿ ಸತ್ರಿ ಧಲಯ್ತಾ. ಸ್ಲೀವೆಲೆಸ್ ಟೀ ಶರ್ಟ್ ಆನಿ ಮಿಡಿ ನ್ಹೆಸ್ಲ್ಯಾ. ವ್ಹಯ್ ತಿಚ್ ... ಪಾಟ್ಲ್ಯಾ ಥೊಡ್ಯಾ ಮಯ್ಜ್ಯಾಂ ಥಾವ್ನ್ ಆಪ್ತಾಬ್‌ಶೆಂ ತಿ ಮಾರ್ಸೆಲಾಮಾಚ್ಯೆ ಬೇಕ್ರೆಕ್ ಆಯಿಲ್ಲಿ ಹಾಂವೆಂ ಪಳಯ್ಲಾಂ. ಮಾರ್ಸೆಲಾಮಾಚಿ ಕಾಯಾಮ್ ಗಿರಾಯ್ಕಿಣ್ ಆಸ್ತಲಿ. ವಾ ಕಾಂಯ್ ಬೇಕ್ರೆಕ್ ಚಾಕ್ಲೊ-ಜಿಲೇಬಿ-ಮಾಲ್ಪುರಿ ಸಪ್ಲಾಯ್ ಕರ್ಚಿ ...

ಮ್ಹಾಕಾ ಕಿತ್ಯಾಕ್ ತಾಚಿ ಖಬರ್? ಹಾಂವ್ ಕಾಜಾರಿ. ಘರಾ ಎಕ್ಲೆಂ ಬಾಯ್ಲ್ ಆಸಾ, ತೆಂಚ್ ಮ್ಹಾಕಾ ಮಸ್ತು ಪುರೊ. ಪುಣ್ ತಿಚಿ ನದರ್ ಮಾರ್ಸೆಲಾಮಾಚ್ಯಾ ಬಂದ್ ಶಟರಾಚೆರ್ ಘಡ್ಯೆ ಘಡ್ಯೆ ಧಾಂವ್ತಾ ತೆಂ ಪಳಯ್ತಾನಾ ತಿ ಮಾರ್ಸೆಲಾಮಾಕ್ ರಾಕ್ತಾಶೆಂ ದಿಸ್ತಾ. ಆನಿ ಹೊ ಶಿವ್ರಾಮ್ ಪಳೆ, ಆಪ್ಲೆಂ ಕಾಮ್ ಸೊಡ್ನ್ ತಿಕಾ ಆಬ್ಕಾಯೆನ್

ಪಳೇಶ್ ಮಿಟಿಯೊ ಮಾರುನ್ ಆಸಾ! ಪಳೆ, ಪಳೆ, ಕಶೆಂ ತೊ ಪಾಂಡುಚಿ ನದರ್
ಚುಕೊವ್ನ್ ತಿಚೆ ಕುಡಿಚೆರ್ ಆಪ್ಲಿ ಲಜ್ವಾಡಿ ದೀಪ್ಪ ಚರಯ್ತಾ ಪಳೆ...

ಅರೇ, ತಿ ಪಾಡಿ ಹಾಳ್ವಾಯೆಚಿಂ ಮೆಟಾಂ ಕಾಡುನ್ ಶಿವ್ರಾಮಾಚ್ಯಾ ದುಕಾನಾ
ಮುಕಾರ್ ಗೆಲಿ ಮೂ?

ಶಿವ್ರಾಮಾನ್ ತಿ ಆಪ್ಲ್ಯಾ ದುಕಾನಾಕ್ ಆಯ್ಲೆಂ ಪಳೆವ್ನ್ ಘುಸ್ವಡೊನ್ ಮೆಜಾಚೆಂ
'ಕೇಶ್' ಘಾಲ್ಚೆಂ ಗೊವೆತ್ ಉಗ್ತೆಂ ಕೆಲ್ಲೆಂ ತೆಂ ಸಗ್ಳೆಂಚ್ ಭಾಯ್ರ್ ಯೇವ್ನ್ ನೋಟ್
ಆನಿ ಚಿಲ್ಲರ್ ಸಗ್ಳೆ ಧರ್ಲಿರ್ ಶಿಂಪ್ವಾಲ್ಲೆ ತೆ ಪಾಂಡು ಆನಿ ತೊ ದೊಗೀ ವಿಂಚುಂಕ್
ಪಡ್ತಾನಾ ತಿ ದುಕಾನಾ ಭಿತರ್ ಪಾವೊನ್ ಜಾಲ್ಯಾ!

"ಪಾಂ...ಡೋ...!?" ಮ್ಹಣ್ ಶಿವ್ರಾಮ್ ದುಕಿನ್ ಬೊಬಾಟ್ಲೆಂ ಆಯ್ಕಾತಾ.
ಬೋವೆಶಾ ರುಪ್ಯಾಚಿ ಪಾವ್ಲಿ ಮೆಜಾ ಪಂದಾಕ್ ಲಳೊನ್ ಗೆಲ್ಲಿ ತಿ ವಿಂಚುಂಕ್
ಉರ್ಡತಾನಾ ತಕ್ಲಿ ಮೆಜಾಕ್ ಲಾಗಿ ಆಸ್ತಲಿ.

ಅಯ್ಯೋ! ಶಿವ್ರಾಮಾನ್ ತಿಕಾ ಬಸೊಂಕ್ ಕದೆಲ್ ಹಾಡ್ನ್ ದಿಲೆಂ ಆನಿ ಪಾಂಡುನ್
ತೆಂ ಧುಳಿಚ್ಯಾ ಕುಡ್ಯಾನ್ ಪುಸ್ಲೆಂ ಮೂ! ಆನಿ ಅಳೇ ತಿ ತಾಚೆರ್ ಬಸ್ಲಿಚ್ ಆನಿ
ಶಿವ್ರಾಮಾ ಕಡೆನ್ ಆಂಗ್ ಪೊಳಾವ್ನ್, ತೋಂಡ್ ಹಾಸ್ಕುರೆಂ ಕರುನ್ ಉಲೊಂವ್ಕ್
ಲಾಗಿ ಮೂ. ಮ್ಹಾಕಾ ತಾಣೆಂ ಉಲಯ್ಲೆಂ ಅಯ್ಯೊಂಕ್ ಜಾಲ್ಲೆಂ ತರ್? ಅರೇ,
ಪಾಂಡು ಕುಲ್ಯಾಂಕ್ ಪಾಂಯ್ ದೀವ್ನ್ ವಿಂಯ್ ಧಾಂವ್ಲೊ ಗಾಯ್?

ಮ್ಹಜೆಂ ಶಿಂತಿದ್ ಶಿರ್ಶಿರ್ತಾ, ಆಂಗ್ ಬೊರ್ಜುಲ್ಲ್ಯೆ ಪರಿಂ ಜಾತಾ, ಕಾಳಿಜ್ ಕಾಂಪ್ತಾ.
ಜಿವಾಂತ್ ನಾಸವ್ಯಾಸಾಯ್, ಮತಿಂತ್ ಆತುರಾಯ್ ...

ಶಿವ್ರಾಮಾಚ್ಯಾ ಆಂಗ್ಲಿ ಬಸ್ಲೆಲ್ಲ್ಯೆ ಚಲಿಯೆ ಖಾತಿರ್ ಮ್ಹಾಕಾ ಕಿತ್ಯಾಕ್ ಹೈ ರಿತಿಚೆ
ಹುಳ್ವುಳೆ?

ಪಳೆ, ಪಾಂಡುನ್ ಥಂಡ್ ಪೀವನಾಚಿ ಬೋತ್ಲ ಹಾಡುನ್ ಶಿವ್ರಾಮಾಕ್ ದಿಲಿ ಆನಿ
ಶಿವ್ರಾಮಾನ್ ಬೊತ್ತಿಚೆಂ ತೋಂಡ್ ಆಪ್ಲ್ಯಾ ಹಾತಾನ್ ಬರೇಂ ಕರುನ್ ಪುಸುನ್ ತಿ ತೈ
ಪಾಡಿಯೆಕ್ ದಿಲಿ. ಆನಿ ಅಳೆ, ಪಾಂಡು ಪರುನ್ ಆಂಗ್ಲಿ ಧಾವ್ನ್ ಭಾಯ್ರ್ ವಿಂಯ್
ಧಾಂವ್ಲೊ ಗಾಯ್?

ಛೆಕ್! ಹ್ಯಾ ದೊಗಾಂ ಚೆಡ್ವಾಂಕ್ ಸಕಾಳಿಂ ಘಡಂಚ್ ಮ್ಹಜ್ಯಾ ಶೊಪಾಂತ್ ಕ್ವಾಲೆಂ
ಮೂರ್ನ್ ದವರ್ಲಾಂ ಗಿ. ಆಯ್ಲಿಂ, ಆತಾಂ ದಾಕಯ್ ತಾಂಕಾಂ ನಮೂನ್ಯಾವಾರ್ ವಸ್ತ್ರಾಂ
- ಭಾಯ್ಲಿಂ, ಭಿತರ್ಲಿಂ, ಪಂದ್ಲಿಂ, ವಯ್ಲಿಂ, ಸಕಯ್ಲಿಂ, ಪ್ಲಡ್, ಲ್ಹಾನ್, ಮೊಟ್ಟಿಂ, ಲಾಂಬ್,
ಕಾಳಿಂ, ಧವಿಂ, ರಂಗಾಚಿಂ, ಇಲ್ಯಾಸ್ತಿಕಾಚಿಂ, ನಾಡ್ಯಾಚಿಂ, ಬೆಲ್ವಾಚಿಂ, ಹುಕ್ಕಾಚಿಂ ...

ಛೆ, ಥಂಯ್ ಕೊಂಕ್ಣಾಚ್ಯಾ ಆಂಗ್ಲಿ ಕಿತೆಂ ಚಲ್ತಾ ತೆಂ ಪಳೆಂವ್ಕ್ ಜಾಯ್ನಾ ಮೂ

ಹಾಂಕಾಂ ವಸ್ತ್ರಾಂ ದಾಕಯ್ತಾನಾ ಮಧೆಂ ಹ್ಯಾ ದೊಗಾಂಕ್ಚ್ ಆಂಗ್ಲಿ 'ಎಕ್ಸುರೆಂ'
ಮೊಡ್ನ್ ಪಾಂಡು ವಿಂಯ್ ಮಾಯಾಗ್ ಜಾಲೊ ತೆಂ ಪಳೆಂವ್ಚೆ ಖಾತಿರ್ ಮ್ಹಜಿ

ಕುಡ್ವಾಚ್ಯಾ ವ್ಹಾಕಾಚ್ಯೊ ಕುರ್ಚೊ

ನದರ್ ರಸ್ತಾಚೆ ಲಾಂಬಾಯೆಕ್ ವೆತಾನಾ ಪಯ್ಸ್ ಥಾವ್ನ್ ಮಾರ್ಸೆಲಾಮ್ ಆನಿ ಇಂತ್ರ ಆಮ್ನೊರಿಂ ಚಮ್ಕೊನ್ ಯೆಂವ್ಚೆಂ ಝಳ್ತಾ. ಖಂಯ್ ಪುರ್ಶಾಂವಾಕ್ ವಚೊನ್ ಆಯ್ಲೆ ಗಾಯ್? ಆನಿ -

ಸಾಯ್ಬಾ ಮ್ಹಜ್ಯಾ!?

ಆಂಗ್ಲಿ ಶಿವ್ರಾಮ್ ಯೀ ನಾ, ತಿ ಪಾಡಿ ಯೀ ದಿಸನಾ!!!

ಶೊಪಾಚ್ಯಾ ಮೆಟಾರ್ ಯೇವ್ನ್ ಗೊಮ್ಮಿ ಲಾಂಬ್ ಕರುನ್ ತಿಳ್ಳಾರಾಯಿ ಆಂಗ್ಲಿ ರಾಸ್ ಕೆಲ್ಲೊ ಗೊಣಿಯೊಂಚ್ ದಿಸ್ತಾತ್ ಶಿವಾಯ್ ಹ್ಯಾ ದೊಗಾಂಚಿ ಸಾವ್ಣಿ ಸಯ್ತಾ ನಾ! ಮಾರ್ಸೆಲಾಮ್ ಆನಿ ಇಂತ್ರ ಆಪ್ಲೆ ಬೇಕರಿಚೆಂ ಶಟರ್ ಉಗ್ತೆಂ ಕರ್ತಾನಾ ಹಿಂ ದೊಗಾಂ ಚೆಡ್ವಾಂ ಮ್ಹಜ್ಯೆ ಪಾಟಿಕ್‌ಚ್ ಪಡ್‌ಲ್ಲೆ ಪರಿಂ ವಿರಾರ್ ಕರ್ತಾತ್. "ತೆಂ ದಾಕಯ್, ಹೆಂ ಕಾಡ್, ವೋತೆಂ ದೀ, ಹೆಂ ನಾಕಾ, ಆಂ ತೆಂ ಅರ್ನಾತಾ, ತೆಂ ಲೂಸ್, ಹೆಂ ಪಾತಳ್, ತೆಂ ದಾಟ್, ಹಾಚೊ ರಂಗ್ ಬರೊ ನಾ, ಹೆಂ ಟಾಯ್ವ್ ಜಾತಾ, ತಾಚಿ ಸಾಯ್ಸ್ ಸಾರ್ಕಿ ನಾ ..."

ಎಕಾಚ್ ಫರಾ ಮ್ಹಾಕಾ ಪಯ್ಸ್ ಗಲಾಟೊ ಆಯ್ಕತಾ. ಹ್ಯಾ ಚೆಡ್ವಾಂಕ್ ಧಾ ಗಾಳಿ ದೀವ್ನ್ ಹಾಂವ್ ಮೆಟಾಂ ದೆಂವ್ತಾಂ.

ಶಿವ್ರಾಮಾಚ್ಯಾ ಆಂಗ್ಲಿ ಕಿತೆಂಗೀ ಘಡ್ಬಡ್ ಜಾತಾ.

ಬೊಬೊ, ಮಾರಾಮಾರಿ ... ಹೆಣೆಂ ತೆಣೆಂಚೆ ಧಾಂವೊನ್ ಯೆತಾತ್. ಹಾಂವ್‌ಯಿ ಧಾಂವ್ತಾಂ.

ಮಾರ್ಸೆಲಾಮಾನ್ ಶಿವ್ರಾಮಾಚ್ಯಾ ಗಳ್ಯಾ ಕಡೆನ್ ಶರ್ತಾಕ್ ಧರ್ಲಾಂ ಆನಿ ಕೊಂಕ್ಣಾಕ್ ಭಾಯ್ರ್ ಮಾರ್ಗಾಕ್ ವೊಡುನ್ ಹಾಡುನ್ ಸರ್ಸರಿತ್ ಬಡಯ್ತಾ! ಇಂತ್ರಯೀ ವಾಗ್ ನಾಚ್ತಾ!!

ಹಾಂವ್ ತೆ ಪಾಡಿಯೆಕ್ ಸೊದ್ತಾಂ. ತೀಯ್ ಆಸಾ, ಆಂಗ್ಲಿ ಥಾವ್ನ್ ದೆಂವೊನ್ ಯೇವ್ನ್ ರಸ್ತಾ ಕುಶಿಕ್ ರಾವೊನ್ ಡ್ರಾಮಾ ಪಳಯ್ತಾ.

ಅರೇ, ಹಿ ಖಂಯ್ ಆಸ್‌ಲ್ಲಿ?

ಗೊಣಿಯಾಂ ಪಾಟ್ಲಾನ್!

ಕಿತೆಂ ಕರ್ತಾಲಿ?

ಹಾಂವ್ ಮಧೆಂ ಪಾವ್ತಾನಾ, ಶಿವ್ರಾಮಾಚ್ಯಾ ಮಾಂಡ್ಲ್ಯಾ ಥಾವ್ನ್ ರಗತ್ ದೆಂವ್ಚೆಂ ದಿಸ್ತಾ. ಮಾರ್ಸೆಲಾಮ್ ತಾಕಾ ಅನಿಕ್‌ಯಿ ಗಾಳಿ ಸೊವುನ್‌ಂಚ್ ಆಸಾ. ಹಾಂವ್ ಇಂತ್ರಕ್ ಬಾವ್ಳ್ಯಾಕ್ ಧರುನ್ ಹೆವ್ಣಿನ್ ವೊಡ್ತಾಂ. ಪಾಂಡುಚೊ ಪತ್ನೊ ನಾ. ಹಾಂವ್, ಇಂತ್ರ ಆನಿ ಪಾಂಡು ತೆಗೀ ಎಕಾಚ್ ಕಾಸ್ತಾಚೆ, ಆಮ್ಚ್ಯಾ'ಮ್ಚ್ಯಾ ಧನಿಯಾಂ ವಿಶಿಂ 'ಸೀಕ್ರೆಟ್' ಉಲೊಂವ್ಚೆ...

"ಕ್ಲಾಲೆಂ ಜಾಲೆಂ ರೇ ಇಂತ್ರೋ, ತುಜ್ಯಾ ಧನ್ಯಾನ್ ಕೊಂಕ್ಣಾಕ್ ಕಿತ್ಯಾಕ್ ರೇ ಮಾರ್ಲೆಂ?"

"ಆಜ್ ದೊನ್ಯಾನ್ ತ್ಯಾ ಕನ್ನೊಜ್ಯಾಚಿ ಶೆಂಡಿ ಕಾತಲ್ಲಿ!"

"ಜಾಲೆಂ ತರೀ ಕಿತೆಂ ರೇ?"

"ಆಮ್ಚೆಂ ಕಿರಿಸ್ತಾಂವಾಂಚೆಂ ಅನೆಂ ಬರಾಪ್. ತೆಂ ಫುಲ್ಬಾಯ್ ಆಸಾ ಪಲೇ ..."

"ಕೋಣ್ ಫುಲ್ಬಾಯ್?"

"ದೊನ್ಯಾಚೆಂ ದಾಕ್ಟೆಂ ಬೊಯ್ಲ್ ಪುಲ್ಲು, ಫುಲೋರಿನ್. ತೆಂ ಆತಾಂ ಬೊರೇಂ ಫುಲ್ಲಾಂ. ಅಲೇ ವೋ ತಂಯ್ ರಾವೊನ್ ನಾಕ್ಸೊ ಪೊಲೆತಾ ತೆಂ ..."

ಹಾಂವೆಂ ಥಿಂಪಿ ಗಳ್ಳಿ.

"ತಾಕಾ ಕಾಲ್ಚಿ ತಾವ್ನ್ ವೋಲ್ ಇಂದಿಯಾ ಟೆರಿಪಾಕ್ ವಸೊಂಕ್ ಆಸಾ ಕಂಯ್. ಪೊಯ್ಸ್ ದೀಂವ್ಕ್ ಆಜ್ ಅಕ್ರೇಚೊ ದೀಸ್ ಕಂಯ್. ಪೊಯ್ಸ್ ದೀನಾ'ಲ್ಯಾರ್ ಘರ್ ಸೊಡ್ನ್ ಧಾಂವ್ತಾಂ ಮುನ್ ಸಲ್ ಕರುನ್ ಅಟ್ವ್ ಧರ್ತಾಲೆಂ ಕಂಯ್. ದೊನ್ಯಾನ್ ಧಾ ವರಾರ್ ಬೇಕ್ರೆಕ್ ಯೇ, ದಿತಾಂ ಮುಲ್ಲೆಂ ಕಂಯ್. ಪೂನ್ ಆಜ್ ಆಮಿ ಬೇಕ್ರೆಕ್ ಯೆತಾನಾ ವಾಟೆರ್ ಸೆಲ್ಲಿ ಮಾವುಶಿ ಮೆಲ್ಲಿ..."

"ಸೆಲ್ಲಿ ಮಾವ್ಕಿ ಮೆಲಿ?" ಹಾಂವ್ ಹಾಂಕ್ರಲೊಂ.

"ತಿ ಮೊಲೊಂಕ್ ನಾ, ತಿಚೊ ಪೊತಿ ಕಾಂಯ್ ಉಶ್ಯಾರ್ ನಾಂ ಕಂಯ್, ಆಸ್ತುತ್ರೆಕ್ ಎಡ್‌ಮೀಟ್ ಕೆಲಾಂ ಮುನಾಲಿ. ಆಮಿ ತಾಕಾ ಪೊಲೆವ್ನ್ ಯೆಯಾಂ ಮುನ್ ಗೆಲ್ಯಾಂ ..."

"ಹೋ, ದೆಕುನ್‌ಂಚ್ ಬೇಕರಿ ಬಂದ್ ಆಸ್‌ಲ್ಲಿ ..."

"ವೊಯ್. ಫುಲ್ಬಾಯ್ ಆಂಗಾ ಯೆತಾನಾ ಬೇಕ್ರೆಕ್ ಬೀಗ್. ಯೆಂ ಕಿತ್ಯಾಕ್ ಬೀಗ್ ಘಾಲಾಂ ಮುನ್ ವಿಸಾರುಂಕ್ ಮುಕ್ಲ್ಯಾ ಆಂಗ್ಲಿ ಗೆಲ್ಲೆಂ ಇಸ್ತಾ. ತಾನೆಂ ಫುಲ್ಬಾಯೆಕ್ ನಿಯೆಂವ್ಕ್ ಕೋಲ್ಡ್ ದಿಲೆಂ ಕಂಯ್, ಪಯ್ ಆಂವ್ ದಿತಾಂ ಮುನ್ ಭಿತರ್ ಆಪಯ್ಲೆಂ ಕಂಯ್. ಆಚೆಂ ಪಾಂಯಾಂಚ್ಯೊ ಜಾಂಗೊ ದಿಸ್ಚೆಂ ಮೊಟ್ಟೆಂ ಆಂಗ್ಲೆಂ ಆನಿ ಅರ್ಧ್ಯಾರ್ ಅರ್ನುನ್ ಗಾಲ್ಲೆಂ ಕಾಕಿಯೊ ದಿಸ್ಚೆಂ ಟೀಸರ್ತ್ ಪಲೆವ್ನ್ ಶಿವ್ರಾಮಾಚಿ ಶೆಂಡಿ ಉಲ್ವುಲ್ಲಿ ಆಸ್ತಲಿ. ಆಮಿ ದೊಗೀ ಬೇಕ್ರೆಚೆಂ ಬೀಗ್ ಕಾಡ್ತಾ ಮುನ್ತಾನಾ ಮುಕ್ಲಿ ಆಂಗಡ್ ಕಾಲಿ ದಿಸ್ತಾ ಆನಿ ಭಿತರ್ ತಾವ್ನ್ ಚೆಡ್ವಾಚ್ಯೊ ಕಿಡ್ಕಿಡ್ಯೊ ಆಸೊ ಆಯ್ಕತಾತ್! ಭಿತರ್ ವಸೊನ್ ದಲಯ್ತಾನಾ ಕ್ಲಾಲೆಂ ಪೊಲೆಂವ್ಚೆಂ?"

"ಕ್ಲಾಲೆಂ ಪಳಯ್ಲೆಂಯ್?"

"ಕ್ಲಾಲೆಂ ಪೊಲೆಂವ್ಚೆಂ? ಕೊಂಕ್ಣೊ ಫುಲ್ಬಾಯೆಕ್ ಕುಚಿಲ್ಯೊ ಕರ್ತಾಲೊ!!!

"ಆನಿ ತೆಂ?"

"ತೆಂ ಗೊಡೆಂ ಕಿಡ್ಕಿಡ್ತಾಲೆಂ! ದೊನಿ ರಾಗಾನ್ ಕೊಡ್ಕೊಡ್ಲೊ ಆನಿ ದೆಗೆನ್ ಆಸ್‌ಲಿ ಕೋಲ್ತಿಂಗ್ಸಾಚಿ ಬಾಟ್ಲಿ ಕಾಡುನ್ ದೊನ್ಯಾನ್ ಕೊಂಕ್ಣಾಚ್ಯಾ ಮಾಂಡ್ವಾರ್ ಘೊಡ್ಲಿ!"

"ಪಾಂಡು ಖಂಯ್ ಆಸಾ ರೇ?"

"ತಾಕಾ ಶಿವ್ರಾಮಾನ್ ಬೆಂಕಾಕ್ ಧಾಂವ್ಡಾಯ್ಲೊ ಕಂಯ್, ಪೊಯ್ಸ್ ಆಡುಂಕ್"

"ಹೋ ತಸೆಂ. ಆತಾಂ ಜಾಲೆ ಮೂ ರೇ ದೊಗೀ ಎಕಾಮೆಕಾಚೆ ದುಸ್ಮಾನ್? ಇತ್ಲ್ಯಾ ವರ್ಸಾಂಚಿ ಹಾಂಚಿ ಇಷ್ಟಾಗತ್ ಜಾಲಿಮೂ ರೆ ಆಕೇರ್ ಹೈ ಪಾಡಿಯೆ ಧರ್ಮಾನ್?"

"ಪಾಡಿ? ಕಂಯ್ಚಿ ಪಾಡಿ?" ಪೆದ್ನಾ ಪರಿಂ ತೊಂಡಾಚೆಂ ಬೀಳ್ ದಾಕಯ್ಲೆಂ ಇಂತ್ರನ್.

ಹಾಂವೆಂ ಪಾಡಿಯೆಚೆರ್ ದೀಷ್ಟ್ ಚರಯ್ಲಿ. ಸಾರ್ಕ್ಯಾನ್ ಮಾರ್ಸೆಲಾಮಾಚೆಂಚ್ ಭಯ್ಣ್. ಕಾನಾಂತ್ ವಾರೆಂ ರಿಗ್‌ಲ್ಲ್ಯೆ ಪರಿಂ ದಿಸ್ತಾ. ಘಾಲ್ಲಿಂ ವಸ್ತ್ರಾಂ ಪಳಯ್ಲಾರ್ ಕೊಂಕ್ಣಾನ್‌ಂಚ್ ನ್ಹಯ್, ಮ್ಹಜೆ ತಸಲ್ಯಾನ್‌ಯಿ ತಾಚ್ಯಾ ಆಂಗಾರ್ ಹಾತ್ ವೊಡುಂಕ್ ಮನ್ ಜಾಯ್ತ್. ಪೂಣ್ -

ಮ್ಹಜ್ಯಾ ಶೊಪಾಕ್ ದಿಸಾಕ್ ಕಾಂಯ್ ಶೆಂಭರಾಂ ವಯ್ರ್ ಗೊರ್ವಾಂ ಯೆತಾತ್. ತಿಂ ಭಿತರ್ಲಿಂ ವಸ್ತ್ರಾಂ ಜಾಯ್ ಮ್ಹಣ್ತಾನಾ, ಆಪಾಪ್ಲೆಂ ಮಾಪ್ ಸಾಂಗ್ತಾನಾ, ವಸ್ತ್ರಾಂ ಆಂಗಾರ್ ಧರುನ್ ಆರ್ಸ್ಯಾಂತ್ ಪಳಯ್ತಾನಾ ಮ್ಹಾಕಾಯ್ ಥೊಡೆ ಪಾವ್ಲಿಂ ಜಿವಾಂತ್ ಕಿತೇಶೆಂ ಜಾತಾ, ಮತಿಂತ್ ವಾಂಕ್ಡೆಂ ಚಿಂತಾಪ್ ಭೊಗ್ತಾ. ತರ್ಯಿ ತಾಂಚೆ ಕಡೆನ್ ಉಲಯ್ತಾನಾ ಹಾಂವ್ ದೊಳ್ಕಾಂಚ್ಯೊ ಆಸ್ಚೊ ಸಯ್ರ್ ಹಾಲನಾಶೆಂ ಪ್ರೇತನ್ ಕರ್ತಾಂ. ತಿಂ ಕಾಂಯ್ ಗಲಾಟೊ ಕರ್ತಿತ್ ಮ್ಹಳ್ಳೆಂ ಭೈಂ, ಪಾಂಯಾಂಚೆಂ ಕಾಡ್ತಿತ್ ಮ್ಹಳ್ಳೆಂ ಕಂಪನ್, ಮ್ಹಜೆಂ ಪೊಟಾಕ್ ದಿಂವ್ಚೆಂ ಕಾಮ್ ಉಸ್ಕಾತ್ ಆನಿ ಘರಾ ಆಸ್‌ಲ್ಲೆಂ ಬಾಯ್ಲ್ಯೊ ಯೇವ್ನ್ ಮುಕಾರ್ ರಾವತ್ ಮ್ಹಳ್ಳೆಂ ಭಿಂವ್ಕಾರ್‌ಪಣ್ ಮ್ಹಾಕಾ ಎದೊಳ್ ಸಂಯಮ್ ಸಾಂಬಾಳುನ್ ರಾವೊಂಕ್ ಸಕ್ಲಾಂ.

ಮಾರ್ಸೆಲಾಮಾಚೆಂ ಭಯ್ಣ್ ಮ್ಹಣ್ ಕಳ್ತಚ್ ಪರತ್ ತಾಕಾ ಪಳೆಂವ್ಕ್ ಮ್ಹಾಕಾ ಧಯ್ರ್ ಯೇನಾ. ಹಾಂವ್ ಶೊಪಾಚೊ ಉಗ್ಡಾಸ್ ಯೇವ್ನ್ ಪಾಟಿಂ ಧಾಂವ್ತಾಂ. ಹಾಂಗಾ ಹಿಂ ದೊಗಾಂ ಚೆಡ್ವಾಂ ಮ್ಹಾಕಾ ರಾಕೊನ್ ರಾವ್ಲಾಂತ್.

"ಕಿತೆಂ ಜಾಲೆಂ? ಕಿತ್ಯಾಕ್ ಗಲಾಟೊ? ಕೊಣಾಕ್ ಮಾರ್ಲೆಂ? ಕಿತ್ಯಾಕ್ ಮಾರ್ಲೆಂ?"

"ಕಾಂಯ್ ನಾ, ಪರ್ಬುಂಗಲಿ ಪಾಡಿ ಕೊಂಕ್ಣಾಚ್ಯಾ ಗೊಟ್ಯಾಂತ್ ರಿಗ್‌ಲ್ಲಿ ..."

"ಪಾಡ್ಯಾಕ್ ಜಾಲ್ಯಾ ಆಸ್ತೆಲಿ ..." ತಿಂ ಕಿಡ್ಕಿಡೊನ್ ಹಾಸ್ತಾತ್.

ಮ್ಹಜ್ಯಾ ವಸ್ತ್ರಾಂ ಭಿತರ್ ಮುಯೊ ಚರ್‌ಲ್ಲ್ಯೆ ಪರಿಂ ಜಾತಾ. ಶಿವ್ರಾಮಾ ತಿತ್ಲೆಂ ಧಯ್ರ್ ಮ್ಹಾಕಾ ಆಸ್‌ಲ್ಲೆಂ ತರ್ ಹಾಂವ್ ಹ್ಯಾ ಚೆಡ್ವಾಂಕ್ ವೆವೆಗ್ಳೆಂಚ್ ಯೆಯಾ ಮ್ಹಣ್ ಆಪಯ್ಲೊಂ, ಕೋಲ್ಡೆಡ್ರಿಂಕ್ ಕಿತ್ಯಾಕ್ ಐಸ್‌ಕ್ರೀಮ್ ದಿವಯ್ಲೊಂ, ಆನಿ ಮಾತ್ಯಾಕ್ ಹೆಲ್ಮೆಟ್ ದವರ್ನ್ ಕುಚಿಲ್ಯೊ ಕರ್ತೊಂ!

ಸಾರ್ಥಿ ಖುಂಟೊ ಬಾರಯ್ತೆ

ಮ್ಹಜ್ಯಾ ನವ್ರಾಚ್ಯಾ ಮೊದೊರ್ನಿಚೆಂ ಘರ್ ಕುಡ್ವಾಚ್ಯಾ ಪಂಜ್‌ರಯ್ಲ್ ವಾಡ್ಯಾಂತ್. ಘರಾ ಮುಕ್ಲ್ಯಾನ್‌ಚ್ ಕೊಂಕಣ್ ರಯ್ಲ್‌ವೆ ರಸ್ತಾರ್ ಟ್ರೇಯ್ನಾಂ ಧಾಂವ್ತಾತ್, ಘರಾಚ್ಯಾ ಪಾಕ್ಯಾ ವಯ್ಲ್ಯಾನ್ ವಿಮಾನ್ ಉಬ್ತಾ, ಪೂಣ್ ವಾಹನಾಂ ಯೆಂವ್ಚ್ಯಾ-ವೆಚ್ಯಾಕ್ ಮಾತ್ ಸಾರ್ಕೊ ಮಾರೊಗ್ ನಾ. ರಾಜ್ ರಸ್ತಾ ಥಾವ್ನ್ ಕುಡ್ವಾಚ್ಯಾ ವ್ಹಾಳಾ ಆನಿ ಗಾದ್ಯಾಂ ಮದ್ಲ್ಯಾ ಕಾಟಾ ಪುಣಿಯೆ ವಯ್ಲ್ಯಾ ಬಾರೀಕ್ ಮೆರೆನ್ ಚಮ್ಕೊನ್ ವಚಚೆ ಪಡ್ತಾ. ವ್ಹಾಳಾಂತ್ ಕುರ್ಲ್ಯೊ ಚರ್ತಾತ್ ತಸೆಂ ಜಿವ್ವಾಳಿ ಭೊಂವ್ತಾತ್, ಗಾದ್ಯಾಂತ್ ಉಬಿರ್ ಚರ್ಚಿರ್ತಾ. ಭಾರಿಚ್ ಜಾಗ್ರುತ್ಕಾಯೆನ್ ಚಮ್ಕಚೆ ಪಡ್ತಾ. ಮೊದೊರ್ನಿಚ್ಯಾ ಘರಾ ಬೊಂವ್ತಿಂ ಜಾನ್ವಾರಾಂಕ್ ಆಡಾಂವ್ಕ್ ವೋಂಯ್ ಬಾಂದ್ಲ್ಯಾ ಆನಿ ಜಾಲಾಕ್ ದೆಂವೊಂಕ್ ಏಕ್ ಬಾರೀಕ್ ಆಕಾಡೊ.


ಕಾಪಾಡ್ ಉಕಲ್ನ್ ಧರುನ್ ಆಕಾಡೊ ಉತರ್ತಾನಾ ಮುಕಾರ್ ಮೊದೊರ್ನ್ ಹಾತಿಂ ಸಾರ್ಥಿ ಖುಂಟೊ ಘೆವ್ನ್ ಪುರ್ಪುರಾತ್ ಪಿಯೆಂವ್ಚ್ಯಾ ಉದ್ಕಾಚೆ ಬಾಂಯ್ ಕುಶಿಕ್ ವೆಚೆ ದಿಸ್ತಿ.

ಮೊದೊರ್ನ್ ಪ್ರಾಯ್ ಜಾವ್ನ್ ಪೆಂಕ್ಡಾಂತ್ ಚಿಕ್ಕೆಶೆ ಬಾಗ್ವಾಲ್ಯಾ, ಎಕಾ ಪಾಂಯಾನ್ ಚಿಕ್ಕೆಶೆ ಕುಂಟಾಯ್ತಾ, ತರ್ಯಿ ಅಶೀಯ್ ಅಮ್ನೊರಿಂ ಬಾಂಯ್ ಕುಶಿಕ್ ಧಾಂವ್ತಾ ತೆಂ ಪಳೆವ್ನ್ ಹಾಂವ್ ಘುಸ್ವಡ್ಲಿಂ. ಮ್ಹಜ್ಯಾ ತೊಂಡಾ ಥಾವ್ನ್ ಕಸಲೊಯ್ ಸಬ್ ಭಾಯ್ರ್ ಸರ್ವಾ ಘಡೆಂ ತಿಣೆಂ ಹಾತಾಂತ್ಲಿ ಝರೊನ್ ಗೆಲ್ಲಿ ಸಾರೊಣ್ ಉಕಲುನ್ ಬಾಂಯ್ ಉಡಯ್ಲಿ!

ಆನಿ ತೆದ್ನಾಂಚ್ ಬಾಂಯ್ತಲ್ಯಾ ವಿಶಿಷ್ಟ್ ಆವಾಜಾಕ್ ಆಯ್ಕೊನ್ ಗೀ ವಾ ಮ್ಹಜ್ಯಾ ಉಕಲ್ತಲ್ಯಾ ಕಾಪ್ಡಾ ವರ್ವಿಂ ದಿಸ್ತಲ್ಯಾ ದೊಂಪ್ರಾಂಕ್ ಪಳೆವ್ನ್ ತೆಂ ನೆಣಾಂ, ಘರೊಂ ಸುಣೆಂ ಸೊಪ್ಯಾ ಥಾವ್ನ್ ದೆಂವೊನ್ ಜೋರಾನ್ ಘೊಂಕಿಲಾಗ್ಲೆಂ. ಹಾಂವೆಂ ಉಕಲ್ತೆಂ ಕಾಪಾಡ್ ಸಕಯ್ಲ್ ಸೊಡ್ಲೆಂ.

"ಕೋಣ್ ಗೋ ಪುತಾ? ಮ್ಹಜಿ ದೀಷ್ಟ್ ಮಂದ್ ಜಾಯಿತ್ ಯೆತಾ. ಎ ಪಿಚ್ಚಾ ... ಅಳೆ ರೇ ಕೋಣ್ ಸಯ್ತಿಂ ... ಅರೇ ತುಂ ಗೋ ಆತಾಂ? ಯೇ ಯೇ ... ಘಾಲ್ತಾಂ ಏಕ್ ಪೆಂಕ್ಡಾಕ್ (?) ... ಭಾರಿ ಅಪ್ತಾಬ್ ಜಾಲಾಂಯ್ ... ಧಾಂಪ್ ಗೋ ತೋಂಡ್ ... ಭುರ್ಗೆ ಯೇಂವ್ಕ್ ನಾಂತೇ ... ಚಲ್ಲೆಯೆ ಗೋ ಥಂಯ್ಚೆಂ ... ಯೇ ಯೇ ಭಿತರ್ ಯೇ ... ಮಾಂಡ್ಲ್ಯಾರ್ ಏಕ್ ಪೊಡ್ಲ್ಯಾರ್ ಘೆಂಕ್ಕ್ ಘೆಂಕ್ಕ್ ಪೂರಾ ರಾವಚೆ ... ಕಿತೆಂ ಎಕ್ಲೆಂತ್, ಕೆದಾಳಾ ಯೆತಾ ಖಂಯ್ ಮ್ಹಜೊ ಫಿಲ್ಯಾದ್? ... ಚಾಬನಾಂ ಗೋ ತೆಂ, ಭೆಷ್ಟೆಂ ಭೆಶ್ಟಾಯ್ತಾ ... ತುಂ ಭಿತರ್ ಚಲ್ ...ಲಜ್ವಾಡೆಂ ಖಂಯ್ಚೆಂ, ಧಾಂಪ್ತಾಯ್ಲೀ ನಾ ಸೋಂಡ್ ..." ಮ್ಹಣ್ ಮೊದೊರ್ನ್ ಮ್ಹಾಕಾ ಸಾಧಾರಣ್ ಮಟ್ವಾಕ್ ಘುಸ್ವಡಾಂವ್ಚ್ಯಾ ಪರಿಂ ಉಲಯ್ಲಿ. ತಾಂತ್ಲಿಂ ಖಂಯ್ಚಿಂ ಉತ್ರಾಂ ತಿ ಮ್ಹಜೆ ಕಡೆನ್ ಆನಿ ಖಂಯ್ಚಿಂ ಸುಣ್ಯಾ ಕಡೆನ್ ಉಲಯ್ಲಿ ತೆಂ ಆರ್ಥ್ ಕರುಂಕ್ ಮ್ಹಾಕಾ ಜಾಲೆಂ ನಾ.

ಕುಡ್ವಾಚ್ಯಾ ವ್ಹಾಳಾಚ್ಯೊ ಕುರ್ಲ್ಯೊ



ಹಾಂವ್ ಸುಣ್ಯಾಕ್ ಚುಕೊವ್ನ್ ಘೆವ್ನ್ ಸೊಪೊ ಚಡ್ತಾನಾ ಚಾರ್ ವರಾಂಚೊ ನಾಗ್ಡೊ ಚೆರ್ಕೊ 'ಬೇಂ...' ಕರುನ್ ಭಾಯ್ರ್ ಆಯ್ಲೊ, ಪಿಚ್ಚಾಚೊ ಪೂತ್, ಮೊದೊರ್ನಿಚೊ ನಾತು.

"ತೂಂಯ್ ಧಾಂಪ್ ರೇ ತುಜೆಂ ಪೆಂಪಾರೆಂ! ಖೊಟ್ಕೊ, ಖೊಟ್ಕೊ 'ಪಾತ್ರಿಲಾ' ಸಗ್ಳ್ಯಾ ಘರಾಕ್. ಹುಂಕ್, ಸಗ್ಳೆಂ ಸತ್ಯಾನಾಸ್ ಕರ್ತಾತ್ ಹಿಂ! ತುಂ ಬಸ್ ಗೋ ಪುತಾ. ಗೆಲೆಂಯ್ ಗೋ ನಾ ಭಾಯ್ರ್? ತುಜ್ಯಾ ಪೊಟಾಕ್ ಫಾತರ್ ಪಡೊಂಕ್ ... ಪಿಚ್ಚಾ ... ಖಿಂಯ್ ಶಿರ್ಕಾಲೊ ಗಾಯ್ ಹೊ? ತುಜಿ ಮಾಮ್ಮಿ ಖಿಂಯಾಂ ರೇ, ಚುಪ್, ತುಮಿಂ ದೊಗಾಂಯ್ ಚುಪ್! ವಚ್ ರೇ ಮಾಮ್ಮಿಕ್ ಆಪಯ್ ರೇ ... ಕದೆಲಾರ್ ಬಸನಾಕಾ, ಹಾಲ್ತಾ ತೆಂ, ಆಂ ಥಂಯ್ ಬಾಂಕಾರ್ ಬಸ್ ... ಆಂಟಿ ಕಡೆನ್ ಬೆಸಾಂವ್ ಮಾಗ್ಲೆಂಯ್ ರೇ ... ಉಟ್ಟೆಂಯ್ ಗೋ ಥಂಯ್ಚೆಂ, ಕಾಟ್ ಮಾಟ್ ಪಡ್ಲೆಂ ... ಆತ್ತಾಂ ಧರ್ಣಿಕ್ ಮಾರ್ತಾಂ ಪಳೆ ... ತು ತುಕಾ ನ್ಹಯ್ ಗೋ ಮ್ಹಳ್ಳೆಂ, ಹೆಂ ಕೊಲೆಂ ಭಾಸ್ ನಾ ತಾಕಾ, ಕೋಣ್ ಚೋರ್ ಕೋಣ್ ಸಯ್ತೆಂ ಕಳನಾ ತಾಕಾ, ನಾಪಾಸ್ ಖಿಂಯ್ಚೆಂ ...ತುಂ ಬಸ್ ಗೋ ಥಂಯ್, ಆತ್ತಾಂ ಆಯ್ಲಿಂ, ಖಿಂಯ್ ಶಿರ್ಕಾಲ್ಯಾಂತ್ ಆಬಾ, ಹಿಂ ದೊಗಾಂಯ್ ..." ಮ್ಹಣ್ ಲಾಂಬಾಯೆಕ್ ಉಲಯಿತ್ತ್ ಕುಂಟಾಂವ್ಚ್ಯಾ ಪಾಂಯಾನ್‌ಂಚ್ ಸುಣ್ಯಾಚ್ಯಾ ಪೆಂಕ್ಡಾಕ್ ಖೊಟಾವ್ನ್, ಅನಿಕ್‌ಯಿ ರಡ್ಚ್ಯಾ ಚೆರ್ಕ್ಯಾಕ್ ಬುರ್ಬುರ್ಯಾಂ ವೊಡುನ್ ವ್ಹರುನ್ ಭಿತರ್ ಗೆಲಿ.

'ಕುಯ್ಯೋ, ಮುರ್ರೋ' ಕರುನ್ ಸುಣೆಂ ಜಾಲಾಕ್ ಧಾಂವ್ಲೆಂ. ಮ್ಹಜಿ ತಕ್ಲಿ ಮಾತ್ ಸಾಧಾರ್ಣ್ ಮಟ್ಟಾಕ್ ಗಿರ್ಗಿರ್ಲಿ. ಮ್ಹಜ್ಯೆ ಕಡೆನ್, ಕೊಲ್ಗ್ಯಾ ಕಡೆನ್ ಆನಿ ಚೆರ್ಕ್ಯಾ ಕಡೆನ್ ಎಕಾಚ್ ದಮ್ಮಾನ್ ಉಲಯಿಲ್ಲೆ ಹ್ಯೆ ಮೊದೊರ್ನಿನ್ ಸಾರ್ಲಿ ಖುಂಟೊ ಕಿತ್ಯಾಕ್ ಬಾಂಯ್ತ್ ಉಡಯ್ಲೊ ಮ್ಹಳ್ಳೊ ಎಕ್ವೀಸಾವೊ ಮಿಸ್ತರ್ ಮ್ಹಾಕಾ ಸಮ್ಜಲೊ ನಾ.

ತೀನ್ ಮಿನುಟಾಂನಿ ಸುಣ್ಯಾಚೆಂ ರಡ್ಲೆಂ ರಾವ್ಲೆಂ. ಮೆಟಾರ್ ರಾವೊನ್ ಮ್ಹಾಕಾಚ್ ಪಳೆಲಾಗ್ಲೆಂ. ಲಾಗಿಂ ಯೇವ್ನ್ ಮ್ಹಾಕಾ ಹುಂಕುಂಕ್ ಲಾಗ್ತಾನಾ, ಕಾಂಯ್ ಮ್ಹಜಿಂ ಉಗ್ತಿಂ ದೊಂಪ್ರಾಂ ದೆಕ್‌ಲ್ಲೆ ಆಶೆನ್ ಕಾಂಯ್ ಫಾಸ್ ಫಾಲಿತ್ ತರ್ ಚವ್ದಾ ಇಂಚೆಕ್ಯನಾಂ ಘೆಜೆ ಪಡ್ತಿತ್ ಮ್ಹಣ್ ಹಾಂವ್ ಭಿಂಯೆಲಿಂ. ಏಕ್ ವಾಂಕ್ಡ್ ದೀಷ್ಟ್ ಸುಣ್ಯಾಚೆರ್ ದವರಿತ್ತ್ ಹಾಂವೆಂ ಸೊಪ್ಯಾರ್ ನದರ್ ಭೊಂವ್ಡಾಯ್ಲಿ. ವೊಣಿರ್ ಕಾಂಯ್ ಡಜನ್ ಭರ್ ಪೊಟ್ರೀಟೊ ಉಮ್ಕಳಾಯಿಲ್ಲೊ. ವೆವೆಗ್ಳ್ಯಾ ವೆಕ್ತಿಂಚ್ಯೊ, ಕುಮ್ಗಾರಾಚ್ಯೊ, ಲಗ್ನಾಚ್ಯೊ, ಮರ್ಣಾಚ್ಯೊ, ಜೆಜು-ಮರಿ-ಜುಜೆಚ್ಯೊ, ಸಾಂತಾಂ-ಸಾಂತಿಣ್ಯಾಂಚ್ಯೊ ಆನಿ ಹಾಂವ್ ವಳ್ಕೊನ್ ನೆಣಾಸ್‌ಲ್ಲಾ ಪಾಪ್‌ಸಾಯ್ಬಾಚ್ಯೊ ಬೋವ್‌ಶಾ ಪಾಪಾ ಪಿಯುಸ್ ಧಾವೊ ವಾ ಬಾರಾವೊ ಆಸ್ತಲೊ ...

ತ್ಯೊ ಪಳೇತ್ತ್ ಆಸ್ತಾಂ ಪಿಚ್ಚಾ ಗೋಣಿ ಉಕಲುನ್ ಧರುನ್ ಭಾಯ್ರ್ ಥಾವ್ನ್ ಭಿತರ್ ಸರ್ಲೊ.

"ಅರೇ, ಭಾರಿ ಅಜ್ಯಾಪ್! ಸುರ್ಯೊ ಖಿಂಯ್ಚ್ಯಾನ್ ಉದೆಲೊ ಗಾಯ್ ಆಜ್? ಫಟಿ ಮಾರ್ತಾಂ ಮ್ಹಣಾನಾಕಾ, ಆಜ್ ಫಾಂತ್ಯಾ ಫಾರಾರ್‌ಚ್ ಮಾಡಾರ್ ಕಾವೊ ಕಾಂವ್

ಕಾ ಕರ್ತಾಲೋ ಆನಿ ಮ್ಹಜೊ ಉಜ್ವೊ ದೊಳೊ ಉಡ್ತಾಲೊ ..." ಮ್ಹಣಾತ್ ತಾಣೆಂ ಗೊಣಿ ಸಕಯ್ಲ ದವರ್ಲಿ.

"ಆಂ ತೆಂ ಕ್ಹಾಲೆಂ ಹಾಡ್ನ್ ಆಯ್ಲೊಯ್? ಗೊಣಿಯೆಂತ್? ಸೊರ್ಯಾಚೆಂ ಗೋಡ್?"

"ತೆಂ ಕಾಲ್ ರಾತಿ ಕುಡ್ವಾಚ್ಯಾ ವ್ಹಾಳಾಂತ್ ಕುರ್ಲ್ಯೊ ಧರ್‌ಲ್ಲೊ. ತ್ಯೊ ಥಂಯ್ ಪಂಪಾಚ್ಯಾ ಶೆಡ್ಕಾಂತ್ ದವರ್‌ಲ್ಲೊ. ಆತಾಂ ಸುಟಿ ಕರ್ಯಾಂ ಮ್ಹಣ್ ಹಾಡ್ನ್ ಆಯ್ಲೊ...."

ಹಾಂವೆಂ ಕಾಂಯ್ ಮ್ಹಣ್ ಪಯ್ಲೆಂಚ್ ಮೊದೊರ್ನ್ ಭಾಯ್ರ್ ಆಯ್ಲಿ. "ವ್ಹಯ್ ರೇ, ತುಜೊ ಉಜ್ವೊ ದೊಳೊ ಉಡ್ತಾಲೊ. ಖೊಟ್ಟೊ, ಖೊಟ್ಟೊ ಲಾಗ್ಲಾ ಘರಾಕ್ ... ಘಡ್ಯೆ ಘಡ್ಯೆ ಉಡ್ತಾ ತರ್ ವಚ್ ಕೂಲಿಂಗ್ ಗ್ಲಾಸ್ ದವರ್ ದೊಳ್ಯಾಂಕ್, ನಾ ತರ್ ಶನಿ ಲಾಗ್‌ಲ್ಲಿ ಸುಟ್ಟಿ ನಾ ..."

"ಮ್ಹಳ್ಯಾರ್ ಮೊದೊರ್ನೆ, ಹಾಂವ್ ತುಮ್ಗೆರ್ ಆಯಿಲ್ಲೆಂ ಖೊಟ್ಟೊ, ಶನಿ ... ತೆಂ ಪೂರಾ ಕುರ್ಡಿ ಪಾತ್ಯೆಣಿ ..."

"ತುಂ ಆಯಿಲ್ಲೆಂ ನ್ಹಯ್ ಗೋ. ಆತಾಂ ತುಂಯ್ ಮ್ಹಣ್ ಹಾಂವ್ ಮ್ಹಾತಾರಿಂ ಮಾಟ್-ಮಂತ್ರಾಂ, ಫಿತಿಸ್ಪಣ್, ಕಟ್ವೆ, ಪಾತ್ಯೆವ್ನ್ ಪಿರ್ಪಿರಿಸಾಂವ್ ಉಲಯ್ತಾಂ ಮ್ಹಣ್. ಹುಂ! ಹ್ಯಾ ಘರಾಚೆರ್ ಪಾಡ್ ಸಾವ್ಳೆಂ ಬೆಸಾಂವ್ ಪಡ್ಲಾಂ. ವಿಚಾರ್ ಪಿಚ್ಚಾ ಕಡೆನ್, ಕೆದಾಳಾ ಪುಣ್‌ಯಿ ಹಾಚೊ ದಾವೊ ದೊಳೊ ಉಡ್‌ಲ್ಲೊ ಆಸಾ? ದಾವೊ ದೊಳೊ ಉಡ್ಲ್ಯಾರ್ ನಶಿಬ್ ಉಗ್ತೆಂ ಜಾತಾ, ಬರಿ ಖಬರ್ ಯೆತಾ, ಜಯ್ತ್ ಲಾಬ್ತಾ, ದುಡು ಮೆಳ್ತಾ, ಲಕ್ಶಣ್, ಲಕ್ಶ್ ..."

ಚೆರ್ಕೊ ಪರ್ನಿ ಚಾಡ್ಲಿ ಫಾಲುನ್ ಯೇವ್ನ್ ಬಾಪಾಯ್ಚ್ಯಾ ಪಾಂಯಾಂಕ್ ವೆಡ್ಕೊಳ್ ಫಾಲುನ್ ರಾವ್ಲೊ. ರಡ್ಲೆಂ ರಾವ್‌ಲ್ಲೆಂ, ಪೂಣ್ ಹುಸ್ಕಾರೆ ಆಸ್‌ಲ್ಲೆ.

"... ಹಾಚೊ ಉಜ್ವೊ ದೊಳೊ ಉಡ್‌ಲ್ಲ್ಯಾನ್ ಮ್ಹಜಿ ಇತ್ಲಿ ಬರಿ ಸಾರೊಣ್ ಗೆಲಿ ಬಲಾಕ್ ..."

"ಸಾರೊಣ್?" ಪಿಚ್ಚಾ ಶೆರ್ಮೆಲೊ.

ತಿತ್ಲ್ಯಾರ್ ಪಿಚ್ಚಾಚೆಂ ಹೊಕಲ್ ಉಂಬಳುನ್ ಪಿಳ್‌ಲ್ಲಿಂ ವಸ್ತ್ರಾಂ ಕುರ್ಪಾಣ್ಯಾಂತ್ ಘೆವ್ನ್ ಮೆಟಾಂ ಕಡೆನ್ ಪಾವ್ಲೆಂ. ವ್ಹಾಳಾಂತ್ ಉಂಬ್ಳುಂಕ್ ಗೆಲ್ಲೆಂ ಆಸ್ತೆಲೆಂ. ಮ್ಹಾಕಾ ಪಳೆವ್ನ್ ಖುಶೇನ್ ಹಾಸ್ಲೆಂ, ಪೂಣ್ 'ಸಾರೊಣ್ ಗೆಲಿ' ಮ್ಹಳ್ಳೆಂ ಆಯ್ಕೊನ್ ತಾಚಿ ರಿಯಿಂಟ್ ಉಡ್ಲಿ.

"ಚೆಪ್ಲಿಯ್ ಗೀ ರಾಂದ್ಲಿಕ್?" ತಾಣೆಂ ಹುಸ್ಕಾರ್ಚ್ಯಾ ಚೆರ್ಕ್ಯಾಕ್ ಹಾಂಡಿ ಧರ್ದೊ.

"ಅಳೆಗೋ ಪುತಾ, ಹಾಂವ್ ಕಾಂಯ್ ಘಡ್ವಾಂ ಸಾಂಗಿನಾಂ, ಆದಿಂ ಥಾವ್ನ್ ಸಂಸಾರ್ ಭರ್ ಚಲೊನ್ ಆಯ್ಲಾಂ ತೆಂ ಸಾಂಗ್ತಾಂ. ಘರಾಂತ್ ಸ ವರ್ಸಾಂಚ್ಯಾಕೀ ಲ್ಹಾನ್ ಚೆಡೊ ಆಸಾ ಆನಿ ತೊ ಸಾರೊಣ್ ಘೆವ್ನ್ ಘರ್ ಝಾಡ್ತಾ ತರ್ ಘರಾ ಸಯ್ತಾಂ ಯೆತಾತ್ ಮ್ಹಣ್ ಪಾತ್ಯೆಣಿ ಆಸಾ. (ಉದೆಂತಿ ಥೊಡ್ಯಾ ಗಾಂವಾಂನಿಂ ಆತಾಂಯ್

ಪಾತ್ಯೆತಾತ್) ಸಯಿಂ ಯೇನಾಶೆಂ ಕರುಂಕ್ ಸಾರೋಣಿನ್‌ಂಚ್ ಚೆಡ್ಯಾಕ್ ದೋನ್ ವ್ಹಾಜಯ್ಜೆ. ಹಾಂವ್ ಪಾಟ್ಲ್ಯಾ ಚಾರ್ ದಿಸಾಂ ಥಾವ್ನ್ ಹಾಕಾ ವ್ಹಾಜವ್ನ್‌ಂಚ್ ಆಸಾಂ, ಜಾಲ್ಯಾರಯಿ ಹೊ ಆಜ್ ಪರ್ತುನ್ ಝಾಡ್ತಾಲೊ!"

"ಹೋ, ತರ್ ತುಕಾ ಹಾಂವೆಂ ತುಮ್ಗರ್ ಯೆಂವ್ಚೆಂ ನಾಕಾ ಆಸ್ಲೆಂ :..." ಮ್ಹಾಕಾ ಕಿತ್ಯಾಕ್ ಆಯಿಲ್ಲಿಂ ಮ್ಹಣ್ ಬೆಜಾರ್ ಜಾಲೆಂ.

"ತಶೆಂ ನ್ಹಯ್ ಗೋ. ಪಾತ್ಯೆಣೆ ಪ್ರಕಾರ್ ಚೆರ್ಕೊ ಭುರ್ಗೊ ಘರಾ ಭಿತರ್ ಸದಾಂಯ್ ಝಾಡುಂಕ್ ಲಾಗ್ತಾ ತರ್ ತಿ ಸಾರೋಣ್ ಘರಾ ಭಿತರ್ ದವರುಂಕ್ ನಜೊ. ದವರ್ಚಿ ತರ್ ತಾಕಾ ಕಿತ್ಲೆ ಇರ್ ಆಸಾತ್ ತಿತ್ಲೆ ಪಾವ್ಪಿಂ ಘರಾಂತ್ ಮಾಂಯ್-ಸುನೆಚಿ ಲಡಾಯ್ ಜಾತಾ! ಘರಾಕ್ ಮಾಟ್ ಪಡ್ತಾ! ತೆಂ ಆಡಾಯ್ಜೆ ತರ್ ಝಾಡ್ಲಿ ಸಾರೋಣ್ ವಾ ಸಾರ್ಲಿ ಖುಂಟೊ ಬಾಂಯ್ತ್ ಉಡಯ್ಜೆ!!"

"ಹೋ!/? ಆತಾಂ ತುವೆಂ ತುಜ್ಯಾ ಸುನೆ ಕಡೆನ್ ಝಗ್ಡೆಂ ಜಾಂವ್ಚೆಂ ತೆಂ ಆಡಾಂವ್ಕ್ ಸಾರೋಣ್ ಬಾಂಯ್ತ್ ಘಾಲಿಯ್? ಆಮಿ ಆತಾಂ ತೆಂಚ್ ಉದಕ್ ಪಿಯೆಜೆ ಮೂ?" ಪಿಚ್ಚಾ ಉಸ್ಕಡ್ಲೊ.

"ಪೂಣ್ ಆಜ್‌ಕಾಲ್ ಘರಾಂತ್ ಬಾಂಯ್‌ಚ್ ಆಸನಾ ನ್ಹೇಂ ಮೊದೊರ್ನೆ, ತೆದಾಳಾ?" ಹಾಂವೆಂ ಮಧೆಂ ದಾಯ್ ಘಾಲಿ.

"ಬಾಂಯ್ ನಾ ತರ್ ಉದ್ಕಾಚಿ ಟಾಂಕ್ ನಾಯೇ, ತಾಂತುಂ ಘಾಲಿಜೆ. ವೋಯ್ಗಾ ಮುಂಟಾನಾ! ಆಯ್ಕಾ ಆತಾಂ, ಆಡ್ ಪಡೊನ್ ಆಸ್‌ಲ್ಲೆ ಸಾರೋಣೆಕ್ ವಾ ಸಾರ್ಲಿ ಖುಂಟ್ಯಾಕ್ ಕೆದಾಳಾಯ್ ಗುಡ್ಡಾಯ್ನಾಯೆ. ಗುಡ್ಡಾಯ್ಲ್ಯಾರ್ ಘೊವಾ-ಬಾಯ್ಲಿ ಮಧೆಂ ಮಯ್ಲೊ ಪರ್ಯಾಂತ್ ಝಗ್ಡೆಂ ಚುಕನಾ!"

"ಕಾಂಯ್ ಘರಾಮಶೆನ್ ಗುಡ್ಡಾಯ್ಲಿ ತರ್ ಪರಿಹಾರ್?" ಮ್ಹಜಿ ಜೀಬ್ ಹುಳ್ವಳ್ಳಿ.

"ಪರಿಹಾರ್ ಆಸಾ, ತಿ ಉಕಲ್ನ್ ಆಪ್ಲ್ಯಾಚ್ ಮಾತ್ಯಾ ವಯ್ರ್ ಸಾಡೆ ಸಾತ್ ಪಾವ್ಪಿಂ ಘುಂವ್ಡಾಯ್ಜೆ ಆನಿ ಆಪ್ಲ್ಯಾಚ್ ಪಾಟಿಕ್ ತೀನ್ ಪಾವ್ಪಿಂ ವ್ಹಾಜಯ್ಜೆ. (ಕೇಂಬೋಡಿಯಾಂತ್ ಅಶೆಂಚ್ ಕರ್ತಾತ್) ಅಶೆಂ ಕರ್ತಾನಾ ದೊಗಾಂ ಸಾಕ್ಯೆ ಆಸಜೆ, ತಾಣಿಂ ಬಿಲ್ಕುಲ್ ಹಾಸೊಂಕ್ ನಜೊ. ಪೂಣ್ ಉಗ್ಡಾಸ್ ದವರಾ, ಘುಂವ್ಡಾವ್ನ್ ಮಾರ್ತಾನಾ ಇರ್ ದೊಳ್ಯಾಂಕ್ ಲಾಗ್ತಿತ್ ತರ್ ದೊಳೆ ಘುಟೊಂಕ್ ಆಸಾತ್!"

"ಪುಣ್ ಆಮ್ಕೆಲೈ ಸಾರೋಣೆಕ್ ಇರ್‌ಚ್ ನಾಂತ್ ನ್ಹೇಂ ಮೊದೊರ್ನೆ ..."

"ತಿ ಸಾರೋಣ್ ನ್ಹಯ್, ಝಾಡು, ಘೂಲ್ ಝಾಡು. ಆತಾಂ ಆಯ್ಕ್, ತುಜಿ ಸಾರೋಣ್, ಸಾರ್ಲಿ ಖುಂಟೊ ವಾ ಝಾಡು ಧರ್ಲಿರ್ ಪಡ್ಲಿ ಆಸಾ, ತಿ ಗುಡ್ಡಾವ್ನ್ ವೆಚಿ ಚುಕೊಂವ್ಚೆ ಖಾತಿರ್ ತಿಕಾ ಉತ್ರೊನ್ ವೆಶಿ ತರ್ ಘರಾಂತ್ ಆವಯ್ ಪುತಾಚಿ ವ ಬಾಪಯ್ ಧುವೆಚಿ ಕರಿಣ್ ಲಡಾಯ್ ಜಾತೆಲಿ". (ಮಲೇಶ್ಯಾಂತ್ ಶಿಕ್ಪಿಯೀ ಹೆಂ ಪಾತ್ಯೆತಾತ್).

"ದೇವಾ ಮ್ಹಜ್ಯಾ! ತಿ ಲಡಾಯ್ ಚುಕೊಂವ್ಕ್ ಕಾಂಯ್ ಪರಿಹಾರ್ ನಾ?" ಪಿಚ್ಚಾಚ್ಯೆ ಪತಿಣೆನ್ ಮ್ಹಾಕಾ ದೊಳೊ ಮೊಡ್ಲೊ.

"ಆಸಾ, ಪ್ರಾಚಿತ್ ಆಸಾ. ಸಾರೊಣ್ ಉಕಲ್ನ್ ಪುತಾ ವಾ ಧುವೆಚ್ಯಾ ಮಾತ್ಯಾರ್ ದವರ್ನ್ ತಾಕಾ ತೀನ್ ಮೆಟಾಂ ಮುಕಾರ್ ತೀನ್ ಮೆಟಾಂ ಪಾಟಿಂ ಚಲಯ್ಜಿ. ಪೂಣ್ ಜಾಗ್ರುತ್ - ಮೆಟಾಂ ಚುಕ್ಲಿಂ ತರ್ ಲಡಾಯ್ ದೊಡ್ತಿ ವಾಡ್ತಾ!"

"ನ್ವಾಣಿ-ಕಾಕುಸ್ ನಿತಳ್ ಕರ್ಚೊ ಮಿಂಟೊ ತರ್?"

"ಹಾಂ, ಹಾಂ, ತೋಯ್. ಅಳೇ, ಕೆದ್ನಾಂಯ್ ಸಾರೊಣ್ ರಾಂದ್ವಾ ಕುಡಾಂತ್ ಕೊನ್ಯಾಂತ್ ದವರಿಚೆ, ನಾ ತರ್ ಬಾಗ್ಲಾ ಪಾಟ್ಲ್ಯಾನ್ ಲಿಪಯ್ಜಿ, ತಾಚೆಂ ಮೂಳ್ ಕೆದ್ನಾಂಯ್ ವಯ್ರ್ ಪಳೆವ್ನ್ ಆಸಚೆ, ಆಡ್ ನಿದಾಂವ್ಕ್ ವ ಮೂಳ್ ಧರ್ಲಿರ್ ತೆಂಕೊನ್ ದವರುಂಕ್ ನಜೊ. ತೆದ್ನಾಂ ಫರಾಂತ್ಲ್ಯೊ ಸರ್ವ್ ಪಿಶಾಚಿ, ಪಾಡ್ ಸ್ಪಿರಿತ್, ಸಯ್ತಾನಾಚೆ ದಲಾಲಿ, ಲುಸಿಫೆರಾಚೆ ಶಿಸ್, ಭುತಾಚೆ ಪಾಟ್ಲಾವಿ, ದೆಂವ್ಚಾರಾಚೆ ಏಜಂಟ್, ಮೆಲ್ಲೆಂ, ನಾಡ್, ಭುತ್, ಪ್ರೇತ್ ಸಕ್ಕಡ್‌ಯಿ ಪೋಳ್ನ್ ಧಾಂವ್ತಾತ್. ಕಾಂಯ್ ಚುಕೊನ್ ತಿ ಬಾಗ್ಲಾಚ್ಯಾ ಮುಕ್ಲ್ಯಾನ್ ವೊಣ್ಣೊನ್ ದವರ್ಲಿಯ್ ತರ್ ತಿಚ್ಯಾ ಕೆಶ್ಟಾಂಕ್ ಧರುನ್ ತಕ್ಲೆ ವಯ್ರ್ ಸಾಡೆ ಸಾತ್ ಸುತ್ತು ಘುಂವ್ಡಾವ್ನ್ ತಿಕಾ ಬಾಗ್ಲಾ ಪಾಟ್ಲ್ಯಾನ್ ಲಿಪಯ್ಜಿ!" ಮೊದೊರ್ನ್ ಅಮ್ಕಾಂ ಸೊಲ್‌ಲ್ಲೆ ಭುಂಯ್ ಚಣೆಂ ಖಾವಯ್ತಾಲಿ.

"ಆನಿ ತಶೆಂ ಘುಂವ್ಡಾಯ್ತಾನಾ ಸಾತ್ವಾ 'ಸುತ್ತಾಂತ್' ತಿ ಹಳೊ ಜಾವ್ನ್ ಪಾಟಿರ್ ಯೇವ್ನ್ ವ್ಹಾಜಯ್ತಾಲಿ." ಹಾಂವೆಂ ಮ್ಹಳ್ಳಾಕ್ ಪಿಚ್ಚಾ ಹಾಸ್ಲೊ, ಬಾಪಾಯ್ಕ್ ಪಳೆವ್ನ್ ಚೆರ್ಕೊಯ್ ಹಾಸ್ಲೊ. ಚೆರ್ಕ್ಯಾನ್ ಹಾಸ್‌ಲ್ಲೆಂ ಪಳೆವ್ನ್ ಆಮಿಂಯ್ ಹಾಸ್ಲಾಂವ್.

"ಹಾಸಾ ಗೋ ಲಜ್ಕಾಡ್ಯಾಂನೋ, ಹಾಸಾ. ಮ್ಹಾಲ್ಗಡ್ಯಾಂನಿ ದಿಲ್ಲೆಂ ದಿವೆಂ ಹೆಂ. ಸಂಸಾರ್ ಭರ್ ಲೋಕ್ ಯುಗಾಂ-ಯುಗಾಂ ಥಾವ್ನ್ ಪಾತ್ಯೆವ್ನ್ ಆಯ್ಲಾ, ತುಮ್ಕಾಂ ಮಾತ್ರ ಹಾಸೊ ಯೆತಾತ್ ..." (ಥಾಯ್ಲೆಂಡ್, ಇಂಡೋನೇಶ್ಯಾ, ಮಲೇಶ್ಯಾ, ಕೊರೆಯಾ, ಕೆಂಬೋಡಿಯಾ, ವಿಯೆಟ್ನಾಮ್, ಚಾಯ್ನಾ ಆನಿ ಇತರ್ ರಾಷ್ಟ್ರಾಂನಿ ಹಿ ಪಾತ್ಯೆಣಿ ಆತಾಂಯ್ ಆಸಾ).

"ಸಾಂಗ್‌ಲ್ಲೆಂ ಆಯ್ಕೊನ್ ತ್ಯೆ ಪರಿಂ ಕೆಲೆಂ ತರ್ ಬಚಾವ್ ಜಾತೆಲ್ಯಾತ್, ನಾ ತರ್ ಪೇಟ್ ಪಡೊನ್ ಫೊಂಡಾಕ್ ವೆತೆಲ್ಯಾತ್. ತುಮಿಂ ದೊಗಾಂಯ್ ಆಯ್ಕಾಯಾ ಗೋ, ಕೊಣಾಯ್ಚ್ಯಾ ಪಾಂಯಾಂ ಪಂದಾಕ್ ಝಾಡುಂಕ್ ವಚನಾಕಾತ್, ಪಾಂಯಾಂಚ್ಯಾ ಮನ್ಶಾಕ್ ಭಾರಿಚ್ ವಾಯ್ ಜಾತಲೆಂ. ಕಾಂಯ್ ಫರಾಮಸೆನ್ ತಸೆಂ ಝಾಡ್ಲೆಂ ತರ್ ಸಾರೊಣ್ ತಾಚೆ ಕಡೆನ್ ದೀವ್ನ್ ತುಜ್ಯಾ ಪಾಂಯಾಂ ಪಂದಾಕ್ ಝಾಡುಂಕ್ ಸಾಂಗಾ. ಝಾಡ್ತೊಲೊ ದಾದ್ಲೊ ತರ್ ಕಾಪಾಡ್ ಉಕಲ್ನ್ ಧರ್ನಾಕಾತ್!"

ಆಮಿಂ ಸಕ್ಡಾಂ ಹಾಸ್ಲಾಂವ್. "ಪೂರಾ ಬಂಡಲಾಂ, ಕುರ್ಡಿ ಪಾತ್ಯೆಣಿ, ಪೊಟ್ಟು ಕಥಾ ... ಬಿಂಡಿಸೊಲಾಂ ..."

"ಬಂಡಲಾಂ, ಬಿಂಡಿಸೊಲಾಂ ಮ್ಹಣ್ತಾಯ್? ಏಕ್ ಶೆಂಭರ್ ಠಕ್ಕೆ ಸತ್ ಗಜಾಲ್

ಸಾಂಗ್ತಾಂ ಆಯ್ಕಾ. ಸಾಂಜೆಚ್ಯಾ ಸ ವರಾಂ ಉಪ್ರಾಂತ್ ಘರಾ ದೆಗೆಚ್ಯಾ ರುಕಾರ್ ಥಾವ್ನ್ ನಾತ್ತುಂಗ್ ಬೊಬಾಟ್ಲೆಂ ಮ್ಹಣ್ ತುಮಿಂಯ್ ಬೋಬೊ ಘಾಲುಂಕ್ ವಚನಾಕಾತ್. ದುಸ್ರೆ ಸಕಾಳಿಂ ಸ ವರಾಂ ಭಿತರ್ ದುಖಾಚಿ ಖಬರ್ ಯೆತಾ! ಆನಿ ..." ಮೊದೊರ್ನ್ ಚಿಕ್ಕೇಲೆ ಗದ್ದದಿತ್ ಜಾಲಿ. "... ಆನಿ ಬೋಬೊ ಮಾರ್ನ್ ಸಾರೊಣ್ ಘೆವ್ನ್ ಧಾಂವ್ಡಾಂವ್ಕ್ ಬಿಲ್ಕುಲ್ ವಚನಾಕಾತ್ ... ಘರಾಂತ್ಚ್ ದೂಖ್ ಯೆತಲೆಂ, ಮರ್ಣಾಚಿ ಸಾವ್ಣಿ ಪಡ್ತಲಿ ... ಮರಣ್ ಯೆತಲೆಂ!!!"

"ಹಾಂವ್ ಪಾತ್ಯೆನಾಂ, ಪೂರಾಯ್ ಫಿತಿಸ್ವಣಾಂ. ನಾತ್ತುಂಗಾಕ್, ಸಾರೊಣಿಕ್ ಆನಿ ಮರ್ಣಾಕ್ ಖಂಯ್ಚೊ ಸಂಬಂಧ್?" ಪಿಚ್ಚಾ ಗೊಣಿ ಉಕಲ್ನ್ ಭಿತರ್ ವಚೊಂಕ್ ತಯಾರ್ ಜಾಲೊ.

"ಸಂಬಂದ್ ತುಜ್ಯಾ ಬಾಬಾ ಕಡೆನ್ ವಿಚಾರ್ ರೇ ... ತಾಚ್ಯಾ ಘೊಂಡಾ ಕಡೆನ್ ವಚೊನ್ ವಿಚಾರ್. ತ್ಯೆ ರಾತಿಂಯ್ ಚಿಂಚಿ ರುಕಾರ್ ಬಸೊನ್ ನಾತ್ತುಂಗ್ ಬೊಬಾಟ್ತಾಲೆಂ ..." ತಿಚೆ ದೊಳೆ ಭಿಜ್ಲೆ. "ಹಾಂವೆಂ ತಾಕಾ ಧಾಂವ್ಡಾಂವ್ಕ್ ಮ್ಹಣ್ ಸಾರೊಣಿ ಖುಂಟೊ ಘೆವ್ನ್ ಬೋಬೊ ಘಾಲ್ಲ್ಯೊ! ಆನಿ ..." ತಿ ಕಸ್ಕಸೊನ್ ರಡ್ಲಿ ಆನಿ ಬಾಂಕಾಚೆರ್ ಬಸ್ಲಿ.

ಪಿಚ್ಚಾ ಕುರ್ಲ್ಯಾಂಚಿ ಗೊಣಿ ಆನಿ ಚೆರ್ಕ್ಯಾಕ್ ಘೆವ್ನ್ ಭಿತರ್ ಗೆಲೊ. ತಾಚೆಂ ಹೊಕಲ್ ವಸಾಂಚೊ ಕುರ್ಪಾಣೊ ಘೆವ್ನ್ ಜಾಲಾಚ್ಯಾ ಪೊಂತಾರ್ ಬಾಂದ್ಲ್ಲ್ಯಾ ಸರಿಯೆಚೆರ್ ವೆಸ್ತುರ್ ಸುಕಾತ್ ಘಾಲುಂಕ್ ಗೆಲೆಂ.

ಹಾಂವ್ ಹುಸ್ಕಾರ್ಚ್ಯಾ ಮೊದೊರ್ನೆ ಮುಕಾರ್ ಸ್ಥಬ್ಧ್ ಉರ್ಲಿಂ. ಮ್ಹಜಿ ನದರ್ ಅಪಾಪಿಂಚ್ ವೊಣ್ತಿರ್ ಉಮ್ಕಳಾಯಿಲ್ಲ್ಯಾ ತಸ್ವೀರೆಂ ಮಧೆಂ ಮ್ಹಜ್ಯಾ ಪತಿಚ್ಯಾ ಮೊದೊರ್ನಿಚಿ ಘೋಟೊ ಸೊದುಂಕ್ ಲಾಗ್ಲಿ.

ಮೊದೊರ್ನಿಚೊ ಪತಿ ನಿದ್ಲೆ ಕಡೆನ್ಂಚ್ ಕಾಳಿಜ್ ರಾವೊನ್ ಮೆಲ್ಲೊ! ತೆದ್ನಾಂ ತಾಕಾ ಫಕತ್ 42 ವರ್ಸಾಂ ಪ್ರಾಯ್ ಆಸ್ಲಿ ಖಂಯ್! ನಾತ್ತುಂಗಾಚಿ ಆನಿ ಸಾರ್ಲಿ ಖುಂಟ್ಯಾಚಿ ಸತ್ ಕಥಾ ಮಾತ್ ತಿಣೆಂ ಎದೊಳ್ ಕೊಣಾಕ್ಚ್ ಸಾಂಗೊಂಕ್ ನಾಸ್ಲಿ.

ಸೆವಕ್ ಪ್ರಕಾಶನಾಚಿಂ ಪುಸ್ತಕಾಂ


ಪುಸ್ತಕ್	ಬರೊವ್ಪಿ	ವರಸ
1. ಶಿಂಧ್‌ಲ್ಲೆಂ ಕಾಳಿಜ್	- ಶ್ರೀ ಹೆನ್ರಿ ಡೆ'ಸೋಜ, ಬಾರೆಬೈಲ್	
2. ಮೋಗ್ ಆನಿ ಭರ್ವಸೊ	- ಐರಿನ್ ಪಿಂಟೊ	1974
3. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಮಚಿನ್	1977
4. ಸುನೆಚೊ ಅಪ್ರಾಧ್	- ಪಿ. ಡೆ'ಸೋಜಾ	1983
5. ಚಾರ್ ಕಾಣಿಯೊ	- ಸಂಗ್ರಹ್	1984
6. ಅಂದ್ಯೊ	- ರೊನಾಲ್ಡ್ ಪಿರೇರ್, ಆಂಜೆಲೊರ್	1986
7. ಮ್ಹಜೆ ಖಾತಿರ್ ಜಿಯೆ	- ಜೆಫ್ರಿ ಸಿ. ಫೆರ್ನಾಂಡಿಸ್	1986
8. ರೊಜಾಚೊ ನವ್ರೊ	- ಹಿಲರಿ ಕಾರ್ಡೊಜಾ, ಪಾಲಡ್ಕ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ಲಿಕ್ ಆಯಿಲ್ಲಿ ಸಯ್ಕಿಕ್	- ಹಿಲರಿ ಕಾರ್ಡೊಜಾ, ಪಾಲಡ್ಕ	1991
11. ತಿಚ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ನ್ ಪಡ್ಲೊ	- ಎಡ್ವಿನ್ ಜೆ. ಎಫ್. ಡೆ'ಸೋಜಾ	1995
13. ಧರ್ಯಾಧಿಕ್	- ಜೆಫ್ರಿ ಸಿ. ಫೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಮೊರಾಜಿತಾ	- ರುಪಟ್ ಕಮಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಮಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಟೊ	2004
18. ಜಿಣಿಯೆ ಸ್ಪಂದನ್	- ಬ್ರದರ್ ಜುನಿಫರ್	2004
19. ಕಾಳ್ಜಾ ವಿಣ್ಯಾಚ್ಯೊ ಸರಿಯೊ	- ಕಮಚಿನ್ ಫ್ರಾದ್	2005
20. ಮ್ಹೊಂವ್	- ಜೆಫ್ರಿ ಸಿ. ಫೆರ್ನಾಂಡಿಸ್	2005
21. ಯೆ, ಹಾಂವ್ ತುಕಾ ವಿಶೆವ್...	- ಮಾ ವಾಲೆರಿಯನ್ ಫೆರ್ನಾಂಡ್	2005
22. ಪಾಪಾ ಜುವಾಂವ್ ಪಾವ್ಲ್ - II	- ಮಾ ವಾಲೆರಿಯನ್ ಫೆರ್ನಾಂಡ್	2005
23. Welding the Wedding	- ವಿನೆಂಟ್ ಫೆರ್ನಾಂಡಿಸ್	2005
24. ಜಿವ್ಯಾ ದೆವಾಕ್ ಹಾಂವ್ ಸೆವ್ತಾಂ	- ಮಾ ವಿ. ಜೆ., ಮಾ ಜೆ.ಬಿ.	2006
25. ಯೆ ಗುಲೊಬಾ	- ಜೊವಿಟಾ ರೀಮಾ ಮಥಾಯಸ್	2006
26. ಉಗ್ಡಾಸ್	- ಮಾ ಜೊನ್ ಹ್ಯಾರಿ ಸೊಜ್	2006
27. ಯಶಸ್ವಿ	- ಮಾ ಜೊನ್ ಹ್ಯಾರಿ ಸೊಜ್	2006
28. ತುಂ ಮೊಗಾಳ್ ಫುಲಾ	- ಫ್ರಾದ್ ರೋಶನ್, ಕಮಚಿನ್	2006
29. ಸಲ್ವಣೆಚಿ ಜೀಕ್	- ಜೂಡಿ ಪಿಂಟೊ	2006
30. ಭಾಂಗಾರಾಚಿ ಕುರಾಡ್	- ಜೆ. ಎಫ್. ಡೆ'ಸೋಜಾ, ಅತ್ತಾವರ್	2006
31. ಕಾಲ್ ಆನಿ ಫಾಲ್ಯಾಂ ಮದ್ಲೆಂ ಆಜ್	- ಜಿಯೋ ಆಗ್ರಾರ್	2006
32. ಸಂಗೀತ್: ದೇವ್‌ಸ್ತುತಿಚಿ ಚಾಕರ್ನ್	- ಮಾ ರೊನಾಲ್ಡ್ ಸೆರಾವೊ	2006


ಪುಸ್ತಕ	ಬರೋವಿ	ವರಸ್
33. ಕಾಳಿಜ್ ಖಿಂಚ್ಕೆ ಕುಶಿಕ್?	- ಬ್ರದರ್ ಜುನಿಫರ್	2006
34. ಕುಟ್ಮಾ ಖುರ್ರಾ ವಾಟ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2008
35. ಎಸ್ಸೆಮ್ಸ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
36. ಹಾಸೊನ್ ಜಿಯೆ	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
37. ದೇವ್ ಜಾಣಾ ಮಿ ಎಲಿಸನ್	- ಎಡ್ವಿನ್ ಜೆ. ಎಫ್. ಡಿ'ಸೋಜಾ	2009
38. ಸ್ತ್ರೀ, ಫರ್‌ದಾರ್ ಆನಿ ಭಲಾಯ್ಕಿ	- ಲಿಲ್ಲಿ ಮಿರಂದಾ, ಜೆಪ್ಪು	2009
39. ಲಾಂಪ್ಯಾಂವ್	- ಜಿಯೋ ಆಗ್ರಾರ್	2009
40. ಕುಟ್ಮಾ ಜಿಣಿ ಆಡ್ ರಸ್ತಾರ್	- ಚಾರ್ಲ್ಸ್ ಡೊರಾ ರೊಡ್ರಿಗಸ್	2009
41. ಭಾಂಗಾರಾಚೆಂ ಹಸ್	- ಜೆ. ಎಫ್. ಡಿ'ಸೋಜಾ, ಅತ್ತಾವರ್	2009
42. ಕಾಳ್ಜಾ ಕಿಟಾಂ	- ಸಂಗ್ರಹ್	2009
43. ದೆವಾಚೊ ಸೆವಕ್	- ವಿಕ್ಟರ್ ರೊಡ್ರಿಗಸ್, ಆಂಜೆಲೊರ್	2009
44. ಆಜ್‌ಕಾಲ್	- ಫ್ರಾದ್ ಜೋರ್ಜ್ ಒಲಿವೇರಾ	2009
45. ವೆಳಾಕಾಳಾಚೆಂ ಸೂತ್ರಾಂ	- ಜೆ. ಎಫ್. ಡಿ'ಸೋಜಾ, ಅತ್ತಾವರ್	2009
46. ಏಕ್ ಲ್ಹಾನ್ ಝುರ್	- ಫ್ರಾದ್ ಪಾವ್ಲ್ ಮೆಲ್ವಿನ್ ಸೊಜ್	2009
47. ಜಿವಿತಾಚೆಂ ಕಿಟಾಳಾಂ	- ಫ್ರಾದ್ ಪ್ರಕಾಶ್ ಲೋಬೊ	2009
48. ಸೆವಕ್ ಮೆಸೆಜ್ ಸರ್ವಿಸ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
49. ಹಾಸ್ತಾಯ್ ತರ್ ಜಿಯೆತಾಯ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
50. ವಾಂಜೆಲಾಚ್ಯೆ ವಾಟೆರ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
51. ತೃಪ್ತಿ	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
52. ಮರಿ, ರೋಜಾ ಮಿಸ್ತಿಕಾ	- ಫ್ರಾ ವಾಲೆರಿಯನ್ ಫೆರ್ನಾಂಡ್	2012
53. ವಯ್ಗ್ ಕುಂಪಾದ್ರೆ	- ಬ್ರದರ್ ಜುನಿಫರ್	2015
54. ಕುಡ್ಪಾಚ್ಯಾ ವ್ಹಾಳಾಚ್ಯೊ ಕುರ್ಲ್ಯೊ	- ಹೆರೊಲ್ಡಿಯಸ್	2016

5701

KON → Article

JHR





‘ಹೆರೊಲ್ಡಿಯುಸ್’ (ಗ್ರೇಶನ್ ಪಿಯುಸ್ ಡಿ’ಸಿಲ್ವಾ)
ಕುಲ್ತೀಕರ್ ಫಿರ್ಗಜಿಜ್ಯಾ ಕುಡುಪುಂತ್ ಜಲ್ಲಾಲ್ಲೊ
(ಆತಾಂ ಪಾಲ್ದಾನೆ ಫಿರ್ಗಜ್). ಕೊಂಕ್ಣಿಂತ್ ತಾಚ್ಯೊ
193 ಕಥಾ/ವಿಡಂಬನಾಂ, 224 ಕವಿತಾ, 325

ಲೇಖನಾಂ, 112 ವಯ್ರ್ ತೀನ್ ಖಳೆ, ತಶೆಂ 35 ಆಂಕ್ಯಾಂನಿ 5 ಸಾಂಕಳ್
ಲೇಕನಾಂ, 101 ಸಬ್ದಾಂ-ಗೊಂದೊಳ್ ಆನಿ 1200 ಜ್ಯಾಕ್‌ಯಿ ಚಡ್
ಹಾಸ್ತುಟೆ ಫಾಯ್ಸ್ ಜಾಲ್ಯಾತ್. ಪುಸುನ್ ಫಾಲ್ಲೊ ಪೊಟೊ ಆನಿ ಶಿಖ್ತಿ ಪಳೆ
ವಾಂಟ್ಲಿ - ತಾಚ್ಯೊ ಭುರ್ಗ್ಯಾಂಚ್ಯೊ ಸಾಂಕಳ್ ಕಾದಂಬರಿ. ತಾಚಿ
ಕಾದಂಬರಿ ದೋನ್ ಥೆಂಬೆ ದುಖಾಂ ದೇವ್‌ನಾಗರಿ ಅಪಿಂತ್ ಗೊಂಯಾಂ
ಥಾವ್ನ್ ಸಾಹಿತ್ಯ ಪತ್ರಾರ್ ಪ್ರಕಾಶಿತ್ ಜಾವ್ನ್ ಕೊಂಕಣಿ ಭಾಷಾ ಮಂಡಳ್,
ಗೊಂಯ್ ಜಿ 1972 ವರ್ಸಾಚಿ ಪ್ರಶಸ್ತಿ ಜೊಡುಂಕ್ ಪಾವ್ಲಾ. ತಾಕಾ 2012
ವರ್ಸಾಚಿ ದಾಯ್ಜಿ ದುಖಾಯ್ ಸಾಹಿತಿಕ್ ಪ್ರಶಸ್ತಿ ಲಾಬ್ಲಾ.

ಇಂಗ್ಲಿಶ್, ಹಿಂದಿ ಆನಿ ಕಾನಡಿಂತ್ಯೊ ತಾಚಿಂ ಬರ್ತಾಂ ಪ್ರಕಟ್
ಜಾಲ್ಯಾಂತ್.

ರಗತ್ ಆನಿ ಉದಕ್, ಏಕ್ ಅಧುರೆಂ ಪಿಂತುರ್, ಮ್ಹಜ್ಯಾ ಸಪ್ಲಾಚಿ ರಾಣಿ,
ಸಿಸ್ಟರ್ ಶೋಭಾ (ಸಾಂಗಾತಿ ಬರೊವ್ಪಿ), ಕೊಂಕ್ಣಿ ಕ್ರೀಸ್ತಾಂವ್ ಕಾಜಾರಾಂ
ಆನಿ ಪೆನ್ಸ್ ಭಾಯ್ರ್ ಪಡ್ಲಾಂ - ತಾಚಿಂ ಹೆರ್ ಪ್ರಕಟಿತ್ ಪುಸ್ತಕಾಂ.